

Raghu Pandveeram

Gopal Narayan prasad
Bansh

Raghuvar Pandaveyam

Gopal Narayan prs
Bomhay

P - 205

C. NO ↓

28848

25-3-13

श्रीः ।

कविराजपण्डितविरचित

Sri Pratap Singh
Library
Srinagar.

‘राघवपाण्डवीयम्’ ।

सारचन्द्रिकया टीकया समेम् ।

प्रथमः सर्गः ।

स्वाधिष्ठानाम्बुजरजःपुञ्जपिञ्जरमूर्त्तये ॥

इच्छाधीनजगत्सृष्टिकर्मणे ब्रह्मणे नमः ॥ १ ॥

हरिः ॐ

पाणिनये गौतमये जैमिनयेऽनन्तवादरायणये ॥

सर्वस्वं निजमेकं सद्विद्यातीर्थमुत्तमश्लोकम् ॥ १ ॥

भास्वद्ब्रह्मज्ञानिवंशावतंसः श्रीमद्भोजादत्तसूरिप्रसूतः ॥

हृद्यो विद्यालक्ष्मणस्य प्रयासो विश्वेशस्य प्रीतये शश्वदस्तु २

परमात्मानमानम्य श्रीनारायणभारते ॥

आवश्यकपदान्येव विवरीतुं यतामहे ॥ ३ ॥

अबोधध्वान्तसंपन्नश्लेषाशयविशुद्धये ॥ एकं एकत्वं

इयं सद्गिरुपादेया सततं सारचन्द्रिका । वा ॥ ३ ॥

स्वाधिष्ठानेति । अधिष्ठीयत । इत्यग्निः ॥ ४ ॥

मासनम् । ‘अधिष्ठानं चक्रपुरप्रभा इति हारावली ॥ ५ ॥ ६ ॥

सा परागेण पिञ्जरेतीतरशिखिव्यासौ ॥ ७ ॥

कर्मपदोपानेनैव शिल्पतात्वेकाव्यं रामायणम् । गङ्गेति । त-
कारध्वनिः । तेन संकल्पात् ॥ ८ ॥ ९ ॥ १० ॥यापि तन्मात्रसामग्रीभर्वाद्यभिप्रायेण बहुवचनम् । यद्यपि रा-
भाञ्चः । वस्तुतस्तु ससारस्य प्राथम्यमुचितं तथापि प्रातर्भारतं म-

पुनातु वः सरस्वत्या विलासशिशुकः शुकः ॥

तलांशुमणिमाणिक्यपञ्जरान्तरगोचरः ॥ २ ॥

ब्रह्माण्डमण्डपच्छद्मपद्मकुडञ्जलदीर्घिका ॥

जायतां जगतां शान्त्यै शाम्भवी शक्तिरेकला ॥ ३ ॥

चेतननानाप्रपञ्चात्मनावभासमानमखण्डानन्दात्मतत्त्वमेवात्र नन्त-
व्यत्वेनोपन्यस्तमिति मन्तव्यम् । तथाहि स्वस्य आत्मनः अ-
धिष्ठानं पुरं शरीरं तत्राम्बुजं हृदयकमलं 'ब्रह्मपुरे दहरं पुण्ड-
रीक'मिति श्रुतेः । तत्र रजःपुञ्जेन सूक्ष्मसमुदायेन लिङ्गशरीरेण
पिञ्जरः रलयोरेकत्वस्मरणात् पिञ्जला भृशमाकुला मूर्तिः स्वरूपं
यस्य 'समौ पिञ्जरपिञ्जलौ । भृशमाकुले'त्यमरः ॥ देहद्वयतादा-
त्म्यापन्नो हि चिदात्मतद्धर्मान्नात्मन्यतिमन्यमानो व्याकुल इव
लक्ष्यते । अनेन तत्त्वमस्यादिवाक्यगतो त्वंपदार्थश्चिन्मात्रोपल-
क्षितः । 'योयं विज्ञायमयः प्राणेषु हृदयन्तज्योतिः पुरुष' इति
श्रुतेः । इच्छेत्यादिना संकल्पमात्रमूर्तिभूतभौतिकप्रपञ्चाभिन्नानि-
मित्तोपादानतोपलक्षितः शुद्धस्तत्पदार्थो दर्शितः तयोरौपाधिक-
त्वस्य वस्तुतोभावादर्थसिद्धमभेदं सामानाधिकरण्येन प्रदर्श्य
अनेन त्रिविधपरिच्छिन्नशून्यं तत्त्वमस्यादिवाक्यता-
ण्डानन्दरूपं वस्तूपदिष्टम् । 'स एव वा एष महा-
विरोधोमृतोभयो ब्रह्मे'ति श्रुतेः । नम इति तु द्वै-
तलक्षिको नन्तृनम्यभाव इति सिद्धान्त-
विसृष्टेरेव बाह्योपादानाद्यपेक्षा
परम्भणं विकारो नामधेय'-

शुकः । अनुकम्पायां

विश्वः । शाम्भवी शक्तिः

श्रीलतालिङ्गिताङ्गस्य विष्णुकल्पद्रुमस्य वः ॥
 अवतारमहाशाखाः पुष्पन्तु फलमीप्सितम् ॥ ४ ॥
 कान्तिः श्रीकण्ठकण्ठस्य जयत्यालिङ्गनोत्सुका ॥
 स्कन्धाच्छेदेव कालिन्दी मौलिमन्दाकिनीर्ष्या ॥ ५ ॥
 स वः करोतु विघ्नानां वारणं वारणाननः ॥
 मदवारिभिरारब्धभोगावलिरिवालिभिः ॥ ६ ॥
 जगत्प्रदीपयोर्वशौ सूर्यचन्द्रमसोरपि ॥
 ययोरुदीपितौ वाग्भिस्तौ वन्दे कविपुङ्गवौ ॥ ७ ॥
 अन्यो विधाता वाल्मीकिरादिकाव्यं कमण्डलुः ॥
 रघुनाथकथागङ्गा तथा पूता जगत्रयी ॥ ८ ॥
 द्वैपायनोपरो ब्रह्मा तत्सृष्टिभरिततार्णवः ॥
 सूक्तयो दिव्यरत्नानि त्रैलोक्यं तैरलंकृतम् ॥ ९ ॥
 निश्रेण्यौ ब्रह्मलोकस्य वाग्देव्याः कर्णकुण्डले ॥
 धर्मद्रुममहामूले वाल्मीकिव्यासयोः कृती ॥ १० ॥
 भारतादिपुराणानि श्रीरामचरितानि च ॥
 त्रिसंध्यसवनान्येष सर्वसाधारणो मखः ॥ ११ ॥

इष्टभवानी । 'एकल एकपर्याय' इति त्रिकाण्डशेषः । एकं एकत्वं
 लाति अद्वितीया एकारबीजरूपमंत्रं कलयतीति वा ॥ ३ ॥

श्रीलतेति । लतावेष्टितकालिङ्गनध्वनिः ॥ ४ ॥

स वः । 'भोगावालिः स्तुतिपाठ' इति हारावली ॥ ५ ॥ ६ ॥

जगदिति । तौ वाल्मीकिव्यासौ ॥ ७ ॥

अन्यः द्वितीयः । आदिकाव्यं रामायणम् । गङ्गेति । त-
 स्याः ब्रह्मकमण्डलुस्थत्वात् ॥ ८ ॥ ९ ॥ १० ॥

भारतेति । आदिपर्वाद्यभिप्रायेण बहुवचनम् । यद्यपि रा-
 मकाव्यत्वेन रामायणस्य प्राथम्यमुचितं तथापि प्रातर्भारतं म-

पुराणरामायणभारतादिक्षीराणि संयोजितभक्तिवत्सैः ॥
 पुरातनैर्या दुदुहे कवीन्द्रैः सा भारती कामदुघा ममास्तु १२
 अस्ति कादम्बसन्तानसन्तानकनवाङ्कुरः ॥
 कामदेवः क्षमादेवः कामधेनुर्जनेश्वरः ॥ १३ ॥
 कामः पुरातनो येन नूतनेनाभिभूयते ॥
 भार्गवो राघवेणेव रामो रामेण सङ्गरे ॥ १४ ॥
 दत्तयः कीर्त्तयश्चैव यदीयाः कर्णसङ्गताः ॥
 कान्ताभ्यश्च कविभ्यश्च कामदं यस्य दर्शनम् ॥ १५ ॥
 दधानोपि धनुर्विद्यावैशारद्यं किरीटिवत् ॥
 अङ्गनापाङ्गबाणानां नैवायं याति लक्ष्यताम् ॥ १६ ॥
 यद्यशोराजहंसस्य ब्रह्माण्डं पञ्जरायते ॥
 ग्रासः क्षीरायते चास्य पुरस्तात्क्षरिवारिधिः ॥ १७ ॥
 ध्याद्वा विष्णुपुराणं अपराह्णे रामायणं श्रूयतां इति औचित्येन त-
 थोक्तमित्याह । 'सोमनिर्दलने राने क्लीवं सवनमध्वर' इति वि-
 श्वः । यागान्तराणां त्रैवैर्णिकाधिकारित्वाद्वृहस्पतिसवादीनां च
 ब्राह्मणाद्यधिकारित्वान्नियतकालत्वाच्च तद्विलक्षणः ॥ ११ ॥ १२ ॥
 अस्ति कादम्बसन्तानः सहस्रबहुवंशः स एव संतानकः
 सुरद्रुमः । 'कादम्बमाहुः संताने नीपेर्जुनकुटुम्बक' इति विश्वः ।
 'द्विजात्यग्रजन्मभूदेववाडवा' इत्यमरः । क्षमया क्षान्त्या दीव्यति-
 विजिगीषन्ति वा ॥ १३ ॥

कामः कन्दर्पः ॥ १४ ॥

दत्तदानानि राधेयवत् । कीर्त्तयः सर्वलोकविश्रुताः । 'इच्छा-
 मनोभवौ कामा' इत्यमरः ॥ १५ ॥

दधानेति । वैशारद्यं नैपुण्यं किरीटी अर्जुनः ॥ १६ ॥ १७ ॥

प्रथमः सर्गः ।

६

श्रीविद्याशोभिना यस्य श्रीमुञ्जादियतीभिदाम् ॥

धारायति रसावासादयं तु च धरापतिः ॥ १८ ॥

धर्मार्थकामान्भजता यथावदनुजीविनः ॥

अवन्ध्या येन नीयन्ते रुज्जनी इव वासराः ॥ १९ ॥

दूषणध्वंसदक्षेण पुण्यसेतुप्रवर्तिना ॥

रामेणेव कृतं येन जनस्थानरूपकण्टकम् ॥ २० ॥

भूरिक्षमाभारभृता विजयार्जितसंपदा ॥

भूमेरुत्खातशल्येन यस्तुल्यो धर्मजन्मना ॥ २१ ॥

आदित्यस्यान्ववायो जयति रघुपतेर्जन्मनोजृम्भणश्री-
स्तत्साम्यं सोमवंशः श्रयति सुरभितः पाण्डवानां यशोभिः ॥

धत्ते तत्प्रौढिमद्य स्मरहरधरणीसंभवोप्यन्ववायो

यस्यालङ्कारभावं भजति कृतधियां कामदः कामदेवः २२

श्रीदिव्येति लक्ष्मीसरस्वत्यौ आगमप्रसिद्धा वा श्रीदिव्या मुञ्जो
राजविशेषः ॥ भिदा वैलक्षण्यं । धारा तन्नगरी । 'धारा सेना-
ग्रिमस्कन्धस्तन्त्योः पत्तनान्तरे । द्रवद्रव्यप्रपातेपि तुरङ्गगति-
पञ्चके इति विश्वः ॥ १८ ॥

धर्मेति । अनुबन्धिनः परस्पराविरुद्धान् ॥ १९ ॥

दूषणेति ! दोषो रक्षोविशेषश्च । पुण्यस्य सेतुः प्रवन्धो म-
नोज्ञः आलिश्च जनस्थाने जनपदः क्षेत्रविशेषश्च 'पुण्यं त्रिषु
मनोज्ञं स्यात् क्लीवं सुकृतधर्मयोः । रोमाञ्चे क्षुद्रशत्रौ च द्रु-
माङ्गे कण्टकोस्त्रिया'मिति विश्वः । 'सेतुरालौ स्त्रियां पुमानि-
त्यमरः ॥ २० ॥भूरिति । 'क्षितिक्षान्त्योः क्षमा मते'त्यमरः । 'विजयः स्याज्ज-
ये पार्थे'इति मेदिनी । शल्यं पापं शल्यो मद्राधिपश्च । पापं तु
पातकम् ॥ 'शल्यं तूस्तं च कल्पश्चे'ति त्रिकाण्डशेषः । धर्मज-
न्मना युधिष्ठिरेण ॥ २१ ॥

केचिद्दानेषु वीराः समरभुवि पुनः केचिदन्ये दयायां
 कर्णाद्याः पार्थमुख्याः खचरपतिमुखाः पूर्वमासन्युगेषु ॥
 तेषां तेषां च तेषामपि वहति धुरं साम्प्रतं तावदस्या-
 मेकः श्रीकामनामा जलनिधिलहरीस्रग्धरायां धरायाम् २३
 आनेता मध्यदेशात्प्रवचनविदुषां सोमपाब्राह्मणाना-
 मारोढा मर्त्यमूर्त्या सुरपतिसदसां मण्डनं मानवत्याः ॥
 भूमेर्जेता जयन्तीपुरपुरमथनश्रीपदाम्भोजभृङ्गः
 सोपि क्षमापस्त्रिनेत्रः स्वकुलकुलगिरिं योनुलेभे तपोभिः २४
 न्यञ्चत्काञ्चीमनोज्ञाः सुललितमधुराः कुन्तलैरुल्लसन्त्यः
 पुष्पणन्त्यो हारशोभां श्रितकरकटकाः कान्तिमद्वेदिमध्याः ॥

आदित्यस्येति सुरभितः ख्यात तयोर्वंशयोः प्रौढिः । स्मरह-
 रस्य शिवस्य धरणी अवन्ती नगरीविशेषो वा । कृतधियां प-
 ण्डितानाम् । अत्र तत्प्रौढिमद्येत्यत्र मन्त्रेति (?) संभवोप्यन्ववाय
 इत्यत्रान्वयोयमिति पठित्वा ऽश्लीलकथितपददोषौ परिहर्त्तव्यौ २२

केचिदिति । खचरपतिर्जामूतवाहनः । विद्याधरः काम-
 रूपी 'खचरः स्थिरयौवन' इति त्रिकाण्डशेषः । कर्णादयो यथा
 क्रमं दानादिशूराः २३ ॥

आनेता । 'कुरुक्षेत्रं प्रयागं च हिमाद्रिं विन्ध्यमन्तरा । म-
 ध्यदेश' इति त्रिकाण्डशेषः । 'अथ प्रवचनं वेदे प्रकृष्टवचनेपि
 चे'ति मेदिनी । मर्त्यमूर्त्या मनुष्यदेहेनेन्द्रसभामारोढुमर्हः ।
 'अर्हे कृत्यतृचश्चे'ति तृच् । मानवत्याः नगरीविशेषस्य जयन्ती-
 पुरस्थस्य शिवस्यार्चकः । त्रिनेत्र इति । प्रज्ञा हि तृतीयचक्षुः
 चक्षुरिन्द्रियं श्रुतिस्मृती चेति वा त्रीणि नेत्राण्यस्य ॥ २४ ॥

न्यञ्चदिति । काञ्ची रशना देशविशेषश्च । काञ्ची स्या-
 न्मेखलादाम्नि गुञ्जायां नीवृदन्तरे' इति विश्वः ॥ शोभनेन ल-

प्रथमः सर्गः ।

७

अङ्गश्रीभङ्गिभाजः परिमलदलकाः प्रोल्लसत्कामरूपाः ॥

सेवन्ते यं समन्तादनुदिनमबलाश्रेणयः क्षोणयश्च ॥२५॥

कूर्माकारं चरणयुगलं धूतदिग्दन्तिशुण्डा-

दण्डावूरु भुजयुगमपि व्यक्तनागेन्द्रशोभम् ॥

प्रायः पृथ्वीधरणविधये तत्समर्थान्पदार्था-

नेकीकृत्य त्रिभुवनसृजा निर्मिता यस्य मूर्तिः ॥२६॥

लितेन 'सकुमारोधिविन्यासो मसृणो ललितं भवेदि'ति रसक-
लिकोक्तेन हावविशेषेण माधुर्यवत्यः सुललिताः कोमलाश्च ताः
मधुराश्चेति देशपक्षे मधुरा मथुरापुरीति शब्दभेदः । कुन्तलाः
केशाः देशविशेषाश्च । हारो मुक्तावली । हरस्यायं हारो वा
राणसीदेशो मुद्रहेति(?) च । 'हारो मुक्तावलौ युद्ध'इति विश्वः ।
पुष्पन्त्यो दधानाः धृतनिकरेषु वलयानि यामिर्धृताकारो येषु
ते कटका गिरिनितम्बा यासु ताश्च 'बलिहस्तांशवः कराः । क-
टकं वलये सानौ राजधानीनितम्बयोरिति विश्वः । कान्तिः शो-
भातिशयस्तद्युक्तं वेदिवद्विलम्बं मध्यं अन्तर्वेदियुक्तमध्यदेशश्च
यासां । 'मन्मथेनार्पितच्छाया सैव कान्तिरिति स्मृता' । अङ्गा
न्यवयवा अङ्गा देशविशेषाश्च । श्रीवेषः संपच्च । भङ्गिश्चातुर्यं
रचनाविशेषश्च । अलकाश्चूर्णकुन्तला अलका कुबेरपुरी च ।
उद्यत्कामानि रूपाणि विलसत्कामरूपो देशविशेषश्च 'वेदिः
क्रिमिविशेषे स्याद्देशे संस्कृतभूतले । अङ्गं गात्रान्तिकोपाय-
प्रतीकेष्वप्रधानके'इति । 'अङ्गा देशविशेषाः स्युरङ्ग संबोध-
नेव्यय'मिति । 'श्रीवेषरशनाशोभाभारतीसरलद्रुमे । लक्ष्म्यां
त्रिवर्गसंपत्तौ वेषोपकरणे मतमिति विश्वः ॥ २५ ॥

कूर्मो नागेन्द्रविशेषः । 'मन्ये शङ्के ध्रुवं प्रायो नूनमित्येव-

कक्षाता कामदेवः समरविजायिनां कोग्रणीः कामदेवः
कस्त्यागी कामदेवः सरसकविगिरां कः पदं कामदेवः ॥
कः सेव्यः कामदेवः श्रितभरणविधौ कः कृती कामदेवः
प्रश्नानामेवमेषां प्रतिभवनमहो रामवत्कामदेवः ॥ २७ ॥

जित्वा शत्रून्स्वमभिविशतो धामहर्म्याग्रलम्बा-
भावोद्रेदाकुलितगतयो लोलमानायताक्ष्यः ॥

प्रातः प्रेङ्खच्छफरकनकस्तम्भशोभैर्निजाङ्गैः
सीमन्तिन्यो विदधति दृढं यस्य भीनध्वजत्वम् ॥ २८ ॥
योषावेषो विषधरगृहं केशमोक्षोम्बुगर्भः

शष्पग्रासः शवशिविरं शम्बरस्त्वङ्घ्रिचोलः ॥ २९ ॥

पाणौ शाखाकवलनविधिधारणं कण्ठदाम्नां ॥ ३० ॥

यच्छत्रूणां भवति भवने जीवनोपायवर्गः ॥ २९ ॥

विशिष्टगीताधृतवंशदीप्तिः श्रुतिप्रतिष्ठा पुरुषार्थसूतिः ॥

सन्मार्गविस्तारवती सुजातिर्यं भारतश्रीर्भजतेभिरामा ३०

(अर्थत्रयवाचीश्लोकोऽयम्)

छत्रचन्द्रमासि यस्य निर्मले लोकतामपहर्तुमुद्यते ॥

कुडमला भवति वैरिभूभृतामातपत्रशतपत्रसहतिः ॥ ३१ ॥

मादिभिः उपमा व्यज्यते शब्दैरिव शब्दोपि तादृश' इति
दण्डी । तत्समर्थान्भूधारणोचितान् ॥ २६ ॥ २७ ॥

जित्वा । हर्म्याग्रलम्बाः कामिन्यः स्वलोचनमीनदण्डभूतैः स्वाङ्ग-
सौन्दर्येण व्यपदिश्यमानं मकरध्वजत्वमन्वर्थयन्तीत्यर्थः ॥ २८ ॥

योषा स्त्रीवेषेण पातालावस्थानशिरोमुण्डनजलशिरप्रवेशा-
स्येतृणधारणपुलिन्दाश्रयमृगचर्मपारिधानमुखाङ्गुलिदानकण्ठवस्त्र-
वेष्टनान्येव यच्छत्रूणां जीवनोपाय इत्यर्थः ॥ २९ ॥

विशिष्टेति । देवादिभिर्गीता तेषामपि स्पृहणीया धृतवंशै-

प्रथमः सर्गः ।

९

भृग्वादिगोत्रे दीप्तिः प्रकाशो यथाश्रुतेर्वेदस्य प्रतिष्ठा तदुक्तम् ।
 यागादिकर्मभूमित्वात् पुरुषार्थानां धर्मादीनां सूतिः जनयित्री
 सतां मार्गाणां शैववैष्णवाद्यागमोक्तानां विस्तारप्रचारस्तद्वती
 शोभना । जातयो ब्राह्मणादयोस्यां अभिरामा मनोज्ञा । भारतस्य
 भरतवर्षस्य जम्बूद्वीपस्य वा श्रीः संपत् यं भजते । 'पुंसि वंशः कुले
 वेणौ पृष्ठावयववर्गयोः । मार्गे मृगमदेप्रासप्रभेदेन्वेपणाध्वनि' इति च
 भेदिनी ॥ श्रुतिः श्रोत्रे च तत्कर्मण्याम्नायावर्त्तयोरपी'ति विश्वः
 'जातिश्चंद्रासि समान्ये मालत्यां गोत्रजन्मनोः' ॥ 'व्यासर्षिभा-
 पिते ग्रन्थे जम्बूद्वीपे च भारत'मिति च ॥ १ ॥ भेषु नक्षत्रे-
 षु रतो भरतः सूर्यः उपचारात्तद्वंशोपि तमधिवृत्य कृतो ग्र-
 न्थो भारतं रामायणमिति यावत् ॥ तस्य श्रीः विः पक्षी क्रौ-
 ञ्चस्तेन शिष्टः प्रवर्त्तितो वाल्मीकिस्तेन गतिं व्याधाविद्धं च क्रौ-
 ञ्चमनुशोचतो मुनेर्मुखाद् 'मा निपाद प्रतिष्ठां त्वमगमः शाश्वतीः
 समाः' इत्यादिश्लोकमयी वाक् निर्गता ततरतेन रामायणं कृतं
 ओः शिवस्यांशो रुद्रावतारो हनूमान् धृता तरय दीप्तिः तेज-
 स्तत्कृतं लङ्कादाहो वा श्रुतौ प्रतिष्ठास्थितिर्यस्याः सा श्रूयमा-
 णा सती पुरुषाणां सुष्ठु ऊतिः ॥ 'ऊतिः स्त्रीरक्षणे वृता'विति
 भेदिनी ॥ आरण्याः पशवो मृगा तेषां समूहो मार्गः तद्विस्ता-
 रवती सुष्ठु अतिशयेन गर्भवासं विना जाता सुजा सीता सैव
 अतिगतिः पातिव्रत्यस्थितिर्यस्याम् । 'इणजादिभ्य' इत्यततेरिण्-
 अभिगतो रामोऽस्यां अभिरामा ॥ 'प्रादिभ्यो धातुजस्य वा-
 च्यो वा चोत्तरपदलोप' इति समासः ॥ २ ॥ तथा भरतस्य व्या-
 सकृतेतिहासस्य श्रीः गीता भगवद्गीता वंशानां सोमादिसन्ता-
 नानां दीप्तिः उद्योगश्रुतिर्वेदस्तस्यैव प्रतिष्ठा गौरवं यस्याः 'एक-
 तश्चतुरो वेदा महाभारतमेकत' इत्युक्तेः ॥ प्रतिष्ठा गौरवे क्षि-

तावि'ति विश्वः ॥ पुरुषैरर्ध्यमानानां प्रयोजनानां वस्तूनां च
 शोभना ऊतिर्ग्रथना 'यदिहास्ति तदन्यत्र यन्मेहास्ति न तत्क-
 चित्' इत्युक्तेः । सतां सुधियां मार्गविस्तारवर्ती युधिरिति प्र-
 दर्शकत्वात् । जातकछन्दोविशेषी । अभिभयशून्यं यथा
 स्यात्तथा । 'रमन्तेस्यामिति रामा । अयं श्लोकोर्थत्रयवाची प्र-
 सिद्धश्च । इह श्लोकेन्येप्यर्थाः प्रतीयमानाः छिष्टत्वादप्रसिद्धे-
 श्चोपेक्षिता यथासम्भवं सुधीभिरुन्नेयाः । भरतेन मुनिना प्रोक्तं
 भारतं सङ्गीतशास्त्रं तत्र 'रञ्जकः स्वरसन्दर्भो गीतमित्यभिधी-
 यते' । वंशादीनि वाद्यानि श्रुतिर्द्वाविंशतिविधा पुरुषार्थस्य
 परप्रयोजनसूतिः 'वीणावादनतत्त्वज्ञ' इत्यादिस्मृतेः 'गीतं वा-
 द्यं तथा नृत्यं त्रयं सङ्गीतमुच्यते । मार्गोदसीति तद्वेधा तत्र
 मार्गः स उच्यते । यो मार्गितो विरञ्चाद्यैः प्रत्युक्तोभरतादिभिः
 देवस्य पुरतः शम्भोर्नियताभ्युदयप्रद' इतिरत्नाकरः ॥ तथा
 'शुद्धा स्युर्जातयः सप्त ताः षड्जादिस्वराभिधा' इत्युपक्रम्य
 'ब्रह्मप्रोक्तैः पदैः सम्यक् प्रयुक्ताः शङ्करस्तुतौ । अपि ब्रह्महणं
 पापं जातयः प्रपुनन्त्यमूर्खित्यादि १ । अथ भारं तस्यत्यु-
 त्क्षिपतीति भारतः कृष्णः । तस्यतेर्डः ॥ विषु पक्षिषु शिष्टः श्रे-
 ष्ठो गरुडः 'विविष्किरपतत्रय' इत्यमरः । वंशो वंशी गोपाल-
 वाद्यविशेषः श्रुतिप्रतिष्ठा वेदकर्तृत्वात् ॥ 'शास्त्रयोनित्वादि'तिन्या-
 यात् । पुरुषस्य परमात्मनः अर्थे दृष्टदैत्यादिसंहाररूपे सूतिरुत्प-
 त्तिर्यस्याम् । मार्गः कस्तूरिका । जातयः मालतीपुष्पाणि पद्मिन्या-
 द्याः स्त्रीजातयो वा अभिगताः परितोवर्त्तमानाः रामाः गोप्यो य-
 स्याम् २ । भानि नक्षत्राणि । इयस्मि गच्छतीति विशिष्टगीपार्वती तां
 तया वा इता प्राप्ता गापोष्टक् । अधृतवंशदीप्तिरलक्षजन्मत्वात् ।
 श्रुतिप्रतिष्ठादिवदेकवेद्यत्वात् पुरुषस्य विष्णोरर्थप्रसूतिः वज्र-

औदार्यं रघुनाथधर्मसुतयोस्तत्सोदराणां पुनः
 सौभ्रात्रे पतिदेवताव्रतविधौ पृथ्वीसुताकृष्णयोः ॥
 श्रीरामायणभारताम्बुधिरुतेष्वाख्यनरत्नेषु च
 श्रेयान्संप्रति कामदेवनृपतिः कौतूहली वर्त्तते ॥ ३२ ॥

ज्ञानं जृम्भयति श्रियं विशदयस्यानन्दमुद्गीपय-
 त्याधत्ते मतिपाठवं वितनुते वाचां समीचीनताम् ॥

प्रत्यक्षी कुरुते पदार्थनिवहं ख्यातिं प्रतिष्ठापय-
 त्यन्यः को नृपतेर्विनोदविभवः सत्सूक्तिगोष्ठीरसात् ३३

तस्यावदातैः कविसूक्तिसूत्रैः संस्यूतनानागुणरत्नराशेः ॥

विनोदहेतोः कविराजसूरिर्निबन्धनं द्वन्द्वमिदं विधत्ते ३४

श्रीरामायणमाणिक्यं भारतस्वर्णमुद्रितम् ॥

न कस्य कुरुते लोके विस्मयोह्लासिमानसम् ॥ ३५ ॥

साम्बपुत्रादिप्रदत्वात् सन्मार्गो यज्ञमृगसम्बन्धी विस्तारो व्या-
 धरूपेणानुधावनं यस्याः ॥ शोभना जातिर्जन्म यया तदभक्तज-
 न्मनो निन्द्यत्वात् ॥ अधिगतो रामो जामदग्न्यः प्रियशिष्यो या-
 मभिरामाम् ॥ ३ ॥ एवं भरतस्य गोत्रापत्यं भारतो युधिष्ठिरः ४
 भरता नटास्तेषामियम् ॥ ५ ॥ भा प्रभास्तं च तपःश्रीरिति
 दिक् ॥ ३० ॥

छत्रा एतच्छत्रोदयसमकालमेवान्येषां छत्रशून्यता जाते-
 ति भावः ॥ ३१ ॥

औदार्येति । सर्वेषु तेषु कौतूहलीत्यनुषङ्गः । रामदीनामौदा-
 दार्यादिविषयकग्रन्थश्रवण इत्यर्थः ॥ ३३ ॥

ज्ञानवियोगस्योद्वेगापनयस्य विभवो निर्वर्त्तकोन्यः । न को-
 पि गोष्ठ्यां सभायां संलापे । रसो गन्धरसस्वादुतिक्तादौ वि-
 षरागयोः । विभवो निर्वृत्तौ घने इति विश्वः ॥ ३४ ॥ ३५ ॥

इयं परिभाषा ।

प्रायः प्रकरणैक्येन विशेषणविशेष्ययोः ॥

परिवृत्या कचित्तद्वदुपमानोपमेययोः ॥ ३६ ॥

कचित्पदैश्च नानार्थैः कचिद्वक्रोक्तिभङ्गिभिः ॥

विधास्यते मया काव्यं श्रीरामायणभारतम् ॥ ३७ ॥

पदमेकमपि श्लिष्टं वक्तुं भूयान्परिश्रमः ॥

कथाद्वयैक्यविर्वोदुः किं धाराधारिणोधिकम् ॥ ३८ ॥

श्रमिद्रायणं गङ्गा भारतं सागरो महान् ।

तत्संयोजनकार्यज्ञो कविराजभगीरथौ ॥ ३९ ॥

सुबन्धुर्वाणभट्टश्च कविराज इति त्रयम् ॥

वक्रोक्तिगार्गनिपुणाश्चतुर्थो विद्यते न वा ॥ ४० ॥

प्रायः कचित् युग्मं प्रकरणैक्येन यथा अर्थानुरूपेण जनेन गुणेत्यादिविशेषणादिपरिवृत्या यथा दशरथो बभूव यशोभिः पाण्डु अथ च पाण्डुर्वभूव क्रमन् दिशो दशेति उपमानादि-परिवृत्या यथा तस्य रामस्य लक्ष्मीविपक्षेण कचेषु कृष्णा लक्ष्मीरिव ॥ ३६ ॥

नानार्थैः पदैः हरिशब्दादिभिः वक्रोक्तिभङ्गिभिः यथा कर्णनासापनोदोयं स्त्रीणां यदवमानने'ति । अत्र शूर्पणखापक्षे कर्णनासापनोद एव स्त्रीणामवमानता ॥ उर्वशीपक्षे तु स्त्रीणामवमाननैव कर्णनासापनोदवति भङ्गिभिश्च तद्वत्ताक्षरादिभिः यथा गारवर्णेत्यत्र पक्षे वकारस्थानोपकारदानेनेति कश्चित् ॥ ३७ ॥

पदं वाक्यम् एक वाक्योक्तिः तन्निर्वोदुः कामं देवोक्तितो-धिकम् । किं तत् श्लेषलक्षणं सरस्वतीकण्ठाभरणे एकरूपे-ण वाक्येन द्वयोः क्षपणार्थयोः । तन्त्रेण यत्र काव्यज्ञैः श्लेष-इत्यभिशाब्दित इति ॥ ३९ ॥ ४० ॥

रम्यं रामायणं चैव भारती सैव भारतम् ।

अर्धनारीश्वरमयी मूर्तिरेकैव साभवत् ॥ ४१ ॥

एकत्र चन्द्रातपसुन्दरस्य पार्श्वे परस्मिन्स्फुरदुष्णभासः ॥

अयं सुमेरोरनुपाति लीलां कथाद्वयाश्चर्यपदप्रबन्धः ॥ ४२ ॥

मनोज्ञरामायणभारताख्य-

भागीरथीसागरसन्निपाते ॥

सन्तः प्रकुर्वन्त्वथ गाहलीला-

मास्मिन्नवच्छेदनिकाव्यतीर्थे ॥ ४३ ॥

विस्तारितागाधिपुरीवनान्तां

सन्दर्शितेन्द्रर्कदिनर्तुशोभाम् ॥

सृष्टिं कविः सूक्तिमयीं वितन्वन्

प्रजापतेः किं न समानयत्नः ॥ ४४ ॥

रम्यामिति । सा रामायणरूपा या भारती सैव भारतम् ।

अर्धेति तत्र हि भिन्नाकारमूर्तिद्वयमेकैकदलघटनयैकाकारं कृत-
मिह तु निबन्धनद्वयमेकाकारमिति शोभनत्वम् ॥ ४१ ॥

एकत्रेति । 'ज्योत्स्ना चन्द्रातपः स्मृत' इति त्रिकाण्डशेषः ।
पदं स्थानं 'पदं स्थानेऽपदेशे च व्यवस्थानापदेशयो'रिति मे-
दिनी । प्रबन्धः काव्यम् ॥ ४२ ॥ ४३ ॥

विस्तारितेति । अगाः पर्वताः आह च 'नगरार्णवशैलर्तुच-
न्द्रार्कोदयवर्णनैः । उद्यानसलिलक्रीडामधुपानरतोत्सवैः । वि-
प्रलम्बैर्विवाहैश्च कुमारोदयवर्णनैः । मन्त्रद्युतप्रयाणाजिनायका-
भ्युदयैरपि । अलंकृतमसंक्षिप्तसभावनिरन्तरम् । सर्गैरनतिवि-
स्तीर्णैः श्राव्यवृत्तैः सुसन्धिभिः । सर्वत्र भिन्नवृत्तान्तरूपेण
लोकरञ्जनम् । काव्यं कल्पान्तरस्थायि जायते सदलङ्कृती'
ति ॥ ४४ ॥

दोषान्धकारव्यपसारणेन

गुणाम्बुजोन्मीलननित्यदक्षाः ॥

सन्तः प्रबन्धं मम शोधयन्तु

लोकं मयूखा इव चण्डरश्मेः ॥ ४५ ॥

अनध्वन्याः काव्येष्वलसगतयः शास्त्रगहने-

ष्वदुःखज्ञा वाचां परिणतिषु मूकाः परगुणे ॥

विदग्धानां गोष्ठीष्वकृतपरिचर्याश्च खलु ये

भवेयुस्ते किं वा कविभणतिकण्डूतिनिकषाः ॥ ४६ ॥

असद्विरारोपितदूषणानि

न सूक्तिरार्यैरवधीर्यते मे ॥

पीत्वौज्झितां राहुमुखेन चान्द्रीं

न किं सुधा नाकजुषो जुषन्ते ॥ ४७ ॥

रत्नावतंस इव भारतमण्डलस्य

क्रामन्दिशो दशरथस्फुटवीरलक्ष्मीः ॥

राजा सुमन्त्रविहिताभिरतिर्वभूव

पाण्डुर्यशोभिरभिरञ्जितसर्वलोकः ॥ ४८ ॥

दोषेति । दोषः स्याद्दूषणे पापे दोषा रात्रौ भुजेपि चे-
ति विश्वः ॥ ४९ ॥

अनध्वन्येति । वाचां परिणतयो नालिकेराभ्रमृद्वीकाख्याः
पाकाः । कण्डूतीति । यद्यपीह वृत्तिकारोक्तः स्त्रियां क्तिन् । त-
थापि कण्डूयत इति कण्डूतिः । कविभणितिः कण्डूतिरुत घर्षक-
स्तस्य निकषाः परिक्षास्थानानि इति भाष्योदाहृतब्राह्मणकण्डू-
त्यादिवत् कर्त्तारि क्तिन् । इतिव्याख्येयम् । यद्वा कण्डूयतेः
क्तिन् कण्डूः तरयाः ऊतिऽनैरन्तर्यम् । 'ऊतिः स्त्रीरक्षणे स्यू-
ता'विति मेदिनी ॥ ४६ ॥ ४७ ॥

इत्यावश्यकसिद्धान्तप्रदर्शनपरिष्कृताम् ।

रामधर्मात्मजकथामथ व्यख्यातुमारभे ॥

मातुः श्रियं संदधदिन्दुमत्या

श्लाघ्यः शरत्काल इवोडुपङ्केः ॥

असौ प्रजारक्षणदक्षभावाद-

जस्य चक्रे मनसः प्रमोदम् ॥ ४९

रत्नेति । ' उत्तरं यत्समुद्रस्य हिमाद्रेश्चैव दक्षिणम् । वर्षं तद्भारतं नाम भारती यत्र सन्ततिः ' इति विष्णुपुराणे । भारतमण्डलस्य भरतवर्षस्य रत्नमयो वसन्त इव ॥ पुंस्युत्तं-सावतंसौ द्वौ कर्णपूरेपि शेखरे' इति अमरः । दिशः पराक्रमेण व्यामुवन् स्फुटाः शौर्यसम्पदो यस्य सुमन्त्रेण मन्त्रिविशेषेण धृतप्रीतिर्यशोभिः पाण्डुः शुक्लोनुराजितप्रजो दशरथो नाम राजा बभूव । पक्षे भरतापत्यसमूहस्य भारतानां मण्डलस्ये चेति वा । सर्वो द्वंद्वोपि विभाषैकवदि'त्यस्य द्वादशराजकस्येत्यर्थः । रामानुजो शास्त्रभेदे दौष्यन्तौ भरते नट ' इति मेदिनी । दश-दिशः क्रमात् 'चतस्रः कीर्तयेदष्टौ दश वा ककुभः कचिदि'ति-वाग्भटः । रथे शरीरे स्फुटाः प्रभाविशेषेण लक्ष्यमाणाः वीरलक्ष्म्यो यस्य । 'न द्यूतश्चे'ति सिद्धे उरःप्रभृतिषु लक्ष्मीशब्दस्यैक-वचनान्तस्यैव नित्यः कन् यथा स्यादिति नियमार्थपाठादिति अ-न्यत्र शेषाद्विभाषेपि वैकल्पिकत्वान्न कप् । 'अकृशमकृशल-क्ष्मीरि'ति भारविः । दशरथ इव स्फुटवीरलक्ष्मीरिति कश्चित् । 'रथः स्यात्स्यन्दने काये तिनिशे वेतसेपि चे'ति विश्वः । रथ स्फुटेत्यत्र 'खर्परे शरि वा विसर्गस्य लोपो वक्तव्यः' । पाण्डुर्ना-म राजा । शोभने मन्त्रे तन्त्रावायचिन्तालक्षणे धृतप्रीतिः । 'मन्त्रो वेदप्रभेदे स्याद्देवादीनां च साधने ॥ मन्त्रस्तु गुप्तवादे चे'ति विश्वः ॥ ४८ ॥

मातुः इन्दुमतीनाम्या भोजकन्यायाः शोभां वीरप्रसूव्यप-

विचित्रवीर्यस्य दिवं गतस्य

पितुः स राज्यं प्रतिपद्य बाल्ये ।

पुरीमयोध्यां धृतराष्ट्रभद्रां

सहस्तिशोभां सुखमध्युवास ॥ ५० ॥

देशलक्षणां श्लाघ्यः प्रशास्यः उडुपङ्क्तैरौज्ज्वल्यातिशयसंपदम् ॥
शरत्काल इव अजनान्नः पितुः पक्षे मातुरम्बालिकायाः श्रियं
पाण्डुतालक्षणां दधानः सा हि व्यासमुनेस्तेजः सोढुमशक्नुवाना
पाण्डुतामापेदे ॥ ततोस्याः पुत्रोपि पाण्डुवर्णोऽभूत् ॥ श्लाघ्यो
राजगुणयोगात्प्रशस्तः चन्द्रवत्या उडुपङ्क्तैः शरत्काल इव अ-
जस्य ब्रह्मणो विष्णोर्वा स हि राजद्वारा लोकस्थितिं निर्वह-
ति ॥ 'अजा विष्णुहरच्छागा' इत्यमरः ॥ असौ खड्गे श्लाघ्य इ-
ति कश्चित् ॥ ४९ ॥

विचित्रवीर्यस्येति ॥ अद्भुतप्रभावस्य पितुरजस्य संस्थितस्य
राज्यं बाल्ये प्राप्य स दशरथो धृतं राष्ट्रे भद्रं शिवं यथा तां
धृतराष्ट्रैः परम्परागतैः सुराजभिः धृतैः सम्यक् पालितैः राष्ट्रैः
पर्यन्तदेशैर्वा भद्रमिति वा ॥ 'धृतराष्ट्रः सुराज्ञि स्यात्पक्षिक्षात्रि-
यभेदयोरिति विश्वः ॥ हस्तिशोभासहितां अयोध्यां नाम पुरीं
सुखं यथा स्यात्तथाऽध्युवास ॥ 'उपान्वध्याङ्गस' इति आधारस्य
कर्मत्वं ॥ पक्षे विचित्रवीर्यनाम्नः पितुः योद्धुं अशक्यां योध-
नीयः शत्रुरस्या वा अयोध्यां धृतराष्ट्रेण ज्येष्ठभ्रात्रा भद्रां क-
ल्याणरूपां धृतराष्ट्रभद्रां कार्याकार्यविचारशून्यत्वाद्दृषभा यस्या
मिति वा हस्तिशब्देन हस्तिना निर्मातृरूपेण जनितया शोभ-
या सहितां हस्तिनापुराख्यां पुरीमध्युवास । 'उक्षाभद्रो बली-
वर्द्ध' इत्यमरः । 'शिवं भद्रमिति च ॥ ५० ॥

बाणश्रेणिकरालकामुकभृता तेन घृता विद्विषः
क्षमाभारक्षयजृम्भितोरगपतिप्रारब्धनानाशिषा ।
पूर्वोर्वीपतिकल्पिताभयचतुर्दिक्पालवर्जं निजां
चाज्ञां स्थापयतां त्रिलोकवलये दोर्मण्डलं मण्डितम् ॥ ५१ ॥

विक्षिप्तस्य प्रतिनृपकुलं राजशब्दस्य लोके

तेनात्मानं नियतविषयं कुर्वता तेजसश्च ।

पादन्यासः शिरसि रचितः सर्वपृथ्वीश्वराणां

छत्रछायापगमसुगमे घर्मभावे च तुल्यम् ॥ ५२ ॥

करग्रहात्कैक्यकोसलेन्द्रभुवोर्गुरुश्रीविनमत्सुमित्रः ॥

पृथावरोधः समरे जितारिर्गोप्ता हिमाद्रीश्वरतां स लेभे ५३

बाणेति । 'करालो दन्तुरे तुङ्गे' इत्यमरः । तेन दशरथेन
पाण्डुना च । एवमग्रेपि । क्षयोऽपनयः तेन जृम्भित उद्धसितः
पूर्वैः पृथुप्रभृतिभिः कल्पितमभयं येषाम् । तानिन्द्रयमवरुणकुवे-
रांश्चतुरो दिक्पालान् वर्जयन्ति तद्यथा स्यात्तथा कर्मण्यन्तस्य
क्रियाविशेषणत्वान्नपुंसकत्वकर्मकत्वं च । पूर्वराजानुरोधादेव
दिक्पालान्वर्जयित्वा क्षमां प्रशशासेति भावः । त्र्यवयवो लोक-
स्त्रिलोकः । समाहारद्विगौ तु त्रिलोकीति स्यात् । न च पात्रा-
दित्वेन निर्वाहः । 'यदि त्रिलोकी गणनापरास्यादि'त्याद्यनुपप-
त्तेः । यत्तु उत्तरपदे द्विगुरिति कश्चित् । तन्न । तस्य पञ्चगव-
धन इत्यादित्रिपदसमासे चरमावयवरूपोत्तरपदनिर्मितविषयत्वे-
न प्रकृते उक्तिसंभवाभावात् ॥ त्रिलोक एव वलयं तस्मिन्क-
रणस्याधिकरणत्वविवक्षया सप्तमी ॥ ५१ ॥

विक्षिप्तस्येति । साधारणस्य । 'पादा रश्म्यङ्घ्रितुर्याशा'
इत्यमरः ॥ ५२ ॥

करेति । कौसल्याकैकेय्योः पाणिग्रहाकुरुश्रीः । विनमन्ती

ततः प्रजानां परिपालनेन

कृतात्मकृत्यः क्षितिपः कदाचित् ॥

प्रियानुयातो मृगयानुरोधा-

त्सपौवनश्रीः प्रययौ वनान्ते ॥ ५४ ॥

शावानुबद्धहरिणील सितोपलानां

कोलावलीदलितबालकसेरुकाणाम् ॥

दन्तावलोन्मथितपल्लवसल्लकीनां

सो वाभवद्वनभुवामुपकण्ठवर्ती ॥ ५५ ॥

शङ्खुव्याकीर्णरङ्गुद्रुतनिशितशरक्षुण्णदिव्यत्तरक्षु-

ज्याघोषक्षुब्धकण्ठीरवरवचकितव्यस्तमातङ्गयूथम् ।

खङ्गव्यालूनखङ्गं तुमुलकलकलप्रान्तकूजच्छकुन्तं

भल्लध्वस्ताच्छभल्लं वनभुवि मृगयाकर्म तेन प्रतेने ५६॥

उपास्थिता सुमित्रा तृतीयभार्या यस्य पृथौ महति सङ्ग्रामेऽवरो-

धः निःप्रतिबन्धः अत एव जितशत्रुर्गोप्ता च स दशरथः आ-

हिमाद्रि हिमालयपर्यन्तं ईश्वरतां स्वाम्यं प्राप पक्षे कोसलादि-

देशद्वयाद्वलिग्रहणात्प्रवृद्धसम्पत्प्रणमन्सुमित्रः । पृथा कुन्ती ।

‘अवरोधस्तिरोधाने राजदारेषु सद्गृह’ इति मेदिनी । स पाण्डुः

हि स्फुटं माध्याः पतिव्रतं प्राप । कुन्तीमाध्या तस्य भार्ये ।

‘वलिहस्तांशवः करा’ इत्यमरः ॥ ५३ ॥

ततः प्रियैर्वियस्यैः पक्षे प्रियाभ्यां कुन्तीमाद्रीभ्यामनुयातः ५४

शावेति । शिशुसंयुतमृगीभक्षितवृणविशेषाणां ‘उलपस्तृ-

णभेदे स्याद्गुल्मिन्यामुलपं मत’मिति विश्वः । कोलाः वराहाः

कसेरुर्जलकन्दविशेषः । सल्लक्यो गजभक्ष्याः । समासान्तवि-

धेरमित्यत्वान्न कप् । उपकण्ठः समीपम् ॥ ५५ ॥

शङ्किति । शङ्कित्यादीनि मृगयाकर्मणः क्रियायाः वा वि-

एवं स तेनानुदिनं वनेषु निषेव्यमाणो मृगयाविहारः ॥
 समीरणोत्सेक इवाप्सु नावं सप्ताङ्गचिन्तां नृपतेर्जहार ५७
 स गाढबुद्धिस्तमसोपकण्ठे विवर्त्तमानं गतभीरभीकम् ॥
 मत्त्वा मृगं मार्गणलक्षभूतममनग्रजन्मानमृषिं चकार ५८
 तपस्विनश्छन्नतनोः शरेण विभिन्नमूर्त्तेर्जनकान्महाधेः ॥
 शापं सुतापायनिबद्धमृत्युं प्रियानुवृत्तौकुशलोप्यवाप ॥ ५९ ॥
 शेषणानि । 'दीर्घायुधः शलः कुन्तः शल्यः शङ्करे'ति त्रिका-
 ण्डशेषः । दीव्यन्तस्तरक्षवो मृगादना यत्र । क्षुब्धस्य मन्ये नि-
 पातनात् क्षुब्धः 'सिंहः कण्ठीरवे भीमे विक्रान्त' त्रिकाण्डशेषः
 'ऋक्षाच्छभल्लभालूका' इत्यमरः ॥ ५६ ॥

एवमिति । स्वाम्यमात्यसुहृत्कोशराष्ट्रदुर्गवलानि च । रा-
 ज्याङ्गानि तेषां तद्वतो राज्यस्य वा चिन्ताम् ॥ ५७ ॥

सेति । दृढा मृगया एवेति बुद्धिर्यस्य तमसायाः नदीविशे-
 षस्य समीपे अभीकं निर्भयं 'आरण्याः पशव'इति मेदिनी । 'भ-
 द्रो मन्दो मृगो मिश्र'इति गजभेदानां पालकाव्येनोक्तत्वाद्विशे-
 षसामान्यप्रयोगाद्गजमेव मत्वा अनग्रजन्मानं अब्राह्मणं 'न द्वि-
 जातिरहं राजन्मा भूते मनसो व्यथे'ति रामायणे तदुक्तेः । ऋषि-
 तापसं विव्याध । पक्षे तमसा मोहेन व्याप्तबुद्धिः समीपे चर-
 न्तं 'अभीकं कामुके क्रूरे निर्भये त्रिषु ना कवावि'ति मेदिनी ।
 न अग्रं जन्म यस्मात्तं ब्राह्मणमृषिं मृगं मत्वा ॥ ५८ ॥

तपस्विन इति । स दशरथो वेतसादिछन्नदेहस्य स्ववाणेन
 विद्धस्य तापसस्य 'दीनः स्यात्तापसे दीने' इति विश्वः ।
 महाधेः शोकयुक्तात् तातात् शापं प्राप । प्रियैः मधुरवचनैः ।
 अनुवृत्तौ परः शापमाह । सुतेति । पुत्रविश्लेषो नियतो मृत्युर्वा-
 स्मिन् । पक्षे मृगपक्षे मृगरूपगुप्तात् । बाणविद्धामहाधिजनका-

विषट्ठमस्य व्यसनाह्वयस्य
 फलं स लब्ध्वा सहसा निवृत्तः ॥
 कान्तोपभोगेषु पराङ्मुखात्मा
 निनाय कालं निरपत्यदुःखी ॥ ६० ॥
 असंततेः संति कुतः सुखानी-
 त्यसौ विचिन्त्य प्रतिपन्नमन्युः ॥
 सह स्वदारैर्नियतः सुतार्थे
 राजा सुरप्रार्थनतत्परोऽभूत् ॥ ६१ ॥
 एतस्मिन्समये विपक्षभीताः
 क्षीराब्धेस्तटभुवमेत्य शक्रमुख्याः ॥
 गीर्वाणाः कृतनुतिसूक्तयस्त्रिधात्रे
 लोकानामुदित मुपल्लवं शशंसुः ॥ ६२ ॥

क्षापसादतिशयितं तापं प्राप्तुं शापं प्राप । कुशलोपि सन् 'क्रि-
 यार्थे'ति कर्मणि चतुर्थी । शापमाह प्रियेति । स्त्रीसङ्गतितो
 मृत्युर्यत्र ॥ ५९ ॥

विषेति । 'मृगयाक्षाः स्त्रियः पानं वाक्पारुष्यार्थदूषणम् ।
 दण्डपारुष्यमित्येतन्महाव्यसनसप्तकम्' । निवृत्तः पुरं प्रत्यागतः
 स दशरथः कान्तेषूपभोगेषु अपत्यस्याभावो निरपत्यं अर्थाभावे-
 व्ययीभावः । तेन दुःखी पक्षे निवृत्तो निवृत्तिं प्राप्तः का-
 न्तोपभोगेषु ॥ ६० ॥

असन्ततेरिति । असौ दशरथः प्रतिपन्नमन्युः आरब्धाश्वमे-
 धः कौशल्यादीभिः सह वृतः पुत्रनिमित्तदेवताराधनतत्परो-
 भूत् । पक्षे मन्युः शोकः 'मन्युर्दैन्ये क्रतौ कुन्धी'ति हैमः । सुरा-
 णां धर्मादीनाम् ॥ ६१ ॥

एतदिति । दशरथस्य पाण्डोश्च पुत्रकाम्यकाले विपक्षा रा-

सांदिश्य त्रिदशजनान्यथानुरूपं
 तेजोशैर्भुवि जनमाय तत्र तत्र ॥
 दैत्यारिस्तदनु तमोनुदोन्ववाये
 स्वैरंशैरवतरितुं चतुर्भिरैच्छत् ॥ ६३ ॥
 ततो मुनिव्याहृतमन्त्रयुक्तया
 तदीयपत्नीपरिचर्यया च ॥
 भक्त्यौपसृत्या च नृपस्य जज्ञे
 पिण्डोपलब्धिर्विबुधप्रसादात् ॥ ६४ ॥

वणादयः शिशुपालादयश्च त्रीणि भूर्भुवःस्वरूपाणि स्थानानि
 ब्रह्मविष्णुशिवाख्यानि तेजांसि मूर्त्तयो वा 'यस्य गृहे देहा त्विदं
 प्रभायामि'त्यमरः ॥ ६२ ॥

सन्दिश्येति । तेजांशैस्तद्वद्वानरादिरूपैः तमोनुदोर्कस्येन्दोश्च
 वंशे । 'चन्द्राग्न्यर्कास्तमोनुदा'इत्यमरः । स्वैश्चतुर्भिरंशैः रामादि-
 भिः पक्षे सहार्थयोगे तृतीया । धर्मवाग्येन्द्रदत्तैः सह रामकृ-
 ष्णप्रद्युम्नानिरुद्धैरिति कश्चित् ॥ ६३ ॥

तत इति । मुनिना ऋष्यशृङ्गेण व्याहृतानां मन्त्राणां योगेन
 तदीयपत्न्यः कौसल्याद्याः ताभिः कृतया परिचर्ययार्थादेवानां
 तस्य मुनेः पत्नी शान्ता नाम दशरथस्य कन्या तत्कृतया पत्युः
 परिचर्ययेति वा तथा नृपस्य भक्त्या 'उपसृतिः सङ्गमात्रे सेवा-
 यामपि योषिती'ति मेदिनी । पिण्डस्य दिव्यपुरुषदत्तान्नस्य पि-
 ण्डप्रदपुत्रस्य वा प्राप्तिः जज्ञे । पक्षे चोवधारणार्थः । तस्य पा-
 ण्डोः पत्न्या कुन्त्या कृतया परिचर्यया तद्धेतुकया दुर्वासःप्र-
 दिष्टमन्त्राणां युक्त्या भक्त्या उपसृत्या च पाण्डोः सुतानां प्रा-
 प्तिः । विबुधाः इन्द्रादयः ॥ ६४ ॥

स्फुरदृष्यशृङ्गविततानि चान्वहं

सवनान्तराण्यधिगतो महीपतिः ॥

चतुरोपि पञ्चमुखभास्वरश्रिय-

स्तनयानवाप हरिदस्ततेजसः ॥ ६५ ॥

स्फुरादिति । स्फुरद्दीप्यमानेन ऋष्यशृङ्गेण वैभाण्डकिना अ-
न्वहं प्रतिदिनं विस्तारितानि सवनान्तराणि यज्ञभेदान्प्राप्तो द-
शरथः पञ्चमुखस्य सिंहस्य शिवस्येव वा भास्करा श्रीर्येषां तां-
श्चतुरः पुत्रानवाप । हरिरिन्द्रो दस्तो स्ववैद्यौ तेषामिव तेजो
येषां तान् हरितां दिशां अस्त्रेषु कोणेषु तेजो दीप्तिः हरितं
श्यामं अस्त्रं तेजः केशप्रभा येषामिति वेति कश्चित् । 'सवनं य-
जने स्नाने सोमनिर्दलनेपि च' । 'अन्तरं परिधाने स्याद्भेदे
रन्ध्रावकाशयोः । आत्मान्तर्धिविनात्मियबहिर्मध्यावाधिष्वपि' ।
'हरिर्त्तकुभि वर्णे च तृणवाजि विशेषयोः । हरितेपि च
दूर्वायां हरिद्वर्णयुतेपि च' । 'अस्त्रः कोणे सरसिजे चास्त्र-
मश्रुणि शोणिते' इति विश्वः । पक्षे प्रचलन्मृगविषाणैः प्रच-
लन्मृगैः पर्वतशिखरैः । 'कृष्णविषाणया कण्डूयत' इति श्रुतेः ।
सङ्गृहीतमृगशृङ्गैर्वैखानसैर्वा व्याप्तानि वनान्तराणि स पाण्डुश्च-
तुरः शापपरिहारे कुशलः स्वयमुत्पादेन दक्षोपि वा । 'दक्षेतु च-
तुरपेशलपटवः सूतथान उष्णश्चेत्यमरः । हरीणां यमानिलेन्द्रा-
णां दस्तयोरश्विनोश्च तेजसो बीजान्मुखे । भास्वरशोभासंपन्नान्
पञ्च पुत्रानवाप । धर्माद्युधिष्ठिरं वायोर्भीममिन्द्रादर्जुनमाश्विभ्यां
नकुलसहदेवाविति 'यमानिलेन्द्रचन्द्रार्कविष्णुसिंहांशुवाजिषु ॥
शुकाहिकपिभेकेषु हरिर्ना कपिले त्रि'ष्वित्यमरः । 'शुक्रं तेजो
रेतसी च बीजवीर्येन्द्रियाणि चेति च ॥ ६५ ॥

प्रथमः सर्गः ।

२३

कृतार्थता कीदृगहो नृपस्य यदेनमालम्बितपुत्रमूर्तिः ॥

देवः स्वयं धर्ममयः सिषेवे सहानुजन्मा गुरुभक्तिनम्रः ६६

स लक्ष्मणोन्नीतसमृद्धिरुद्य-

च्छत्रुघ्नसंपद्भरतैधितश्रीः ॥

ज्यायान्विरेजे क्रमशोभिरामः

कौमारमासाद्य वयः कुमारः ॥ ६७ ॥

युधिष्ठिरं भीमधनंजयाभ्यां समं दधानं नकुलेन लक्ष्मीम् ॥

समादवाप्तं सहदेवनिष्ठं ज्येष्ठं सुतं वीक्ष्य तुतोष तातः ॥ ६८ ॥

कृतार्थेति । नृपस्य दशरथस्य पाण्डोश्च कीदृक् अनिर्वा-
च्या धर्ममयो विष्णुरूपधर्मश्च । अनुजन्म भरतादिभिः भीमा-
दिभिश्च सह वर्तमानः । 'वोपसर्जनस्ये'ति वैकल्पिकत्वान्न स
भावः ॥ ६६ ॥

सेति । लक्ष्मणशत्रुघ्नौ सुमित्रापुत्रौ भरतः कैकेयीसुत इति रा-
मभ्रातरः ज्यायान् ज्येष्ठो कुमारो बालः कौ एधिव्यां मार इ-
वेति वा स रामः क्रमेण शोभमानं कौमारं वयः प्राप्य शुशुभे ।
पक्षे लक्ष्मणेन नाराचचिह्ननानुमितसमृद्धिः क्रमशः उद्यद्वीरहा-
रिसम्पद्भरत इव समृद्धशोभः । 'रामानुजे शास्त्रभेदे दौष्यन्तौ
भरतो नट' इति विश्वः । 'लक्ष्मणं लाञ्छने नाम्नि रामभ्रातरि
लक्ष्मण' इति च । अभिरामः सुन्दरः ॥ ६७ ॥

युधि सङ्ग्रामे स्थिरं । 'सप्तमी'तियोगविभागात्समासः । 'गवि-
युधिभ्यां स्थिर'इति षत्वम् ॥ अत एव ज्ञापकात्सप्तम्याश्चालुक्
रुद्रानलतुल्यं कुले लक्ष्मीं दधानं न इति न ॥ अपि तु दधान-
म् ॥ समाल्लक्ष्मीपतेरेवाप्तं देवनिष्ठासहितज्येष्ठं सुतं रामं प्राप्य
तातो दशरथः तुतोष । पक्षे भीमसेनार्जुनाभ्यां सह नकुलेन
शोभमानं सह मेन चन्द्रमसा वर्तत इति समःशिवः तस्माद्दुर्वा-

संतानलाभादनृणः पितृणां हर्षादसंभावितपूर्वशापः ॥
 समं स्वदारैरनुभूतकामः स शक्रतोषैकरतिनृपोऽभूत् ६९
 विद्यां गुरूणां निलयादवाप्य काले कुमारा धृतराष्ट्रमेत्य ॥
 ववन्दिरे भूमिपतिं जनानां विलोचनालीरनिमेषयन्तः ७०
 गुणैरुपेता गुरुभीष्महृद्यैः क्षत्रानुरूपैर्वचनैर्विनीताः ॥
 कृपाश्रयास्ते कुशलाः कलासु प्रमाणकोटिप्रवणानिजहुः ७१
 सोरूपात् तातः पाण्डुः 'मः शिवे परिमायां चे'ति विश्वः ॥ स-
 हदेववत्सलज्येष्ठं सुतं युधिष्ठिरं प्राप्य तुतोष ॥ 'भीमोऽम्बुवेतसे
 शम्भौ घोरे चापि वृकोदर' इति विश्वः 'धनंजयोर्जुने वह्नौ ना-
 गे मृद्देहमारुत' इति मेदिनी ॥ 'अर्जुनः फाल्गुनो जिष्णुः किरि-
 टी श्वेतवाहनः ॥ वीभत्सुर्विजयः कृष्णः सव्यसाची धनंजय'
 इत्यर्जुननामानि ॥ ६८ ॥

सन्तानेति ॥ स दशरथो इन्द्रादिदेवताराधनपरोऽभूत् ॥
 कैकेय्या साकमिन्द्रसाहाय्ये कार्यं अगमत् इति कश्चित् तत्र ॥
 तस्य वक्ष्यमाणत्वाद्वामायणे दर्शनाच्च तस्माद्यज्ञे देवानामभृणो-
 भूदित्यर्थः ॥ हर्षात्पुत्रसम्पन्निमित्तान्न संभावितपूर्वः अन्धदत्त-
 शापो येन दारैः कौसल्यादिभिः सह भुक्तभोगः पक्षे हर्षा-
 त् कान्तादर्शनजाद्विस्मृतमुनिशापः माद्या समं कृतसम्भोगः
 पाण्डुः शक्रातिथिरभूत् माद्या सङ्गत्य संस्थित इत्यर्थः ॥ ६९ ॥

विद्या इति ॥ कुमाराः रामादयः ॥ गुरूणां गृहात् विद्याः
 प्राप्य यथोचितसमयधृतराष्ट्रं येन तं सुराजानं वा ॥ 'धृतराष्ट्रः
 सुराज्ञि स्यान्नागक्षत्रियभेदयोरिति मेदिनी ॥ पक्षे शतशृङ्गपर्वते
 तपस्यतां शुकादीनां गृहादधीतविद्या युधिष्ठिरादयः धृतराष्ट्रं
 हस्तिनापुरस्थं पितृव्यम् ॥ ७० ॥

गुणैरिति ॥ गाम्भीर्यात् दुस्वगहैः शत्रूणां भयङ्करैः सतां

ते स्निग्धगम्भीरगिरः कुमाराल्लौक्यतापप्रशमैकदक्षाः ॥
 नवाम्बुवाहा इव धार्तराष्ट्रानुद्वेजयन्ति स्म चिरं विपक्षान् ७२
 गुरुकृपोपनतायुधविद्यया समधिकं परिबृंहिततेजसः ॥
 पवनसंहतपावकसन्निभानृपसुतापरिभीषणतां दधुः ॥ ७३ ॥
 मनोहरैः गुणैर्युक्ताः क्षत्रजातैः उचितैर्वचोभिः शिक्षिताः दया-
 लवः सर्वकलाकुशलास्ते रामादयः शास्त्रप्रकर्षं पारदृश्वानश्चि-
 क्रीडुः ॥ 'वाच्यालिङ्गे विनीतः स्यादुपनीते जितोन्द्रिये ॥ अमिते
 निर्वृते चापि विनयंग्राहितेपि चे'ति विश्वः ॥ 'कोटिः स्त्रीधनु-
 षोऽग्रेस्त्रे संख्याभेदे प्रकर्षयोरिति मेदिनी ॥ प्रमाणं हेतुमर्यादा-
 स्त्रिषु यत्ताप्रमातृषु ॥ प्रवणं क्रमनिम्नोर्व्यां प्रहे ना तु चतु-
 प्यथे' इत्यमरः ॥ ७१ ॥

पक्षे गुरुद्रोणः भीष्मः शान्तनवः तयोः हृद्यैः हृदयङ्गमैः
 क्षत्रा विदुरेण 'गुरोर्निवेकादिकरे पित्रादौ सुरमन्त्रिणि ॥ दुर्ज-
 रालघुनोः प्रोक्तो गुरुर्महति चान्यवत्' ॥ 'भीष्मस्तु भीषणे रुद्रे
 गाङ्गेये च निशाचरे' ॥ 'क्षत्ता शूद्राक्षत्रियजे प्रतीहारे च सार-
 थौ ॥ भुजिष्यातनये क्षत्ता नियुक्ते च प्रजामृजी'ति ॥ ते रामा-
 दयः नवाब्दा विगलितपक्षान् हंसानिव शत्रून् उद्वेजयन्ति स्म
 पक्षे नवाब्दा इव ते युधिष्ठिरादयो हंसानिव धृतराष्ट्रपुत्रान् ॥
 स्निग्धत्वादि त्रैलोक्येत्यादि च पक्षत्रयेपि तुल्यम् । भारतपक्षेपि
 शिष्टः पक्षः कर्णादिः सहायवर्गो येषामिति वा ॥ 'धार्तराष्ट्रो-
 ऽसितास्याङ्घ्रिहंसकौरवभोगिषु' इत्यमरः 'पक्षो बले पतत्रे
 च पार्श्वे सखिसहाययोरिति विश्वमेदिन्यौ ॥ ७२ ॥

गुरुरिति ॥ रामादिपक्षे स्पष्टम् ॥ गुरुकृपौ द्रोणशार-
 द्वतौ ॥ ७३ ॥

रसप्रसङ्गैरपराजितानां द्विजिह्वमार्गेण वशीकृतानाम् ॥
तीव्रप्रतापज्वलनेन तेषां भाव्यं भयं शत्रुगणोनुमेने ॥७४॥

एवं काले याति भिन्नारिरक्षो
दीव्यचेतो बाधितुं गाधिजन्मा ॥
भीमद्वेषी भूमिपालं ययाचे
दायादस्य प्रेषणं धर्मयोनेः ॥ ७५ ॥

रसेति ॥ शृङ्गाराद्यनासक्तानां खलमार्गेरनाक्रान्तानां तेषां
रामादीनां तीव्रेण प्रतापान्निना स्वस्यावश्यम्भावि भयं शत्रुगणो-
नुमितवान् ॥ 'स प्रतापः प्रभावश्च यत्तेजः कोशदण्डज'मित्यमरः
पक्षे रसो विषम् ॥ 'शृङ्गारादौ विषे तीर्थे तित्कादौ द्रव्यराग-
योः ॥ रसो मद्ये जले चे'ति विश्वः ॥ द्विजिह्वमार्गाः सर्पदं-
शाः ॥ 'द्विजिह्वस्तु खले सर्पे' इति मेदिनी ॥ तेषां पाण्डवानां
तीव्रं प्रकृष्टं तापेनाग्निना भयं भाव्यं प्राणान्तपर्यवसायि कर्त-
व्यमिति वैरिवर्गोनुमन्यते स्म ॥ भावयतेः कर्मणि यत् ॥ भव-
ते 'रोरावश्यक' इति ण्यद्वा ॥ ७४ ॥

एवमिति ॥ भिन्ना अरयो येन दीव्यद्विजिगीषु चेतो यस्य
तद्रक्षः राक्षसम् ॥ 'यातुरक्षसी'त्यमरः ॥ बाधितुं भीमाः भयङ्क-
रा निशाचरास्तेषां द्वेष्टा ते द्वेषिणोऽस्येति वा ॥ भीमतो भ-
ययुक्तस्य द्वेषो भीमस्तद्वेषस्तद्वानिति वा ॥ गाधिजन्मा विश्वा-
मित्रः दशरथं धर्मयोनेर्धार्मिकस्य दायादस्य पुत्रस्य रामस्य प्रे-
षणं स्वाश्रमं प्रति प्रस्थापनं याचितवान् ॥ याचिर्द्विकर्मकः ॥
'दायादौ सुतवान्धवावि'त्यमरः ॥ पक्षे भिन्ना शत्रुरक्षा येन मोद-
मानं विजिगीषु वा चेतो बाधने ॥ तत्तु गाधिजन्म तीव्रमानसं
यथोत्पत्तिर्यस्मिन्स भीमेन द्वेष्टा दुर्योधनो धर्मो योनिरुत्पादको
यस्य धर्मात्मजस्य बान्धवस्य युधिष्ठिरस्य वारणावतं प्रति प्र-
स्थापनं ययाचे ॥ ७५ ॥

तद्वाक्यान्ते दत्तकर्णानुमोदः
 पुत्रप्रतिपा जातकृच्छ्रः कुमारम् ॥
 धर्मात्मानं प्रेषयामास दूरं
 विश्वामित्रप्रीतये भूमिपालः ॥ ७६ ॥
 मात्रा समं सावरजः स राज्ञा
 प्रस्थापितो धाम तपोधनानाम् ॥
 स्थानान्तरं विद्विषतां रणेषु
 समर्थकोदण्डधरः प्रतस्थे ॥ ७७ ॥

तदिति । दत्तः कर्णानुमोदः श्रोत्रसुखं अर्थान्मुनये येन राम-
 मप्रेषणाभ्युपगमात् । यद्वा दत्तः खण्डितः कर्णानुमोदो यस्य
 सुतविश्लेषवार्त्तायाः दुःश्रवत्वात् । रामप्रेम्णा उत्पन्नकष्टः वि-
 श्वस्य मित्रं विश्वामित्रः ॥ 'मित्रे चर्षावि'ति दीर्घः ॥ तस्य प्री-
 त्यर्थे धार्मिकं रामं दशरथो दूरं प्राहिणोत् ॥ पक्षे दुर्योधनवा-
 क्यान्ते राधेयेन दत्तानुमतिर्दुर्योधनप्रेम्णाऽसञ्जातसङ्कटः धर्म-
 स्यात्मानं पुत्रं युधिष्ठिरं विश्वशत्रोर्दुर्योधनस्य प्रीतये भूमिपालो
 धृतराष्ट्रः ॥ ७६ ॥

मात्रा कौसल्यया समं तत्सहितेन राज्ञा दशरथेन 'राज्ञि
 राडि'त्यमरः ॥ सलक्ष्मणस्तपस्विनामाश्रमरूपं स्थानान्तरं स्था-
 नविशेषम् ॥ अयोध्यापेक्ष्यान्यतरस्थानं वा प्रस्थापितः ॥
 शत्रूणां सङ्ग्रामेषु समर्थस्य तन्निवारणक्षमस्य कोदण्डस्य धर्त्ता
 स रामः प्रतस्थे ॥ 'कार्मुकं तु चतुर्हस्तं कोदण्डं त्वङ्गुलिं विने'ति
 वैजयन्ती । पक्षे मात्रा कुन्त्या साकं प्रस्थापिताः अर्थाद्धृतराष्ट्रेण
 भीमादिसहिताः तपस्विनो धाम आश्रयः मूर्तेः तत्तेजो रूपो वा
 'धाम देहे गृहे रश्मौ स्थाने जन्मप्रभेदयोरिति मेदिनी ॥ स
 राजा युधिष्ठिरः स्थानान्तरं वारणावतम् ॥ स रणेषु विद्विषतां

परकल्पितकामदेहदाहं विषयं प्राप्य स वारणावतंसः ॥

अविशङ्कमुवास तत्र भास्वदद्युति लाक्षाभवने प्रदोषरुद्धः ॥ ७८ ॥

उपनतजनकृपप्रश्लाघ्यमार्गे च तस्मि-

न्विदुरवचनमारादाप्तभावेन शृण्वन् ॥

अनयदपि कियन्तं कार्यमालोच्य कालं

प्रकटितगुरुभक्तिः सानुजो राजसूनुः ॥ ७९ ॥

समर्थको न तु दुर्मन्त्रितेषु दण्डधरो यमस्तदुद्भवत्वात् ॥ शत्रूणां
कृतान्त इति वा ॥ ७७ ॥

परेति ॥ परेण परमात्मना शिवेन कल्पितः कामदेहदाहो यत्र
तं विषयं प्राप्य वा इवार्थे भिन्नक्रमः रणावतंस इव महावीरः स
रामः तत्र भास्वतः सूर्यस्य द्युत्या कामतपःप्रभावात् सदा वन-
संध्यारागेण वा लाक्षाभे लोहितवने प्रदोषेण रजनिमुखेन रुद्धो
निःशङ्कमुवाच ॥ 'उपमायां विकल्पे वे'त्यमरः ॥ पक्षे शरैः श-
त्रुभिः कल्पितः कामेनेच्छया देहदाहो यास्मिंस्तं वारणावतं न-
गरसहितं विषयं देशं तद्राज्यं प्राप्य स युधिष्ठिरः तत्र नगरे
भास्वतो द्युत्कान्तिर्यस्य तस्मिन् कर्मधारये पदं वा ॥ लाक्षागृहे
प्रकृष्टदोषेण दुर्योधनाधिकृतेन पुरोवचनेन रुद्धो विशङ्कमुवास ७८

उपनतेति ॥ विनीतेनारण्यकजनेन कृपप्रशस्तमार्गेशुणा गुरु-
सेवाद्याचारे तस्मिन्वने विदुरस्य ज्ञातुः विश्वामित्रस्य वचनं स-
मीपादाप्तत्वेन गृह्णन् कार्यं गुरुनियोगरूपम् आलोच्य सलक्ष्मणो
रामः प्रकटितविश्वामित्रात्यादरः कञ्चित् कालमगमत् ॥ पक्षे
विदुरप्राहितस्वनककृतान्तः सुरङ्गापथेन लाक्षागृहे विदुरस्य क-
निष्ठपितृव्यस्य ॥ 'विदुरो नागरे धौरे कौरवाणां च मन्त्रिणी'ति
विश्वः ॥ 'वचनकक्षप्रः शिशिरंध्रेश्वे'त्यादिम्लेच्छभाषयोक्तं
दूरात् शृण्वन् कायमेध्वासित्यादिः प्रकटिता ख्यापिता गुरो-

स्वयमेधितचित्रभानुहेतिस्फुरितां तां वसन्ति विहाय भूयः ॥
 सवनान्तरमुद्यतारिभीमः स्वगुरुभूतधुरन्धरः प्रपेदे ॥ ८० ॥
 विलङ्घ्य गङ्गां व्रजतः सुदूरमम्लानदेहस्य बलानुभावात् ॥
 तस्याग्रतो सुन्दरतोज्ज्वलाङ्गी निशाचरी प्रादुरभून्मदान्धा ८१
 धृतराष्ट्रस्य भक्तिस्तद्वत्तराज्यभागो येन अनुजा भीमादयः राज-
 सूनुः युधिष्ठिरः 'आराहूरसमीपयोरित्यमरः ॥ ७९ ॥

स्वयमिति ॥ स्वतः प्रवृद्धाः चित्राः किरणाः यासां ताः हे-
 तयः आयुधानि यस्य सः ॥ 'रवेरर्चिश्च शस्त्रं य वह्निज्वाला
 च हैतय' इत्यमरः ॥ स्फुरितां दीप्यमानां हेतिभिः स्फुरितामि-
 ति वा ॥ 'खर्परे शरीति'वा विसर्गलोपः ॥ वसन्ति वेश्म ॥ 'वसती
 रात्रिवेश्मनोरित्यमरः ॥ स रामः उद्यतेष्वरिषु भीमो विभ्यत्य-
 स्माद्बुद्ध इवेति वा स्वगुरुभूतस्य मुनेर्धुरन्धरः सम्भावितरक्षोवधा-
 दिनिर्वाहकः भूयो वनान्तरं प्रतस्थे पक्षे स्वयमात्मना भीमेनेति
 यावत् ॥ एधितस्य प्रज्वलितस्याग्नेर्ज्वालाभिर्दह्यमानं स भीमः
 उद्यतारि हिडिम्बाक्रान्तं वनान्तरं स्वस्यात्मनो गुरुभूताः स्वयं
 गन्तुमशक्ताः स्वाः स्वदेहाः गुरुभूता दुर्वहा येषां ते वा कुन्त्या-
 दयः पञ्च तेषां धुरन्धरो वोढा ॥ ८० ॥

विलङ्घ्येति ॥ बलायाः विश्वामित्रदत्तविद्यायाः प्रभावाद-
 म्लानमूर्तेरुलङ्घितगङ्गस्य रामस्याग्रतः सुन्दरता सुन्दरस्त्री ता-
 टिका निशाचरी राक्षसी ॥ ऊर्ध्वज्वालाः ज्वालाः यस्मात्तदङ्ग-
 वपुर्यस्याः उल्कामुखी आविरभूत् ॥ पक्षे बलस्य विदुरादिष्ट-
 कैवर्तसार्थस्य प्रभावादङ्गां विलङ्घ्यागच्छतः अम्लानदेहस्य ब-
 लिष्ठत्वात् बलानुभावादम्लानदेहस्येति वा तस्य भीमस्याग्रतः
 सुन्दरीभावेनोज्ज्वलाङ्गी 'त्वतलोर्गुणवचनस्ये'ति पुंवद्भावः ॥ नि-

स्ववेगचकिता चलत्स्वगमृगा हिडिम्बावली
 निरन्तरतलोदरी कृतकदक्षिणा सा क्षणात् ॥
 निरीक्ष्य नृपनन्दनं मुखरकौशिके कानने
 दशान्तरमुपागमत्किमपि कामचारोद्धुरम् ॥ ८२ ॥
 विषमेषुप्रहारार्त्ता तां कृत्वा परतो हृताम् ॥
 स हिडिम्बस्य पिशितैरपुष्पात्पिशिताशिनः ॥ ८३ ॥

शाचरी अभिसारिका राक्षसी वा ॥ मदयतीति मदः काम-
 स्तेनान्धा ॥ ८१ ॥

स्वेति ॥ स्वस्याः वेगेन चकिताः अत एवोच्चलन्तः खगाः
 पक्षिणो मृगाः आरण्याः पशवोऽहयः सर्पाश्च तेषां डिम्बावली-
 भिः कालखण्डछोहपुष्पसाण्डपङ्क्तिभिर्निरन्तरं तलमधोभागो यस्य
 तदुदरं यस्याः । रलयोरेकत्वस्मरणात् ॥ 'डिम्बो भयध्वनावण्डे
 विष्ठवे छीरपुष्पसे' इतिः हैमः ॥ 'डिम्बः स्यात्कालखण्डक'मिति
 कोशान्तरम् । 'डिम्बे डमरविष्ठवा'वित्यमरः । कृतके कपटे दक्षि-
 णा सा ताटका मुखरा छिन्दिभिन्दिरितिवादिनी । कुशिकापत्यं
 विश्वामित्रो यत्र तस्मिन्वने रामं दृष्ट्वा किमपि अनिर्वाच्यं काम-
 चारेण स्वेच्छया उडूटम् अवस्थान्तरं उग्ररूपं प्राप ॥ पक्षे
 स्ववेगेन त्रस्ताः खगादयो यस्याः हिडिम्बा नाम राक्षसी त्रि-
 वली निरन्तरतलोदरी मानुषीरूपधारणादौ दक्षा कूजदुलूके वने
 भीमं दृष्ट्वा कामावस्थाविशेषं प्राप ॥ 'महेन्द्रगुगुलूलूकव्याल-
 ग्राहिषु कौशिक'इत्यमरः ॥ 'दशावस्थादीपवत्योर्विस्त्रान्ते भूमौ
 योषिती'ति मेदिनी ॥ दशान्तरं रूपपरिवृत्तिमिति कश्चित् ॥ ८२ ॥

विषमेष्विति ॥ स रामः विषमेषुस्तीक्ष्णबाणस्तस्य तीक्ष्ण
 बाणस्य प्रहारेणार्त्ता ताटकां कृत्वा पिशिताशिनो मांसादान्
 पततः पक्षिणः ॥ 'पतत्पत्ररथाण्डजाः' इत्यमरः ॥ डिम्बस्य छी-

प्रथमः सर्गः ।

३१

प्रतीपदर्शिनी भूत्वा विचारास्य यत्पथि ॥

ततो गुरुगिरा तस्याः जीवितेशो बभूव सः ॥८४॥

वचनमत्र गुरोरनुतिष्ठता

नृपसुतेन समेत्य निशाचरी ॥

अनुपतत्पिशितासिघटोत्कचा

समययुक्तमपायमवाप सा ॥ ८५ ॥

हाद्यवयवस्य खण्डैः पुष्टांश्चकार ॥ पक्षे विषमेषुः कामः स भीमः
आपततस्त्वरितमागच्छतो हिडम्बनाम्नो राक्षसस्य खण्डैः पि-
शिताशिनो गृध्रगोमायुप्रभृतीन् ॥ ८३ ॥

प्रतीप इति ॥ यत् यतो हेतोः सा प्रतीपदर्शिनी विरुद्धदृष्टिः
यस्य रामस्य मार्गे चचार ॥ ततो हेतोः स विश्वामित्रवचनात्त-
स्यास्ताटकाया जीवितेशोन्तको बभूव तां जघान ॥ सा हि-
डिम्बा कामुकबुद्ध्या वक्रदृष्ट्या पश्यन्ती ॥ 'प्रतीपदर्शिनी वा-
मे'त्यमरः ॥ गुरु कुन्तीयुधिष्ठिरौ ॥ 'गुरु र्गीष्पतिपित्राद्या'
वित्यमरः ॥ जीवितेशः पतिः । 'जीवितेशः प्रिये यमे'
इत्यमरः ॥ ८४ ॥

वचनेति ॥ गुरोर्विश्वामित्रस्य समेत्य सङ्गत्य अनुगच्छद्राक्ष-
ससमूहः ॥ 'घटा घट्टनगोष्ठीभघटना तु च योषिती'ति मेदिनी ॥
ऊर्ध्वाः कचाः यस्याः सा ताटका समययुक्तं प्रबलविरोधोचितं
अपायं मृत्युं प्राप ॥ पक्षे भीमेन रता तु 'सद्यो हि गर्भं राक्ष-
स्यो दधन्ति प्रसुवन्ति चे'ति भारतीकृतेरनु अनन्तरमेव पतन्
उत्पन्नः पिशिताशी मांसाशनः घटोत्कचाख्यः राक्षसो यस्याः
सा हिडिम्बा स्मृतमात्रा समयमिति समयबन्धेन युक्तं अपायं
विश्लेषं प्राप ॥ 'समयाः शपथाचारकालसिद्धान्तसंविद'
इत्यमरः ॥ ८५ ॥

महामुनेः प्राप्तवतस्तपोवनं नरेन्द्रसूनोरथ धर्मजन्मनः ॥

सद्भावनम्रस्य पराशरोद्भवप्रसादलाभेन बभूव निर्वृतिः ८६॥

तेनेवैकेन गुरुणा सनिर्वृत्तप्रयोजनः ॥

एकचक्राहितगतिर्भास्वानिव तदा बभौ ॥ ८७ ॥

महामुनेरिति ॥ नरेन्द्रसूनोः रामस्य शरोद्भवः बाणप्रयोग-
निमित्तको यः प्रसादस्तस्य लाभेन पराउत्कृष्टानिर्वृतिः सुखं
बभूव ॥ महामुनेः विश्वामित्रस्य तपोवनं प्राप्तवतः धर्मरूपं य-
स्य रामस्य तपोवनं प्राप्तस्य धनुर्वेदोपदेष्टुर्यः प्रसाद इति वा
पञ्चम्यन्तानि मुनिविशेषणानि वा ॥ सद्भावेन भक्त्या नम्रस्य
'धर्मः पुण्ये यमे न्याय्ये स्वभावाचारयोः क्रतौ ॥ उपमायाम-
हिंसायां चापे चोपनिषद्यपी'ति विश्वः ॥ पक्षे महामुनेः शालि-
होत्रस्य तपोवनं प्राप्तस्य युधिष्ठिरस्य पराशरोद्भवो व्यासस्त-
त्प्रसादजा सुस्थितिर्निर्वृतिः 'सुस्थितावस्था गमने च सुखेस्त्रि-
या'मिति मेदिनी ॥ ८६ ॥

तेनेति ॥ एकेति ॥ एकेनैव विश्वामित्रेणास्त्रगमोपदेशात्
कृतकृत्यः ॥ एकेषु मुख्येषु चक्रेषु उत्तमास्त्रेष्वाहितगतिः ॥
सञ्जातज्ञानः एकचक्राः एकीभूताः गणाः अहिताः शत्रवो रा-
क्षसा येषां ते एकचक्राहिता मुनयस्तेषां गतिराश्रयो वा ॥ ए-
कचक्राहितेषु प्रधानसमुदितशत्रुगतियात्रा अस्येति वा ॥ 'एके
मुख्यान्यकेवला' इत्यमरः ॥ 'चक्रो गणे चक्रवाके चक्रं सै-
न्यरथाङ्गयोः ॥ ग्रामजाले कुलालस्य भाण्डे राष्ट्रास्त्रयोरपी'ति-
विश्वः ॥ 'गतिः स्त्रीमार्गदशयोर्ज्ञाने यात्राभ्युपाययोः ॥ ना-
डीव्रणे सरण्यां चे'ति मेदिनी ॥ एकचक्रेणाहिती गतिर्गमनं येन
स भास्वानिव बभौ ॥ पक्षे तेन व्यासेन गुरुणा अग्रिमहितोप-
देष्टा ॥ एकचक्रा नगरीविशेषः ॥ ८७ ॥

तस्मिन्प्रदेशे नृपसूनुसङ्गात्सनाथभावं सहसा प्रपन्ने ॥
 क्रतुक्रियासक्तधियां मुनीनां रक्षोनिमित्तं भयमुद्दिदीपे ॥८८॥

रक्षोहितद्विजायस्तद्विष्टिमात्राभिनोदितः ॥

मरुदानन्दनो यत्त आतस्थौ नृपनन्दनः ॥ ८९ ॥

मारीचेष्टमरिष्टकारिणमसौ सिद्धाश्रमस्थायिनां
 विप्राणामभयार्थमध्वरविधेर्गोप्ता गुरोराज्ञया ॥

सद्यः सानुचरं निशाचरपतिं भीमः सुबाहुं रणे
 दोर्वीर्येण जघान वीरपदवीमारुह्य घोराम्बकम् ९०

तस्मिन्निति ॥ नृपसूनु रामलक्ष्मणौ ऋत्वितियज्ञानुष्ठातृणां
 सहसा अकस्मात् पक्षे प्रपन्ने देशे ॥ एकचक्रायां नृपसूनवः
 पाण्डवाः याज्ञिकब्राह्मणानां । वकजं भयम् ॥ ८८ ॥

रक्षोहितेति ॥ राक्षसानामहितेन शत्रुणा ॥ ते शत्रवोस्येति
 वा ॥ तेन विश्वामित्रेणायस्तं क्षिप्तं दृष्टिमात्रं तेन प्रेरितो देवा-
 नामानन्दजनको रामस्तद्विधाय सज्जोऽभूत् ॥ 'आयस्तं तेजिते
 क्षिप्ते क्लेशिते कुत्सिते हते ' इति मेदिनी ॥ पक्षे रक्षो वकरा-
 क्षसः अहितं शत्रुर्यस्य रक्षायां ऊहितो वितर्कितो वा द्विजः
 तस्मिन्नायस्तादृष्टिर्यत्रेति क्रियाविशेषणम् ॥ मात्रा कुन्त्या द्विजे
 आयस्ता क्षिप्ता दत्ता दृष्टिर्यस्याः द्विजेन छिष्टा बुद्धिर्यस्यास्त-
 या मात्रेति वा ॥ वायोरानन्दनो भीमः ॥ ८९ ॥

मारीचेति ॥ ताटकात्मजस्येष्टं सिद्धाश्रम इति कौशिकाश्र-
 मनाम । अनुचरैः सह वर्तमानं राक्षसपतिं घोराम्बकं क्रूरदृष्टिं सु-
 बाहुनामानं भीमः शत्रुभयङ्करो रामः वीरपदवीं शूरमार्गमारुह्य
 सद्यस्तत्क्षणे जघान मारीचं तूढृतवानित्यर्थः ॥ पक्षे मारी
 जनक्षयश्चेष्टा यस्य ॥ 'मारी चण्ड्यां जनक्षये ' इति मेदिनी ॥
 सिद्धाश्रमः गृहस्थाश्रमः सर्वोपकारित्वात् ॥ गुरोः कुन्त्याः सा-

भूचरद्विजगणाशिनं ततः खेचरद्विजगणाशिनं द्विषम् ॥
तं विधाय कुलमग्रजन्मनां राक्षसक्षयकरो ररक्ष सः ॥९१॥

द्विजराजगवीभिः स वर्धितश्रीनृपात्मजः ॥

जगदानन्दयन्साक्षात्कामदेव इवाबभौ ॥ ९२ ॥

इति हरधरणीप्रसूतकाव्यकदम्बकुलतिकवक-
वर्तिवीरकामदेवप्रोत्साहितकविराजपण्डितविरचिते
राघवपाण्डवीये महाकाव्ये वंशोद्भवो नाम प्रथमः
सर्गः समाप्तः ॥ १ ॥ ॥ ७ ॥ ॥

नुषु गिरिशृङ्गेषु मार्गेषु वनेषु वात्यायां वा चरति ॥ सानूनाम-
नार्याणामसारमनुष्याणाम् ॥ भक्षकमिति वा ॥ तं वकं घोरासु-
ग्रां सानुः प्रस्थे तुषे मार्गे वात्यायां पल्लवे मद' इति विश्वः ॥ 'सानु-
रस्त्री वने प्रस्थे वात्यामार्गाल्पकोविद' इति मेदिनी ॥ ९० ॥

भूचरेति ॥ ब्राह्मणभक्षकम् ॥ खेचरं गृध्रादिभक्ष्यं कृत्वा स
रामो भीमश्च ॥ ९१ ॥

द्विजेति ॥ द्विजराजो विश्वामित्रः प्रशस्तब्राह्मणश्चन्द्रश्च
गावो वाचः किरणाश्च ॥ कामदेवः कन्दर्पः कविप्रयोजकश्च ९२
आवश्यकपदश्लेषव्याचिख्यासावशात्मनः ॥

लक्ष्मणस्य कृतौ सर्गः प्रथमः समपद्यत ॥ १ ॥

इति श्रीराघवपाण्डवीयव्याख्याने लक्ष्मणपण्डितविरचिते
प्रथमः सर्गः समाप्तः ॥ १ ॥

द्वितीयः सर्गः ।

नृपेण कन्यां जनकेन दित्सिता-

मयोनिजां लम्भयितुं स्वयंवरे ॥

द्विजप्रवर्येण स धर्मनन्दनः

सहानुजस्तत्पुरमप्यनीनयत् ॥ १ ॥

मार्गेऽप्यथो दीर्घतमः सुतस्य कलत्रकृच्छ्रप्रतिमोचनेन ॥

अङ्गारवर्णस्य जितात्मनासौ चकार तोषं नरदेवजन्मा ॥ २ ॥

श्रीगणेशायनमः ॥ नृपेणेति ॥ जनकनाम्ना पित्रा च दातु-
मिष्टां 'जनकः पितृराजर्ष्योरि'तिविश्वः ॥ अयोनिजां यज्ञीय-
क्षेत्रोद्भूतां च कन्यां सीतां द्रौपदीं च प्रापयितुं द्विजेषु प्रवर्यो
मुख्यः 'मुख्यवर्यवरेण्याश्चे'त्यमरः ॥ तेन विश्वामित्रेण केनचि-
त्तापसेन च ॥ सहानुजः सलक्ष्मणः स भीमादिश्च 'वोपसर्जने-
स्येति'वैकल्पिकत्वात् सभावाभावः । धर्मेण धनुषा खड्गेन पुण्येन
वानन्दयतीति धर्मनन्दनो धन्वी खड्गी पुण्यवान्वा रामः धर्मपुत्रे
युधिष्ठिरश्च तां पुरं मिथिलां द्रुपदपुरीं च नीतः 'धर्मः पु-
ण्ये यमे न्याय्ये स्वभावाचारयोः क्रतौ ॥ उपमायामहिंसायां चा-
पे चोपनिषदपी'ति विश्वः ॥ 'धर्मो विशासनो दैवो मनुज्येष्ठः शि-
वङ्कर' इति खड्गपर्याये वैजयन्ती ॥ १ ॥

मार्गेऽइति ॥ दीर्घतमसो जात्यन्धस्य सुतो गौतमस्तस्य भार्या
विरहेण लज्जया वा कृष्णाङ्गारवर्णस्य तदसितदस्वित्वादतिदी-
प्तस्य वा अङ्गारचुम्बितमिव व्यथमानमास्ते ॥ कलङ्कस्तासां
व्रजति मलिनाङ्गारतुलनामिति साग्रावनग्नौ चाङ्गारशब्ददर्शना-
त् ॥ जितात्मनो जितेन्द्रियस्य अहल्याशापमोक्षेण राजपुत्रो रा-
मस्तोषं चक्रे । पक्षे नरो नरावतारः देवजन्मा इन्द्रात्मजोर्जुनः
दीर्घतमः सुबहुलान्धकारेषु तस्य प्रसिद्धस्य जितोऽभिभूतः निर्व-
द्धात्मा देहो बुद्धिः स्वभावो वास्य ॥ 'आत्मा यत्नो धृतिर्बुद्धिः

सार्धं द्विजैः संहृतधाम्नि जिष्णा-

वुपेयुषि ख्यातककुत्स्थवंश्ये ॥

न यज्ञसेनस्य नयोपपन्ना

राज्ञः पुरी भूपतिभिः पुपूरे ॥ ३ ॥

स्वभावो ब्रह्मवर्ष्म चे'त्यमरः। अङ्गारपर्णापरनाम्नश्चित्ररथस्य क-
लत्रेण तद्गायया कृतकाकुयाञ्जया यत्प्रतिमोक्षणं तेन । यदि 'त्वङ्गा-
रपर्ण' इति पाठः तर्हि गौतमपक्षेङ्गारे पर्णमिवाङ्गारपर्णः भार्यावि-
रहदग्धत्वादिति व्याख्येयम् ॥ जनानां पदं मदो नराणामयनं
नारायण इत्यादिवद्भूतौ पुंस्त्वस्याप्युपपत्तेः ॥ लिङ्गस्य लोकाश्र-
यत्वात् ॥ 'पलाशे किंशुकः पर्ण' इति पुंलिङ्गेनैव वा पर्णश-
ब्देन तत्पत्रपरेण समासः ॥ 'स्फोटयित्वाऽक्षरं किञ्चित्पुनरन्यस्य
दानतः ॥ 'यत्रापरो भवेदेतच्छ्रुतदत्ताक्षरं हि तदि'ति विदग्धमुख-
मण्डनरीत्या 'पूर्णचन्द्रमुखी रम्या कामिनीविमलाम्बरा ॥ करोति
कस्य नो स्वान्तमेकान्तमदनोऽसव'मित्यत्र का इत्यस्य स्थाने या
इत्यस्य न्यासवद्वर्णेत्यत्रवकारस्थाने यकारन्यासः ॥ एतच्च
'कचिद्वक्रोक्तिभङ्गिरि'त्यत्र भङ्गिपदेनोक्तमिति केचित् ॥ २ ॥

सार्धमिति ॥ संहृतधाम्निबाल्यादनालक्ष्यतेजसि ख्यातः क-
कुत्स्थवश्यः पूर्वजो यस्य तस्मिन्स्तद्वंशजे वा जिष्णौ जयशिले रामे
द्विजैर्विश्वामित्रादिभिः साकं उपगते सति न याभिज्ञसेनस्य राज्ञो
जनकस्य नयसंपन्नापुरी राजभिः पूर्णा । पक्षे जिष्णावर्जुने ब्राह्मणैः
सह अत एव संवृतक्षात्रतेजसि ख्यातचिह्नस्थवंशभवे ख्यातो राज-
चिह्नवंशो दुर्योधनो यस्येति वा ककुत्स्थककुदं श्रेष्ठे वृषाङ्के राज-
लक्ष्मणीतिविश्वः । यज्ञसेनस्य द्रुपदस्य पुपूरे इति काकुपूर्णैव
या उपपन्ना सा न पुपूरे इति नञ्द्वयात्मकृतार्थलाभ इति क-
श्चित् ॥ ३ ॥

आलोलचामरमरालचिततान्तरालैः

शस्त्रोत्करैः स्तवकिता पृथिवीश्वराणाम् ॥

नानादिगन्तरजुषां कमलाकराणा-

मेकालयत्वमिव सा नगरी जगाम ॥ ४ ॥

सद्यो मृष्टाभरणकिरणैः पूरयन्तो दिगन्तान्

वीर्योत्कर्षादहमहमिकां भूभृतो दर्शयन्तः ॥

वैन्ध्यं वैन्ध्यास्तरव इव ते पुष्पिताः सानुभागं

क्षत्रायन्ते विहितमत्तयः क्षोभयन्ति स्म रङ्गम् ॥ ५ ॥

अथानुरूपेण जनेन युक्ता मनोज्ञरूपा मनुजेन्द्रकन्या ॥

उपाययौ लोचनवर्त्मराज्ञामाज्ञेव मूर्त्ता मकरध्वजस्य ॥ ६ ॥

सा तत्र यानादवतीर्य तन्वी

सौदामिनीवाम्बुदराजिगर्भात् ॥

समीपमाप स्वपणीकृतस्य

चापस्य पुष्पायुधचापयष्टिः ॥ ७ ॥

शक्तिर्भूतिमयी स्मरस्य जगतो नारीमयं मण्डनं

कान्तानामपमानकल्पनकलाकान्तेः समुत्तेजनम् ॥

आलोलेति । कलहंसस्थानीयछत्रचामरसरोजानां कमला
लक्ष्मीः तदाकारा सा करे येषामिति वा । 'पद्माकरस्तडागो-
स्त्री'त्यमरः ॥ ४ ॥

सद्यइति । मृष्टानि विमलीकृतानि 'अहमहमिका तु सा स्या-
त्परस्परं यो भवत्यहंकार'इत्यमरः । वैन्ध्यं विन्ध्यसंबन्धिनं । 'व-
न्ध्योफलेवकेशी स्यादि'त्यमरः । क्षत्रायन्ते शौर्ये बलात्कारे ।
'स्वयंवरे वा रंगो वा रागे नृत्यरणक्षिता'विति मेदिनी ॥ ५ ॥

अथेत्यन्वेति । सीता द्रौपदी च एवमग्रेपि ॥ ६ ॥

'पणोद्यूतादिषूत्सृष्टे भृतौ मूल्ये धने पि चे'त्यमरः ॥ ७ ॥

लक्ष्मीः संसृतिसागरस्य सरसी लावण्यपुण्याम्भसां
 सा राजव्रजचक्षुषां क्षणमभूदानन्दपण्यस्थली ॥ ८ ॥
 सौन्दर्यं श्रीपताकानिखिलयुवमनःशृङ्खलालोकचक्षुः-
 पक्षमस्पन्दव्युदासः सुरमुनिहृदयाकर्षणः कामपाशः ॥
 तारुण्योद्यानवल्लीपतिसुकृतकलाकामकोदण्डमौर्वी
 रेजे तदोर्लताग्रे वरवरणविधौ कल्पिता पुष्पमाला ॥ ९ ॥
 सा दुग्धसिन्धोरुदितैव लक्ष्मीर्लावण्यमस्या नियतं सुधैव ॥
 यदेतदापीय दशा प्रपेदे मनुष्यलोकोप्यनिमेषभावम् ॥ १० ॥
 राज्ञां मनोदर्पणमण्डलेषु प्रत्येकमेका युगपत्स्फुरन्ती ॥
 रराज बाला कुमुदाकरेषु रेखा हिमांशोः प्रतिबिम्बितेव ॥ ११ ॥
 पुष्पैर्विचित्रैर्ग्रथितो विरेजे तस्या घनः कुञ्चितकेशपाशः ॥
 तद्वक्त्रपद्मोत्पलगन्धलोभात्सान्द्रीभवद्भृङ्गपरम्परेव ॥ १२ ॥
 वक्त्रस्य तस्याः प्रसमीक्ष्य शोभां तारापतिर्मण्डलमाप भानोः ॥
 तथापि नो साम्यमुपैति तस्मात्तप्तुं तपः प्राप पुरारिमौलिम् ॥ १३ ॥
 एतस्या नेत्रशोभां तुल्यति न यदा खञ्जनः प्राप्तकीर्त्ति-
 र्नूनं वातापिहन्तुः श्रयति पदमितो योगयुक्तस्तपस्वी ॥
 तद्वन्नीलोत्पलेन प्रतिदिवसमतो मग्नमप्सु प्रविष्टाः
 कान्तारं तद्वदेण्यः प्रथितमिह यतो नास्त्यलभ्यं तपोभिः ॥ १४ ॥
 शक्तिरिति । कान्तानां मनोज्ञवस्तूनां स्त्रीणां च । संसृतिः
 संसारः ॥ ८ ॥ ९ ॥

लक्ष्मीरेव । आपीयेति पीडूपानेइत्यस्य । पिवतेस्तु 'नल्य-
 पी'तीत्वनिषेधः ॥ १० ॥ ११ ॥

पुष्पैः भृङ्गपङ्क्तिसदृशः केशपाशः पुष्पैर्विरेजे इति सम्बन्धः
 तेन पुष्पवृतकेशपाशस्य भृङ्गसाम्यादुपमेतिपरिहारः ॥ १२ ॥ १३ ॥
 एतस्या ईति । बुद्धिसन्निहितायाः प्राप्तकीर्तिरपि खञ्जनः

तदन्तशोभामनुकर्तुमेषा नाभूद्यदा दाडिमबीजपाङ्क्तिः ॥
 शक्ता यतोस्या हृदयं विदद्रे तत्तापतप्तं ध्रुवमीर्ष्ययैव ॥१५॥
 तदीयसौन्दर्यसरोमृणालं भुजद्वयं रक्तकराम्बुजाढ्यम् ॥
 विकासनार्थं रविरश्मितुल्यनखांशवोग्रे प्रसरन्ति शोणाः १६

नन्वेतेभ्यः स्फुटमनुनिशं बद्धकोशाञ्जलिभ्यः
 सानुक्रोशं निजरुचिलवो दीयतां पङ्कजेभ्यः ॥
 इत्येतस्याः प्रतिपदमिव व्याहरद्भ्यां पदान्ते
 पादद्वन्द्वं ललितचतुरं नूपुराभ्यामुपात्तम् ॥ १७ ॥
 गमनमलसयातेः कुम्भलक्ष्मीं कुचाभ्या-
 मविकलकरशोभामूरुकाण्डद्वयेन ॥

यदियमहरदेषा हेतुना तेन नूनं
 निजवपुषि करीशाः पांशुपूरं क्षिपन्ति ॥ १८ ॥

एवं नरेन्द्रेषु वितर्कयत्सु ततं विलोक्यावयवं तदीयम् ॥
 उद्यम्य पाणी निपुणेन वाणी मध्येसभं केनचिदित्यवाचि १९
 वातापिहन्तुरगस्त्यरुञ्जनो हि रोहिणीमहानक्षत्रेदृश्यो भूत्वा अ-
 गस्त्योदयानन्तरमाविर्भवति 'योगः सन्नहनोपायध्यानसङ्गति-
 युक्तिष्वित्यमरः । 'तपस्वी तापसे दीने' इति विश्वः ॥
 अतः तपसो हेतोः 'कान्तारोस्त्री महारण्ये विलेदुर्गमवर्त्म-
 नी'तिमेदिनी ॥ १४ ॥

तादिति । सीतायाः द्रौपद्याश्च ॥ १५ ॥ १६ ॥

नन्वाति । इति व्याहरद्भ्यामिव ॥ १७ ॥

गमेति । अन्योपि हृतसर्वस्वः स्वशरीरे धूलिं क्षिपति ॥१८॥

एवं मदुक्तक्रमेणेति कवेरुक्तिः । तेन 'तस्याः घन'इत्या-
 दौ राजोक्त्यभावान्न परोक्षदोषः । केन चिज्जनकेन धृष्टद्युम्नेन
 च ॥ १९ ॥

दुरानमं धनुरिदमीश्वरादते

निजौजसा कलितगुणं विधाय यः ॥

प्रदर्शयेत्परिषदि लब्धलक्ष्यतां

जयश्रिया सह स लभेत कन्यकाम् ॥ २० ॥

इति वचासि तदानीमुक्तमात्रे नरेन्द्राः

पृथुतरभुजदर्पारतूर्णमुत्थाय पीठात् ॥

द्रुतपदमभिपेतुस्तद्धनुर्भीमरूपं

फणिपतिमिव भोगिग्राहिणोग्र्यं गृहीतुम् ॥ २१ ॥

कन्यां निधानकलशीमिव कामुकं च

भीमं भुजंगमिव तत्प्रतिबन्धभूतम् ॥

दृष्ट्वा विलोलमतयः कतिचित्क्षितीशा-

नादातुमुज्झितुमपि क्षमतामवापुः ॥ २२ ॥

साभिमानमनसो नराधिपाः

केचिदाचरितबाहुसाहसाः ॥

केपि चापनतिबाहुर्विक्लवाः

कुर्वते स्म निजमानमानतम् ॥ २३ ॥

दुरेति । ईश्वरः शिवः समर्थश्च । लब्धः प्राप्तो लक्ष्यता उद्देशो वा येन तत्ताम् । अर्थाजनकस्य 'सामान्ये नपुंसकमाश्रित्य सीताया वा पक्षे लब्धसख्यतां स्वस्य ॥ २० ॥

इति । भोगिग्राहिणः अहितुण्डकस्य ॥ २१ ॥

कन्यां धनुषोदुराधर्षत्वान्नादातुं कन्यारत्नलिप्सया न त्यक्तुं यद्यपि क्रमभङ्गरतथाप्यादानत्यागयोरेकधनुर्विषयत्वान्न दोषइति कश्चित् । कन्यैवादानात्यागयोर्विषय इत्यन्ये ॥ २२ ॥

साभीति । साभिमानमत्योस्तोलनानमयोः चापस्य वामेन माने दक्षिणेन नतौ च बाह्वोर्विक्लवो वैकल्यं येषाम् ॥ २३ ॥

दूरात्केचन केचिदीक्षणपथादन्ये करस्यन्दना-
देके धारणतः सगर्वमितरे मुष्टौ करास्फालनात् ॥
आनम्रीकरणात्परे कतिपये जीवाटनीघट्टना-
त्कोदण्डे नयशालिनीव नृपतौ वन्ध्यश्रमास्तेभवन् २४

मद्राङ्गचेदिमगधेशपुरःसरेषु

क्षत्राय राजसु जलं मनसा ददत्सु ॥

जिष्णुर्द्विजेन्द्रनिकटाद्धरिवंशकेतु-

र्गर्भादिवाग्निररणेरुदगात्कुमारः ॥ २५ ॥

वीरश्रीमानतुङ्गाचलतुलनतुलादण्डमुर्वीपतीनां

गीर्वाणद्वेषिगर्वाम्बुधिमथनमहारम्भमन्याचलेन्द्रम् ॥

श्लाघानिःशाणकोणं जगदुदयमहावृष्टिमाहेन्द्रचापं

चापं दोर्विक्रमाग्नेः समिधमिव निजस्याददे राजसूनुः २६

दूरादिति । जीवा मौर्वी । अटनी कोटिः । रामायणपक्षे । नृपतौ

यः कोदण्डस्तस्मिन्निव वन्ध्यश्रमा इत्यन्वयः । दूरादित्यादेर्नृप-

तिनेव वान्वयः । धारणा तु स्वधनुषः ॥ २४ ॥

मद्रेति । मद्रादिदेशाधिपेषु शल्यकर्णचैद्यजरासंधादिषु

च राजसु क्षत्रियाणामकिञ्चित्कारया भृततुल्यतां सम्भावयत्सु

हरेः सूर्यस्येन्द्रसोमयोश्च वंशे असाधारणचिह्नभूतो जिष्णुर्जय-

शालो रामस्तन्नामार्जुनश्च विश्वामित्रस्य ब्राह्मणानां च समीपा-

दुदगच्छत् 'निर्मन्थ्यदारुणि त्वरणिर्द्वयो'रित्यमरः ॥ २५ ॥

वीरोति । वीराणां श्रीमान् यस्तुङ्गगिरितुल्ययोस्तोलने तुला-

दण्डरूपे श्लाघानिःशाणस्ताम्रघटितः चर्मनद्धाननो महाघटः श-

ब्दो स्यर्पटः (?) स्याद्द्रुदङ्गस्तथैव चेत्युक्तो वाद्यविशेषस्तस्य कोणं ।

राजसूनुः रामोर्जुनश्च । 'कोणो वीणादिवादनमि'त्यमरः । 'इ-

धममेधः समित्त्रिया'मिति च ॥ २६ ॥

दृष्टं सोभिसरन् धनुः परिषदा बाल्यादवज्ञोत्तरं
 गृह्णन्नध्यवसाय निश्चलतया सश्लाघ्यदत्तोत्तरम् ॥
 उत्क्षिप्यानमयन् भुजाग्रतरसा सान्द्रीभवद्विस्मयं
 ज्यालेखामटनीमुखेन घटयन्केनापि नालोकितः ॥२७॥

तस्मिन्गुणाकर्षणधर्मधीरे

राजात्मजे शङ्करकार्मुकस्य ॥

बभूव भङ्गः पृथिवीश्वराणां

कर्णव्यथादायिकटुस्वनस्य ॥ २८ ॥

साकं भूपैर्मानभङ्गप्रपन्ने

चापे तस्मिन्निर्वृतालक्ष्यसिद्ध्या ॥

व्रीडानम्रा सादरं राजपुत्री

कीर्त्या रामं प्राप हृद्या कुमारम् ॥ २९ ॥

स्पष्टम् ॥ २७ ॥

तस्मिन्निति । तस्मिन् राजात्मजे रामे । गुणाकर्षणकर्मधी-
 रे ज्याकर्षणपरे सति पिनाकस्य भङ्गोभूत् । राज्ञां कर्णोद्वेजक-
 शब्दस्य भङ्गो भेदोभूत् जयविपर्यय ' भङ्गो जय विपर्यय ' इति
 मेदिनी । पक्षे अर्जुने राधेयव्यथाकरध्वनेः स्वकल्याणकरस्य धनुषो
 गुणाकर्षणपूर्वकलक्ष्यवेधकर्माणि धीरे सति । राज्ञां भङ्गः पराजयः
 शं कल्याणं यथा स्यात् । करस्थस्य कार्मुकस्येति च कश्चित् २८

साकमिति । मानभङ्गपूर्वपारेमाणत्वासं धनुषि सन्मानक्षयं
 च राजसु प्राप्तेषु लक्ष्यस्य उद्देश्यवरस्य सिद्ध्या प्राप्त्या निर्वृता
 हृद्या मनोज्ञा सीता कीर्त्या सह रामं प्राप । कीर्त्या कीर्त्तनी-
 येति वा । पक्षे राजसु धनुषि च गौरवभङ्गं प्राप्ते लक्ष्यस्य
 शरव्यस्य सिद्ध्या वेधेन निर्वृता द्रौपदी कीर्त्तेराराममर्जुनं
 प्राप ॥ २९ ॥

द्वितीयः सर्गः ।

४३

भृङ्गवातैरङ्गसौरभ्यलुब्धैः

कृष्णा तन्वी दृश्यमाना लतेव ॥

सा तं भेजे राजवंशप्रदीपं

पूर्वाम्भोधिं स्वःस्त्वन्तीव सीता ॥ ३० ॥

राज्ञां लज्जाकलङ्कः खलु मुखशशिनि स्थापितः कार्मुकेण

क्षेपिष्ठं तस्य कोटौ निपुणमुपहिता राजपुत्रेण मौर्वी ॥

व्यस्ता तद्धातुमूले निजवरणसखी मङ्गु माला कुमार्या

बालायां साधुवादैः सह सकलजनैरर्पिता नेत्रमाला ॥ ३१ ॥

भग्नोत्साहे गतवति ततः सर्वशो राजलोके

राज्ञा तेन स्वमथ भवनं प्रापितानां सहर्षम् ॥

निर्दिष्टानां मुनिगुरुगिरा मानवेशात्मजानां

सर्वेषामप्यजनि युगपत्तत्र वैवाहिकश्रीः ॥ ३२ ॥

भृङ्गेति । सीता रामं भेजे ॥ गङ्गा पूर्वसमुद्रमिव ॥ राजा

चन्द्रः वंशप्रदीपः पुत्रो यस्येति कश्चित् ॥ भृङ्गौघैः हेतुभूतैः

कृष्णवर्णा लतेव दृश्यमाना ॥ पक्षे भृङ्गौघैः कर्तृभिः लतेव

दृश्यमाना कृष्णा द्रौपदी अर्जुनं भेजे । सीता नाम स्वर्णदी पूर्वा-

ब्धिमिव सा तत्र पतिता दिक्षु चोदधिं प्रतिपद्यते । 'सीता-

चालकनन्दा च चक्षुर्भद्रेति च क्रमादि'ति विष्णुपुराणे ॥ ३० ॥

रेति ॥ राज्ञां क्षेपिष्ठं क्षिप्रतरं राजपुत्रेण रामेणार्जुनेन च ॥

कुमार्या सीतया कृष्णया च मङ्गु शीघ्रं सीता च मालामादाय

शुभा वक्षसि क्षिप्त्वा च वराय रामाय 'रामायार्पयामास सर्व-

क्षात्रिय सन्निधावि'ति नृसिंहपुराणात् ॥ ३१ ॥

भग्नोति । तत्र मिथिलायां । मुनिर्विश्वामित्रो । गुरुर्वसिष्ठः ॥

सर्वेषां रामादीनां चतुर्णां मपि विवाहः समजनि ॥ पक्षे द्रुपद-

ते तत्र सर्वे समकालमेव

सम्प्राप्य दारान्सदृशान्विरेजुः ॥

त्रैलोक्यसंशोधनजागरूका

गङ्गाविभङ्गानिव सिन्धुनाथाः ॥ ३३ ॥

सम्बन्धान्मुदितात्मनां निजपदं प्राप्तुं मनः कुर्वतां

दिक्कुञ्जेषु निरन्तरप्राकिरतां क्षातं प्रदीप्तं महः ॥

तेषां विक्रमवातवेल्लितनिजक्रोधानलप्रेङ्खितः

साक्षात्काल इवोद्यतो भृगुपतिर्दुर्योधनोभ्यागमत् ॥ ३४ ॥

स्य पाण्डवा एते इत्यावेदितानां । मुनिर्व्यासः गुरुः कुन्तीः तत्र
द्रौपद्यामेव एकैव सा पञ्चानामपि भार्याभूत् ॥ ३२ ॥

तेइति ॥ रामादयो युधिष्ठिरादयश्च दारान् सीतादिचतुष्टयं
द्रौपर्दी च ॥ ३३ ॥

सम्बन्धेति ॥ निजपदं अयोध्यां तेषां तेषां रामादीनां परा-
क्रमानिलसन्धुक्षितस्वक्रोधाग्निः चालितः प्रत्यक्षमुद्यतः काल
इव ॥ दुःखेन योधनीयः ॥ 'भाषायां शासियुधिष्वृषिभ्यो
युज्वाच्यः' इति युच् ॥ भृगुपतिर्जामदग्न्यः । पक्षे स्वराज्यं ल-
ब्धुकामानां दुर्योधनो धार्तराष्ट्रः ॥ काले प्रस्थानसमयेष्वतो
भृगुः शुक्र इव ॥ स हि यात्रायां सन्मुखो नेष्टः ॥ 'उशना
भार्गवः कवि'रित्यमरः ॥ स्वयंवरकाले जामदग्न्य इव ॥ अव-
नमूः उद्यता ऊः रक्षा यस्मात्स भृगुपतिर्द्रोणो यस्य स उद्यतो
भृगुपतिरित्येकं पदं इति वेति कश्चित् ॥ तत्र द्रोणस्य भारद्वा-
जत्वेन भार्गवत्वाभावात् । 'एत्येधत्पूठ्स्वि'ति वृद्धेर्दुर्वारत्वात् ३४

सुदुरेति ॥ स विश्वामित्रानन्दजनको नृपतेः कुमारो दाश-
रथिः जामदग्न्यकरस्थितं वैष्णवं धनुराकृष्य स्वर्लोकजिगीषां

सुदुराननमानमय्य चापं रणकण्डूतिमखण्डयत्ततोस्य ॥
परलोकजिगीषयैव साकं नृपतेः कौशिकनन्दनः कुमारः ३५

अथ पुनरुपयाते तत्र संबध्य संधि
प्रकृतिगुरुसुहृद्भिः प्रोज्झितं काङ्क्ष्यमाणाः ॥
बधिरितभुवनान्ता भूरिभेरीविरावै-
रुदधिमिव पयोदाः स्वां पुरीं तेभिजग्मुः ॥ ३६ ॥

सुहृद्भिराप्तैरभिनन्दितानां
गुणोदयग्रीणितसज्जनानाम् ॥
प्रतापविद्रावितशात्रवाणां
तेषामभूत्तत्र सुखं विवासः ॥ ३७ ॥
गुणैर्गुरौ ज्यायसि भक्तिनम्राः
पृथग् धुरीणा अपि दर्शितैक्याः ॥
दिशां विभागानुपपद्यमाना

भान्ति स्म चत्वार इवार्णवास्ते ॥ ३८ ॥

युयुत्सां चापाचकार ॥ पक्षे स इन्द्रात्मजोर्जुनः परलोकः शत्रु-
जो नृपतेः दुर्योधनस्य ॥ ३५ ॥

अथेति । ते रामादयः तत्र भार्गवे संधिं कृत्वा । याते सति ।
तां पुरीमिन्द्रप्रस्थं ययुः ॥ प्रकृतिर्विदुरादिः ॥ सुयोधनेनापि
द्विजेन सह योत्स्ये इत्युक्त्वा गतत्वादयमेव तस्य सन्धिरिति
कश्चित् ॥ ३६ ॥

सुहृद्भिरिति । तत्र स्वपुर्या । 'गुणोऽप्रधाने रूपादौ मौर्व्या
सूदे वृकोदरे' इति विश्वः ॥ 'शात्रवं भावसंहृत्योः शत्रूणां शत्रवो
द्विषी'ति च ॥ ३७ ॥

गुणैः गुरौ दशरथे युधिष्ठिरे च चत्वारो रामादयो भीमा-
दयश्च ॥ ३८ ॥

तैश्च राजा दशरथो युधिष्ठिरश्च ॥ विष्कम्भैरवष्टम्भपर्वतैः ॥

तैश्चतुर्भिर्वभौ राजा कुमारैः पार्श्ववर्त्तिभिः ॥

सुमेरुरिव विष्कम्भैः सहरिप्रस्थभूषितैः ॥ ३९ ॥

मुनीन्द्रदिष्टे समये निविष्टैराराधितानां भृशमत्रदारैः ॥

दिने दिने पार्थिवनन्दनानां परस्परं प्रेमभरो मुमूर्छ ॥ ४० ॥

मन्दरादिभिः स सिंहशिखरैः अलंकृतैः हरिप्रस्थमिन्द्रप्रस्थं पुरं
तत्र भूषितैश्च ॥ 'विष्कम्भो योगभेदे स्याद्विस्तारप्रतिबन्धयोः ।

रूपकाङ्गप्रभेदे च वस्तुभेदे च योषिता'मिति मेदिनी ॥ ३९ ॥

मुनीति ॥ वसिष्ठोपदिष्टे समये पतिशुश्रूषणाद्याचारे स्थितैः
दारैः सीतादिभिः ॥ पक्षे सुन्दोपसुन्दोपाख्यानपूर्वकमुपदिष्टे
समये मातृणामन्यतमं द्रौपदीसङ्गतमन्यतमो यः पश्येत्स द्वाद-
शवर्षं तीर्थयात्रां चरेदिति एवं रूपे स्थितैः दारैः द्रौपद्या ॥

'अथ पुं भूमि दारा' इत्यमरः ॥ ४० ॥

इष्टेति ॥ राजा दशरथः जनन्याः कैकेय्याः गुरूणामश्वप-
त्यादीनां इष्टावलोकं इष्यमाणदर्शनं भास्वन्तमनिक्रान्तमतिभा-
स्वत् तेजः शौर्यं दधानं शत्रुघ्नसहितमनीलसन्ति नीला-
श्वस्य यात्रायां निषेधाच्छ्रेतस्य प्रशस्तत्वाच्च ॥ तदारूढं भरतं
तीर्थनिषेवणाय गुरुसेवनाय प्राहिणोत् ॥ 'निपानागमयोस्ती-
र्थमृषिजुष्टजले गुरा'वित्यमरः ॥ 'तीर्थं स्यादवतारे च यात्रोपा-
ध्यायमान्त्रिषु । वीणा रजसि शास्त्रे च क्षेत्रोपायाध्वरेषु चे'ति
धरणिः ॥ पक्षे इष्टे ब्राह्मणगोधनप्रत्यानयनार्थमावश्यकं गा-
ण्डीवग्रहणे अवलोकने इत्यवलोकस्तं केषां जनयत्यात्मानं इति
जननी जाया द्रौपदी युधिष्ठिरासङ्गमदशायां 'स्वभूपूर्वजपत्नी
मातृतुल्या प्रकीर्त्तिते'ति स्मृतेर्वा ॥ गुरवो युधिष्ठिरः पूजार्थं व-
हुवचनम् ॥ तेषां सापेक्षत्वेपि गमकत्वात्समासः ॥ जनन्या-
कुन्त्याः गुरूणां भीष्मादीनां च प्रियदर्शनं जननीगुरूणां क-

द्वितीयः सर्गः ।

४७

इष्टावलोकं जननीगुरूणां
 तेजोतिभास्वद्भरतं दधानम् ॥
 राजा स शत्रुघ्नमनीलसप्ति
 प्रास्थापयत्तीर्थनिषेवणाय ॥ ४१ ॥
 सरांसि शैलान्सरितश्च तीर्त्वा
 गच्छन्नहीनात्मजयैधितश्रीः ॥
 वीरः किरीटी स्वभुजोपगूढ-
 चित्राङ्गदः सातिशयं विरेजे ॥ ४२ ॥
 प्राप्तं प्रभासं पदमिष्टयोगि
 मातामहस्थानमुपेत्य रामम् ॥
 संतोषितक्षोणिभृताच्युतेन
 लेभे सुभद्राधिगमोत्सवं सः ॥ ४३ ॥

तिपित्रादीनामित्यपि कश्चित् । भास्वन्तं सूर्यं भरतं दौष्यन्ति चा-
 तिक्रान्ततेजः पराक्रमं दधानं वैरिहन्तारं श्वेताश्वनामानमर्जुनं
 स राजा युधिष्ठिरः तीर्थाणां सत्क्षेत्राणां निषेवणाय ॥ ४१ ॥

सरांसीति ॥ अन्यूननिजविजयवर्धितशोभो बुद्धिमान् मुकु-
 टयुक्तः । निजभुजधृतचित्रकेयूरो भरतः शुशुभे ॥ पक्षे अहीना-
 त्मजया गोख्यानागराजकन्याया उलूष्या 'इनः सूर्येप्रभा'वित्य-
 मरः ॥ किरीटी तन्नामार्जुनः ॥ हतमणिपूरेश्वरपुत्रकीकृतचि-
 त्राङ्गदापाणिग्रहः सातिशयं पुत्रोत्पत्तिरूपातिशयं सहितं यथा
 स्यात्तथा ॥ ४२ ॥

प्राप्तमिति ॥ प्रभायाः द्युतेः संपदं प्राप्य ॥ इष्टा मातुला-
 दयस्तद्युक्तं मातृजनस्य केकयरान्स्थानं गत्वा अच्युतेन सुस्थि-
 रेण राज्ञा सन्तोषितः स भरतः शोभनकल्याणप्राप्तिप्रयुक्तमु-
 त्सवं प्राप ॥ पक्षे प्रभासतीर्थरूपं पदं स्थानं मातामहस्य कु-

प्रसूत्या पारिजातस्य पूरः क्षिराम्बुधेरिव ॥

रेजे सौभद्रसन्तानं लब्ध्वासीतरुचोन्वयः ॥ ४४ ॥

कमनीयतया मुच्यन्नन्दथुं सर्वदेहिनाम् ॥

सराजनन्दनो रेजे कामदेव इवापरः ॥ ४५ ॥

इति हरधरणीधरप्रसूतकविराजविकृतौ राघवपा-
ण्डवीये सीताद्रौपदीस्वयंवरं नाम द्वितीयः सर्गः २

तृतीयः सर्गः ।

स राजाभिमतो लोके विजयोजितविक्रमः ॥

हरिसारथिनाभ्येत्य याचितो भूदिवोवनम् ॥ १ ॥

न्तोपितुःस्थानं इष्टयोगि कृष्णादियुक्तं गत्वा क्षोणिभृता शेषाव-
तारेणाच्युतेन कृष्णेन च तोषितः सोर्जुनः सुभद्रायाः कृष्णस्व-
सुरधिगमः प्राप्तिस्तद्रूपमुत्सवम् ॥ ४३ ॥

प्रसूत्येति ॥ असावशीतरुचः सूर्यान्वयो भरतः भद्रं सन्तान
कल्याणपरम्परां प्राप्य शुशुभे ॥ पक्षे शीतरुचश्चन्द्रस्यान्वयो-
र्जुनः सुभद्रापत्यरूपं सन्तानं प्राप्य ॥ ४४ ॥

कमेति । स राजपुत्रो भरतः नन्दथुं आनन्दं पक्षेऽर्जुनः रा-
ज्ञः चन्द्रस्य नन्दनः पुत्रः तदवतारेणाभिमन्युना सहितः उभयत्र
समानं वा कामदेवः कन्दर्पः काव्यप्रयोजकश्च राजा चन्द्रो
राजानो नृपाश्च नन्दनाः समृद्धिजनका यस्य ॥ ४५ ॥

आवश्यकपदश्लेषव्याचिर्यासावशात्मनः ॥

लक्ष्मणस्य कृतौ सर्गो द्वितीयः समपद्यत ॥ २ ॥

इति राघवपाण्डवीयकाव्यटीकायां द्वितीयः सर्गः समाप्तः २

सेति ॥ विजयेन शत्रुपराजयेन ऊर्जितविक्रमः ॥ लोके
भुवनेभिमतः ॥ स राजा दशरथः ॥ हरेरिन्द्रस्य सारथिना

तृतीयः सर्गः ।

४२

क्रामन्दिवं कीर्त्तिभिरर्जुनोथ

तन्नीतवल्गद्धारिणा रथेन ॥

नरः स साक्षादिव गाण्डिवेन

चकार भीतिं धनुषा परेषाम् ॥ २ ॥

स देवदत्तोद्धतवीर्यसम्पदक्षीणबाणोज्ज्वलतूणधारी ॥

द्विषद्विजिह्वोग्रवनं स्वबाहुप्रतापरूपे ज्वलने जुहाव ॥ ३ ॥

मातलिना दिवोवनं स्वर्गस्यावनं रक्षणं याचितः । पक्षे ।

राज्ञो युधिष्ठिरस्याभिमतः राजा क्षत्रियः लोकेभिमत इति वा ।

विजयनामार्जुनः अर्जितविक्रमः अर्जितः पक्षिवाहनः कृष्णो येने-

ति वा ॥ हरिः वायुः सारथिर्यस्य । तेनाग्निना दिवोवनं खा-

ण्डवम् ॥ १ ॥

क्रामन्निति ॥ तेन मातलिना नीतः प्रापितो वल्गद्धरिः छ-

वमानाथो रथस्तेन दिवं स्वर्गं क्रामन् ॥ कीर्त्तिभिरर्जुनो धवलः

स दशरथः साक्षान्नरो नारायणपरमूर्तिर्गाण्डिवेनेव धनुषा । पक्षे

कीर्त्तिभिः स्वर्गं प्राप्नुवन् वल्गद्धरिः ध्वजीभूतवानरो हनूमान्

सारथीभूतः कृष्णो वा यत्र तेन अग्निदत्तेन रथेन साक्षान्नरो न

तु तदवतारः स इव गाण्डिवेन धनुषा ॥ 'अर्जुनः ककुभे पार्थे

कार्तवीर्यमयूरयोः ॥ मातुरेकसुतेपि स्यात् पुलिङ्गो धवलेन्यव-

दि'ति मेदिनी ॥ 'गाण्डीवगाण्डिवौ जिष्णोः कोदण्डे कार्त्तिके

पिचे'ति विश्वः ॥ २ ॥

सदेति ॥ देवैर्दत्ता उद्धृता वीर्यसम्पदस्य स दशरथः द्विष-

न्तो वैरिणो दैत्या एव द्विजिह्वाः सर्पाः त एवोग्रवनं तेषां उग्रं

वनमिति वा ॥ 'वनं कान्तनीरयोः ॥ प्रवासे निरये चापि

वने प्रस्रवणेपि चे'ति विश्वः ॥ स्वभुजप्रतापरूपे वह्नौ अहौ-

षीत् ॥ पक्षे ॥ देवदत्तनाम्ना अग्निदत्तशंखेन अक्षीणैः बाणैरु-

निजविक्रमनिर्धूतपर्जन्यशरसंहतिः ॥

सपन्नगांस्ताक्ष्यं इव द्रावयामास दानवान् ॥४॥

दिवः सकृत्वामयशान्तिमेव प्रणीतगुप्तिर्हरिणा कृतश्रीः ॥

पुनः प्रपेदे निजराष्ट्रमेव रामाननालोकनलम्पटात्मा ॥५॥

स्वर्गमार्गस्य मित्रं या सा भर्तृवरयोगतः ॥

तुतोष दयिता भक्तिविनमत्तनुमध्यमा ॥ ६ ॥

ज्ज्वलौ तूणावग्निदत्तेषुधी धारयति तच्छीलः द्विषद्भिः दैत्यैः

सर्पैश्चोग्रं वनं खाण्डवाख्यं मूर्ते स्वबाहुप्रताप इवाग्नौ ॥ ३ ॥

निजेति ॥ स्वपराक्रमेण दूरीकृता निरन्तरतया पर्जन्यतु-
ल्यानां शराणां स्वयमेवेन्द्रशत्रुक्षपणात् पश्चात्कृता तद्वाणानां वा
संहतिर्येन स दशरथो दानवान् द्रावयामास । ताक्ष्यः सर्पा-
निव ॥ 'पर्जन्यः शरवर्षयो' रित्यमरः । पक्षे निजविक्रमेण निर्धू-
तः पर्जन्य इन्द्रप्रयुक्तवृष्टिर्यया सा शरसंहतिर्यस्य सोऽर्जुनः
सर्पान्दैत्यांश्च सुपर्ण इव द्रावयति स्म ॥ ४ ॥

दिव इति । दिवः स्वर्गस्यामयशान्तिं पीडोपशमं कृत्वा
कृतरक्षः हरिणा इन्द्रेण कृतश्रीः स दशरथो रामस्य पुत्रस्या-
लोकेने लम्पटः सतृष्णो आत्माऽस्य पक्षे दिवः स्वर्गात् स्व-
राष्ट्रं प्राप । दिवः द्योतमानाद्वहेः मयस्य दैत्यशिल्पिनः शान्ति
रक्षणं कृत्वा वा । दिवु क्रीडाविजिगीषाव्यवहारद्युतिस्तुतिमोदमद-
स्वप्रकान्तिगतिष्वित्युक्तेः । हरिणा कृष्णेन कृतरक्षः सम्पन्नशो-
भश्च दिवः स्वर्गस्य प्रकर्षेण नीता दूरीकृता गुप्तिर्येनेति वा ।
हरिणा कृतश्रीः सोर्जुनः रामायाः द्रौपद्याः ॥ ५ ॥

स्वर्गेति । स्वर्गे सहनीतत्वात्तन्मार्गस्य मित्रं या मध्यमा दयि-
ता कैकयी सा तत्रोपचीर्णा(त्) तुष्टभर्तृदत्तवरयोगात् तुतोष ।
भक्त्या विनमच्छरीरं यथा स्यात्तथा । पक्षे । सुष्ठु अर्ज्यते स्वर्ग-

तृतीयः सर्गः ।

६१

महार्हमुक्तामयसंविधाना

प्रकामरम्या मणिदारुचित्रा ॥

सभा कुमाराधिगता नृपेण

भेजे सुधर्मेण सुराधिपेन ॥ ७ ॥

इष्टावाप्तिकृतोपायः स देवर्षिकृतादरः ॥

भीमोद्यमपरः काले जरासन्धारितामगात् ॥ ८ ॥

वृद्धभावं गतस्यापि तस्य पृथ्वीपतेः परैः ॥

दुःप्रदर्शमभूत्तेजो नैदाघस्येव भास्वतः ॥ ९ ॥

स्त्रिवर्गस्तस्य मार्गान्वेषण उपायः तस्य मित्रं सहायः त्रिवर्गसा-
धने दम्पत्योः सहाधिकारात् सा द्रौपदी ॥ भर्तृवरस्यार्जुनस्य
भक्त्या विनमदतिसूक्ष्ममध्यमं यस्याः भक्त्या विनमन्ती चा-
सौ तनुमध्या चेति भक्त्या रचनयेति वा । ' मध्यमं चावलग्रं च
मध्यो स्त्री'त्यमरः ॥ ६ ॥

महार्हेति ॥ बहुमूलेन मौक्तिकमयेन संविधानेन रचनाविशे-
पेण प्रकाममंत्यन्तं रम्या कुमारेणाधिष्ठिता सभा स्कन्दाधिष्ठिता
देवसभा इन्द्रेणेव दशरथेन भेजे । पक्षे । महार्हमौक्तिका मयस्य
दैत्यशिल्पिनः संविधानेन कौशल्येन कुमारेणार्जुनेन युक्ता नृपेण
युधिष्ठिरेण ॥ ७ ॥

इष्टेति । आकाङ्क्षितस्य प्राप्तौ कृतसाधनो देवैः ऋषिभिश्च
कृतादरो भयङ्करोद्योगपरो दशरथः समये जरासन्धारितां वा-
र्धक्यस्ततां प्राप । पक्षे स युधिष्ठिरः इष्टस्य राजसूयस्य यज्ञ-
स्य प्राप्तौ कृतोपायः देवर्षिणा नारदेनोत्पादिततदादरः । भीम-
सेनस्योद्योगे तत्परः श्रेष्ठो यस्येति वा काले यथोचितसमये
जरासन्धस्यारितां घातकत्वं प्राप भीमेन तमघातयत् ॥ ८ ॥

वृद्धेति । वृद्धभावं वृद्धतां । पक्षे । क्षमां पाण्डित्यं वा ॥ ९ ॥

अथाश्वमेधेन परं मरुतः

पूर्वं यथा यष्टुमियेष भूपः ॥

स राजसूयेन यथा च पूर्वं

राजा हरिश्चन्द्र उदारकीर्तिः ॥ १० ॥

स चतुरङ्गयुतं व्यसृजद्विषां

मनुजवर्गमवृष्यमुदायुधम् ॥

क्षितिपरिक्रमणाय ततोमुना

कइह नाम परो न पराजितः ॥ ११ ॥

आ प्राच्याज्जन्हुकन्याजलभरजनिनतडम्बरादम्बुराशे-

रा च प्रत्यग्रचैत्रानिलललितलतास्पन्दिनश्चन्दनाद्रेः ॥

आ पाश्चात्याच्च लक्ष्मीपतिरचितनिजावासमुद्रात्समुद्रा-

दा च स्वःसोदरेभ्यऽस्तमुदजुषत भूरुत्तरेभ्यः कुरुभ्यः १२

अथेति । स दशरथः अश्वमेधेन तथा यष्टुं परं इयेष । यथा मरुतः यथा वा राजसूयेन हरिश्चन्द्रः ॥ पक्षे । युधिष्ठिरो राजसूयेन परं श्रेष्ठं यथा स्यात्तथा यष्टुमैच्छत् । यथा पूर्वं हरिश्चन्द्रः यथा चाश्वमेधेन मरुतः ॥ १० ॥

सेति । स दशरथः तुरङ्गेण युक्तं द्विषां शत्रूणां अवृष्यं मनुजानां शूरपुरुषाणां वर्गं भूमिपराक्रमणाय प्राहिणोच्च । अमुना वर्गेण राज्ञा वा ॥ पक्षे स युधिष्ठिरः हस्त्यश्वरथपादातरूपचतुरङ्गसैन्ययुतं वैरिणामवृष्यं अनुजानां भीमादीनां वर्गम् ॥ ११ ॥

आप्राच्येति । 'आडम्बरः समारम्भे गजगर्जिततूर्ययोरिति विश्वः । स्पन्दः कम्पः स्वःसोदराः स्वर्गतुल्याः । सर्वत्राभिविधावाङ् ॥ तं दशरथं युधिष्ठिरं च उदजुषत अप्रीणयत असेवतेति वा । जम्बूद्वीपे अप्रतिहताज्ञोऽसावभूदिति भावः ॥ १२ ॥

तृतीयः सर्गः ।

५३

कुमारशक्त्या करदीकृतायां
क्षितावपश्यन्स्वभुजेन साध्यम् ॥
अजातशत्रुनियमेन राजा
यज्ञैर्दिवं जेतुमुवाह दीक्षाम् ॥ १३ ॥

विधिमनुसरन्प्राग्वंशस्थस्तथा स महीपति-
र्व्यतनुत हविर्धारावृष्टिं त्रिविष्टपतुष्टये ॥
सालिलममलं स्फारासारैर्यथाविसृजन्नपि
ध्रुवमवृणतां प्राप्तो नाद्याप्यमुष्य पुरन्दरः ॥ १४ ॥

सन्तर्पयामास दिवं हविर्भि-
द्विजेन्द्रमुख्यानापि दक्षिणाभिः ॥
वसुप्रदानैर्वसुधामशेषां
यशोभिरच्छैर्भुवनानि सप्त ॥ १५ ॥

निस्पृहः स्वशरीरेपि तथानर्च्य स ऋत्विजः ॥

यथा ते धनसम्पत्त्या कुबेरमिव मेनिरे ॥ १६ ॥

आराधितस्तेन मखे पुरस्तान्मनुष्यमूर्त्या वि तावतारः ॥
जगत्रयस्याशिशुपालकत्वं समादधे स्वेन बलेन विष्णुः १७
कुमारेति । अजातकल्पाः इन्द्रो यस्य स दशरथः । पक्ष
कुमारा भीमादयः 'धर्मपुत्रो जमोहश्च कर्णानुजयुधिष्ठिरौ । अजा-
तशत्रुः कङ्कश्चेति' त्रिकाण्डशेषः ॥ १३ ॥

विधीति । 'प्राग्वंशः प्राग्विर्मेहादि'त्यमरः ॥ १४ ॥ १५ ॥ १६

आराधित इति । तेन दशरथेन पुरस्ताद्विष्णवदज्ञे आराधि-
तः अत एव मनुष्यमूर्त्या कृतावतारो विष्णुः श्रीरामः जगत्रय-
स्य अशिशुपालकत्वं बालाऽपालकत्वं स्वतेजसा समाहितवान् ॥
नहीश्वरस्य बालेन पालनशक्तिः प्रतिबध्यते ॥ यद्वा आशि-
शु बालानभिव्याप्य जगतः पालकत्वं दधे । पक्षे । युधिष्ठिरेण रा-

मखावसाने मघवत्समानो
 यथोचितं योजितमानपूजान् ॥
 विशाम्पतिर्भूमिपतीन् विसृज्य
 शान्तोपसर्गामवनीं शशास ॥ १८ ॥

तथा भूलोकचन्द्रस्य समृद्धिरतिवासवा ॥
 ज्योत्स्नेव चक्रवाकानां मासीदुःखाय दुर्हदाम् ॥ १९ ॥
 अतर्कितागाधजले पतितस्य पराभवे ॥
 तद्विपक्षजनस्यासीद्दृढि चिन्तामयो ज्वरः ॥ २० ॥
 वर्त्तमानो वयस्यन्ते प्रज्ञादृगथ भूपतिः ॥
 ज्येष्ठे निजसुते लक्ष्मीमाधातुंमतिमादधे ॥ २१ ॥
 अभिरामं प्रवृत्तापि कुलज्येष्ठमपोह्य तम् ॥
 पृथुला भरतं लक्ष्मीर्दुर्योधनमियेष सा ॥ २२ ॥

जसूये राजान्तरेभ्यः प्राक् कृतार्घ्यपूजो यदुकूले कृतावतारः कृ-
 ष्णो जगतः शिशुपालशून्यतां चक्रे तं जघानेत्यर्थः ॥ १७ ॥
 ॥ १८ ॥ १९ ॥

अतर्कितेति । अतर्कितागाधजल इव पराभवे पतितस्य
 दशरथशत्रुवर्गस्य हृदि चिन्तारूपोऽभूत् । अतर्कितदोषे वङ्गदे-
 शादिजले कृतस्नानादेः शीतज्वर इवेति ध्वनिः । पक्षे । दुर्यो-
 धनस्य जले स्थले भ्रमेण गच्छतो अतर्किते तत्र यथा पातस्तथैव
 तन्निमित्तकपराभवेपीति भावः ॥ २० ॥

वर्त्तमानेति । ज्येष्ठे रामे पक्षे प्रज्ञादृक् जात्यन्धो धृतराष्ट्रः ।
 निजसुते दुर्योधने ॥ २१ ॥

अभिराममिति । अभिराममभिलक्षीकृत्य प्रवृत्तापि पृथुला
 महती लक्ष्मीः दुःखेन योधनीयं भरतमैच्छत् । पक्षे धर्मराजे
 प्रकर्षेण वर्तमानापि लक्ष्मीः अभिरामं सर्वगुणरूपं तत्त्वा पृ-
 थुला भरतमतिसन्ततं गच्छति स्म ॥ २२ ॥

सुधीरसौवल्लोद्योगाद्राजा देवनतः श्रियम् ॥

धर्मपुत्रे स्थिरां व्याजैर्विना कर्तुं मनो दधे ॥ २३ ॥

भरतज्यायसो दीप्ता दायादजननीतया ॥

द्यूतकेल्या नलस्यैव लक्ष्मीर्मन्थरया हृता ॥ २४ ॥

दुःशासनावलेपेन भरतानिष्टकारिणा ॥

तस्य लक्ष्मीर्विपक्षेण कृष्टा कान्ता कचेष्विव ॥ २५ ॥

सुधीति । वल्लोद्योगात् अत एव देवैर्नत इति वा धर्मपुत्रे धर्मात्मनि व्याजैर्विनापि निःकपटं स्थिरां कर्तुमैच्छत् । पक्षे । सुधियं सद्बुद्धिं ईरयति क्षिपति दूरीकरोतीति सुधीरो दुर्बुद्धिस्तस्य सौवल्लस्य शकुनेरुद्योगात् देवनतो द्यूतेन पाशकेन वा । 'अक्षास्तु देवनाः पाशकाश्च ते' इत्यमरः । राजा धृतराष्ट्रः युधिष्ठिरे स्थिरां श्रियं कपटपाशप्रयोगादिभिव्याजैः कैतवैर्विना कर्तुमपनेतुं मनो दधे ॥ २३ ॥

भरतेति । भरतज्यायसो भरताग्रजस्य रामस्य दीप्ता लक्ष्मीः दायादजननीं कैकेयीं इता प्राप्ता तया इता सम्मता तया वा मन्थरया तद्दास्यहृता ॥ दायादजनेन पुष्करेण नीतया प्रापितया द्यूतकेल्या नलस्यैव । पक्षे ॥ युधिष्ठिरस्य लक्ष्मीः दुर्योधनाद्युपस्थापितया मन्थमुपतापं रातीति मन्थरा तया द्यूतकेल्या हृता नलस्यैव मन्थरमलक्षितं यातीति मन्थरया मन्थः रयो वेगो यस्याः सेति च लक्ष्मीविशेषणं वा तत् ॥ २४ ॥

दुःशासनोति ॥ दुष्टं शासनं मन्थरया दुर्मन्त्रं यथेच्छसि तथा कुर्वीति दशरथस्य दुराज्ञा वा तत्प्रयुक्तेनावलेपेन कैकेयी गर्वेण भरतस्य तत्पुत्रस्याप्यनिष्टकृती विपक्षे कैकेयीरूपेण रामस्य लक्ष्मीः कृष्टापनीता ॥ पक्षे ॥ दुःशासनो दुर्योधनभ्राता तस्यावलेपेन भरतानां सर्वेषामप्यनिष्टकारिणां तेनैव

नैव सभ्या न गुरवो न मित्रज्ञातिबान्धवाः ॥
 तन्निवारयितुं शेकुर्वर्तमानं महानयम् ॥ २६ ॥
 गुरुभिः कल्पितं सोथ वत्सरादा चतुर्दशात् ॥
 आरण्यकव्रतं धीरः सानुजः प्रत्यपद्यत ॥ २७ ॥

स राज्यमैन्द्रेण पदेन तुल्यं

गुरुप्रियार्थं तृणवद्विधाय ॥

अरण्यवासापधृतप्रतिज्ञः

सम्प्रस्थितः सावरजः सदारः ॥ २८ ॥

आपोढरत्नाभरणं रथेन निर्यातमेनं नगरान्निरीक्ष्य ॥
 विमोक्तुमश्रूणि चिरं जनानामासीन्न पर्याप्तमिवाक्षियुग्मम् २९
 राजेन्द्रवेषापगमेपि नैनं सौभाग्यलक्ष्मीः श्लथयाम्बभूव ॥
 सुरासुरैः स्वीकृतरत्नराशिस्तथापि रत्नाकर एव सिन्धुः ३०
 पिपक्षेण युधिष्ठिरस्य लक्ष्मीः कृष्टा ॥ कचेषु कान्ता द्रौपदीव
 'अवलेपस्तु गर्वस्याल्लेपने दूषणेपि चे'तिविश्वः ॥ २५ ॥ २६ ॥
 गुरुभिरिति ॥ कैक्यादिभिः आचतुर्दशात् चतुर्दशसंव-
 त्सरमभिव्याप्य मर्यादीकृत्य च चतुर्दश त्रयोदश वर्षाणीत्य-
 र्थः ॥ आरण्यकस्य मुनेर्व्रतं जटाधारणादि ॥ 'अरण्यान्मनुष्य'
 इति वृज् ॥ स रामो युधिष्ठिरश्च । अनुजो लक्ष्मणो भी-
 मादयश्च ॥ २७ ॥

स राज्यमिति ॥ गुरुप्रिया कैकेयी यद्वा गुरुर्दशरथस्तदा-
 ज्ञाकारणात् तत्सत्यरक्षाणाद्वा तत् प्रियार्थं यथा स्यात्तथा व-
 नवासाय धृतप्रतिज्ञः लक्ष्मणसीतासहितः ॥ पक्षे धृतराष्ट्रस्य
 प्रियार्थं वनवासायप्रतस्थे ॥ धृतकौरववधप्रतिज्ञः भीमादिद्रौप-
 दीसहितः ॥ २८ ॥

अपोढं अपगतम् ॥ २९ ॥ ३० ॥

स्थितेप्युदग्रे पुरुराजवंशये
ज्यायांसमेनं न जहौ जनौघः ॥

द्वारोपकण्ठस्थितशङ्करोपि

बाणः किमासीद्भुवनस्य पञ्चः ॥ ३१ ॥

राष्ट्रादन्तःकलहकलुषान् मथ्यमानादिवाव्ये-

स्तन्वी बालाकिसलयमृदुनिर्गताप्युज्ज्वलाङ्गा ॥

भर्तृप्रेम्णा वनभुवमभिप्रस्थिता राजकन्या

शम्भोर्जूटं नवशशिकला संश्रयन्तीव रेजे ॥ ३२ ॥

निरस्तसर्वाभरणापि गेहाद्विनिर्गता सा निजयैव भासा ॥

विद्योतयामास नरेन्द्रमार्गं तडिल्लता मेघविनिःसृतेव ॥ ३३ ॥

बाष्पाम्बुजम्बोलितराजमौगः सगद्गदव्याहृतसाधुवादैः ॥

विलोकिता पौरजनैरसूर्यपश्यापि मध्येनगरं व्रजन्ती ॥ ३४ ॥

स्थिते इति ॥ दशरथेपि स्थिते भरतं त्यक्त्वा राममेव सर्वलोको गतः न हि दशरथमाहात्म्येन भरतो मान्यः । पक्षे धृतराष्ट्रेपि स्थिते दुर्योधनमनादृत्य युधिष्ठिरं लोको भेजे ॥ ३१ ॥

बाला नवयौवना 'बालास्यापोऽशाब्दा तदुपरितरुणी त्रिश-
तंयावदूर्ध्वं प्रौढा स्यात्पञ्चवर्षतदवधिपरतौ वृद्धातामैति नारी'-
ति विशेषो नादर्त्तव्यः । भर्ता रामो युधिष्ठिरादिश्च ॥ राज-
कन्या सीता कृष्णा च ॥ जूटो जटाकलापः (कला) तनुत्वा
दिविशिष्टा ॥ ३२ ॥

बाष्पाम्बुजमिति ॥ जम्बालितः कर्दमैतः 'जम्बालः शैवले प-
ङ्के' इति मेदिनी ॥ सा सीता द्रौपदी च ॥ अवर्जनीयदर्शनं सू-
र्यमपि न पश्यतीत्यतिगुप्तापि परैर्व्यलोकि ॥ 'असूर्यल-
लाटयोर्दृशि तपो'रिति खश् । अत एवासामर्थ्येपि समासः । न-
गरस्य मध्ये इति मध्येनगरं 'पारे मध्ये पष्ठ्य वि'त्यव्ययीभाव
॥ ३३ ॥ ३४ ॥

कृतानुयात्रः सहमित्रबन्धुभि-
 निवर्त्य भूपो नगराय नैगमान् ॥
 स धर्मजन्मा निजकीर्त्तिनिर्मलां
 सुरापगां प्राप सुमन्त्रसङ्गतः ॥ ३५ ॥
 तां यज्ञसेनाप्रभवां पुरन्ध्री-
 धुरन्दधानां व्यसनाभिभूताम् ॥
 आश्वासयन्तीव सहस्रवाणी
 पस्पर्श गङ्गालहरीसमीरैः ॥ ३६ ॥

कृतानैगमाः नागराः 'निगमः स्यादुपनिषद्वाणीजो नगरेपि
 चे'ति मेदिनी। धर्मवर्द्धनं जन्म यस्य सः 'यदा यदा हि धर्मस्य
 ग्लानिर्भवति भारते'ति भगवदुक्तेः धर्मजन्मा रामः। धर्मात्मजो
 युधिष्ठिरश्च ॥ स्वयशोवन्निर्मलां स्वकीर्त्तनेन पापक्षयकरां स्व-
 कर्दमेन मलशून्यां वा वर्षकृतं दुर्भिक्षवत्तदभावकृतेपि तत्कृतव्य-
 वहारः ॥ 'निजमात्मीयनित्ययोः' 'कीर्त्तिः स्याच्छब्दयशसो
 विस्तारे कर्दमेपि चेति' विश्वः। सुमन्त्रेण पितृसारथिना शोभ-
 नमन्त्रयुक्तैर्मुनिभिश्च सहितः 'मन्त्रे वेदप्रभेदे स्याद्देवादीनां च
 साधने। गुप्तवादे चे'ति विश्वः ॥ ३५ ॥

तामिति ॥ 'सर्वभूतस्थमात्मानं सर्वभूतानि चात्मानि ॥ समं
 पश्यन्नात्मयाजी स्वाराज्यमधिगच्छती'ति मनूक्तज्ञानयक्षः सेना-
 सर्वानर्थनिवृत्तिसाधनं यस्य स यज्ञसेनो जनकः प्रभवः पिता
 अस्थास्तां सीतां 'अथ कुटुंबिनी पुरन्ध्री'त्यत्सरः ॥ 'व्यसनं वि-
 पादि भ्रंशे दोषे कामजकोपजे' इत्यमरः ॥ हंसस्य शब्देन तु
 सर्वसिद्धि'रिति वसन्तराजः। पक्षे। यज्ञसेनो द्रुपदः तां कृष्णां
 यज्ञभूमिमिति पाठे यज्ञियक्षेत्रवेदिश्च ॥ ३६ ॥

तृतीयः सर्गः ।

५९

गुहानुबन्धाद्गहनं वनं स
 प्रविश्य चीरी जटिलो जटालैः ॥
 समीपिवान्सावरजो मुनीन्द्रैः
 सतां हि सङ्गो व्यसनार्णवे नौः ॥ ३७ ॥
 वसन् शून्य इवारण्ये नगरे तद्रुर्जनः ॥
 तद्वियोगपारिक्लेशच्छ्रेयो मृत्युरमन्यत ॥ ३८ ॥
 तदा शुभरतेनाथ पश्चात्कृतनरश्रिया ॥
 कुलज्येष्ठो वने तिष्ठन् भेजे क्षत्रोचितं क्रमम् ॥ ३९ ॥
 उद्दामधीरतरलो भरतेन भीम-
 सेनेन दूरमनुयातवता वनान्तम् ॥
 रक्तप्रजामपि निजां नगरीमुपेतुं
 संप्रार्थितोपि न मनः शिथिलं चकार ॥ ४० ॥

गुहेति ॥ गुहो निषादपतिः गहनं दुस्तरं वनं गङ्गाजलं प्र-
 विश्य प्रवेशकपूर्वमुत्तीर्य । चीरं वल्कलं । जटाः संजाताः अस्य
 जटिलः । पक्षे दरीसंबन्धाद्गुर्ममं वनमरण्यं । 'गहनं विपिने वनं च
 दुर्गे गह्वरे सलिलेपि चे'ति विश्वः ॥ 'वनं कानननारयो'रिति
 पाण्मातुरे निषादे च गुहो गुहा च गह्वर'इति शाश्वतः ॥ मुनी-
 न्द्रा भारद्वाजादयो बृहदश्वादयश्च ॥ ३७ ॥ ३८ ॥

तदा अथ पितृमरणानन्तरं आशु शीघ्रं मातामहकुलादाग-
 त्य निरस्तराज्यलोभेन भरतेन तिष्ठन् कुलज्येष्ठो रामः क्षत्रस्यो-
 चितक्रमं यथा स्यात्तथा भेजे सिषेवे ॥ ज्येष्ठेधिकारिणि कनिष्ठ-
 स्य राज्यानपेक्षत्वं क्षत्रियस्योचितक्रमः 'क्षत्रोपि क्षत्रियो म-
 वेदिति'कोशः । पक्षे । शुभे कल्याणे रतेन त्यक्ता धृतराष्ट्रे श्री-
 र्णेन ॥ क्षत्रा विदुरेण धर्मपक्षपातित्वादुचितक्रमं युधिष्ठिरो भे-
 जे ॥ सोपि हितोपदेशममृत्युमाणेन आत्रा तिरस्कृतो व-
 नमागतः ॥ ३९ ॥

उद्देति । महामतिरचञ्चलः स रामः सह सैन्येन दूरं वनान्तं

तं राजाज्ञां दधानोथ विपुलांसं जयस्थिरम् ॥

वनान्निवर्त्तयामास कथंचिद्विदुरं सुधीः ॥ ४१ ॥

प्रभ्रंशं कथमपि लम्भितस्य दैवा-

त्साभर्तुः समुपगमं समीक्ष्यमाणा ॥

दायादं तदनु तदीयमेव लक्ष्मी-

र्नाकश्रीरिव नहुषं निषेव्यते स्म ॥ ४२ ॥

ते चित्रकूटाचलपादभाजां

मखश्रियालंकृतदण्डकानाम् ॥

क्रमेण भेजुः श्रमनाशनानि

तपस्विनामाश्रमण्डलानि ॥ ४३ ॥

गच्छता भरतेनानुरक्तलोकामयोध्यां गन्तुं प्रार्थितोपि मनो न
श्लथयाञ्चकार ॥ अर्थाद्वनवासात् । पक्षे उद्दामउच्छृङ्खलो धी-
रतरः लोभतरश्चेति कर्मधारयः स युधिष्ठिरः भीमेन मुहु रूढी-
प्यमानोपि वनमेवाश्रयत ॥ ४० ॥

तामिति राज्ञो दशरथस्याज्ञां दधानो रामः उन्नतस्कन्दं जये
सुस्थिरं विदुरं ज्ञातारं तं भरतमपि कथंचिद्वनाह्वयवर्त्तयत् ॥ पक्षे
विपुलां महतीं धृतराष्ट्राज्ञां दधानः संजयः स्थिरबुद्धिः 'विदुरो
नागरे धीरे कौरवाणां च मन्त्रिणीति' विश्वः ॥ ४१ ॥

प्रभ्रेति ॥ दायादं भरतं दुर्योधनं च । भर्तुः रामस्य युधि-
ष्ठिरस्येन्द्रस्य च ॥ ४२ ॥

तइति । ते च रामादयः चित्रकूटः शिखरी 'दण्डको दण्ड-
कारण्ये काम्यकर्मणि च स्मृतः' इति शब्दार्णवः ॥ 'अलंकृतकाम्य-
काना' मिति पाठे ॥ अलमत्यर्थं कृतं काम्यं इष्टार्थदं कर्म यैस्तेषां
पक्षे काम्यकं वनविशेषः ॥ ४३ ॥

तृतीयः सर्गः ।

६१

अवरोपितराज्येपि भर्तयेकरसा यतः ॥

तेन निन्ये परां शोभां तद्वधूरनसूयया ॥ ४४ ॥

क्षणेन तेषां क्षणदाचरः क्वचि-

द्विराधनामारचयन्महायुधः ॥

अरुन्ध पन्थानमरुन्तुदः सतां

पुराग्रहाणामिव विन्ध्यभूधरः ॥ ४५ ॥

युद्धारब्धश्चण्डदोर्दण्डघातैर्भिन्दन्सांघिं द्वाग्विनिष्पीड्य भूमौ ॥

संरम्भोद्यत्पांसुकिर्मीरमेनं रक्षोनाथं राक्षसारिर्ममन्थ ॥ ४६ ॥

रक्षसां भयदानेन तैरलंकृतदण्डकैः ॥

सुतीक्ष्णशरभङ्गाढ्याः सहसा वनभूरभूत् ॥ ४७ ॥

अवेति । तस्य रामस्य वधूः सीता राज्यभ्रष्टेपि पत्यौ यत एक-
रसा अविश्रुतबुद्धिस्तेन कारणेन अनसूयया अत्रिपत्न्या उत्कृष्टां
शोभां दिव्याङ्गरागादिदानेन प्रापिता । पक्षे द्रौपदी असूयारा-
हित्येन ॥ ४४ ॥

क्षणेनेति । तेषां रामादीनां विराधनामा राक्षसः महान्ति यु-
द्धानि रचयन् मार्गमरुणत् ॥ 'समुदायः स्त्रियः संयत्समित्याजि-
समिद्युधः' इत्यमरः ॥ 'अरुन्तुदस्तु मर्मस्पृक्' इति च । पक्षे वि-
राधानां विरोधं आचरयन् महाशस्त्रः ॥ ४५ ॥

युद्धेति ॥ आरब्धयुद्धः रक्षोवैरिणं संभरणोद्याद्विः पांसुभिः
कर्बूरवर्णं एनं विराधं जघान 'किर्मीरो नागरङ्गे च कर्बूरे रा-
क्षसान्तरे' इति विश्वः ॥ पक्षे संरम्भेत्यादि विशेषणं किर्मीरो-
चक्रभ्राता राक्षसारिर्भीमः ॥ ४६ ॥

रक्षसामिति ॥ तैः रामादिभिः दण्डकं अरण्यं । सुतीक्ष्णशर-
भङ्गौ मुनिविशेषौ । पक्षे तैः युधिष्ठिरादिभिः दण्डकः काम्यकर्म
सुतीक्ष्णानां शराणां भङ्गैराढ्या ॥ ४७ ॥

६

६३

राघवपाण्डवीये—

तं प्रत्यगृह्णातिथ्यैर्मुनयो मनुजेश्वरम् ॥

स्वकालसम्भवैः पुष्पैः कामदेवमिवर्त्तवः ॥ ४८ ॥

इति श्रीकविराजराघवपाण्डवकाव्ये रामपाण्ड-
वनवप्रस्थानं नाम तृतीयः सर्गः समाप्तः ॥ ३ ॥

—:०:—

चतुर्थः सर्गः

अथारिवर्गं नरदेवसम्भवो

निराकरिष्यन् परमास्त्रतेजसा ॥

उदग्रधन्वा गुरुकार्यमुद्रहन्

वनान्तरं प्राप शिवोपलब्धये ॥ १ ॥

तंप्रति रामं युधिष्ठिरं च कामदेवः स्मरः काव्यप्रयोज-
कश्च ॥ ४८ ॥

आवश्यकपदश्लेषव्याचिख्यासावशात्मनः ॥

लक्ष्मणस्य कृतौ सर्गस्तृतीयः समपद्यत ॥ ३ ॥

इति राघवपाण्डवीयकाव्यटीकायां तृतीयः सर्गः ॥ ३ ॥

—००—

श्रीगणेशाय नमः ॥ अथ राजपुत्रो रामः परमास्त्राणां वि-
श्वामित्रोपदिष्टानां तेजसा रिपुवर्गं निराकरिष्यन् गुरु महद्वाक्षस-
वधरूपं गुरूपदिष्टं वनवासं वा निर्वहन् कल्याणलाभाय वना-
न्तरं प्राप ॥ पक्षे । नरश्चासौ देवसंभवश्च सोर्जुनः अरिवर्गं क-
र्णादिरिपुवर्गं । परमास्त्राणि लिप्सितानि पाशुपतादीनि ॥ गुरुर्यु-
धिष्ठिरः तदुपदिष्टं शिवाराधनकार्यं शिवस्य शम्भोर्दिशनाय व-
नान्तरं प्रवासान्तरं “ प्रवासे निलये चापि वनं प्रस्रवणेपि
चे”ति विश्वः ॥ “ शिवं मोक्षे सुखे मोदे सलिलेपि शिवो हरे ॥
वेदे योगान्तरे काले वालुके गुग्गुलेपि चे”ति ॥ १ ॥

चतुर्थः सर्गः ।

६३

वराहवाधिरोपेण तपोभिर्भावितः पुरः ॥

तेनागस्तिरयन् दृष्टो वनेचरवपुः प्रभुः ॥ २ ॥

निबद्धतूणः कवची धनुष्मान्

महर्षिशंस्यां समितिं प्रविष्टः ॥

असौ मृगव्याधवपुर्धरेण

हरेण तुल्यो मुनिभिर्यलोकि ॥ ३ ॥

तमग्रतो दर्शितविग्रहं प्रभुं

कृतप्रसादं प्रणिपत्य मौलिना ॥

सकुम्भजन्मानमवाप्य शङ्करा-

त्ततो धनुर्वेदमयं समाददे ॥ ४ ॥

वराहवेति ॥ उक्लृष्टसंग्रामेऽधिरोपः आधिक्यं तनोद्देशेन हेतुना तेन रामेण तपोभिः सिद्धः पुरः अयन्नागच्छन् 'इटकिटक-टी'त्यत्र प्रश्लिङ्गधातुः शत्रन्तः । वनेचरः आरण्यको मुनिस्तद्वपु-र्यस्य ॥ 'तत्पुरुषेकतिबहुल' मिति अलुक् ॥ प्रभुः प्रभावसंपन्नः अगस्तिर्दृष्टः ॥ पक्षे ॥ पुरः प्रथमं वराहं तद्रूपं मूकदानवं बाधते तच्छीलो रोपः शरो यस्य तेनार्जुनेन तपोभिराराधितः अतएव तदागः प्रथमवराहे वेधरूपं तिरयन् अगणयन् वनेचरवपुः किरातवेषः प्रभुः शिवः साक्षात्कृतः वनेचरवपुषां प्रभुरिति वा ॥ २ ॥

निबद्धेति ॥ महर्षिभिः प्रशंसनीयां समितिं सभां प्रविष्टो-सौ रामः मुनिभिः । मृगं विध्यतीति कर्मण्यण् । मृगव्याधो लुब्धकस्तद्वपुर्धरेण तुल्यो विलोकितः ॥ समितिः सम्पराये स्यात्सभायां सङ्गतेषु चे'ति मेदिनी ॥ पक्षे समितिः संग्रामः किरातवेषेण युयुत्सुना शिवेन तुल्यो न तु ततो न्यूनः ॥ ३ ॥

तमिति ॥ अग्रतः पुरतः दर्शितस्वरूपं कुम्भजन्मानमगस्त्यं

इति स विबुधविद्विद् घस्मराह्वस्योने-

रधिगतपरमास्त्रोद्भासितूणीकृपाणः ॥

अभिलषितजयश्रीर्नाकधाम्नां निकायै-

र्वनभुवि कृतवासः स्वस्थतां संप्रपेदे ॥ ५ ॥

मौलिना प्रणम्य अवाप्ये प्रातव्ये भाविरावणयुद्धे शं सुखं करो-
ति तच्छीलात्ततो धनुर्वेदं सोयं रामः समाददे ॥ अयं शुभाव-
हविधिरूपं वेति प्रपञ्चः ॥ धनुर्वेदः प्राचुर्येण प्रकृतो यस्मिं-
स्तत् ॥ 'अक्षय्यशरतूणीरावसिं चापं महाशरंमि'त्यस्मदीयरामा-
यणोक्ततूणादिधनुर्वेदमयमिति तु युक्तं ॥ पक्षे प्रथमं कृतयुद्धं
ततः कृतप्रसादं शिवं प्रणिपत्य मौलिना कुं भूमिं भजन् सोर्जुनः
शंकराच्छिवान्मानं सन्मानं पाशुपताद्यस्त्रज्ञानं वा प्राप्य । ततः
वेत्तीति वेदः पचाद्यच् । वेदो मयो यस्य तत् वेदमयं खाण्ड-
वदाहे तत्प्रभावपरितुष्टादग्नेर्मयस्य मोचित्वात्तत्तद्विदितसामर्थ्यं
धनुः गाण्डीवं तेन निगीर्णं पुनः प्राप ॥ यज्ञभागालाभकुपितेन
रुद्रेण यज्ञमृगवेधाय सृष्टं ॥ 'लोके यज्ञविघातार्थं कपर्दी वि-
दधे धनुः ॥ वषट्कारोभवज्जानुतुधनुषस्तस्य भारत ॥ यज्ञाङ्गा-
नि च चत्वारि तस्य सन्नहने भवन्' ॥ इत्यैषीकपर्वांन्ते प्रसिद्धं
शिवोपदेशाज्जग्राहेति वा ॥ 'अशोभत तदारामो धनुर्विस्फा-
रयन्महत् ॥ भगवानिव संक्रुद्धो भवो वेदमयं धनु'रिति
रामायणादिषु तस्य वेदमयत्वेन प्रसिद्धेः ॥ वेदमयं तुल्यं गा-
ण्डीवमिति तु युक्तं आरण्यके तदनुर्दानात् ॥ 'विग्रहः समरे
काये विस्तारपविनागयो'रिति विश्वः ॥ ४ ॥

इतीति ॥ वेदद्रुहां वाताप्यादिदैत्यानां भक्षकात् ब्रह्मयो-
नेक्षपःसंपन्नादगस्त्यात् प्राप्तपरमास्त्रः स चासावुद्भासिनौ तूणी
कृपाणश्च यस्य सः ॥ 'तूणोपासङ्गतूणीरनिषङ्गा इषुधिर्द्वयोः । तू-

अर्जुनेन यशसानुलिम्पता
 तच्चरित्रजनितेन दिक्कटीः ॥
 अध्यरोहि बलविद्विषः सभा-
 विव्हलीकृतसुरारियोषिता ॥ ६ ॥
 तस्मिन्दुरापे वसतः प्रदेशे
 लब्धास्त्रजातस्य मनोभवान्धा ॥
 तस्योर्वशी तुल्यविलासवेषा
 निशाचरी सन्निधिमाजगाम ॥ ७ ॥

प्या'मित्यमरः ॥ वनस्थः स रामः स्वस्थतां स्वास्थ्यं प्राप ॥ पक्षे
 विबुधविद्विषोन्धकादयः ब्रह्मयोनेर्देवदेवात् स्वास्त्रदायिभिराशा-
 स्यजयः वनभुवि वसन्स्वर्गस्थितिं प्राप शिवप्रसादानन्तरं स्वर्ग-
 जगामेत्यर्थः ॥ ५ ॥

अर्जुनेनेति । तस्य रामस्य चास्त्रजन्येनार्जुनेन शुक्लेन दिशां त-
 टानि व्याप्नुवता विव्हलीकृतराक्षसीकेन यशसा इन्द्रस्य सभा-
 अधिरूढा ॥ पक्षे अर्जुनेनेन्द्रसभाधिरूढा प्रसिद्धं चरित्रं ॥ ये-
 न यशसा दिशोनुलिम्पता विव्हलीकर्तुं प्रारब्धदैत्यस्त्रीकेण ॥
 'आदिकर्मणि क्तः' ॥ ६ ॥

तस्मिन्निति ॥ तस्मिन्दुरापे निर्जने पञ्चवटीरूपे प्रदेशे व-
 सतो रामस्य समीपमुर्वश्या तुल्यौ विलासवेषौ यस्याः सा राक्ष-
 सी शूर्पणखा आजगाम ॥ पक्षे अतिदुर्लभे स्वर्गे स्थितस्य त-
 स्यार्जुनस्य तुल्यौ रूपानुरूपौ विलासवेषौ यस्याः सा उर्वशी
 निशाचरी अभिसारिका 'निशाचरी पांसुलाया'मिति विश्वः
 विलास 'स्तात्कालिको विशेषस्तु विलासोङ्गक्रियोक्तिभि'रित्युक्तो
 हावविशेषः ॥ ७ ॥

अकामं चकमे सा तं तरुणं ज्यायसी सती ॥
 वैषम्येन हि पुंनार्योर्घटनामृतजीविका ॥ ८ ॥
 चुकोप सा भृशं तस्मै प्रातिकुल्यान्निराकृता ॥
 कर्णनासापनोदोयं स्त्रीणां यदवमानना ॥ ९ ॥

सा सर्वलोकैरपि दुष्प्रधर्षा
 विलक्ष्यतां प्राप्य तदा तदर्हा ॥
 तत्पौरुषस्य प्रतिरोधकानि
 व्याहृत्य वाक्यानि विनिर्जगाम ॥ १० ॥

अकाममिति ॥ सा शूर्पणखा तद्विषयककामराहितं तरुणं तं
 रामं चकमे ॥ ज्यायसी वृद्धा सती हि स्फुटं वैषम्ये पुंनार्यो-
 र्घटनामृतजीविका तद्वदुर्वटा । पक्षे सा उर्वशीतमर्जुनं ज्यायसी-
 पौरवपरिग्रहत्वेन मान्या ॥ ८ ॥

चुकोपेति । सा शूर्पणखा निराकृता रामेण प्रत्याख्याता प्र-
 तिकूलाचरणाल्लक्ष्मणकृतकर्णनासाच्छेदात्तस्मै रामाय भृशं चु-
 कोप ॥ स्त्रीणां हि कर्णनासावसाद एवावमानना नतु वधः ॥
 पक्षे अर्जुनेन निराकृता सोर्वशी स्त्रीणां हि अवमाननैव कर्णना
 सावसादः ॥ ९ ॥

सेति । सा शूर्पणखा तदर्हा तादृशदण्डयोग्या विगलं लक्ष्य-
 मुद्देश्यं तदुपभोगरूपं यस्याः तस्याः भावस्तत्तां 'शरदः कृतार्थे'-
 तिवत्सामान्ये नपुंसकं तत्पौरुषस्य रामपराक्रमस्य प्रतिरोधका-
 नि निराकरणार्थानि वाक्यानि उक्त्वा निर्ययौ ॥ पक्षे सोर्वशी
 अतदर्हा अवमाननाऽयोग्या विलक्ष्यतां विस्मयान्विततां 'वि-
 लक्ष्यो विस्मयान्वित' इत्यमरः ॥ तस्यार्जुनस्य पौरुषं पुंस्त्वं
 तस्य प्रतिरोधकानि पाण्ड्यशापवाक्यानि ॥ १० ॥

कृतवैरास्ततस्तेन खरदूषणसङ्गताः ॥

निवातकवचास्तूर्ण जुघूर्णुः शक्रविद्विषः ॥ ११ ॥

जनस्थानं विसृज्याथ ते चास्थाने कृतोद्यमाः ॥

रणस्थानं जवाज्जग्मुर्यमस्थानोपकण्ठगाः ॥ १२ ॥

सान्द्रस्यन्दनवंशसिन्दुरघटागन्धर्ववृन्दोज्ज्वले

खङ्गव्यग्रकराग्रपत्तिपृतनासम्पत्तिविस्तारिणि ॥

तं वीरं प्रतियाति वौरनिकरे कल्पान्तकादम्बिनी

गम्भीरैरुदजृम्भि भीरुभयदैः संग्रामभेरीरवैः ॥ १३ ॥

समन्तात्सेवन्त्यः समरपटहध्वानमचिरा-

द्यथा सन्तः कल्पद्रुमविरचनाविभ्रमभृतः ॥

नभोगर्भे चेरुर्मृधनिहतयोधग्रहपराः

कपोलोद्यत्वेदप्रकरकणिका दिव्यगणिकाः ॥ १४ ॥

कृतेति ॥ तेन रामेण शूर्पणखाविरूपकरणेन कृतवैराः ख-

रदूषणाभ्यां सहिताः निवाताः शस्त्राभेद्याः कवचा येषां ते श-

क्रविद्विषो राक्षसास्तूर्ण शीघ्रं जुघूर्णुः वभ्रमुः ॥ 'घूर्णघूर्णभ्रम-

णे' ॥ 'निवातावाश्रयावातौ शस्त्राभेद्यं च वर्म यदि'त्य-

मरः ॥ पक्षे शक्रेण कृतवैरास्तीव्रैर्दोषैर्युक्ता निवातकवचा

नाम दैत्याः ॥ ११ ॥

जनेति ॥ ते खरादयः जनस्थानं नासिकक्षेत्रं त्यक्त्वा अ-

स्थाने स्वस्याविषये अजय्ये रामकृतोद्वेगाद्रणभूमिं जग्मुः ॥ य-

मस्थानोपकण्ठगाः मुमूर्षव इत्यर्थः ॥ पक्षे निवातकवचा जननं

जनः तत्स्थानं जन्मभूमिं पञ्चजनदैत्यस्थानं वा समुद्रोपान्तभू-

लोकात्पञ्चमो लोको जनस्थानमिति कश्चित् ॥ १२ ॥

सान्द्रेति ॥ वंशः समूहः ॥ 'कुम्भीकुञ्जरवारणेभरदिनः सो

मोद्भवः सिंधुर' इति हलायुधः ॥ 'करिणां घटनां घटे'त्यमरः ॥

वाजिवाहार्वागंधर्वेत्यादि च । कल्पान्तः प्रलयः 'कादम्बिनी

मेघमाले'त्यमरः ॥ १३ ॥ १४ ॥

जवनपवनपातैर्दिक्षु विस्तारितायां
बहलसमरधूलीवागुरायां निमग्नः ॥
परिमलिनितवक्रः शोचनीयामवस्था-
मभजत परितूर्णं रुद्धपादः पतङ्गः ॥ १५ ॥

अथोच्चलत्कलकलघोषभीषणं
तदागतं बलमवलोक्य विद्विषाम् ॥
उपाददे नरपतिनन्दनो धनु-
र्घनाघनः कुलिशभृदायुधं यथा ॥ १६ ॥

विसारिणीमापि जगतीन्द्रनन्दनो
महारथाक्रमणसमग्रविक्रमः ॥
रुरोध तां विबुधविरोधिवाहिनीं
महाम्बुधैर्मलय इवोर्मिसङ्गतिम् ॥ १७ ॥

तरस्विनां द्विरदरथाश्वचारिणां
विसृक्षतां ग्रहरणपङ्क्तिमुज्ज्वलाम् ॥
विरोधिनामधिरणमेकलक्ष्यतां

चिरं दधौ नृपसुत एक एव सः ॥ १८ ॥

जवनेति ॥ वागुरा मृगबन्धिनी । 'पादारश्म्यङ्घ्रितुर्याशाः'
'पतङ्गः शलभे शालिग्रमेदे पक्षिसूर्ययोः' ॥ १५ ॥

अथेति ॥ कुलिशभृदायुधं शक्रधनुः 'वर्षशब्दाघनाघना'
इत्यमरः ॥ १६ ॥

विसारिणीति ॥ भूपतिपुत्रो रामः इन्द्रपुत्रोर्जुनः महारथानां
वहत । इन्द्ररथस्य स्य च आक्रमणे पूर्णपराक्रमः ॥ १७ ॥

तरेति ॥ एकएव रामो लक्ष्यसंख्यातां दधौ ॥ पक्षे अर्जुनः
शरव्यतां ॥ 'लक्ष्यं संख्याशरव्ययो' रित्यमरः ॥ १८ ॥

चतुर्थः सर्गः ।

६९

नियन्तृभिर्युधि पुरतः प्रधाविता
 रथा पुनः पवनपराङ्मुखीकृतैः ॥
 व्यदर्शयन्दिशमिव केतनांशुकैः
 पराजये झटिति पलायनोचिताम् ॥ १९ ॥
 अथापतन्नृपतनयस्य सर्वतः
 पतिष्यतः शरानिकरस्य दूतिकाः ॥
 अनादरादारिपृतनासु दृष्टयः
 सरोजिनीष्विव रजनीपतेस्त्वषः ॥ २० ॥
 उदञ्चयन्ध्वजामिव विक्रमश्रियो
 विजृम्भयन् फणमिव रोषभोगिनः ॥
 प्ररोहयन् विजयतरोरिवाङ्कुरं
 व्यभाव्यत भ्रुकुटिमता मुखेन सः ॥ २१ ॥
 भुजेन तद्भुजगानिभेन भूभृत-
 स्तनुत्रिणा विहितविधूननं धनुः ॥
 अब्रूबुधच्छराधिगुहान्तशापिनः
 स्वानिस्वनैरिव समराय सायकान् ॥ २२ ॥
 विधीयतां किमधिमृधं विरोधिनां
 परासुता किमु परिभाव एव वा ॥
 इतीव तं विभुमनु योक्तुमुद्यता
 शरावली श्रवणसमीपमाश्रयत् ॥ २३ ॥
 अथ स्फुरद्गुरुगुणनादमेदुरा-
 च्छरासनादुपहितमण्डलाकृतेः ॥
 विनिर्ययुर्निशितमुखाः शिलीमुखाः
 क्षयार्णवादिव वडवाग्निहेतयः ॥ २४ ॥

॥ १९ ॥ २० ॥ उदं चेति ॥ २१ ॥ २२ ॥ २३ ॥ २४ ॥

राघवपाण्डवीये-

शरोरगाः सुररिपुसैन्यसागरं
 जगाहिरे नृपसुतचापनोदिताः ॥
 विघट्टनस्फुटिततनुत्रनिष्पत-
 त्सफुलिङ्गकप्रसरविषानलाकुलाः ॥ २५ ॥
 परोज्झिताः ग्रहरणपङ्क्तयोपत-
 नृपात्मजे हिमततिवद्विनाश्यताम् ॥
 अनेकधाविससृपुरस्य ते तमो
 रवोरिव प्रतिदिशमंशवः शराः ॥ २६ ॥
 मुक्तापरैरायुधपङ्क्तयो या
 नृपात्मजेताः प्रतिहत्य शीघ्रम् ॥
 तद्भाणसंघाः शुशुभुः समन्ता-
 द्धानोर्हिमानीरिव रश्मिपूगाः ॥ २७ ॥
 रणोद्यतं प्रथममुदायुधावलि-
 व्यलोकितत्रिदशजनैर्द्विषां बलम् ॥
 अनन्तरं कलितकबन्धबन्धुरं
 ततः क्षणात्क्षितितलसंस्तरापितम् ॥ २८ ॥
 कबन्धभावात्पिशिताशनानां
 प्रनृत्पतां कुक्षिमनुप्रविष्टाः ॥
 विनिर्ययुः कण्ठपथेन तेषां
 मूर्त्ता इव प्राणगणाः स्वगेन्द्राः ॥ २९ ॥
 उत्कृत्ता अपि विशिखैः सजीवशेषा
 मूर्द्धानः शितदशनोत्कटाः परेषाम् ॥
 संस्कारादभिनववीरमापतन्तः
 खे गृध्रैः कलितकचैरपाङ्घ्रियन्तः ॥ ३० ॥

॥ २५ ॥ २६ ॥ २७ ॥ २८ ॥ २९ ॥ ३० ॥

शिरांसि तद्विशिखमुखापितान्यलं
 विषादिनां नभसि निगृह्य चञ्चुभिः ॥
 पतत्रिणः क्षणकृतमण्डलभ्रमाः
 षट् दधुः परवलकेतुमूर्धसु ॥ ३१ ॥
 रणक्षितौ परकरिणां शरक्षतै-
 श्विरं करैरभिलुलुठे भयङ्करैः ॥
 दृतोत्पतत्स्वगपतितुण्डखाण्डित-
 भ्रमन्महाविषधरभोगिभङ्गिभिः ॥ ३२ ॥
 शरावलीविदलितकुम्भिकुम्भजा
 विरोजिरे रणभुवि मौक्तिकोत्कराः ॥
 प्रवर्तिताः प्रतिमुखमस्य संमदा-
 जयश्रिया स्वयमिव लाजवृष्टयः ॥ ३३ ॥
 हृतं शरैर्विजयिभिरुष्णवारणं
 दिवं भ्रमत्पवनवशादशोभत ॥
 मनस्विनां मनइव विक्रमोजितं
 सविभ्रमं भुवनपरिभ्रमोद्यतम् ॥ ३४ ॥
 तमीक्षितुं प्रतिमुखमाहितोद्यमा-
 विरोधिनः क्षतशिरसः क्षणाच्छरैः ॥
 नभोगताः सपादि सुराङ्गना सखा
 व्यलोकयन्मुखमनिमेषदृष्टयः ॥ ३५ ॥
 दृष्टा विशन्तश्च विनिर्गताश्च
 विपाटयन्तो बलमप्रकाशाः ॥
 सतोयदे व्योमनिदृष्टनष्टा-
 श्वेरुर्महोल्का इव तस्य बाणाः ॥ ३६ ॥

॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥

एकेषुणा ये रिपवोस्य भिन्ना
 न ते द्वितीयस्य शरव्यमासन् ॥
 भिन्दन्ति भानोः प्रथमे तमांसि
 शेषाः करा लोकविभूषणाय ॥ ३७ ॥
 च्युतानकप्रकटितमानडम्बरा
 समन्ततोद्धृतबहुरत्नभूषणा ॥
 असुक्षयक्षणिककृतान्तकल्पिता-
 रणावनिर्विपणिरिव व्यभाव्यत ॥ ३८ ॥
 दानाम्भोभिः कुम्भिनां पङ्क्तिरान्ता
 धावद्रथ्या नेमिसीमन्तदुर्गा ॥
 पादातानां सा जघानाभिभूमि-
 र्जम्बालत्वं रत्नजं बालसादा ॥ ३९ ॥
 समधिकतरमाजौ राजसूनुर्विरेजे
 त्रुटितसुभटकण्ठग्रन्थियन्त्रप्रणुनैः ॥
 रुधिरघुसृणधाराचक्रवालैर्वितन्व-
 न्भभिनवजलकेलीविभ्रमं दिग्वधूनाम् ॥ ४० ॥
 सुरद्विषां तुङ्गतारैः कबन्धैः
 पतद्गिरुर्वीसुचिरं चकम्पे ॥
 प्राक्खण्डिताग्रैरनुकृतमूलै-
 र्महाद्रुमाणामिव मध्यकाण्डैः ॥ ४१ ॥

एकेषुणेति ॥ ३७ ॥

च्युतेति ॥ अनकः शिरस्त्राणान्तेन प्रकटितो मानमात्रप्रप-
 ञ्चो यत्र ॥ क्षणिकः समर्थः 'विपणिः पण्यवीथिके' त्य-
 मरः ॥ ३८ ॥

दानेति । जम्बालेन पङ्केन । सादयतीति सादा ॥ ३९ ॥

सामेति ॥ ४० ॥ ४१ ॥

चतुर्थः सर्गः ।

७३

बाणव्रातव्रणितवपुषां पेतुषां कुञ्जराणा-
 मङ्गादङ्गात्कुलिशदालितोत्तुङ्गभृष्टनिभानाम् ॥
 सद्यः प्राहुः प्रतिदिशमसृक्सिन्धवो मेरुमूल-
 भ्रश्यज्जम्बूफलसुरसरित्पूरसौभाग्यभाजः ॥ ४२ ॥

नीहारसंक्षिप्तमिवाब्जखण्डं
 कल्पाग्निना लीढमिवार्णवाम्भः ॥
 शरन्मरुन्नुन्नमिवाभ्रवृन्दं
 बलं कथशेषमभूत्परेषाम् ॥ ४३ ॥

इति ससुभटदशी विद्विषां संप्रमाथा-
 द्विरचितगुरुगुप्तिभूर्भुवस्वस्त्रयस्य ॥
 विबुधमुनिनुतश्रीर्विधयन्धर्मधाराः
 कृतसुरपतितोषः सोदराभ्यर्णमागात् ॥ ४४ ॥

सोथ तीव्रविरहव्यथाहरैः
 सन्मनःसुखकरैः सुविस्तरैः ॥
 आत्मवृत्तकथनैः समादधे
 दारसोदरमनःप्रहर्षणम् ॥ ४५ ॥

॥ ४२ ॥ ४३ ॥

इतीति ॥ सुभटान्दष्टा इति सुभटदशी ॥ 'कर्मणि वशि-
 विदोः साकल्ये' इतिणमुल् ॥ स रामोर्जुनश्च ॥ भूरादित्रयस्य ॥
 विद्विषां रक्षसां वधात्प्रकटितागुर्वी गुरोरिन्द्रस्य च गुप्तिर्येन सो-
 दरो लक्ष्मणो युधिष्ठिरादयश्च ॥ ४४ ॥

सोथेति ॥ स रामः दाराः सीता सोदरो लक्ष्मणः ॥ पक्षे
 आत्मेति प्रवासादारम्य पुनर्दशनावधिंवृत्तान्तकथनैः दारेति
 द्रौपदी युधिष्ठिरादीनाम् ॥ ४५ ॥

७४

राघवपाण्डवीये-

सोत्कण्ठया तीव्रवियोगस्वेदाद्भुजोपपीडं प्रिययोपगूढः ॥
नरेन्द्रसूनुः सुतरां बभासे रत्येवयुक्तो भुवि कामदेवः ॥४६॥

इति कविराजकविराजकृतौ श्रीराघवपाण्डवीये
काव्ये चतुर्थः सर्गः समाप्तः ॥ ४ ॥

—०:०—

पञ्चमः सर्गः ।

तीर्थानामथगमनादघं नुदन्तः
शृण्वन्तो मुनिगदिताः कथाश्च दिव्याः ॥
पश्यन्तो नगवननिम्नगाश्च कालं
द्राघिष्ठं दिनमिव ते सुखेन निन्युः ॥ १ ॥
स्वाध्यायैरतिथिजनार्चनैः सहोमै-
र्भूतानां बलिहरणैः स्वधामरैश्च ॥
संवासेष्वथ महतां च तत्कथामि-
स्ते नैकं दिनमपि बन्ध्यतामनैषुः ॥ २ ॥

सोत्कण्ठेति ॥ प्रियया सीतया द्रौपद्या च भुजाभ्यामुप-
पीड्य इति भुजोपपीडम् ॥ 'सप्तम्यां चोपपीडरुधकर्ष' इ-
ति तृतीयान्तोपपदाद्भुजोपपीडेर्णमुल् ॥ स रामोर्जुनश्च रत्या स्वभा-
र्या प्रीत्या च । कामः स्मरः काव्यप्रवर्तकश्च ॥ ४६ ॥

आवश्यकपदश्लेषव्याचिख्यासावशात्मनः ॥

लक्ष्मणस्य कृतौ सर्गस्तुरीयः समपद्यत ॥ १ ॥ ४ ॥

इति श्रीराघवपाण्डवीयटीकायां चतुर्थः सर्गः समाप्तः ॥४॥

तीर्थेति । द्राघिष्ठोतिदीर्घः ॥ १ ॥

स्वाध्यायैरिति । स्वधामराः श्राद्धामि ॥ २ ॥

महाजगरसन्नद्धभीमसेनाभयङ्करात् ॥

राज्ञः प्रभावादाधिरे रोमहर्षं महर्षयः ॥ ३ ॥

स रक्षसां क्रोधवशेन सद्यो गणेन युद्धे यमसात्कृतेन ॥

श्रुतं प्रयातेन पुलस्त्यनमुर्दुर्मानसं क्षोभयति स्म भीमः॥४॥

वनेषि सा सङ्गतसत्यभामा सम्भाव्यमाना मुनिदारवर्गैः ॥

पुष्पैरपूर्वैर्दयितोपनीतैः कृतावतंसा विरराज राज्ञी ॥ ५ ॥

निशाचरेषु क्षयितेषु तत्र प्रवृत्तदज्ञोत्सवपुण्यघोषे ॥

मुदा मुनीन्द्रैः सुखमध्युवास प्रहृष्टदारावरजः स राजा॥६॥

महेति । महान्तोऽजगराः कवचानि यस्याः सा सा चासौ सन्नद्धा भीमानां भयङ्कराणां रक्षसां सेना तस्याः भयङ्करात् भयानकाद्राज्ञो रामस्य प्रभावाद्रोमहर्षं रोमाञ्चं दधिरे । 'उर-च्छदः कङ्कटकोजगरः कवचोस्त्रियामि'त्यमरः । पक्षे । अगस्त्य-शापादजगरीभूतेन नहुषेण वेष्टितस्य भीमस्य भयङ्करात् राज्ञो युधिष्ठिरस्य प्रभावात् ॥ ३ ॥

स इति । भीमः शत्रुभयङ्करः स रामः क्रोधवशेन क्रोधा-धीनेन श्रुतं प्रयातेन रावणश्रवणगोचरेण रक्षसां गणेन पुलस्त्य-नप्तुः रावणस्य दुर्मानसं दुष्टं मनः क्षोभयामास । पक्षे क्रोधव-शो नाम रक्षोगणः सौगन्धिकहरणे असत्कृतो हतः तेन पुल-स्त्यनमुर्धनदस्य । मानसं सर इति कश्चित् । भीमो भीमसेनः॥

वने इति । वनेषि सा राज्ञी सीता सङ्गताः प्राप्ताः सत्य-दीप्तिलक्ष्म्यो यथा सा । सङ्गते सख्ये सती प्रशस्ता अभामा क्रोधशून्येति वा । रामोपनीतैरपूर्वरद्भुतैः पुष्पैः कृतावतंसा । पक्षे द्रौपदीमीलिता कृष्णासहागततत्पत्नी यस्याः सा । भीमा-हृतसौगन्धिककृतकर्णपूरा ॥ ५ ॥ ६ ॥

७६

राघवपाण्डवीये-

ततो रथव्यावृतघोषयात्रः सुरेन्द्रसेनाकृतरोषबन्धः ॥

अजातशत्रूद्यमरक्षितात्मा मायी रिपुस्तद्वनगोचरोभूत् ॥ ७ ॥

अथ स्फुरच्चित्रमृगोपलब्ध्यै दूरं गते सावरजे नरेन्द्रे ॥

तदाश्रमोपान्तमवाप लोभाज्जयद्रथस्तीव्रजवो दशास्यः ८

स तत्र कृष्णाञ्जितमीनलोचनां

तिरीक्ष्यमूर्तिं जनकान्वयश्रियः ॥

वशं प्रपेदे वशिभिर्विगर्हितं

स्मरस्य मृत्पोरथ वा दुरत्ययम् ॥ ९ ॥

तत इति । ततो व्यावृत आच्छादितः घोषो यस्यां सा यात्रा यस्य सः इन्द्रसेनायां कृतो रोषबन्धो येन अजातशत्रो-
रनुत्पन्नप्रायवैरिणो रामस्योद्यमात् न जातः शत्रुर्यस्य तस्योद्य-
मादिति वा मायावी रावणः । पक्षे । रथैर्व्यावृता बहुरथा घोष-
यात्रा गोव्रजदर्शनार्था यात्रा यस्य सुरेन्द्रसेना इन्द्रप्रहितचि-
त्ररथगन्धर्वसेना तथा कृतो रोषेण बन्धो निग्रहो यस्य अजा-
तशत्रोर्युधिष्ठिरस्योद्यमेन रक्षितात्मा युधिष्ठिरोद्योजितभीमादि-
भिर्मोचितः रिपुः सुयोधनः ॥ ७ ॥

अथेति । अथ चित्रमृगीभूतमारीचलाभाय स लक्ष्मणे रामे
दूरं गते सति जयन् रथो यस्य स जयद्रथस्तीव्रजवः दशास्यो
रावणः लोभात् सीताश्रमसमीपमुपागात् । 'रंहस्तरसीतुरयस्य-
दः' इत्यमरः । जवः । पक्षे । भीमादियुते युधिष्ठिरे मृगयार्थं गते
सति तीव्राज्जवादुत्कृष्टमशासनीयो जयद्रथः सैन्धवः ॥ ८ ॥

स इति । स रावणः तत्राश्रमे कृष्णाञ्जिते कज्जलाञ्जिते
मीनवच्चञ्चले लोचने यस्याः तां जनकनाम्नोराजर्षेर्वंशस्य ल-
क्ष्म्याः मूर्तिं सीतां । पक्षे । कृष्णां द्रौपदीं तिरस्कृतमनिनेत्रां
जनकस्य पितुः ॥ ९ ॥

आलोकसम्भाव्यमसौ विलोक्य तदङ्गसौन्दर्यमनङ्गनुनः ॥

एवं वितर्कं मनसा चकार सहेन्द्रियैस्तन्मयतां गतेन १०

धाता ध्याननिमीलिताक्षिनिकरः कैश्चित्पदार्थैर्नवैः

सृष्ट्वेमां तदवस्थ एव नियतं यज्ञक्षमायामधात् ॥

यद्युन्मीलितदृष्टिदृष्टममुना क स्यात्तदीयं वपुः

क ध्यानं क तपः क चास्य नियमः क ब्रह्मवादे रतिः ११

अभियोक्तुमात्मविशिखेन शिवं

यदि रूपमेतदवलम्ब्य पुरा ॥

अयतिष्यत ध्रुवमयुग्मशरो

ननु नाभविष्यदशरीर इति ॥ १२ ॥

स कामः कामोस्यामपि निजवधूकोपचकितः

प्रवृत्तानां स्वैरं सरसजनचित्तप्रमथने ॥

स्वयं लक्ष्मीभावं किल निजशराणां परिहर-

न्ननङ्गत्वं गत्वा मम हृदयदुर्गं निविशते ॥ १३ ॥

भवतु शतमखस्य स्वर्गलोकाधिपत्यं

भवतु तदनु भोग्या नन्दनोद्यानलक्ष्मीः ॥

भवतु सततफुल्लं हृक्सहस्रं तदीयं

सकलमफलमस्याः प्रेक्ष्यतां यो न यातः ॥ १४ ॥

अविरतमखदीक्षाजातसंस्कारजाड्यं

स्फुटतरमपसंज्ञं मन्महे नाकनाथम् ॥

॥ १० ॥ धातेति । धाता ब्रह्मा । उन्मीलितेति क्रियावि-

शेषणम् ॥ ११ ॥

अभीति ॥ ननु वितर्कं ॥ १२ ॥ १३ ॥

भवत्विति ॥ प्रेक्ष्यतां दृश्यत्वं पोष्यतामिति पाठे परिचार-

कताम् ॥ १४ ॥

भवति यदिसद्वृत्तपवेषान्तरज्ञ-

श्चिरतरमकलत्रः स्यात्कथं गौतमोसौ ॥ १५ ॥

अस्याः स्फुटं माल्यकदामशोभि

वेणीगुणोत्कर्षमलिम्लुचानाम् ॥

कलापिनां कल्पयतीव दण्डं

शिखण्डभारक्षपणाद्धनान्तः ॥ १६ ॥

ईदृग्रूपप्रचयरचनारम्भपाण्डित्ययोगा-

ज्जातः शङ्के वचसि निपुणैः श्लाघनीयो विरिञ्चिः ॥

किञ्चैतस्याः प्रसवविधिना योगकोटीनिविष्टं

युक्तं भूमेर्बहुमनुमहे रत्नगर्भाभिधानम् ॥ १७ ॥

अनुदिनमपि गर्भं गाहतामम्बुराशे-

र्मुहुरपि रविविम्बे स्वं वपुः प्रक्षिणोतु ॥

अपि पुनरकलङ्कं मण्डलं प्राप्य चन्द्र-

स्तुलयितुमलमस्या नैव वक्त्रारविन्दम् ॥ १८ ॥

वनान्तरे स्तोकविभूषणापि

पर्याप्तशोभा निजयैव कान्त्या ॥

दृष्टा मया भाग्यवशेन सैषा

मेघोपरुद्धेव शशाङ्कलेखा ॥ १९ ॥

आलोकमात्रादखिलोप्यमुष्या

माभूज्जनो मन्मथबाणवध्यः ॥

अविरतेति । अन्यथा एनां परित्यज्य गौतमपत्न्यामिन्द्र-
स्याभिलाषो न स्यादिति भावः ॥ १५ ॥

अस्या इति । मलिम्लुचाश्चोराः । घनान्तः शरत्कालः ॥ १६ ॥

ईदृगिति ॥ योगोवयवशक्तिः । 'जातौ जातौ यदुत्कृष्टं त-
द्रत्नमभिधीयत' इति ॥ १७ ॥

अनुदिनमिति ॥ १८ ॥ १९ ॥

इतीव नूनं नगरीमपोह्य
 वनान्तमेषा गमिता विधात्रा ॥ २० ॥
 न खलु जलदगर्भाद्विद्यतेऽन्यत्रविद्यु-
 त्सफटिकजठरलग्नो मृग्यते पञ्चरागः ॥
 इयमपि वनभूमौ वर्तते हन्त बाला
 नहि जगति निधानं सर्वलोकप्रकाशे ॥ २१ ॥
 यावन्नरेन्द्रसुतसायकदक्षिणारु
 सारङ्गरक्तकपिशं न वनं तदासीत् ॥
 तामीक्षमीक्षमिति तर्कपरः स राजा
 तावद्भूव भदनायुधदक्षिणेर्मा ॥ २२ ॥
 गाम्भीर्यादिव रथतोवतीर्य रागी
 सोजानन्निव निजगाद तां तपस्वी ॥
 कासि त्वं कलभकरोरु कस्य दाराः
 को वा ते कथय वनान्तवासहेतुः ॥ २३ ॥

॥ २० ॥ २१ ॥

यावदिति ॥ यावन्नरेन्द्रसुतो रामो युधिष्ठिरादिश्च दक्षिणे-
 ऽरुरीमं च व्रणो यस्य 'दक्षिणारुलुब्धयोगादक्षिणेर्माकुरङ्गक'
 इत्यमरः ॥ दक्षिणेर्मा लुब्धयोगे इत्यत्र लुब्धग्रहणं प्रायिकम् ॥
 'वाली हेमाब्जमाली गुणनिधिरिषुणा निर्मितो दक्षिणेर्मा' इ-
 त्यादि दर्शनादित्याहुः ॥ ईक्षमीक्षं दृष्ट्वादृष्ट्वा आभीक्ष्ये मुल् ।
 राजा रावणः सैन्धवश्च ॥ २२ ॥

गाम्भीर्यादिति ॥ गाम्भीर्यादिव रथादवतीर्य तपस्वी ताप-
 सवेषो दीनश्च 'तपस्वी तापसे दीने' इति विश्वः । स रा-
 वणः सैन्धवश्च तां सीतां कृष्णां च ॥ २३ ॥

राघवपाण्डवीये-

सा तेन पृष्टा चलचेतसापि

विस्पष्टमाचष्ट यथार्थमेव ॥

तस्यापि हृत्स्थं दशनांशुजालैः

शान्तिं नयन्तीव तमः समूहम् ॥ २४ ॥

योसौ वितानाहितसोमकार्यः

क्षोणीभृताहं जनकेन तेन ॥

लब्धापि कृष्णाजिनशोभितायां

क्षितौ कलत्रे तनयेव सीता ॥ २५ ॥

पतिर्मम क्षत्रमशेषभूभृत्प्रभाविरामोयमजातशत्रुः ॥

भीमश्च भीमावरजश्च जिष्णुर्नासत्यजाताभिरता च साहं ॥ २६ ॥

पितुर्निकेतं श्वशुराश्रयं च

विहाय साहं समयप्रतीक्षा ॥

दायादसंक्रामितराज्यभार-

स्वभर्तृभक्त्या विपिने वसामि ॥ २७ ॥

२४ ॥ य इति । विताने यज्ञविस्तारे आहितं सोमकार्यं येन

जनकनाम्ना कृष्णाजिनशोभितायां भूमौ कलत्र इव सीतानामक-

न्या अहं लब्धा ॥ पक्षे विताने वंशविस्तारे आहितः सोमक-

नामा आर्यो यस्य तेन पित्रा कृष्णा नाम्ना अहं अजिनशोभि-

तायां क्षितिरूपे कलत्रे मैथिलेन सीतेव लब्धा ॥ २५ ॥

पतिरिति । पतिः अशेषान्भूभृतोभिभवति तच्छीलं क्षत्रं

क्षत्रियः रामो नामायं सन्निहितः मम पतिः शत्रुशून्यः भीमो

भयङ्करः तादृशः कनिष्ठश्च जयशीलः साहमसत्यवादिनी न ॥

पक्षे प्रभाः विरमन्त्यस्मिन्प्रभाविरामो युधिष्ठिरः भीमस्तदनुजो

जिष्णुरर्जुनश्च मम पतिः नासत्याभ्यामश्विभ्यां जातौ नकुलसह-

देवाविति पञ्चापि मे पतय इत्यर्थः ॥ २६ ॥

पितुरिति ॥ समयं चतुर्दशवर्षरूपं त्रयोदशवर्षरूपं च प्र-

पञ्चमः सर्गः ।

८१

इयं हि पूर्वेः पदवीं प्रदिष्टा
 स्त्रीणां त्रिवर्गाधिगमस्य सूत्रम् ॥
 दुःखेष्वदुःखेष्वथ वा स्थितोय
 मेकेन भावेन पतिर्निषेव्यः ॥ २८ ॥
 इति ब्रुवाणां स्मरबाणभिन्नः
 स निःसपत्नो मनुजेन्द्रपत्नीम् ॥
 मनोज्ञहासां कृतहासमेनां
 पुनर्वभाषे प्रतिषिद्धभाषी ॥ २९ ॥
 अयं पुराविद्भिरुदीर्यमाणः
 स्फुटोभवत्सम्प्रति लोकवादः ॥
 तृणे महानीलशिलेव सार्त्तं
 करोत्यपात्रे खलु कामिनीति ॥ ३० ॥
 इदं तु ते भर्तृजनस्य भाग्यं
 तवाथवा प्राक्तनकर्मपक्तिः ॥
 त्वया विचारोज्झितया स एव
 न मुच्यते यद्धत दुर्गतोपि ॥ ३१ ॥

तीक्ष्माणा दाय्यादे भरते दाय्यादेन दुर्योधनेन च संक्रामितो
 निवेशितोपहृतश्च राज्यभारो यस्य भर्तुः रामस्य युधिष्ठि-
 रस्य च ॥ २७ ॥

इयमिति ॥ इयं मूलपदवी पतिर्वा ॥ २८ ॥

इतीति । प्रतिषिद्धभाषीति परस्त्रीसंलापस्य निषिद्धत्वात् ॥ २९ ॥

अयमिति ॥ 'योग्यभाजनयोः पात्रमि'त्यमरः ॥ ३० ॥

इदमिति ॥ पक्तिः परिपाकः ॥ उज्झितविचारया पाठान्तर
 विचारशून्यया ॥ दुर्गतो दरिद्रः ॥ 'दरिद्रादुर्गता' वित्यस्मा-
 त्पचाद्यच् । 'दरिद्रो दुर्गतोप्यसा' वित्यमरः ॥ ३१ ॥

अनात्मसन्तारसमर्थमेनं

सात्वं विहायात्माहिते यतस्व ॥

अथास्ति कृत्यं नृणकाष्ठलोष्ठै-

र्न राज्यहीनैर्नरदेववश्यैः ॥ ३२ ॥

भिक्षावृत्तिं हरमपि जहौ जाह्नवी सिन्धुनम्रा

हित्वा नागानुपरतमदान्पंकजे याति भृङ्गी ॥

वीर्योदग्रं भजति नृपतिप्राक्तनं प्रोह्य पृथ्वी

सारोपेता सरसिजदृशा तुलुतुल्या भवन्ति ॥ ३३ ॥

अहं युवा सुन्दरि सिन्धुराजः

कुबेरसंपत्प्रतियोगलक्ष्मीः ॥

यो रावणो विद्विषतामसाध्य-

स्तमागतं मां भज भर्तृभावात् ॥ ३४ ॥

सा त्यक्तशोका जटिलात्मकेशै-

रुद्यानलक्ष्मीमुपशोभयन्ती ॥

मत्पाणिलूनप्रसवावतंसा

साकं मया संचर सिन्धुदेशान् ॥ ३५ ॥

सा तेन वाक्यैरितिसांत्वितापि

धाराहता विद्युदिव स्फुरन्ती ॥

अनात्मनेति ॥ नरदेववश्यैः राजाधीनैरिति अर्थः ॥ वशं

गत इति यत्प्रत्ययः ॥ नरदेवसंज्ञैरिति वा पाठः ॥ राज्यहीनैः

राजभिः किमपि कृत्यं नास्तीत्यर्थः ॥ ३२ ॥

भिक्षेति । सारो धनम् ॥ ३३ ॥

अहमिति ॥ अहं सिन्धोः समुद्रस्य राजासिन्धुरेण गजेना-

जतिगच्छतीति वा रावणो नाम । पक्षे सिन्धुदेशपतिः जयद्रथः

वैरिणामाक्रन्दकरः ॥ ३४ ॥

सेति ॥ सिन्धुः समुद्रो देशभेदश्च ॥ ३५ ॥

अलं प्रलापैरपयाहि पापे-
 त्युक्ता परावृत्तमुखी बभूव ॥ ३६ ॥
 यदा तया प्रार्थितयापि भूयः
 श्रीरेवया शोण इवापविद्धः ॥
 विकारमासाद्य तदा स तीव्रं
 बलेन तां हर्तुमियेष बालाम् ॥ ३७ ॥
 पुरातिदर्पादिव दानवस्त्रयीं
 विधुन्तुदः पार्वणचन्द्रिकांमिव ॥
 नदीरयस्तीरलतामिवोत्प्लवैः
 सन्ती जहार प्रसरैः स भायिनीम् ॥ ३८ ॥
 तथागतां तामवलोक्य विह्वलां
 तदार्तनादप्रतिशब्दमेदुरे ॥
 गुहानने निर्झरबाष्पवर्षिणि
 स्वयं नु चक्रन्द वनान्तमेदिनी ॥ ३९ ॥
 चलज्जटायौवनसीम्नि तिष्ठता
 विलोक्य चौर्येण हृतां बलेन ताम् ॥
 तदीयकेलीहरिणीगणैः समं
 चिराय चुक्रोश वने द्विजावलिः ॥ ४० ॥

सेति ॥ ३६ ॥

यदेति ॥ यदाविकारं तापसवेषत्यागं मन्मथं च ॥ ३७ ॥

पुरेति ॥ दानवो हयग्रीवः ॥ ३८ ॥ ३९ ॥

चलेति । चलन् जटायुर्गुध्रराजो यस्याः सा 'सीमसीमेस्त्रि-
 यामुभे' इत्यमरः । परो रावणः द्विजाः पक्षिणः । पक्षे चल-
 न्यो जटाः यस्याः सा ब्राह्मणपङ्क्तिः 'जटालम्ने कचे मूले ना-
 स्याल्लक्षेऽपुनर्जटीति' विश्वः । 'दन्तविप्राण्डजाद्विजाः' इत्यम-
 रः । यौवमेति । यूना परेण जयद्रथेन तां द्रोपदीम् ॥ ४० ॥

आकृष्यमाणः प्रसभादिवोच्चै-
 स्तदार्तनादैर्निजया रुषा च ॥
 त्वरावतस्तस्य रुरोध मार्गं
 जवेन भीमः खगराट् समानः ॥ ४१ ॥
 परस्पराक्षेपविवृद्धरंहसोः
 प्रहारेस्वाङ्कितगात्रयोर्मिथः ॥
 प्रकर्षविस्मापितसिद्धचारणं
 तयोरभूत्संगरकर्म दारुणम् ॥ ४२ ॥
 चिरप्रहारक्षतपक्षमेनं
 निगृह्य कण्ठस्थितजीवशेषम् ॥
 स भीमसेनः स्वबलेन निन्ये
 तां धर्मराजाश्रितादिङ्मुखान्तम् ॥ ४३ ॥
 विनिद्रनीलोत्पललोचनानां
 प्रबुद्धबन्धूकललामभाञ्जि ॥
 मुस्त्रानि रम्पाणि दिगङ्गनानां
 भान्ति स्म हासैरिव हंसयूथैः ॥ ४४ ॥

आकृष्येति । भयंकरोभिमानी च खगराट् जटायुः त-
 स्य रावणस्य । पक्षे भीमो जयद्रथस्य मार्गं खगराट्समः ॥ ४१ ॥

परस्परेति ॥ ४२ ॥

चिरमिति । पक्षः पतत्रं एनं जटायुं निगृह्याभिभूय कण्ठेति
 क्रियाविशेषणं वा । भीमा सेना अस्य रावणः सीतां दक्षिणां दिशं
 निन्ये । 'पक्षो मासार्द्धके पार्श्वे गृहे साध्यविरोधयोः । केशा-
 देः परतो वृन्दे खले सखि सहाययोः । चुल्लीरंध्रे पतत्रे च वा-
 जिकुञ्जरपार्श्वयोरिति' मेदिनी ॥ ४३ ॥

विनिद्रेति ॥ ४४ ॥

निशाचराणामुपरोधकर्त्रा

पत्या प्रकामं कृतसान्त्वनापि ॥

निनाय सा शोकवनेषु कालं

न मृत्युना नाप्यथ जीवितेन ॥ ४५ ॥

ततो वनेषु भ्रमते शशंस

भर्त्रे प्रजानामरणि प्रियां स्वाम् ॥

द्विजोत्तमः कृच्छ्रगतः श्रेयेण

परेण विभ्यद्वरिणापनीताम् ॥ ४६ ॥

वने पुनस्तत्पदवीं विचिन्व-

न्निजानुजप्राणभयोद्यतेन ॥

कबन्धभूतेन परिश्रमार्तः

केनापि भूतेन स सङ्गतोभूत् ॥ ४७ ॥

निशेति । स्वस्योपरोधकर्त्रा रक्षसां पत्या रावणेनात्यन्तसां-
त्वितापि सा सीता अशोकयुक्तेषु वनेषु जीवन्मृतावस्थया कालं
निनाय । पक्षे रक्षसां निग्राहकेण पत्या भीमेन सा द्रौपदी शो-
कयुक्तेषु वनेषु ॥ ४५ ॥

तत इति । ततो भर्त्रे सीतापतये तदन्वेषणाय भ्रमते युद्ध-
श्रेमेणान्त्यावस्थामापन्नः पक्षिराजो जटायुः विभ्यद्वरिर्द्रो य-
स्मात्तेन परेण शत्रुणा रावणेन नीतां प्रजानां सन्ततीनामरणि-
मिव उत्पादिकां स्वां प्रियां सीतां शशंस कथयामासेत्यर्थः ।
पक्षे प्रजानां भर्त्रे युधिष्ठिराय स्वां अरणिमग्निमथनकाष्ठं प्रि-
यामिष्टां द्विजोत्तमः ब्राह्मणः भ्रमेणोपलक्षितः । विभेति धर्मलो-
पादिति विभ्यत् हरिणेन मृगरूपिणा धर्मेणापनीतां 'निर्मथ्य-
दारुणित्वरणिर्द्वयोः' इत्यमरः ॥ ४६ ॥

वने इति । तस्याः सीतायाः अनुजस्य लक्ष्मणस्य कबन्ध-

स तेन पूर्वं कृतविग्रहोपि
 तद्व्याहृतार्थप्रतिवाक्यदानैः ॥
 भृशं धिनोतिस्म मनस्तदीयं
 न याति को नाम वशं गुणानाम् ॥ ४८ ॥
 ततो वधाविष्टतदिव्यदेहा-
 द्धितोपदेशं प्रतिपद्य धर्मतः ॥
 निजानुजन्मप्रतिमोक्षणादसौ
 विपत्पयोधिं मनुतेस्म गोष्पदम् ॥ ४९ ॥
 ततः समुदीपितमत्स्यमण्डलं
 समुन्नमत्कीचकवंशदुर्गमम् ॥
 परैरचिन्त्याचरितः समुच्चल-
 न्नराधिपं पावनमाससाद सः ॥ ५० ॥

भूतेन कवन्धत्वं प्राप्तेन भूप्राप्तौ । स रामः । 'कवन्धोस्त्री
 क्रियायुक्तमपमूर्द्धकलेवर'मित्यमरः । पक्षे तस्याः अरणेः भ्रा-
 तृणां भीमादीनां कस्य जलस्य प्रतिबन्धकेन सः युधि-
 ष्ठिरः ॥ ४७ ॥

स इति । स कवन्धः पूर्वं रामेण कृतविरोधोपि तदुक्तस्य
 प्रत्युत्तरैः प्रीणयति स्म । धिविप्रीणने । पक्षे सयुधिष्ठिरः ते-
 न धर्मेणोत्पादितशरीरः तत्कृतधर्मविषयकप्रश्नोत्तरदानैस्तमतो
 षयत् ॥ ४८ ॥

तत इति । वधे सति आविष्कृतदिव्यरूपात् धर्मतः सख्य-
 धर्मात् हितोपदेशं सुग्रीवसख्यादिविषयं अनुजो लक्ष्मणः । पक्षे
 अवधे भीमादिजीवने आविष्कृतस्वरूपात् धर्मात् हितोपदे-
 शं विराट्गृह्वासादिविषयं अनुजन्मानो भीमादयः ॥ ४९ ॥

तत इति । परैरतर्क्यचरितः स रामः स्फुरन्मत्स्य समूहं समु-

मातङ्गतेजःक्षपितारिशक्तौ

स वानरेन्द्रं विषये वसन्तम् ॥

समीरपुत्रेण कृतानुकूल्यः

सम्प्राप राजा विदितः सखायम् ॥ ५१ ॥

सोक्षरं धनसङ्गीतहरिगोत्रावलम्बनैः ॥

तत्कर्मभिः स्वं कृतिनं विभावस्वन्वयोस्मरत् ॥ ५२ ॥

नमद्विःकीचकाख्यैर्वेणुभिर्दुर्गमं समुच्चलन्तोपगच्छन्तो नरा-
णामाधयो मानसव्यथा येन तत् पम्पासरस्तीरवनं तज्जलं वा
प्राप । पक्षे परैः शत्रुभिरज्ञातचरितः समुच्चलन्नागच्छन् सः
युधिष्ठिरः समुद्दीपितं प्रकाशितं मत्स्यानां स्ववंश्यानां देशवि-
शेषाणां वा मण्डलं येन कीचकास्तन्नामानः श्यालास्तद्वंशेन दु-
र्गमम् । पावनं नराधिपं विराटं ॥ ५० ॥

मातङ्गेति । मुनिविशेषस्य तेजसा प्रभावेण क्षपिता अरेर्वा-
लिनः शक्तिर्यस्मिन् स विषयः देशः ऋष्यमूकस्थस्तत्र वस-
न्तं वानराणामिन्द्रं सुग्रीवं समीरपुत्रेण हनुमता कृतानुकूल्यः
विदितः ख्यातः तेनैव सुग्रीवाय निवेदितः बुद्धिमान् वा स रा-
मः मित्रं प्राप । पक्षे । मातङ्गाः गजाः नरेन्द्रं राजानं स-
मीरपुत्रो भीमः अविदितः अज्ञातः सखायं वा मित्रमिव इ-
वार्थे वाशब्दः ॥ ५१ ॥

स इति । न क्षरन् अक्षरन् सुस्थिरः विभावस्वन्वयः सूर्य-
पुत्रः सुग्रीवः तस्य रामस्य कर्मभिः धनसङ्गीं प्राप्तप्रायराज्य
इतानां प्राप्तानां वानरकुलानामवलम्बनैः स्वंकृतिनमस्मरत् ।
कृतज्ञो रामोपकारं न विसस्मार । अक्षरमिति क्रियायाः स्व-
स्य वा विशेषणं धनसङ्गीना प्राप्तप्राय्येन वालिना इतायाः प्रा-
प्तायाः हरिगोत्रायाः वानरभूमेः किष्किन्धायाः अवलम्बनैः सं-

स व्यंजयन्नात्मभुजस्य तेजः
 संधृष्टविद्विष्टबललोपि मल्लान् ॥
 रणेषु भीमो रघुवीरवर्य-
 स्तालान्वने वायुरिवोन्ममाथ ॥ ५३ ॥
 दारोपरोधेन कृतापराधं
 रणोद्यतं भ्रातृजनेन साकम् ॥
 मूढैश्चशोदुन्दुभिशत्रुमेनं
 स कीचकं दावइव व्यमथ्नात् ॥ ५४ ॥

भावितैः स्वंकृतिनममन्यतेति वा वानराद्युपष्टंभहेतुकैः रामक-
 र्माभिः सीता न्वेषणादिभिः । स्वं कृतिनमस्मरदिति वा । पक्षे
 विभाः विशिष्टदीप्तिः वसोरुपरिचरस्य वंशो विराटः भत्स्यराज-
 स्योपरिचररेतः समुद्रवत्त्वात् । अक्षादिभिः पाण्डवकर्मभिः अ-
 क्षदेवने युधिष्ठिरो रन्धने पाककर्मणि भीमः सङ्गीते नृत्यगीता-
 दौ बृहन्नडारूपो जुनः अश्वशिक्षायां नकुलो गवां परामर्शे
 सहदेवश्च नियुक्तः । ' गव्यागोत्रागवांवृद्ध ' इत्यमरः । विभा-
 स्वन्वयः सूर्यवंश्यो विराट् इति कश्चित् ॥ ५२ ॥

स इति । संग्रामेषु भीम रघुवीरवर्यो रामः संधृष्टानां स्फ-
 र्धावतां विद्विष्टां बलं लुपतीति तत्स्वभुजबलं प्रदर्शयन् मल्लान्
 बलीयसः । ' मल्लः पात्रे कपाले च मतभेदे बलीयसीति ' वि-
 श्वमेदिन्यौ । तालान् वृक्षविशेषान् वायुरिवोन्ममाथ । पक्षे वी-
 रवर्यो भीमः लघु शीघ्रं रणेषु मल्लयुद्धेषु मल्लान् युद्धोपजीविनः
 उन्ममाथ तालान् वायुरिव संधृष्टेत्यादि कर्मधारयो वा । ' गी-
 तकालक्रियामाने तालः खड्गादिमुष्टिषु । द्रुमभेदे करास्काले ' इतिविश्वः ॥ ५३ ॥

दारेति । दाराः सुग्रीवभार्या रुमा तस्याः उपरोधः बला-

भावान्तरं प्राप्य सुरेन्द्रसूनौ

स्वस्थानमासेदुषि वीरवर्ये ॥

राजानमुजृम्भितमत्स्यकेतुं

सुग्रीवमृद्धाङ्गदमांपलक्ष्मीः ॥ ५५ ॥

महीभृतो माल्यवतस्तदा तं बृहन्नलाढ्ये कटके वसन्तम् ॥
परप्रणीता स्वकलत्रपीडा कङ्कं न सालम्भयदार्तियोगम् ५६
स्वीकारः तेनापराधिनं सुग्रीवेण सह युध्यमानं मूर्च्छद्यशो-
यथास्यात्तथा दुन्दुभेर्देत्यस्य शत्रुं वालिनं वेणुविशेषयुक्तं वन-
मिव रामः सञ्जहार । 'दवदावौवनानले' इत्यमरः । पक्षे
द्रौपद्युपरोधचिकीर्षया कृतापराधं एकोनशतसंख्यैः भ्रातृभिः
सह युद्धायोद्यतं मूर्च्छद्यशोदुन्दुभिर्यथा स भीमः कीचकं वि-
राटशालम् ॥ ५४ ॥

भावेति । सुरेन्द्रसूनौ वालिनि भावान्तरं प्रेतदशां प्राप्य
स्वर्गते सति । 'भावः सत्ता स्वभावाभिप्रायचेष्टात्मजन्मस्वि'
त्यमरः । प्रवृद्धकन्दर्पं समृद्धवालिमुतं राजानं सुग्रीवं लक्ष्मीः
प्राप । पक्षे अर्जुने पाण्ड्यं प्राप्य सङ्गीतशालास्थे उजृम्भितश्चा-
सौ मत्स्यानां स्ववंशानां केतुरिव प्रकाशकस्तं विराटं धृतबाहु-
भूषणं । 'अङ्गदः कपिभेदेस्यात्केयूरेभूषणेंगदमि'तिविश्वः ॥ ५५ ॥

महीति । माल्यवतो गिरेर्नितंवे बृहद्विर्नलैस्तृणविशेषैराढ्ये
वसन्तं रामं रावणकृता स्वदारपीडा कं कमार्तियोगं नालंभयत् ।
अपितु सर्वं । पक्षे षुष्पादिभोगसंपन्नस्य विराटस्य बृहन्नडायुक्ते
अर्जुनयुक्तायां राजधान्यां वसन्तं कङ्कनामानं ब्राह्मणलिंगिनं
युधिष्ठिरं कीचककृता द्रौपदीपादप्रहारादिपीडा आर्तियोगं
नालम्भयदिति काकुः । अलम्भयदेव । 'कटकवलयेसानौराज-
धानीनितम्बयोरिति' विश्वः । 'अजातशत्रुः कङ्कश्चेति' त्रि-

अथ घननिकुरम्बैरम्बुसम्भारलम्बैः
 स्थगितगगनगर्भा विद्युदुद्योतहृद्या ॥
 नृपकुलजययात्रा केलिदीर्घान्तरायः
 पथिकमिथुनमृत्युः प्रावृडुज्जृम्भतेस्म ॥ ५७ ॥

शीकरक्षणशीतमारुत-

श्वातकप्रकरकौतुकावहाः ॥

वभ्रमुः कृतवियोगिविभ्रमा-

वारिवाहनिवहा विहार्यासि ॥ ५८ ॥

द्राक् तडित्कृतककोणताडितै-

र्दध्वने घनघटामहानकैः ॥

ताण्डवं तदनुरूपपेशलं

मण्डलेन विदधे शिखण्डिनाम् ॥ ५९ ॥

याचितेन बहुयाचकैर्द्विजैरम्बुदेन जलदानपूर्वकम् ॥

हेममुष्टिरिव दूरमीरिता सञ्चचार रुचिरा चिरप्रभा ॥ ६० ॥

प्रावृषा जलदपंक्तिबाहुना

चण्डधाम्नि विहितोपगूहने ॥

केलिभिन्नमिव रत्नकङ्कणं

खण्डमिन्द्रधनुषःस्म शोभते ॥ ६१ ॥

काण्डशेषः । 'कङ्कोब्राह्मणलिङ्गिनीति' हैमः ॥ ५६ ॥

'समूहो निकुरं वकामि' त्यमरः । 'स्त्रीपुंसौ मिथुनं द्वन्द्व-
 मिति च स्त्रियां प्रावृट् स्त्रियां भूम्नि' इति च ॥ ५७ ॥ ५८ ॥

द्रागिति । 'कोणो वीणादिवादनमिति' । दध्वने शब्दायितं ।
 घंटासमूहः आनकः पटहः ॥ ५९ ॥

याचीति । द्विजैः पक्षिभिर्ब्राह्मणैश्च ॥ ६० ॥

प्रावृषा युवत्येव सूर्यः कान्त इव ॥ ६१ ॥

कैकिनां कलितकेकमुच्चकैर्बर्हभारमवतत्स्य नृत्यताम् ॥
चन्द्रकैर्विचकसेभ्रमण्डलं द्रष्टुमक्षिनिकरैरिवाच्छकैः ॥६२॥

व्योम्नि खेलदचिरांशुनर्तकी-

हारयाष्टिनिभयाम्बुधारया ॥

पर्यसारिनिपतद्धनोपलव्या-

जनायकमणिप्रकीर्णया ॥ ६३ ॥

लोकमुन्मदायितुं प्रसारिता

चूर्णमुष्टिरिवमीनकेतुना ॥

दिङ्मुखेषु नवनीपजं रजो

वार्षिकेण मरुता विचिक्षिपे ॥ ६४ ॥

स्पर्शसौख्यमनिलेनलम्बिताः

कामिनेव वनराजियोषितः ॥

उद्धसन्नवकदम्बकेसरा

रेजिरे स पुलकोद्गमा इव ॥ ६५ ॥

मारुतेन निजवाहनोचितं

नूनमिन्दुहरिणं गृहीतुमिच्छता ॥

आततैर्जलदवागुराशतै-

र्क्षमण्डलमपि न्यरुध्यत ॥ ६६ ॥

शाद्वलेषु निचिताः परिस्फुर-

द्वारिबिन्दुषु सुरेन्द्रगोपकाः ॥

मौक्तिकव्यतिकरातिसुन्दरैः

पद्मरागमणिभिः समम्बभुः ॥ ६७ ॥

॥६२॥ व्योम्नि पर्यसारि गालितं ॥ ६३ ॥ ६४ ॥ ६५ ॥

महावागुरा मृगषन्धनी ऋक्षं नक्षत्रं भल्लकश्च ॥ ६६ ॥

शाद्वलेति । इन्द्रगोपा लोहितकीटविशेषः ॥ ६७ ॥

उत्तरीयमिव केतकावलिः
 केसरीधमनिले विधुन्वति ॥
 भृङ्गलोलसुमनोदलछला-
 त्प्राहिणोदिव कटाक्षमायतम् ॥ ६८ ॥
 चंचुचुम्बितमनोज्ञमालती-
 कुङ्कुमलाः प्रतिपदं मधुव्रताः ॥
 दध्निरे रजतसूचिकोटिभिः
 सीव्यमानहरिनीलविभ्रमम् ॥ ६९ ॥
 अंप्रकाशितनिशाकरानना
 मेघनीलवसनावगुंठनाः ॥
 रागिणां रजनयो वितेनिरे
 चित्ततोषमभिसारिका इव ॥ ७० ॥
 उच्छलत्कुट्टजगुच्छपाण्डुरा
 भृङ्गसङ्गतशिलीन्ध्रबन्धुराः ॥
 कन्दलीदलनसुन्दरा बभुः
 प्रावृषेव ककुभः प्रसाधिताः ॥ ७१ ॥
 ततस्तडिचञ्चलसम्पदस्ते
 वियोगिरामाशयदत्तशोकाः ॥
 दशाविशेषा इव शात्रवाणां
 क्रमैण वर्षादिवसाः प्रसेदुः ॥ ७२ ॥

उत्तेति । केतकावलिर्नायिकेवानिलो नायक इव ॥ ६८ ॥
 चंचुइति । हरिनीलः ॥ ६९ ॥ ७० ॥
 उच्छेति । प्रावृषासख्येव दिशः सख्यइवालंकृताः ॥ ७१ ॥
 तत इति ॥ रामो दाशरथिः रामाः सुभद्रादयः स्त्रियश्च श-
 त्रुदशा अपितडिद्वञ्चचलसंपदः ॥ ७२ ॥

अथोडुमालोज्वलतारहारा
 ज्योत्स्नास्मितोल्लासि शशाकवक्त्रा ॥
 गृहीतफुल्लाम्बुरुहा शरच्छ्रीः
 प्रावृट्पयोधेरुदियाय रम्या ॥ ७३ ॥
 पद्मेषु हंसान्नलिनेषु भृङ्गा-
 न्मनस्सु रागं मृगलोचनानाम् ॥
 प्रायुक्त पाथःसु च सम्प्रसादं
 स्थानेष्वनेकेषु गुणान् धनान्तः ॥ ७४ ॥

कुबेरगुप्तात्सरसंसरस्तः सरोजरेणूत्करगौरपक्षाः ॥
 गताम्बुवाहं गगनान्तगलं जगाहिरे राजमरालमल्लाः ॥ ७५ ॥
 निरस्य धाराधरशैवलौघं सलीलमालम्बितरश्मिसूत्रम् ॥
 भूपामणिभ्रष्टमिवार्कबिम्बं प्रावृट्शिरस्तः शरदुज्जहार ७६
 प्रबोधभाजः परमस्य पुंसो
 विलोचने द्वे किल मुक्तनिद्रे ॥
 व्यपेतपाथोधरपक्षमरोधं
 व्यराजतां व्योमनि पुष्पवन्तौ ॥ ७७ ॥

मौनं मयूरीषु नदीषु काश्यं विषाण्डुरत्वं जलदावलीषु ॥
 शरच्चभीष्टागमनिर्वृताभिर्न्यासीकृतानीव वियोगिनीभिः ७८
 अथ ज्योत्स्नेव शशाङ्क इव पद्महस्ता श्रीरित्यागमः ॥
 ॥ ७३ ॥ ७४ ॥

कुबेरेति । सरसं यथा स्यात्तथा सरस्तो मानसात् । मरा-
 ला हंसाः ॥ ७५ ॥
 निरस्येति । सरसि भ्रष्टौ हि मणिः शैवालमपसार्योधि-
 यते ॥ ७६ ॥

प्रबोधभाज इति । एकयोक्तया पुष्पवन्तौ दिवाकरनिशाक-
 रावित्यमरः ॥ ७७ ॥

आसाद्य वर्षा रजनीविरामं प्रबोधहेतौर्मकरध्वजस्य ॥
 पठाद्विरुच्चैरिव मङ्गलानि कुलैः शुकानामुदकूजि हृद्यम् ७९
 विशीर्णसंक्रन्दनचापलेशछवीनिकिर्णानि तरुस्थलीषु ॥
 सलीलभादाय मयूरबर्हाण्युत्तंसयान्ति स्म किरातनार्यः ८०

पयोदकालेन समुद्रगानां
 कालुष्यमुत्पाद्य समुज्झितानाम् ॥
 नवा नखाङ्गा इव रेजुरक्षणां
 शृंगाग्रलेखास्तटसीम्नि लग्ना ॥ ८१ ॥
 समुद्रपातोत्थितवक्त्रजाड्य-
 निवृत्तये कुंभभवेन नद्यः ॥
 उद्गच्छता पीतजला इवाद्याः
 पत्न्यः पयोधेः कृशतामुदूहुः ॥ ८२ ॥
 व्यपेतनृत्याः परिमन्दनादाः
 निरस्तबर्हाः शिखिनो नरेजु ॥
 लयं गते लास्यगुरौ पयोदो
 तत्कालशिक्षामिव धारयन्तः ॥ ८३ ॥

विनिद्रनीलोत्पललोचनानि प्रबुद्धबन्धूकललामभांजि
 मुखानि रम्याणि दिगङ्गनानां भांतिस्म हासैरिव हंसयूथैः ८४
 मौनमिति । उत्प्रेक्षायां विपाण्डुरत्वं जलदावलीप्सिवति पा-
 ठः । तेन न प्रक्रमभङ्गः स्त्रियः स्त्रीष्वेववस्तुन्यस्यन्तीत्यौचि-
 त्यं च । आह च । ' अनौचित्यादृते नास्ति रसभङ्गस्य का-
 रणं ' । प्रसिद्धौचित्यवन्धौ ॥ ७८ ॥ ७९ ॥ ८० ॥ ८१ ॥
 ॥ ८२ ॥ ८३ ॥

विनिद्रेति । ललामं भूषणम् ॥ ८४ ॥

चक्रावहकादम्बकदम्बकान्त-

कासारविस्फारसरोजशोभाम् ॥

केदाररम्यां धरणीं विलोक्य

केदारवृन्दं प्रमदं न चक्रुः ॥ ८५ ॥

निशानिशीथिनी कान्तकान्तिसन्ततिसङ्गताः ॥

विरेजुः कामदेवस्य यशोभिरिव शोभिताः ॥ ८६ ॥

इति कविराजकविराजकृतौ श्रीराघवपाण्डवीये
काव्ये पञ्चमः सर्गः समाप्तः ॥ ५ ॥

—००—

षष्ठःसर्गः ।

समग्रवैकर्त्तनशक्तिरग्रे प्रोचन्सुशर्माथ सधार्तराष्ट्रः ॥

तथा शरत्कालइवैत्य राज्ञो विनिष्पतज्जीवधनं रुरोध ॥ १ ॥

॥ ८५ ॥ निशाः कामदेवः स्मरः काव्यप्रयोजकश्च ॥ ८६ ॥

आवश्यकपदश्लोपव्याचिख्या सा वशात्मनः लक्ष्मणस्य
कृतौ पञ्चमसर्गः समपद्यत ॥ ५ ॥

इति राघवपाण्डवकाव्यटीकायां पञ्चमसर्गः समाप्तः ॥ ५ ॥

समग्रेति ॥ तथा शरत्कालइवैत्य रामस्य विनिष्पत्जीवधनं
रुरोध । समग्रा विकर्त्तनस्य सूर्यस्य वैकर्त्तनस्य सुग्रीवस्य वा
शक्तिरस्मिन् प्रकर्षणाग्रे उद्यत्सुशर्म सान्द्रं सुखं यस्मिन् धार्तरा-
ष्ट्रैः हंसैः सहितः । पक्षे स धृतराष्ट्रपुत्रो दुर्योधनः समग्रकर्ण-
शक्तिः अग्रे प्रथमं दक्षिणगोग्रहणे प्रोचन् सुशर्मा त्रैगुण्यो यो-
धविशेषो यस्य उक्तविशेषणविशिष्टशरत्कालइवोपेत्य राज्ञो
विराटस्य निष्पतत् बहिः सञ्चरत् जीवधनं जीवितमिव प्रियं
धनम् । ' धनं गोधनवित्तयोः ' । ' धार्तराष्ट्रोऽसितास्याग्नि-

गच्छन्विलङ्घ्य नगरोपवनान्तराणि

सम्पातिपत्ररथसूचितकार्यसिद्धिः ॥

धीरो ददर्श करिनक्रकरालमग्रे

घोषोद्धतं सलिलराशिमिवारिसैन्यम् ॥ ५ ॥

पुरा समाक्रान्तमहेन्द्रभूभृत्स सिन्धुराजं गुरुभीष्मदुर्गम् ॥

व्यलङ्घयत्तं मनसा समानप्रवृत्तिरभ्रान्तगतिः परौघम् ॥ ६ ॥

शङ्कं प्रतस्थे ॥ इति वा । शर्मा प्राप्य गृहीतनिजास्त्रः समिद्धो-

ग्निरिव ॥ पक्षे ऋद्धदीप्तिः गृहीतहेतिः गाण्डिवादिसाधनवान्

शर्मा प्राप्य नरेन्द्रसूनोः दुर्योधनाच्छङ्कां विहाय विजयप्रीतिं

अर्जुन इति प्रसिद्धिं कुर्वन् सोर्जुनः प्रकाश एव प्रतस्थे ॥ ४ ॥

गच्छन्निति । सम्पातिना जटायोज्येष्ठभ्रात्रा पत्ररथेन पक्षिणा

सूचितकार्यसिद्धिः ' पतत्पत्ररथाण्डजा ' इत्यमरः ॥ करिनक्रो-

पमजलचरविशपैः करालं भीषणं ॥ ' करालं भीषणे तुङ्गे द-

न्तुरे चाभिधेयवदिति ' विश्वः ॥ अग्रे पुरः घोषेण शब्देनो-

द्धतं शत्रुसैन्यमिव समुद्रं हनुमान्ददर्श ॥ पक्षे शकुनप्रदैः पक्षि-

भिः सूचितेष्टसिद्धिः ॥ शीघ्राश्वरथेन सुष्ठु उपचितेति वा । ' प-

त्रं वाहनपक्षयोरिति ' त्यमरः ॥ करिण इव नक्रास्त्रैर्भीषणमब्धिभि-

वारिसैन्यं । धीरोर्जुनः ॥ ५ ॥

पुरेति ॥ आक्रान्तमहेन्द्रपर्वतः मनसा तुल्यवेगः अभ्रस्या-

काशस्यान्ते मध्ये गतिर्यस्य स हनुमान् गुरुं महान्तं भीष्मं भ-

यानकं ॥ दुर्गं दुरवगाहं परौघं उत्कृष्टजलवेगं सिन्धुराजं समु-

द्रमतिचक्राम ॥ पक्षे पूर्वमाक्रान्तो महानिन्द्रो भूभृत् दुर्योधनो ये-

न । मानेन चित्तसमुन्नत्या सहिता प्रवृत्तिर्यस्य । न भ्रान्ता गतिः

बुद्धिर्यस्य सोर्जुनः जयद्रथसहितं द्रोणभीष्माभ्यां दुर्गं परेषां श-

त्रूणामोघं समूहं मनसा व्यलङ्घयत् ॥ ' वृन्दं परंपरायां चाप्यो-

घो वेगे जलेपि चेति विश्वः ॥ ६ ॥

द्विषा तदा गोग्रहणे निबद्धे राज्ञा प्रतीकारपरेण नुन्नम् ॥
 सद्यः प्रसर्पद्धरिसैन्यमुद्यद्गजप्रचारोद्धतमुच्चचाल ॥ २ ॥
 गतेषु सैन्येषु सुशर्महेतोः स लब्धचिह्नः सुनयोत्तरश्रीः ॥
 हरेस्तनूजप्रतिपन्नकालं नृपप्रियान्वेषणतत्परोभूत् ॥ ३ ॥
 समृद्धतेजाः सगृहीतहेतिः शर्मा समासाद्ययथा कृशानुः ॥
 नरेन्द्रसूनोरवधार्यशङ्कां कुर्वन् प्रतस्थे विजयप्रतीतिम् ॥ ४ ॥
 हंसकौरवभोगिष्विति ' विश्वः । जीवो गुरावपीति च ॥ १ ॥

द्विषेति । द्विषा रावणेन तस्य सीताहरणरूपस्यागसोपरा-
 धस्य ग्रहणे स्वीकारे निबद्धे निर्व्यूढे सति तत्प्रियचिकीर्षुणा
 राज्ञा सुग्रीवेण प्रेरितं तत्क्षणं प्रसत्हरिणां वानराणां सैन्यं मुद्यतो
 गजस्य वानरविशेषस्य प्रचारेणोज्ज्वलं उच्चचाल चालितम् । पक्षे
 दुर्योधनेन गोग्रहणे कृते सति तस्मिन्काले विराटेन प्रेरितं
 प्रसर्पदश्वसैन्यं उद्गतसहस्तिसंचारोज्ज्वलं सद्यस्तत्क्षणम् । प्रती-
 कारेति उपसर्गस्य घञ् मनुष्ये बहुलमिति दीर्घः ॥ २ ॥

गतेष्विति । सुशर्महेतोः शोभनसुखार्थं वानरसैन्येषु गतेषु
 स्वेन लब्धं चिह्नं रामांगुलीयं येन सुतरां नयोत्तरां उत्कृ-
 ष्टनीतिका श्रीर्यस्य स हरेर्वयोः पुत्रो हनुमानङ्गीकृतावाधि
 नृपप्रियायाः सीतायाः अन्वेषणतत्परोभूत् ॥ पक्षे सुशर्म-
 णस्त्रैर्गतयोधस्योर्थे विराटसैन्येषु प्रस्थितेषु प्रतिपन्नः प्राप्तः का-
 लस्त्रयोदशवर्षातो येन आत्मकृतं लब्धं चिह्नं शस्त्रस्थाप-
 नस्थले प्रत्यभिज्ञानं कपिध्वजादि वा येन शोभननीतियुक्ता
 उत्तरस्य विराटपुत्रस्य श्रीर्यस्मात्सोर्जुनः विराटप्रियस्य तद्रो-
 धनस्यान्वेषणं अन्विष्य परावर्तत ॥ ३ ॥

समृद्धेति ॥ दीप्त्या पाठान्तरे समृद्धं वा तेजो यस्य स मा-
 रुती रामस्य सन्देहं दूरीकृत्य जयनिश्चयं कुर्वन्प्रस्थितः । निः

गच्छन्विलङ्घ्य नगरोपवनान्तराणि

सम्पातिपत्ररथसूचितकार्यसिद्धिः ॥

धीरो ददर्श करिनक्रकरालमग्रे

घोषोद्धतं सलिलराशिमिवारिसैन्यम् ॥ ५ ॥

पुरा समाक्रान्तमहेन्द्रभूभृत्स सिन्धुराजं गुरुभीष्मदुर्गम् ॥

व्यलङ्घयत्तं मनसा समानप्रवृत्तिरभ्रान्तगतिः परौघम् ॥ ६ ॥

शङ्कं प्रतस्थे ॥ इति वा । शर्मा प्राप्य गृहीतनिजास्त्रः समिद्धो-

ग्निरिव ॥ पक्षे ऋद्धदीप्तिः गृहीतहेतिः गाण्डिवादिसाधनवान्

शर्मा प्राप्य नरेन्द्रसूनोः दुर्योधनाच्छङ्कां विहाय विजयप्रीतिं

अर्जुन इति प्रसिद्धिं कुर्वन् सोर्जुनः प्रकाश एव प्रतस्थे ॥ ४ ॥

गच्छन्निति । सम्पातिना जटायोज्येष्ठभ्रात्रा पत्ररथेन पक्षिणा

सूचितकार्यसिद्धिः ' पतत्पत्ररथाण्डजा ' इत्यमरः ॥ करिनक्रो-

पमजलचरविशपैः करालं भीषणं ॥ ' करालं भीषणे तुङ्गे द-

न्तुरे चाभिधेयवदिति ' विश्वः ॥ अग्रे पुरः घोषेण शब्देनो-

द्धतं शत्रुसैन्यमिव समुद्रं हनुमान्दर्श ॥ पक्षे शकुनप्रदैः पक्षि-

भिः सूचितेष्टसिद्धिः ॥ शीघ्राश्वरथेन सुष्ठु उपचितेति वा । ' प-

त्रं वाहनपक्षयोरिति ' त्यमरः ॥ करिण इव नक्रास्तैर्भीषणमब्धिभि-

वारिसैन्यं । धीरोर्जुनः ॥ ५ ॥

पुरेति ॥ आक्रान्तमहेन्द्रपर्वतः मनसा तुल्यवेगः अभ्रस्या-

काशस्यान्ते मध्ये गतिर्यस्य स हनुमान् गुरुं महान्तं भीष्मं भ-

यानकं ॥ दुर्गं दुरवगाहं परौघं उत्कृष्टजलवेगं सिन्धुराजं समु-

द्रमतिचक्राम ॥ पक्षे पूर्वमाक्रान्तो महानिन्द्रो भूभृत् दुर्योधनो ये-

न । मानेन चित्तसमुन्नत्या सहिता प्रवृत्तिर्यस्य । न भ्रान्ता गतिः

बुद्धिर्यस्य सोर्जुनः जयद्रथसहितं द्रोणभीष्माभ्यां दुर्गं परेषां श-

त्रूणामोघं समूहं मनसा व्यलङ्घयत् ॥ ' वृन्दं परंपरायां चाप्यो-

घो वेगे जलेपि चेति विश्वः ॥ ६ ॥

शैलेप्यसावस्खलितप्रवृत्तिर्गच्छन्नदीनोत्प्लवनप्रगल्भः ॥

प्राप्योपकण्ठं परमण्डलस्य ददर्श संस्थानविशेषशोभाम् ७

परचक्रं परिक्रामन्नशोकगहनं गतः ॥

क्षणादिव कृतार्थोभून्माहेयीदर्शनेन सः ॥ ८ ॥

दृष्ट्वैव तां भास्वरराजगोत्रां दीनामनाथां क्षितिरेणुकीर्णाम् ॥

परोपरोधव्यसनातिभारादशोचयल्लङ्घितगोप्रचारः ॥ ९ ॥

शैलेइति ॥ असौ मारुतिः जिष्णुश्च शैले विश्रमार्थं अब्धि-
प्रहिते सुनाभपर्वते मार्गस्थितगिरौ चाप्रतिहतगतिः नदीना-
मिनस्य समुद्रस्योल्लङ्घने अदीने प्रशस्ते उत्प्लवने च दक्षः परेषां
शत्रूणां मण्डलस्य देशस्य समूहस्य च समीपं प्राप्य । संस्था-
नविशेषं रचनाभेदस्य यथोचितबलविन्यासस्य च शोभां दृ-
ष्टवान् ॥ ७ ॥

परोति ॥ लङ्कापुरमवगाहमानः अशोकवनं प्राप्तः स मारु-
तिः । मद्याः अपत्यं स्त्री माहेयी सीता । स्त्रीभ्यो ढक् । तद्दर्श-
नेन क्षणादल्पकालादिव कृतकृत्योभूत् ॥ पक्षे शत्रुसैन्यमति-
क्रम्य गच्छन् शोकगहनमप्राप्तः सोर्जुनः माहेयीनां गवां द-
र्शनेन क्षणादुत्साहवान् ॥ 'चक्रं सैन्यरथाङ्गयोः । ग्रामजाले
कुलालस्य भाण्डे राष्ट्रास्त्रयोरपी'ति विश्वः ॥ 'निर्व्यापा-
रस्थितौ कालविशेषोत्सवयोः क्षण' इत्यमरः ॥ 'माहेयी सौर-
भेयी गौरिति' च ॥ ८ ॥

दृष्ट्वेति । तेजस्विराजवंशजामुल्लसन्नृपगोत्रां समूहं च । परो रावणो
दुर्योधनश्च पर उत्कृष्ट उपरोध इति वा ॥ तत्कृतक्लेशात् लङ्घि-
तसमुद्रजलविस्तारः अतिक्रान्तधेनुदुर्गमश्च मारुतिरर्जुनश्च तां
सीतां गव्यां च दृष्ट्वा एवामोचयत् आश्वासेन परावर्त्तनेन च ॥
अशोचयदिति पाठे शुशोचेत्यर्थः ॥ गवां समूह इत्यर्थे 'इनित्र-

तस्याश्च गोपालसमागमाशां सम्पाद्य संदर्शितराजचिह्नम् ॥
स व्यञ्जयामास हरेस्तनूजमात्मानमर्कात्मजशासनस्थम् १०

प्रयत्नवानुत्तरकार्यसिद्धये

प्रदर्शयिष्यन्बहुशक्तिसम्पदम् ॥

सतालबाणासनकर्षिणां द्विषां

पुरः स्फुरत्केतुवनं बभञ्ज सः ॥ ११ ॥

सभ्रान्तद्रोणमुद्यच्छकुनिकलकलं विह्वलोलूकसार्धं

सद्योविक्षिप्तगुल्मं क्षापितनृपतरुक्षुण्णपुत्रागपूगम् ॥

अद्भालूनाश्वकर्णं प्रमथितविपुलं श्रीफलं धूतधात्री-

चक्रं चक्रे सशोकास्पदमरिगहनं प्रागशोकाभिरामम् ॥ १२ ॥

कव्यचश्चे'ति त्रः ॥ 'गव्या गोत्रा गवां वृन्दे' इत्यमरः ॥ ९ ॥

तस्या इति ॥ तस्याः सीतायाः गव्यायाश्च गोपालो भूपो
रामो गोपस्य समागमः संगमनं सम्यगागम्यतेनेन प्रतिपा-
दयन्मुपमानं च हरेर्वायोः रिन्द्रस्य च अर्कात्मजस्य सुग्रीवस्य
कर्णस्य च शासने आज्ञायां निग्रहे च ॥ 'शासनं राजदत्तो-
र्व्यां लेखाज्ञाशास्त्रशास्तिष्विति' विश्वः ॥ १० ॥

प्रयत्नवानिति । उत्तरस्यानन्तरस्य वैराटेश्च ॥ कार्यस्य रामा-
नयनादेर्धेनुपरावर्तनस्य च बहुशक्तिसंपदं एकैकवानरस्यैवंरूपा
तां शस्त्रादिसामग्रीं च तालादिवृक्षान् कार्मुकं च । द्विषां रक्षसां
कौरवाणां च । पुरः सीतायाः । स्फुरत्पताकमग्रे प्रसरध्वजं च ।
वनं च अशोकवनिकां समूहं च भङ्ग उन्मूलनं पराभवश्च ॥ ११ ॥

संभ्रान्तेति । द्रोणः काको गुरुश्च । शकुनिः पक्षी सौवलश्च
उलूकः पेचकस्तत्पुत्रश्च । गुल्मः स्तम्भः सैन्यरक्षणं च । नृपतरुरार-
ग्वधो नृपा एव तरवश्च । पुत्रागो वृक्षविशेषः श्रेष्ठपुरुश्चापूगः क्रमुकः
वृन्दं च । अद्भालत्वतः । 'तच्चे वद्भाजसा द्वयमि'त्यमरः । अश्वकर्णो

पराभवात्परिकुपितेन भूभृता
 प्रचोदिताः प्रचुरबला बलाधिपाः ॥
 समुद्युस्तमुपारि तोरणस्थितं
 शरावलीविरचितदूरदुर्दिनाः ॥ १३ ॥
 उदायुधैर्व्यरुचदसौ पताकिभि-
 विरोधिभिर्मृधभुवि कोष्ठकीकृतः ॥
 तडिच्छटाद्युतिजटिलैर्बलाहकै-
 र्बलाकिभिर्वृत इव विन्ध्यभूधरः ॥ १४ ॥

वृक्षाविशेषः।नुन्नाः पाठान्तरे लूना अश्वा यस्य स राधेयश्च।श्रीफलो
 बिल्वः लक्ष्मीफलं च । धात्री आमलकी भूमिश्च।प्रागशोकेन हनुम-
 त्पूर्वदृष्टसीताधिष्ठितवक्षेण सुन्दरं तन्मात्रशेषं पूर्व शोकशून्यं च ।
 अरिगहनं रावणवनं कौरवसैन्यं च । स मारुतिः अर्जुनश्च । शोच्यं
 चकार । 'द्रोणः काके कृपीपतावि'ति विश्वः । 'शकुनिः पुंसि विहगे
 सौबले कच्छपान्तरे ' इति मेदिनी । 'उलूकः पुंसि काकाराव-
 पि भारतयोद्धरी'ति विश्वः ॥ ' गुल्मः सेनाघटे स्तम्बे सैन्यर-
 क्षणकृद्भिदो' रिति प्रकाशः ॥ ' पूगः क्रमुकवृन्दयो'रित्यमरः ।
 ' आरग्वधे राजवृक्ष ' इति च ॥ ' अशोकं त्रिषु निःशोके
 पुंसि कङ्कालिपादपे ' इति मेदिनी ॥ १२ ॥

परेति । भूभृता रावणेन दुर्योधनेन च । तं मारुतिं जिष्णुं च ।
 उपारि ऊर्ध्वतोरणे बहिर्द्वारे स्थितं परितः सर्वतः संग्रामस्थं
 च ॥ ' उ सम्बोधनरोषोक्तयो'रिति मेदिनी । उपरित उत्कर्षत
 इति वा ॥ १३ ॥

उदायुधैरिति ॥ असौ मारुतिर्जिष्णुश्च कोष्ठकीकृतः मण्ड-
 लीकृत्यावरुद्धः ॥ १४ ॥

षष्ठः सर्गः ।

१०१

चिरोज्झितानपि परमर्मभेदिनः

सपत्रिणस्तृणवदचिन्तयत् क्षणात् ॥

व्यलोढयद्रणभुवि वैरिमण्डलं

मदोत्कटो गज इव पल्वलं बली ॥ १५ ॥

निरन्तरशरव्राततिरोहितदिगन्तरः ॥

ससैन्यपूरः परितः प्राप दक्षस्तमाहवे ॥ १६ ॥

विदालितरथवंशं मक्षु भग्नाक्षभावा-

त्प्रमथितबलनाथं रुद्धभीष्मप्रभावम् ॥

क्षपितकृपकृपाणं तत्तदाकर्णकृष्ट-

स्फुरितविपुलचापः स स्म सैन्यं धुनोति १७

निबद्धवैरं सृजता शिलिमुखान्

प्रवर्तितानल्पतरारुतेजसा ॥

स राजपुत्रेण जितेन्द्रतेजसा

न्यरोधि दुर्योधन उद्यतोपि सन् ॥ १८ ॥

चिरेति ॥ स मारुतिर्जिष्णुश्च 'मदोत्कटो मदकल' इ-
त्यमरः ॥ १५ ॥

निरन्तरेति ॥ सैन्यपूरसहितः अक्षो रावणिः तं मारुतिं प्रा-
पत् ॥ पक्षे सुयोधनसैन्यौघस्तं जिष्णुं प्राप ॥ आहवे दक्षः १६

विदालितेति । मंक्षु शीघ्रं अक्षो रावणिः रथावयवभेदश्च भी-
ष्मो भयङ्करो गाङ्गेयश्च । कृपाशून्याः कृपाणाः शारद्वतखड्गश्च
कर्णपर्यन्तं कृष्टं कर्णेन राधेयेन च । स मारुतिर्जिष्णुश्च ॥ १७ ॥

निबद्धेति । अनल्पतरं अस्त्रं ब्रह्मास्त्राणि च राजपुत्रेणेन्द्र-
जिता अर्जुनेन च न्यरोधि जगृहे आवव्रे च । दुःखेन योध्यते
दुर्योधनो मारुतिः कौरवेन्द्रश्च ॥ १८ ॥

१०२

राघवपाण्डवीय-

विपक्षवीरैः समितिं प्रवेशितः

समीक्ष्य राजानमसौ सुरद्विषाम् ॥

धरात्मजानिग्रहणप्रतिक्रिया-

निवेदितार्थैर्वचनैरकोपयत् ॥ १९ ॥

ततो हनूमान्विजयाङ्गभूतस्वरेण घोरेण नदन्परेषाम् ॥

लाङ्गूलग्रेण हुताशनेन ददाह लङ्कामिव चित्तवृत्तिम् ॥ २० ॥

एवं प्रकाशीकृतकार्यसम्पद्धरेः कुमारो हरिदश्वकल्पः ॥

बिरोधिनां मूर्ध्नि निधाय पादं यशोच्छमुष्णीषमिव न्यमुष्णात्

प्रभाविनोदीप्रबलाम्बुराशेर्विलङ्घनाल्लब्धजयोत्तरश्रीः ॥

नृपप्रियोपायनरत्नहारी पुनः समीयाय तदात्मवर्गेः ॥ २१ ॥

विपक्षेति । रक्षोभिः कौरवैश्च । समितिः । सभा सङ्ग्रामश्च ।

‘समितिः समवेतार्थे सभायामपि सङ्गरे’ इति विश्वः ॥ सुरद्वि-
षां रक्षसां देवद्रुहां च । राजानं रावणं सुयोधनं च । धरात्मजा
सीता प्रतीकाररूपार्थप्रकाशकैर्वाक्यैः ॥ १९ ॥तत इति ॥ विजयाङ्गोर्जुनस्य ध्वजश्च पुच्छलग्नाग्निना लङ्कां
ददाह । तेन पुरा लङ्कामिव शत्रूणां चित्तवृत्तिं च ॥ रामायण-
पक्षे न चिन्वेति सहित्वे (?) जयचिह्नेन स्वरेणेति वा ॥ पक्षे
‘वाशरी’ति विसर्गप्रवृत्तौ विसर्जनीयस्य सः ॥ २० ॥एवमिति । हरिर्वायुरिन्द्रश्च यशो न्यमुष्णात् उष्णषिमिवा-
च्छं यशः उष्णीषमिवोष्णीषं च ॥ ‘उष्णीषं च शिरोवेष्टे कि-
रीटे लक्षणान्तरे’ इति मेदिनी ॥ २१ ॥प्रभेति । लाङ्गुलाग्निदीप्तेरब्धौ निर्वापकः पुनस्तल्लङ्घनात्प्रा-
प्तजयोत्कृष्टश्रीः सीतादत्तरामाश्वासनचूडामणिप्रापकः सः स्व-
वर्ग्यैः अङ्गदादिभिः पक्षे प्रभावयुक्तस्य दीप्तस्य बलाब्धेः परा-
भवाल्लब्धजया वैराटिः श्रीर्यस्मात् । विराटप्रियस्योपायनस्य रत्न-

ततः समृद्धाङ्गदहेमकुण्डलाः
 समेत्य सर्वे कृतमन्त्रनिश्चयाः ॥
 कृतानुभावान्मधुरोचितश्रियः
 क्षमापतेस्ते पुरतोवतस्थिरे ॥ २३ ॥

उपकारगुणज्ञेन राज्ञा तद्विहितस्तदा ॥

केलीकलहसंवृतः प्रहारोपि स चक्षमे ॥ २४ ॥

दृष्ट्वैव चूडामणिशोभिनस्तांस्तच्छक्तिसम्पादितभूरिकार्यः ॥
 सम्भावयामास चिरं नरेन्द्रः श्रुतप्रियोदन्तनितान्तदृष्टः २५
 स्य च जातिश्रेष्ठगोधनस्य च ॥ 'रत्नं स्वजातिश्रेष्ठेपी'त्यमरः ॥
 उपायनमुपाग्राह्यमुपहारस्तथोपदेति ' च । स्ववर्गैर्युधिष्ठिरा-
 दिभिः ॥ २२ ॥

तत इति ॥ सर्वे हनुमदादयो युधिष्ठिरादयश्च समृद्धमङ्गदो
 बालिसुत एव हेमकुण्डलमलंकारो येषां ते प्रवृद्धसौवर्णवर्णभूष-
 णाश्च तत्कृतोनुभावः प्रभावो मतिनिश्चयो यैस्तैः ॥ ' अनुभावः
 प्रभावे स्यात्सतां च मतिनिश्चय'इत्यमरः । मधुना मार्गस्थमधुव-
 नस्थेन रोचिता दीप्ता मधुरा मनोज्ञा उचिता च श्रीर्येषां ते
 क्षमापतेः सुग्रीवस्य विराटस्य च पुरतोग्रतः पूर्वमेव तदासने
 च । 'स्यात्पुरः पुरतोग्रत'इत्यमरः ॥ इह पुरतः शब्दस्यासाधु-
 त्वात् ' तेथ पुरोवतस्थिरे ' इति पाठ्यम् ॥ २३ ॥

उपेति । पदकारो वानरकृतसीताशुभोदन्तानयनरूपो विरा-
 टेन स्वपरिपालनं च राज्ञा सुग्रीवेण युधिष्ठिरेण च तैरङ्गदादि-
 भिः तेन विराटेन च कृतः केल्यां मधुपानक्रीडायां पाशक्री-
 डायां प्रहारो दधिमुखस्य पाशेन स्वस्य च क्षान्तः ॥ २४ ॥

दृष्ट्वैव । तानङ्गदादीन् युधिष्ठिरादींश्च चूडामणिना सीता-
 प्रहितेन प्रातिस्विकेन च नरेन्द्रो रामो विराटश्च । प्रियायाः

प्रभञ्जनस्य द्विषतां जिष्णोरात्मभवस्तदा ॥

सत्कृत्य सुहृदां मध्ये राज्ञा दत्तोत्तरो बभौ ॥२६॥

सदुत्तरोदारगुणसन्तोषितहरीश्वरः ॥

रेजे सौभद्रताविष्टः कामदेवइव श्रिया ॥ २७ ॥

इति राघवपाण्डवीये सुन्दरवैराटीये संगमनं

नाम षष्ठः सर्गः समाप्तः ॥ ६ ॥

सीतायाः । उदन्तः शत्रुजयगोधनप्रत्यानयनादेः प्रियस्य वृत्तान्तश्च ॥ २९ ॥

प्रभञ्जनस्येति । द्विषतां जिष्णोः प्रभञ्जनस्य वायोः पुत्रो हनूमान् सुहृदां जाम्बवदादीनां मध्ये सत्कृत्य संमान्य रामेण दत्तप्रतिवाक्यः शुशुभे । पक्षे वैरिणां भञ्जनस्य जिष्णोरर्जुनस्य पुत्रोऽभिमन्युः कृष्णादिसमक्षमभिमन्य सत्कारपूर्वकं संमान्य विराटेन दत्तोत्तरा निजकन्या यस्य सः । 'उत्तरा दिविशेषे स्यात्सनुषायामर्जुनस्य चे'तिविश्वः ॥ २६ ॥

सदिति । शोभनैः प्रतिवाक्यैरुदारैर्गुणैः प्रार्थितसुग्रीवः भद्रता रुद्रावतारत्वात्तया युक्तः । 'भद्रो रामवरे हस्तिजातौ मे-रुकदम्बेक । शंभौ शुभयुते पुंसि क्लीबे भद्रं तु मङ्गले'इति हैमः । असौ मारुतिः पक्षे सती उत्तरा स्त्री यस्या उदारगुणैः संतोषितो हरिर्मातुलः कृष्ण ईश्वरो राजा विराटश्च येन सुभद्रात्मजत्वेन पुत्रोभिमन्युः कामदेवः स्मरः काव्यप्रयोजकश्च स ह्युत्तर आयतिरुदको वा यस्य सः दाराणां गुणैः संतोषितजनकीभूत-कृष्णः । दाराणां रत्या गुणैः संतोषितो हरेः स्वसुहृदश्चन्द्रस्येश्वरः शिवो येनेति वा कल्याणरूपतां प्राप्त इति । स्मरपक्षे तु सद्भिः विद्यमानैरुत्कृष्टैर्वदान्यगुणैः संतोषितहरिहरः । 'सत्ये

सप्तमः सर्गः ।

अथ नृपतिरुपेत्य मित्रवर्गै-
 हरिबलभद्रमुखैः प्रणीतमन्त्रः ॥
 अवगतरिपुरात्मचक्रवृद्ध्या
 निजविजयोचितयत्नमन्वतिष्ठन् ॥ १ ॥
 ततो युगान्तक्षुभिताब्धिकल्पाः
 स्वभारभुग्नोरगराजकण्ठाः ॥
 स्फुरत्प्रभा वानरपुङ्गवानां
 दिगन्तरेभ्यः पृतनाः समीयुः ॥ २ ॥
 सन्नद्धसैन्येषु बलाधिपेषु
 ततस्ततो भूपतिमाश्रयत्सु ॥
 विरोधिचक्रं बहु धार्तराष्ट्रं
 चिन्ताभिरन्तर्गतशल्यमासीत् ॥ ३ ॥

साधौ विद्यमाने प्रशस्तेभ्यर्हितेपि सदि'त्यमरः। उदारो द. तृम-
 हतो'रिति च ॥ २७ ॥

आवश्यकपदश्लेषव्याचिख्यासावशात्मनः ।

लक्ष्मणस्य कृतौ षष्ठः सर्गोऽयं समपद्यत ॥ १ ॥

इति राघवपाण्डवीये काव्ये टीकायां षष्ठः सर्गः समाप्तः ॥६॥

अथेति । नृपतिः रामोयुधिष्ठिरश्च हरिवलेषु वानरसैन्यैषु भद्र-
 मुखैर्वाग्मिभिः कृष्णतालाङ्कादिभिश्च स्वसैन्यवृद्ध्या तत्त्वेन निश्चितः
 रावणः सुयोधनश्च येन ॥ १ ॥

तत इति । स्फुरद्दीप्तयोर्वानरश्रेष्ठानां दीप्तप्रभावा राज्ञां च
 सेनाः ॥ २ ॥

संनद्धेति । भूपतिं रामं युधिष्ठिरं च । विरोधिनो रावणस्य
 दिग्विजयेन धृतवैराणां राज्ञां च । चक्रं सैन्यं समूहश्च बहुधा

कृतोद्यमः शत्रुजये यथाव-

द्राजा सराष्ट्राणि वनानि तीर्त्वा ॥

महाविपद्वारिनिधिं तितीर्षु-

र्वेलावनान्तं प्रतिपद्य तस्थौ ॥ ४ ॥

सा सह्यभूभृत्कटकान्तसक्ता धीरा महेन्द्रस्य विलङ्घनेपि ॥

समं समुद्रस्य पयःसमृद्ध्या नरेन्द्रसेना प्रतिगर्जति स्म ॥ ५ ॥

अथ नृपमनुवेलं सेव्यमानं बलौघै-

रगणितदशकण्ठोदण्डकोदण्डशक्तिः ॥

अनिलसुतानिबद्धप्रीतिरागत्य दूरा-

त्क्षितिघटितकिरीटं राक्षसेन्द्रो ववन्दे ॥ ६ ॥

प्रकारेणार्त्तराष्ट्रं धृतराष्ट्रसम्बन्धि च । शल्यं दुःखं शल्यो मद्रा-
धिपश्च । पाण्डवैः विरुद्धाः नृपाः प्रायोरिपक्षे बभूवुः । अतएवैका-
दशाक्षौहिण्यः सुयोधनस्यासन् सप्त चैतेषां । धार्तराष्ट्रमण्डलम-
न्तरभ्यन्तरे चिन्ताभिः विरोधिनिश्चितविरोधप्राप्तमद्राधिपं चेति
कश्चित् ॥ ३ ॥

कृतेति । राजा रामो युधिष्ठिरश्च । महती विपद्यस्य सः सागरं
तितीर्षुः महाविपदमेवाब्धिं च । वेलायाः समुद्रतीरं भूमेः वना-
न्तं त्रयोदशवर्षावधिरूपायाः अवनं रक्षणं तस्यान्तं च । 'वेला-
काले च सीमायामब्धेः कूलविकारयोरिति मेदिनी ॥ ४ ॥

सेति । सा रामसेना सह्यस्य गिरेर्नितम्बदेशे स्थिता महेन्द्र-
गिरेः लङ्घने च धीरा धृतोत्साहा समुद्रस्य पयःसंपदासह प्रति-
जगर्जेति सहोक्तिः । समं लक्ष्यासहितं पयः प्रतिसमं यथा
स्यादिति कश्चित् । पक्षे असह्या भूभृतो राजानः । कटकं । सैन्यं
महेन्द्रः शक्रः । समं तुल्यम् ॥ ५ ॥

अथेति । नृपं रामं अनुवेलं वेलासमीपे अवधीरितरावणशक्तिः
हनुमता सह बद्धसौहार्दः राक्षसेन्द्रो विभीषणः । पक्षे युधिष्ठिरं

तं भीमतेजःप्रभवं प्रभावी

विपक्षशक्तिप्रतिधातहेतुम् ॥

विभीषणं भूमिपतिः स्वकीय-

प्रसादलक्ष्मीसदनं चकार ॥ ७ ॥

जवेन जिष्णुर्नृपनन्दनोऽथ द्विपो जिघांसुर्हरिसंग्रहेण ॥

दुर्योधनेन द्विषतावगाढं मध्येपयोराशिमुपाससाद ॥ ८ ॥

तुङ्गच्चङ्गत्तरङ्गावलिमिलितमहानक्रमावर्त्तचक्र-

भ्राम्यड्डिण्डीरपिण्डप्रतिगलितसितच्छत्रविस्तारशोभम् ॥

अम्भःसम्भारभारालसजलदघटादुर्दिनीभूतादिकं

दिक्कुम्भप्रौढशुण्डाशकलितसलिलं सागरं सोभ्यपश्यत् ९

वीरसैन्यैः सेवमानं । रावणादप्यधिकबलो भीमसेनाप्रियो राक्ष-
सेन्द्रो घटोत्कचः ॥ ६ ॥

तामिति ॥ भीमस्य भयंकरस्य तेजसः प्रभवं भीमसेनसुतं च वि-
पक्षाणां शकेर्वलस्य कर्णगतामोघशक्तेश्च । प्रतिधाते वारणे उपक्षये
च । विभीषणं नाम्ना भयानकं च । भूमिपतिः रामो युधिष्ठिरश्चास्व-
प्रसादहेतुकलक्ष्म्याः लङ्काराज्यप्रसादजन्या शोभा वा ॥ ७ ॥

जवेनेति । जिष्णुः जयनशीलोर्जुनश्च । नृपो दशरथः पा-
ण्डुश्च । हरिर्वानरः कृष्णश्च । दुःखयोधनीयेन वैरिणा रावणेन
मध्येवगाढं कृताधिष्ठानं सुयोधनेन कृतप्रवेशं च । पयोराशिं दा-
क्षिणात्यं द्वारकापरिखाभूतं च । सुवेलजिष्णुरिति पाठे सुवेलो
लङ्कापर्वतः । पक्षे समृद्धा वेला सुवेलं तत्र जिष्णुः । समृद्धाव्य-
यीभावः । प्रणतः शान्तो वा । 'सुवेलः प्रणते शान्ते त्रिषु ना
पर्वतान्तेरे' इति विश्वः ॥ ८ ॥

तुङ्गेति । त्वङ्गन्तः कम्पमानाः 'मकरे नासिकायां च नक्रः
पुंस्त्रीबयोः क्रमादि'ति विश्वः । डिण्डीरः फेनः । सः रामोर्जुनश्च ९

सरसं बहुयोजनाधिदासं धृतगाम्भीर्यमनुज्झितप्रसादम् ॥
 स महार्थमुपासदत्समुद्रं ध्वनिभाजं सुकवेरिव प्रम्बन्धम् १०
 स वारिपूरस्फुटदारणाय धृतप्रतिज्ञं प्रतिदर्शितात्मा ॥
 तमार्चिचद्धारिधिरूर्मिबाहुप्रनुन्नरत्नावलिरञ्जिताङ्घ्रिम् ॥ ११ ॥
 वेलादरीदुन्दुभिनाददक्षैस्तरङ्गहरतैः कृतमङ्गलस्य ॥
 उदन्वतोभ्यागमनानुकूल्यादमंस्त संक्रान्तमिवारिचक्रम् १२

दिशानया गच्छ निजेष्टसिद्धये

हरिप्रभावार्पितसेतुबन्धया ॥

इतीव तं स्म स्फुटमाह सागरः

स्वरैर्गभीरैः प्रतिनादयन्दिशः ॥ १३ ॥

सरसमिति । रसो जलं 'शृङ्गारादौ विषे वीर्ये तिक्तादौ द्रव्यरागयोः । देहधातुप्रभेदे च पारदाखादयो रसः' । योजनं क्रोशचतुष्टयं योजनान्वयश्च । 'चतुःक्रोश्यां च योजनं परमात्मनी'ति विश्वः । गम्भीर्यमगाधता गूढाशयता च प्रसादः स्वच्छतार्थप्रकथनं च । अर्थो रत्नादि प्रमेयं च । ध्वनिः शब्दो व्यङ्ग्यप्रधानं च काव्यं च । स रामोर्जुनश्च ॥ १० ॥

स इति । वारिपूरस्य वाङ्मयार्थे रिपूणामुरसश्च प्रतिज्ञां लक्ष्मीकृत्य प्रदर्शितश्च । आत्मा देवतारूपो जलमयस्वभावश्च ऊर्मय एव बाहवः स्तैः प्रेरिताभिभिर्मणिपङ्क्तिभिरनुरञ्जितचरणं तम् ॥ ११ ॥

वेलेति । अभ्यागमः स्वपत्यागमः प्राप्तिश्च । स रामो जिष्णुश्च । क्रान्तं लङ्घितम् ॥ १२ ॥

दिशेति । हरिर्वानरः कृष्णश्च सेतुरालिर्मार्गिन्या(?)वस्थायामिति प्रकाशः । सागरस्तं राममिति स्फुटमाह स्म । पक्षे गम्भीरगार्जितैरर्जुनं प्रत्याहेवेत्युत्प्रेक्षा ॥ १३ ॥

असौ निसृष्टाशनितीव्रवेगान्
हरिप्रभावोज्ज्वलितान्पुरस्तात् ॥

कृताभिपाताज्जलधौ ददर्श

विचित्रधातुच्छुरितान् महीध्रान् ॥ १४ ॥

सविश्वकर्षोद्भवशिल्पसिद्धं सुदूरसीमन्तितवारिपूरम् ॥

मणिप्रभाभास्वरमभ्रवीथ्यामृजुस्थिताखण्डलचापकल्पं १५

हरिप्रभावोपचितक्षमाभृन्निवेशनैश्चायनतां प्रपन्नम् ॥

महीमहाम्भोरुहनालकल्पं ददर्श सेतुं हरिवंशकेतुः ॥ १६ ॥

स द्वारकान्तां नगरां गरिष्ठां संप्रस्थितस्तेन यथा नृवीरः ॥

ददर्श धीरो हरिवाहिनीभिर्निरन्तरालानि ककुम्भुखानि १७

पश्यन्मनोज्ञान्कटकप्रदेशान् विलङ्घ्य पन्थानमलङ्घयतेजाः ॥

विरोधिनाधिष्ठितपूर्वभागं स तं धरित्रीधरमाससाद ॥ १८ ॥

असाविति । असौ रामोर्जुनश्च मुक्तवज्रवेगतुल्यान् वान-
रसामर्थ्येनोत्पाटितान् वज्रधरेन्द्रप्रभावपलायितांश्च ॥ १४ ॥

सइति । युगमं । विश्वकर्मसुतो नलवानरस्तस्य देवशिल्पि-
नश्च शिल्पेन स्वकलाकौशल्येन सिद्धं द्विधा कृतप्रवाहम् ।

अभ्रवीथ्यामाकाशमार्गे सरलेन्द्रचापतुल्यम् ॥ १५ ॥

हरीति । हरीणां वानराणां कृष्णस्य च प्रभावेणोपस्थि-
तानां क्षमभृतां पर्वतानां राज्ञां च निवेशनैः विन्यासैः शिविरै-
श्च । निदेशनैरिति पाठे अर्पणैः विनियोगैश्च । अयनतां मार्ग-
तां प्राप्तं सेतुं । स हरिवंशस्य सूर्यकुलस्य केतुः रामः इन्द्रवंशस्य
सोमस्य वार्जुनश्च । ददर्श ॥ १६ ॥

स इति । नृवीरो रामोर्जुनश्च । द्वारैः कान्तां लङ्कां तां प्र-
सिद्धां द्वारवन्तीं च । हरयो वानराः कृष्णश्च ॥ १७ ॥

पश्यान्निति । कटको नितन्त्रः सैन्यं च । विरोधिना रावणे-

विचारमूढस्य चिरानुकूल्यं द्विषोपि कुर्वन् जगतीधरोसौ ॥

अमुष्य पादं जुषतस्तदानीं निर्व्याजमात्मार्चनमाचचार १९

बलोपलम्भादवलेपभाजा दैवाद्विपक्षेण पुरो निरस्तः ॥

विभीषणो विद्विषता महार्यः प्रीत्यान्वयासीत्पुरुषोत्तमस्तं २०

मनुष्यमूर्तेः पुरुषोत्तमस्य सौहार्दमासाद्य स दैवयोगात् ॥

पौलस्त्यसम्पत्तिमपि स्वकीयभूभङ्गलीलासुलभाममस्त २१

ससैन्यसुग्रीवसमग्रयानप्रभावसम्पन्नरनाथजन्मा ॥

स भूमिभर्तुः कटकं मनस्वी जवादुपप्लाव्यमुपेत्य तस्थौ २२

न दुर्योधनेन च । अधिष्ठितोपरिभागं आक्रान्तशयनशिरोभागं

च । स रामोर्जुनश्च । धरित्रीधरं सुवेलं कृष्णं च । दुर्योधनेन

वशीकृतं बलभद्रमिति कश्चित् ॥ १८ ॥

विचारेति । विवेकं ऊढस्य प्राप्तस्य शत्रोरपि रामस्य सै-

न्यानुकूल्यं कुर्वन्नसौ सुवेलः आत्मानुरूपमर्चनं फलजलाद्यर्प-

णेन चकार । 'पादाः प्रत्यन्तपर्वता' इत्यमरः । यद्वा विचारेण

मूढस्तस्य तद्विहीनस्य शत्रो रावणस्यानुकूल्यं । पक्षे । कृष्णः

विचारशून्यस्य द्विषः सुयोधनस्यापि बलेनानुकूल्यं पादोपा-

न्तवर्त्तिनोऽर्जुनस्य निष्कपटमात्मदानेनार्चनं चकार ॥ १९ ॥

बलेति । वयोरैक्याद्वरस्य ब्रह्मदत्तस्य बलस्य कृष्णसैन्य-

स्य च दैवं देवसमूहस्तमस्तीति दैवात् तेन विपक्षेण रावणेन

भाग्यात् दुर्योधनेन च निरस्तो बहिः कृतः । वैरिणा महा-

र्यो विभीषणनामा वैरिभयङ्करो महार्यश्च । पुरुषोत्तमः पुरुषश्रेष्ठः

कृष्णश्च । तं राममर्जुनं च ॥ २० ॥

मनुष्येति । रामस्य च स विभीषणोर्जुनश्च । पौलस्त्यो रा-

वणो धनदश्च ॥ २१ ॥

स इति । सैन्यसहितः सुग्रीवः सैन्यसुग्रीवौ कृष्णाश्वौ च ।

सदाशुकोपि प्रतिपक्षवाचा वचोहरः प्राप्य सुसंवृतात्मा ॥
तमुन्नतां संजयशब्दपात्रं श्रियं दधानं नृपतिं निदध्यौ २३
तदाज्ञयासौ गतभीतिरेनं हरिप्रणेतारमिदं जगाद ॥

प्रज्ञेक्षणस्त्वामिदमाह राजा मुखेन मे दूतधूरिस्थितस्य २४
स नरनाथजन्मा रामोर्जुनश्च भूमिभर्तुः सुवेलस्य युधिष्ठिरस्य
च कटकं नितम्बं सैन्यं च उपलब्धं विध्वंसनीयं तन्नामकन-
गरोपलक्षितं च । उपप्लव्ये राजधानीति च । 'कटकं वलये
सानौ राजधानीनितम्बयोरिति' विश्वः । यदि तु शैव्य एव
वासुदेवाश्वो न तु सैन्य इति तदा मेघपुष्पवलाहकाभ्यां विना
शैव्यसुग्रीव(योः)शैव्येन विना सुग्रीवस्यैवोपादानम् । 'ऋद्धाहि-
भोगप्रतिमासमुत्थिताशक्रायुधानाशिखिसन्धिना वा । ग्रीवान्ना-
वाद्यस्य राजवाहनसुग्रीविनामा तुरगोत्तमः शुभ' इति गणदत्तोक्तेः ।
ससैन्यैः सुग्रीवैः अश्वविशेषैः समग्रमिति वा । कचिद्वक्तोक्तिभिः
भङ्गीभिश्चेत्युक्ते सैन्यपदे शैव्यपदप्रक्षेप इत्यपि कश्चित् ॥ २२ ॥

तदेति । शुको रावणमन्त्री । 'शुको व्याससुते कीरे राव-
णस्य च मन्त्रिणीति' विश्वमेदिन्यौ । वचोहरो दूतः । वैरिणो
रावणस्य वचनेनागत्य सुगोपितात्मा पक्षिरूपधारित्वात् समुन्नत-
स्कन्धं श्रियं दधानं जयशब्दार्हं नृपतिं रामं दध्यौ ददर्श । प-
क्षे आशुकोपी दुर्योधनः यद्यपि धृतराष्ट्रेण प्रहितस्तथापि दुर्यो-
धनाभिमतराज्याप्रदानाभिसन्धिनैव तेन प्रहितत्वं तस्यास्वात-
न्त्र्याच्च । वस्तुतो दुर्योधनेन प्रहेतः सञ्जयमात्रं तन्नामा समुन्नतां
श्रियं दधानं युधिष्ठिरम् ॥ २३ ॥

तदेति । तस्य रामस्य युधिष्ठिरस्य च रावणदुर्योधनयोरा-
ज्ञयेति या गता भीर्वानरकृतपक्षोल्लुञ्चनादि शुकस्य अनापद्वि-
प्रयुक्तादि सञ्जयस्य । हरीणां वानराणां प्रणेतारं नायकं सुग्रीवं ।

त्वया हि मत्प्रीतिपरायणत्वा-

दङ्गीकृता साधुजनप्रवृत्तिः ॥

अतः स्वयोग्ये पथि वर्त्तितव्यं

न ते सुवेलाक्रमणेन सिद्धिः ॥ २५ ॥

आत्मोचितं प्रोह्य वनान्तवासं

युद्धाय मा चापलमद्य कार्षीः ॥

अनात्मनीने पथि वर्तमानाः

पुंसो हि लोकाद्भृशमुद्विजन्ते ॥ २६ ॥

यथार्थमेतत्कुरुराजवाक्यं विचार्यमालाघवसंश्रयी भूः ॥

हितोपदेशेषु पराङ्मुखानामदूरसंस्था विपदो हि पुंसाम् २७

एवं विपक्षदूतेन व्याहृता वाक्यपद्धतिः ॥

प्रतिजज्ञे सरस्वत्या हरिराजमुखोत्थया ॥ २८ ॥

हरिः कृष्णः प्रणेता यस्य तं युधिष्ठिरं च । प्रज्ञेक्षणो बुद्धिसंपन्नो
रावणोन्धो धृतराष्ट्रश्च । २४ ॥

त्वयेति । सुग्रीवेण युधिष्ठिरेण च मम रावणस्य धृतराष्ट्रस्य
च प्रीतिवशात् साध्वतिशिष्टं स्थितिः स्वयोग्ये स्वार्हे वनवास-
रूपे च सुवेलस्य पर्वतस्य शोभनायास्त्रयोदशाब्दरूपायाः वे-
लायाश्चाक्रमणेनाध्यारोहणेनोल्लङ्घने च सिद्धिः मत्प्रीतिः रा-
ज्यलाभश्च न मतः ॥ २५ ॥

तदेवाह आत्मेति । रामायणपक्षे सुगमम् । पक्षान्तरे प्रति-
ज्ञानिर्वाहाय स्वस्य योग्यम् । नात्मने हितो नात्मनीनः ॥ २६ ॥

यथेति । एतद्वाज्ञो रावणस्य वाक्यं विचार्य यथार्थं कु-
रुराघवो रामः पक्षे तथ्यं एतत्कुरुराजस्य वाक्यं विचार्य रत्न-
योरेक्यात् लाघव लघुत्वम् ॥ २७ ॥

एवामिति । हरिराजः सुग्रीवः कृष्णयुधिष्ठिरौ च । प्रतिजज्ञे
खण्डिता दूषितेति यावत् ॥ २८ ॥

अहो महन्नैपुणमस्य भूभृतो
 निवृत्तये नोदधितुं विरोधिनः ॥
 भवन्ति सुव्याक्तिमनात्मवेदिनः
 परोपदेशेषु विशेषपण्डिताः ॥ २९ ॥

स चेद्ध राजा प्रतिदानपूर्वं शान्तिं न वाञ्छत्युचितां कुलस्य ॥
 दक्षानस्यापि दशाननस्यादमुष्य हीनाहतबन्धुसूनोः ॥ ३० ॥

शुभाशुभे कर्मणि संनिविष्टं
 धर्मो यथा पश्यति लोकमेकः ॥
 तथा जनश्चेदखिलोपि धर्मं
 जगत्पधर्मस्य कुतोवकाशः ॥ ३१ ॥
 स एव तावत्प्रसमीक्ष्य धर्मं
 समाचरत्यात्महितं विधेयम् ॥
 न यावदारोहति हन्तमौर्वी
 भीमानुजस्येष्वसनं खरारेः ॥ ३२ ॥

अहो इति । निवृत्तिः वैराग्यं युद्धात्परावर्त्तनं च ॥ २९ ॥
 सचेदिति । धराजा सीता ह स्फुटं राजा च ॥ 'तु हि च
 स्म ह वै पादपूरणे' इत्यमरः । प्रतिदानं प्रत्यर्पणं सीतायाः
 राज्यस्य च । 'पुमानुपनिधिर्न्यासः प्रतिदानं तदर्पणमि' त्य-
 मरः । 'शान्तिः शमेपि कल्याणे' इतिविश्वः । दशानन-
 स्याप्यमुष्या दीना दशा न स्यादिति न किन्तु स्यादेव पक्षे
 अमुष्य धृतराष्ट्रस्य दशाननस्य या दशा जाता सापि स्यात्
 तस्यापि दीना दशा स्यादिति वा दशा अन्तिमावस्था आनने
 मुखेस्येति वा दशा अनिति प्राणितीति वा ॥ ३० ॥

शुभाशुभे इति ॥ ३१ ॥

स एवेति । रावणो धृतराष्ट्रश्च भीमो भयंकरोनुजो लक्ष्म-

स सौष्ठवव्यञ्जितशौर्यमार्गैः

प्रत्याहतो वानरवर्यवाक्यैः ॥

सद्यः पुरं प्राप्य जनेश्वरे त-

द्वचो विषं सर्प इवोत्ससर्ज ॥ ३३ ॥

आगामि संग्रामवियन्निवृत्तावुपायचिन्ताकुलचित्तवृत्तेः ॥

क्षत्राभियुक्तस्य विमोहभाजः प्रजागरोभूद्रजनीषु राज्ञः ३४

अत्रान्तरे भूमिपतिप्रियार्थं पयोधिसीमाधिगतोरुसैन्याः ॥

हरीश्वसा भूमिभृतोध्यरोहन्तुङ्गा प्रतिज्ञामिव तुङ्गभूमिम् ३५

भूभृच्छिरश्छेदविधानदक्षे मायाविनि क्षुभ्यति राक्षसौघे ॥

वैधव्यचिन्ताचकिता चकम्पे नरेद्रदारैर्धरणीसमेतैः ॥ ३६ ॥

णोस्य अर्जुनस्य च । इध्वसनं धनुः । खरो रावणानुजस्तन्निहन्तुः

रामस्य खराणां तीक्ष्णानामरेः द्वेष्टुश्च । खरो निर्विचारो

गतभीर्दुर्योधनोरिरस्येति वा ॥ ३२ ॥

स इति । स शुकः सञ्जयश्च वानरवर्यः सुग्रीवः । पक्षे न-
रवर्यस्य कृष्णादेर्वाक्यैः प्रत्याहत इव ॥ 'वा स्याद्विकल्पो-
पमयोरिति' अमरः । पुरं लङ्का हास्तिनं च । जनेश्वरे रावणे
धृतराष्ट्रे च ॥ ३३ ॥

आगामीति । क्षेत्रेण क्षत्रा विदुरेण च अभियुक्तस्याभियात-
स्य उपदिश्यमानस्य च । राज्ञो रावणस्य धृतराष्ट्रस्य च । प्र-
जागरो निद्राभङ्गस्तन्मूलककथाप्रबन्धश्च ॥ ३४ ॥

अत्रेति । भूमीति ॥ सीतार्थं धृतराष्ट्रप्रीतये च हरीश्वरा
वानराधिपाः कृष्णनाथाश्च भूमिभृतः सुबलस्य तुङ्गभूमिं तुङ्गां
प्रतिज्ञामिवाध्यारूढाः । पक्षे भूमिभृतो राजानः तत्प्रतिपक्षहन-
नविषयिणीं प्रतिज्ञामिव तुङ्गभूमिमुत्कर्षकाष्टामाधिरूढाः ॥ ३५ ॥

भूभृदिति ॥ भूभृतो रामस्य राज्ञां राक्षसौघे विद्युज्जिह्वादौ य-

अथाङ्गदं बिभ्रतमुल्लसन्महः

सुरेन्द्रसूनोर्हृदयैकनन्दनम् ॥

समीक्ष्य कार्यस्य गतिं नरेश्वरो

हरिं परेषां नगरीमजीगमत् ॥ ३७ ॥

स याननिर्ह्रादमुदीरयन्स्वे सुदूरमध्वानमतीत्यगात् ॥

प्रपद्य मध्यं परमण्डलस्य ददर्श राजानमभीः सभार्यम् ३८

बलाधिपैर्भीष्ममुखैरुपेतं

प्रसिद्धभूरिश्रवसं हरिस्तम् ॥

सकर्णशल्यं वच इत्यवोच-

त्प्रकाशगम्भीरमहार्थजातम् ॥ ३९ ॥

टोत्कचादौ च । नरेन्द्रदारैः सीतया दुर्योधनादिस्त्रीभिश्च ध-
रणी भूश्चकम्पे कप्पिताभूत् । सीताजननीत्वे नौचित्यात्पत्युरन्त-
रङ्गत्वाच्च ॥ ३६ ॥

अथेति ॥ रामो वालिनः पुत्रमङ्गदं प्रस्फुरत्तेजो दधानं ल-
ङ्कां प्रति कार्यस्य दूतस्य गतिं ज्ञानं सामपूर्वकत्वस्थितिं वा ॥
पक्षे युधिष्ठिरः केयूरं दधानं । जिष्णोः सखायं कृष्णं हास्ति-
नपुरं कार्यस्य कर्णभेदनादेर्मार्गम् ॥ ३७ ॥

स इति अङ्गदः कृष्णश्च यानं प्रयाणं रथश्च । सभायामार्य-
बलिलोकगहितं रावणं सभायामार्याद्रोणभीष्मादयो यस्य भा-
र्या गान्धारी तत्सहितं धृतराष्ट्रं च ॥ ३८ ॥

बलेति ॥ भयंकरास्यैः भीष्ममुखैश्चोपेतम् ॥ दशास्यत्वादर्थ-
सिद्धाविशतिश्रोत्रं ॥ विख्यातकौरवयोधविशेषयुतं च ॥ हरि-
रङ्गदः कृष्णश्च तं रावणं धृतराष्ट्रं च सः श्रोत्रशल्यं वचः राधे-
यमद्रेषयुक्तं प्रतिवचश्च ॥ ३९ ॥

अनात्मवंशोचितमार्यगर्हितं
 सबन्धुमित्रस्य कुलस्य घस्मरम् ॥
 त्वमग्रयायी नयपारदाध्वनां
 विरोधमीदृग्विधमीहसे कथम् ॥ ४० ॥

तस्मादस्माद्विरम कलहादाप्तुमात्मीयगोत्रं
 क्षोणीभर्त्रे वितर मुषितात्मपालो महेलाम् ॥
 नोचेज्जिष्णोरुपहर श्रेमये प्राणराशि
 मोहाधानं युधि निजसुहृद्बन्धुभृत्यात्मजानाम् ॥ ४१ ॥
 निशितविशिखशम्बोत्कृत्तवीतोत्तमाङ्ग-
 स्तबकितलहरीभिः शोणिताम्भः सारिद्धिः ॥
 नयनिपुणनयावत्क्षालयते क्षोणिचक्रं
 द्रुतनुपनतकालस्तावदाधत्स्वसन्धिम् ॥ ४२ ॥

वैधव्यव्यथितसुतावरोधबोध-
 प्रक्रान्तप्रतिरवमेदुरान्तराणि ॥
 स्युर्यावन्न तव गृहाण्यतो विचारं
 त्वं तावत्कुरु कुलशान्तये यतस्व ॥ ४३ ॥

अनात्मेति ॥ स्ववंशस्यानुचितं घस्मरं भक्षकमुच्छेदकम् ॥ ४० ॥
 तस्मादिति । रामाय युधिष्ठिराय च । सर्वतोक्तिन्नर्थादिति
 ङीष् । मुषितां चौर्येण द्यूतेन च हृतां महेलां स्त्रियं महतीं इलां
 भूमिं च ॥ 'महेलामहिलापि चे'ति शब्दभेदः ॥ जिष्णोर्जय-
 नशीलस्य रामस्यार्जुनस्य च ॥ ४१ ॥

निशितेति ॥ नयनिपुणेति सम्बोधनम् ॥ ४२ ॥

वैधव्येति । अवरोधाः स्त्रियः रोदो रोदनं अतस्त्वं विचारं
 कुरु स्वकुलप्रभावाय यत्नं कुरु ॥ पक्षे अविचारं शीघ्रं यथा-
 स्यात्तथा कुरुकुलं कौरववंशः ॥ ४३ ॥

द्विजोत्तमाकीर्णकुशस्थलाढ्यान्

ग्रामानपि त्वं नियतं विसृज्य ॥

सुखप्रसन्नेन युधिष्ठिरेण

सन्धाय मोदस्व चिराय राज्ञा ॥ ४४ ॥

परिगतनयविद्यान्विभ्रतो राज्यलक्ष्मीं

विषयरसनिवासे यौवने वर्त्तमानान् ॥

बललुलितमहेन्द्रानात्मजानात्मतुल्या-

न्समरभुवि मुधा त्वं मान्तकायोपहार्यः ॥ ४५ ॥

इति हरिवदनाद्विनिसृता सा

परिषदि सज्जनसम्भतापि वाणी ॥

शशिरुचिरिव गह्वरे महाद्रे-

र्मनसि परस्य चकार न प्रवेशम् ॥ ४६ ॥

त्वरितमतिवृषाकपेर्गिरौघ-

दृकुटिभुजङ्गमलाञ्छितो विपक्षः ॥

द्विजेति । ब्राह्मणैः व्याप्तानि कुशानां दर्भाणां जलानां च स्थलानि तैः सम्पन्नान् ग्रामान् यज्ञियक्षेत्राणि अपिशब्दात् सीतां च निश्चितं विसृज्य मुक्ता सङ्गान्स्थितेन रामेण सन्धिं कृत्वा सुखी भव । 'कुशो रामसुते दर्भे चोक्तेदोषे कुलं जल'मिति विश्वः । पक्षे कुलस्थलादिनाम्नो ग्रामानपि नियतं परिमितं यथा स्यात्तथा दत्वा धर्मराजेन सन्धिं कृत्वा अपिः संभावनायाम् । 'गर्हासमुच्चयप्रशशङ्कासम्भावनास्वपी'त्यमर ॥ ४४ ॥

परीति । महेन्द्रः पर्वतमेद इन्द्रश्च समरभुवि मा उपहार्यः उपहारं बलिं मा कुरु ॥ ४५ ॥

इतीति । हरिरङ्गदः कृष्णश्च । सज्जना माल्यवदादयो भीष्मादयश्च । परस्य रावणस्य दुर्योधनस्य च ॥ ४६ ॥

रिपुकुलबलसारभूतमेनं

तम इव तिग्मरुचिं निरोद्धुमैच्छत् ॥ ४७ ॥

अधिपतिबलनुन्नेष्वञ्जसासौ बलाश्रय-

॥ ४४ ॥ त्वरितकृतनिरोधप्रक्रमेषु प्रकामम् ॥

परिषदि निजतेजस्तेजयामास पूर्वं

हारिरिव बलियज्ञो विक्रमाक्रान्तलोकः ॥ ४८ ॥

त्वरितमिति । शीघ्रं यथा स्यात्तथा अतिवृषा इन्द्रमतिक्रा-
न्तः कपेरङ्गदस्य विपक्षो रावणः सारभूतं श्रेष्ठं एनमङ्गदं ततो
राहुः सूर्यमिव रोद्धुमैच्छत् । पक्षे त्वरितमतिर्यथा स्यात्तथा वृषा-
कपेः कृष्णस्य कर्मधारयो वा विपक्षो दुर्योधनः ॥ 'सारो बले
मज्जनिजस्थिरत्वे न्याय्ये चन्द्रेरि च धरे(?) च सारमिति नाना-
र्थः । 'कुलं जनपदे गोत्रे सजातीयगणेपि चे'ति विश्वः ॥ 'तमो-
न्धकारे स्वर्भानौ तमः क्लेशे गुणान्तरे । वृषाकपिः पुमान्कृ-
ष्णे शङ्करे जातवेदसी'ति मेदिनी ॥ ४७ ॥

अधीति । असावङ्गदः बलेन वीर्येण प्रेरितेषु सैन्यान्यक्षेषु
अञ्जसा शीघ्रमारब्धविरोधेषु सत्सु । पत्यावित्यधिपति । विभ-
क्त्यर्थेऽव्ययीभावः । रावणविषयं निजं तेजः तेजयामास ।
उददीपयत् । विक्रमेणातिशक्तितया आक्रान्तो लोको येन ॥
'विक्रमस्त्वतिशक्तिते'त्यमरः ॥ 'द्राग् झटित्यञ्जसाहाय मङ्गु
द्राक् सपदि द्रुतम्' इति च । 'अञ्जसा तत्त्वतूर्णयोरि'ति विश्वः ।
पूर्वं बलियज्ञे विशिष्टेन पादविक्षेपेणाक्रान्तभुवनो हरिः विष्णु-
रिव ॥ पक्षे हरिः कृष्णः अधिपतिर्दुर्योधनः सौवलः शकुनिः
अश्वयो मुख्यो येषां तेषु कृतविशिष्टरोधोपक्रमेषु बलियज्ञ इव
निजं नित्यं 'निजमात्मीयनित्ययो'रिति विश्वः ॥ ४८ ॥

दिवि च भुवि च तुल्यं तापमानैर्महोभिः
 प्रमथितपरधामा लोचनानि प्रतिघ्नन् ॥
 अरितिमिरनिरासादर्शयन्विश्वरूपं
 मिहिर इव समुद्यत्सर्वभूतैरशंसि ॥ ४९ ॥

परप्रतापातपसंनिपाता-
 त्प्रकीर्य तेजः प्रतिपक्षकक्षे ॥
 सुहृत्प्रशान्त्या पुनरेव शान्तिं
 प्रापानुकुर्वन्नविकान्तचेष्टाम् ॥ ५० ॥
 स क्षिप्रं नृपजननीतिपारदर्शी
 स्वैर्वाक्यैः कृतपरपक्षकर्णभेदः ॥
 भूभर्तुर्निकटमुपेत्य वैरिवर्गं
 व्याचष्टे प्रतिनियतोऽग्रदण्डसाध्यम् ॥ ५१ ॥

दिवीति । सोऽङ्गदः कृष्णश्च । तापमानैः प्रसरद्भिः प्रतिपा-
 तितरावणगृहः दूरीकृतदुर्योधनादिप्रभावश्च । 'धाम देहे गृ-
 हे रश्मौ स्थाने जन्मप्रभावयोरिति विश्वः । अरय एव तिमिरं
 तन्निरासात् विश्वस्यात्मस्वरूपं आत्मनि स्थितं विश्वरूपं च
 दर्शयन् । आवरकतमोनिराकरणाज्जगद्रूपं प्रकाशयन्नुद्यन् सूर्य
 इव सर्वभूतैरशंसि स्तुतः ॥ ४९ ॥

परेति ॥ शत्रूणां प्रतापः उत्कृष्टातपश्च । कक्षे शुष्कतृणे ।
 सुहृदः शोभनस्य कृष्णपक्षे सुहृदां कौरवाणां । सूर्यकान्तपक्षे
 सरसुरातपस्य च प्रशान्त्या शमेन ॥ ५० ॥

स इति ॥ सोऽङ्गदः कृष्णश्च नृपजनन्याः युधिष्ठिरमातुः
 कुन्त्याः इत्योर्गत्योः कर्णोत्पादककौमारेदानीं तनक्रोधाद्यवस्थ्यो-
 श्राभिज्ञः कृतः शत्रुपक्षश्रोत्रोपतापः वैरिवर्गान्तर्गतराधयो-
 पजापश्च येन भूभर्तुः रामस्य युधिष्ठिरस्य च ॥ वैरिवर्गं राव-

अथोक्तकाले नृपतिर्न्ययुङ्क्त

बलानि रोषादभिषेणनाय ॥

युगान्तमासाद्य यथाम्बुराशिः

स्वाम्भांसि लोकत्रयसंप्लवाय ॥ ५२ ॥

साकं भुवा मत्सरिणां मनांसि

प्रकम्पयन् भूमिपतिः प्रपेदे ॥

द्विषो जिगीषुर्जमदाग्निजन्मा

रामः कुरुक्षेत्रमिवाजिभूमिम् ॥ ५३ ॥

अथोद्धतः स्यन्दनसप्तिपत्तिहस्तिस्फुटाटोपनिकामभीमा ॥

रणाङ्गणं प्राप दशास्यसेना पतिप्रणुन्ना पृतना परेषाम् ५४

णादिं दुर्योधनादिं च ॥ 'ईतिर्द्विष्वप्रवासयो'रित्यमरः ॥ प्र-

वासान्तदर्शक इति वा ॥ ५१ ॥

अथेति ॥ कालः सुमुहूर्त्तो विधिश्च ॥ नृपतिः रामो युधि-

ष्ठिरश्च ॥ 'यत्सेनयाभिगमनमरौ तदभिषेणन'मित्यमरः ॥ ५२ ॥

साकमिति ॥ रामो राजा अभिभूमिं प्रपेदे ॥ जामदग्न्यः

कुरुक्षेत्रमिव ॥ पक्षे युधिष्ठिरः कुरुक्षेत्ररूपां संग्रामभूमिं परशु-

राम इव ॥ ५३ ॥

अथेति ॥ आटोप आढम्बरः दशास्येन सेना सनाथा ।

'इनः सूर्ये प्रभा'वित्यमरः । पतिभिः प्रणुन्ना शत्रूणां सेना पृतना

रणाङ्गणं प्राप ॥ दशास्यस्य सेनापतिभिः प्रेरितेति वा ॥ दशा-

स्यस्य सेना रचनाविशेषवतां परेषां रणाङ्गणमिति वा । "पृतना

तु स्त्रियां सेना मातृसेनाविशेषयोरिति विश्वः ॥ पक्षे अशा-

स्यस्योच्छृङ्खलस्य दुर्योधनस्य सेनापतिभिः अशास्येनावध्येन स्व-

च्छन्दमृत्युना भीष्मेण सेनापतिनेति वा ॥ 'तवर्गपञ्चमोपान्तम-

अथ गतवति राज्ञः सोदरे शत्रुपक्षं
 श्रितवति तदभीष्टं संविधित्सौ युयुत्सौ ॥
 अपि सुभटसमेता सा चमूः कान्तिमत्तां
 युवतिरिव न लेभे कर्णशोभाविहीना ॥ ५३ ॥

विलोक्य जिष्णुः परमण्डलं त-
 च्चिन्तां प्रियापायभयाद्गतोपि ॥
 स्थैर्यं प्रपेदे हरियोगलब्ध-
 स्वास्थ्यप्रभाविक्रमशोभि रामः ॥ ५६ ॥

न केवलं पुनरितिविश्वः । सर्वधरस्तु वर्णविकारत्वाण्णत्वमित्याह ॥ ५४ ॥

अथेति ॥ राज्ञो रावणस्य दुर्योधनस्य च सोदरे एकपितरि
 भ्रातरि युयुत्सौ योद्धुकामे विभीषणे तन्नाम्नि च शत्रौ रामस्य
 युधिष्ठिरस्य च पक्षं पार्श्वम् । पक्षो मासार्धके पार्श्वे गृहे सखि-
 सहाययोरिति विश्वः ॥ कुण्डलादिकृतश्रोत्रशोभाहीना स्त्रीव
 रावणसेना राधेयरहिता कर्णसेना च न शुशुभे ॥ कर्णो हि
 भीष्मेण सह स्पर्धमानः 'घृणी कर्णः प्रमादी च तेन त्वर्धरथो
 मत' इत्यवमतश्च ॥ 'नाहं जीवति गाङ्गेये योत्स्ये' इति प्रतिज्ञा-
 य गतः ॥ ५५ ॥

विलोक्येति ॥ जिष्णुः जेता अर्जुनश्च । प्रियायाः सीतायाः
 विश्लेषभयात्पुत्रमित्रादिनाशभयाच्च । हरीणां योगेन सङ्गत्या कृ-
 ण्णोपदिष्टगीतारूपयोगशास्त्रेण च । स्वास्थ्यं निश्चिन्ततां आत्म-
 निष्ठां च । प्रभाविक्रमाभ्यां शोभमानः रामो दाशराथिः प्रकृत-
 भावनये प्रधीति अभिभयशून्यं क्रमश इति वा ॥ पक्षे प्रभा-
 युक्तं क्रमशः प्रपेदे । अभिरामः सुन्दरः ॥ ५६ ॥

कृत्वोपसत्तिं तरसा गुरूणां

नरेन्द्रसूनुः कलितज्यधन्वा ॥

बभूव भीमो युधि शम्बरस्य

वधं विधित्सन्निव कामदेवः ॥ ५७ ॥

इति राघवीपाण्डवीये महाकाव्ये सैन्यसमुद्योगे
लंकाद्वारकुरुक्षेत्रगमनं नाम सप्तमः सर्गः ॥ ७ ॥

अष्टमः सर्गः ।

अथ रघुनृपसूनोरेकतो ध्मायमाने

बधिरितजगदण्डे चण्डकोदण्डघोषे ॥

युगपदुभयसेनोज्जृम्भितोद्दामभेरी-

पटहमुरजनादाध्मातगर्भं नभोभूत् ॥ १ ॥

कृत्वेति ॥ गुरूणां विश्वामित्रादीनां भीष्मादीनां चोपसत्तिं
अनुस्मरणाद्युपासनामुपसर्पणं च तरसा वेगेन बलेन वा ॥ नरे-
न्द्रसूनुः रामो युधिष्ठिरश्च युधि भयङ्करोभूत् रामः कलितधन्वा
ऽभूत् ॥ युधि भीषणः युधिष्ठिरस्तथाभूत् भीमो भीमसेनश्चेति
कश्चित् । कामदेवः स्मरः काव्यप्रयोजकश्च । शम्बरो दैत्यभेदो
मृगविशेषश्च ॥ ५७ ॥

आवश्यकपदश्लेषव्याचिख्यासावशात्मनः ॥

लक्ष्मणस्य कृतौ सर्गः सप्तमः समपद्यत ॥ १ ॥

इति श्रीराघवपाण्डवीये काव्ये टीकायां सप्तमः सर्गः
समाप्तः ॥ ७ ॥

अथेति । रघुनृपसूनोः रामस्य ध्मायमाने संहन्यमाने शब्दे
भवति साति ॥ आध्मातगर्भं पूर्णमध्यम् ॥ पक्षे रलयोः साव-
र्ण्यात् लघु क्षिप्रं यथा स्यात् । नृपसूनोः युधिष्ठिरस्य ॥ १ ॥

रणभुवि रणरेणौ तूर्यनादे च तूर्णं
स्थगयति जगदण्डं न्यकृतान्यप्रवृत्ति ॥

अहह न निरधारि प्राणिनां चेतनाभिः

क्षितिमयमुत विश्वं शब्दतन्मात्रकं वा ॥ २ ॥

काष्ठाः कापि विलिलियरे कवलिताः केनापि भानोस्त्वषः

कुत्राप्यस्तमहर्षयौ च कुहचिन्नष्टं नभोमण्डलम् ॥

केनाज्ञायि विलोचनस्य विषयः कालः क्षपाकाप्यभू-

ब्रह्माण्डोदरपूरणं रणमहीरेणौ तदा तन्वति ॥ ३ ॥

आरम्भे मदसलिलं मदद्विपानां

माद्यद्विकारिकरसीकरं ततश्च ॥

भूरेणुर्जलधरगर्भरेणु पीत्वा

स्वःसिन्धोरपि निरपादपां प्रवाहम् ॥ ४ ॥

प्रचलितहरिचक्रच्छिन्नमूलोपसर्प-

न्नभसि कृतनिरोधः प्रातिकूल्यान्नराणाम् ॥

सपदि धरणिरेणुस्तिग्मभानुं न्यरौत्सी-

दपर इव महीयान् रंहसा सैहिकेयः ॥ ५ ॥

रणोति ॥ न्यकृतेत्यादि क्रियाविशेषणं वा - ॥ 'प्रतिपन्न-

मिचेतने'त्यमरः ॥ शब्दतन्मात्रं शब्दैकमयम् ॥ २ ॥

काष्ठाइति ॥ कुहचिदिति 'किमो वा ह च छन्द सीति'

हादेशे परतः 'कुतिहो'रिति कादेशे छान्दसमेतत् तस्थिवानित्या-

दिवत् कचित्काविभिः प्रयुज्यते । अलमदर्शनं । कालः प्रलयः ३

आरम्भे इति ॥ ४ ॥

प्रचलितेति । हरयो वानरा अश्वाश्च चक्रं सैन्यं सैहिकेयो

राहुः ॥ हरेश्चक्रं सुदर्शनम् ॥ ५ ॥

आसरोजभवसद्यसर्वतो लोकमुद्रसति रेणुमण्डले ॥

नूनमाहितभयं न्यमीलयद्गास्करेन्दुनयने विराट् पुमान् ॥ ६ ॥

उद्गाढदुर्दिनविसंस्थुलवृत्तिरारा-

दारब्धगात्रमलनो वसनान्तसङ्गी ॥

आमृष्टगण्डतिलकानि मुखान्यचुम्ब-

द्रागीव रेणुनिकरः सुरसुन्दरीणाम् ॥ ७ ॥

अकालजलदावलीगलितरक्तधाराहता

करीन्द्रकरटक्षरन्मदमहोर्मिरुद्धा सिता ॥

रणव्रतससैनिकक्षतजसिक्तमूलाचल-

द्रजोजवनिका शनैरपससार सेनामुखात् ॥ ८ ॥

आभूमण्डलमापयोधिवलयादाचक्रवालाचला-

दा तारापथमापुरन्दरपथादा पद्मसन्नालयात् ॥

आब्रह्माण्डकटाहकर्परपुटं तूर्णं जुघूर्णे

भयाद्भाम्यद्विक्रिरकर्णभूमिवलयं भेरीरवैर्भैरवैः ॥ ९ ॥

आसरोजेति ॥ सत्यलोकषर्यन्तं नूनमुत्प्रेक्षायाम् । अहित-

भयं यथास्यात् । विराट् विश्वरूपो नारायणः ॥ ६ ॥

उद्गाढेति । उद्गतं दुर्दिनमेव छन्नमहस्तेन विसंस्थूला अन्य-

थाभूता वृत्तिर्यस्य 'आरात् दूरसमीपयोः' । मलनं मालिन्यमदर्शनं

च । वयनान्तेति वस्त्रान्तसक्तो वृत्ता चलश्च । रागी कामी 'तिलकं

चित्रके प्राहुर्ललाकालकेरोगाश्च द्रुभेदेषु काम्नि सौवर्चलेपि

चे'ति विश्वः ॥ ७ ॥

अकालेति । ऊर्मिभिः निरुद्धा । सितेति पाठे ऊर्म्यन्तो व-

हुव्राहिः । उद्गासो निरासः । 'करटः कटकाकयोरिति' वि-

श्वः ॥ 'प्रतिसीरा जवनिके'त्यमरः ॥ ८ ॥

आभूमण्डलेति । 'लोकालोकश्चक्रवाल' इत्यमरः ॥ कर्परं

दिव्यास्त्रग्रामशिक्षानिकषमरिकुलारब्धवैराग्निहोमं
 स्वर्योषाकर्षदिव्यौषधममरपुरीवर्त्मसोपानखण्डम् ॥
 कीर्त्तिः क्षीराब्धिमूलस्थलमखिलजगच्छल्यनिर्हारयत्नं
 प्राणद्युतं व्यदीव्यवृत्तकुलमहसां मण्डनं शौर्यशौण्डाः १०
 पुरोबलानां विजयध्वजश्रियं समादधानेन भूशं हनूमता ॥
 प्रवेशिता श्रोत्रपथेनविद्विषां मनस्सु भीतिर्नदतातिभैरवम् ११
 नलोद्धता नीलगजाभिरामा तीव्राच्छभल्ला शरभारभीमा ॥
 महोदयारम्भपरागभीरता तारप्रणादा कुमुदानुबद्धा ॥ १२ ॥
 कपालं जुवूर्णे भ्रान्तम् ॥ 'घुणघूर्णभ्रमणे' कचिदव्ययीभावः ॥
 कचिदाङ्गयोगे पञ्चमी ॥ ९ ॥

दिव्येति । 'घसं ग्रामः स्वरे संस्थे वृन्दशब्दादिपूर्वके'
 इति विश्वः ॥ निकषाः परीक्षास्थानं वैरिर्वर्गाल्लब्धवैराग्निसम्ब-
 न्धीहोमरूपम् । शल्येति । जगच्छल्यभूतयो रावणदुर्योधनयो-
 निराकरणात् । दुरुद्धरं हि शल्यं यत्नेन निष्क्रियते । प्राणद्युतं
 सङ्क्रामम् । 'दिवः कर्मचे'ति साधकतमस्य कर्मत्वम् ॥ 'शौण्डो
 मन्त्रेपि च ख्यात' इति विश्वः ॥ १० ॥

पुरइति । सैन्याग्रजो जयध्वजायमानेनातिभीषणं यथा स्यात्तथा
 शब्दं कुर्वाणेन मारुतिना रक्षसां मनस्सु कर्णमार्गेण भीतिः
 प्रवेशिता ॥ पक्षे अर्जुनः ध्वजेन तेन बलानां पुरो नदतां
 दुर्योधनादीनाम् ॥ ११ ॥

नलेति । युग्मम् ॥ महीपतेः रामस्य युधिष्ठिरस्य च सेना
 ननाद शब्दं चकार । नलेन विश्वकर्मात्मजवानरेणोद्धता ॥
 नीलोग्निसुतो गजश्च वानरस्तलपोटगलस्तद्वदुद्धतैरानीलैः गजै-
 श्चाभिरामा तीव्रा अच्छा भल्ला ऋक्षा जाम्बवदादयः तीक्ष्णाः
 अच्छाः भल्लाः शस्त्रविशेषाश्च तद्वती ॥ 'भल्लो भल्ले च वाणे

१२६

राघवपाण्डवीये-

उदीर्णतालार्जुनकृष्णसारप्रौढायुधा मन्युबलोद्धता च ॥

महीपतेः सल्लसदुत्तमौजाः सेनाशतानीकमुखा ननाद ॥ १३ ॥

युग्मम् ॥

आकम्पनोदीपितमेघनादप्रहस्तनाथा दृढचित्रकाया ॥

आविर्भवद्वैरिनरान्तकोग्रा समार्षवेगोज्वललोहिताक्षा ॥ १४ ॥

स्यादि'ति शब्दभेदः ॥ शरभस्य कपिविशेषस्यारेण गमनेन श-
राणां भारैश्च भीमा । शरभोष्टचरणः सिंहवाती स इव आरे
वैरिसमूहे भीमसेनो यत्रेति ॥ महोदयामहानुदयोस्यारम्भो वा-
नरविशेषश्रेष्ठोस्यां महोदयस्याधिपत्यस्यारम्भे परा च ॥ तारा-
ख्यवानरकृतगम्भीरशब्दवती गम्भीरात्युच्चनादवती च ॥ कुमु-
दाख्येन कपिना कौ पृथिव्यां मुदा प्रीत्यानुसम्बद्धा ॥ १२ ॥

उदीर्णोति । उद्यततालादिवृक्षमहायुधा क्रोधबलोर्जिता पर-
स्परहस्ततालार्जुनकृष्णरूपसारेण प्रौढा युधामन्युसंज्ञकपाञ्चाल्य
शक्तिसंपन्ना च ॥ सल्लसदुत्तममोजस्तेजो यस्याः सा सल्लसदु-
त्तमौजाः संज्ञकपाञ्चाल्या च । शतानीकनामा कपिः शतानीको
नाकुलिश्च मुखं प्रधानमस्याम् ॥ 'बलः पोटागलेरातिपितृदेवे
कपीश्वरे' इति विश्वः ॥ 'नीलः कृष्णे नगान्तरे नीलः कपीश्वरे ॥
महोदयः कन्याकुबेर्याधिपत्याय (?) योगवित् ॥ 'कुमुदं कै-
रवे रक्तपङ्कजे कुमुदः कपौ ॥ दैत्यान्तरेपि दिङ्नागनागयोरपि
कीर्तितः ॥ कुमुदः कृष्णेन्यवदि'ति च ॥ १३ ॥

आकम्पनोति । युग्मम् । सा रावणस्य सुयोधनस्य च सेना
रामादीन् युधिष्ठिरादींश्च रुरोध । अकम्पनेन राक्षसविशेषेणो-
दीपितरावणपुत्रा निर्भयोदीप्तमेघतुल्यशब्दा च । प्रहस्ताख्यो
राक्षसः प्रकृष्टहस्ताश्च नाथा अस्या दृढचित्रकायो राक्षसश्चि-
त्रदेहाश्च यस्माद्दृढं चित्रकरमाश्चर्यरूपमयते गच्छतीति वा ॥

ससिन्धुराजा तरसोग्रभीष्मा सहेतिशल्याकृतवर्त्मनिष्ठा ॥
समिन्महाकर्मसुदक्षिणा च रुरोध शत्रून् परवाहिनी सा १५
युग्मम् ॥

द्रुतमधारितवज्रमुष्टिपात-

स्फुरदशनिप्रभर्हंतदुर्निरीक्ष्यम् ॥

रणभुवि विदधे महाभुजाभ्या-

मारिकुलमर्दनमाश्विनन्दनाभ्याम् ॥ १६ ॥

रथात्रथैर्वाजिभिरर्वतोघ्नान्निभानिभैः पत्तिभिरेव पत्तीन् ॥

समीरसूनुः समरे परेषां बलानि वीरः प्रसभं बभञ्ज ॥ १७ ॥

व्यूहप्रतिव्यूहविधानदक्षः

सेनापतिः पावकलवधजन्मा ॥

सा च आविर्भवद्वैरेण नरान्तकेन रावणिना आविर्भवद्भिः वैरे-
णान्तककल्पैश्च उवासामर्षवेगोज्ज्वलो लोहिताक्षो रक्षोविशेषः
क्रोधवेगोद्दीप्तरक्तनेत्राश्च यस्याः ॥ १४ ॥

स इति । सिन्धुरैः गजैः सिन्धुराजेन जयद्रथेन च सहिता-
जातयुद्धा वेशो ग्रामभयङ्करः तेजसोग्रः शान्तनवा च । सहेति
शल्यासायुधशक्तिकाख्यशस्त्रा समद्रेशा च ॥ कृता वर्मणि क-
वचे कृतवर्माख्ययोधे च निष्ठा यया सा ॥ संग्रामे महाकर्मसु
कुशला समिदेव मह उत्सवोस्या इति वा । महाकर्मसु दक्षिणः
काम्बोजोस्यां सा च ॥ १५ ॥

द्रुतमिति ॥ वज्रमुष्टिर्यातुभेदो वज्रतुल्यमुष्टिश्च अशनिप्र-
भो वज्रनाभनामा ॥ हेतिः रक्षोभेद इति कश्चित् ॥ तदायुधेन
ताभ्यां वा ॥ स्फुरद्वज्रकल्पैरायुधैश्च दुर्दर्शम् ॥ अश्विपुत्रौ मै-
न्दद्विविदवानरौ नकुलसहदेवौ च ॥ १६ ॥

रथानिति । समीरसूनुर्हनुमान् भीमश्च ॥ १७ ॥

नरेन्द्रसैन्यानि जुगोप नीलः

शिखण्डिसैन्यानि यथाम्बुवाहः ॥ १८ ॥

व्याधूतनानाविधयोधभीमां

मदान्धमातङ्गघटापटिष्ठाम् ॥

पलाशिभिर्द्राग्विशिखैर्बबाधे

सहस्रगोः सूनुररातिसेनाम् ॥ १९ ॥

विभीषणो दर्शितभर्तृभक्तिर्युद्धे हिडिम्बाकुलभूः प्रसर्पन् ॥

क्षपाचरेन्द्रः क्षपयाम्बभूव नैकान्यनीकानि निशाचराणां २०

व्यूहेति । व्यूहस्तु बलविन्यासः पावकपुत्रो नीलो धृष्टद्युम्नश्च ॥ नरेन्द्रस्य रामस्य युधिष्ठिरस्य च ॥ नीलो मेघश्च मयूरवृन्दानि च ॥ शिखण्डो ना मयूरे स्याद्वाङ्मेयस्य रिपावपी'ति मेदिनी ॥ १८ ॥

व्याधूतेति । पटिष्ठां समर्था सहस्ररश्मेः सहस्राक्षस्य च सूनुः सुग्रीवोर्जुनश्च शिखाशून्यैर्वृक्षैः सपक्षकैः बाणैश्च अरातिः रावणो दुर्योधनश्च । 'पलाशो वृक्षरक्षसोः ॥ गौः स्वर्गे वृषभे रश्मौ वज्रे चन्द्रमासि स्मृतः ॥ श्रवणे नेत्रदिग्बाणे भूवारिषु च गौर्मतेति'विश्वः ॥ १९ ॥

विभीषणेति ॥ रावणभ्राता दर्शितरामभक्तिः हि स्फुटं डिम्बेन भयध्वनिना विष्ठवेन वा आकुलो भूलोको येन । 'डिम्बो भयध्वनौ रन्ध्रे पुलकसे लीहविष्ठवे' इति मेदिनी 'डिम्बो डम्बराविष्ठवावि'त्यमरः । पक्षे विशेषेण भयङ्करः । दर्शितयुधिष्ठिरभक्तिः हिडिम्बापुत्रो घटोत्कचः नैकान्यनेकानि । निषेधार्थकनकारेण नैकधेत्यादिवत्समासः ॥ निशाचराणां दुर्योधनसहाये रक्षसाम् ॥ २० ॥

अष्टमः सर्गः ।

१२२

परिस्फुरत्कार्मुकमण्डनोथ नृपात्मजो वानरवीरलक्ष्मा ॥
तताप विद्वेषिवलं पृषत्कैलोकं मयूखैरिव चण्डभानुः ॥२१॥

लूनस्यन्दनकेतुपात्तितुरगच्छत्राक्षधूर्बन्धुराः

सैन्यस्त्रीकुचकुम्भिमौक्तिकवहिःकारस्फुरत्साहसाः ॥

वीरोरःस्थलदारुणारुणमुखाः सैन्येषु देवद्विषां

प्राणोन्मोषणनिर्विकारचरिताश्चेरुस्तदीयाः शराः २२

निपातयन्तो ध्वजकाननानि

विदारितोत्तुङ्गकरीन्द्रशैलाः ॥

महेन्द्रमुक्ताशनिसन्निकाशा

न सेहिरे तस्य शरा विपक्षैः ॥ २३ ॥

चरंस्तथाजौ रघुराजसूनुर्विपाटितारातिचमूर्विपाटैः ॥

गाण्डीवमुच्छ्रायि धनुर्विधुन्वन्साक्षान्नरो देव इवावभासे २४

परीति । नृपात्मजो रामो जिष्णुश्च । वानरवरिः सुग्रीवाद-
यो हनुमांश्च । पृथक् षट् अस्य पृषत्को बाणः षोडशरादिः ॥

‘पुंस्वः शत्यस्तथा शत्यपिशित्तायुजतूनि षडि’ति धनुर्वेद
इत्यमरकोशात् ॥ २१ ॥

लूनेति । ‘ऋक्पूरुषः पथामानक्षे’ इत्यत्र अनक्षे धूरिति

अनक्ष इति निषेधान्न समासान्तः । तदीयाः रामार्जुनीयाः

‘बन्धूरबन्धुरौ रम्ये नम्रे हिंस्त्रे च बन्धने’ इति विश्वः । ‘दे-
वः सुरे धने राज्ञी’ति च ॥ २२ ॥

निपातेति । तस्य रामस्यार्जुनस्य च ॥ २३ ॥

चरन्निति । रघुराजसूनुः रामः लघु यथा स्यात्तथा राजपुत्रो-

र्जुनश्च ॥ ‘विपाटश्चाशुगः शरः । गाण्डीवमिवोच्छ्राय युक्तं

गाण्डीवस्य मुदमवश्यं श्रयते वा तन्नामकमुच्छ्राययुक्तं च धनुः

नारायणापरमूर्तिरिव साक्षान्न तु तदवतार इति च । दीव्यति

१३०

राघवपाण्डवीये-

अथ रणभुवि भीष्मः प्रोच्चलन्मेघनादः

स्फुरदविरलरोषारोपदुर्दर्शचापः ॥

द्विषदयुतनिपाते नित्यबद्धप्रतिज्ञः

स्फुटमलभत दोष्णोर्विक्रमस्यावकाशम् ॥ २५ ॥

रोमाञ्चिता इव भुवो गिरयः प्ररोह-

त्पक्षाइवाभ्रपटलैर्जटिला इवाशाः ॥

अन्तःशकुन्तिभिरिवाञ्चितमन्तरिक्षं

तद्भाणसन्ततितिरस्करणादभूवन् ॥ २६ ॥

सुरेन्द्रसन्तानभुवाभिमन्युना

महारथो भग्नमनोरथः कृतः ॥

परैर्दुरीक्ष्यः स बभूव तेजसा

रविर्यथा मध्यमधिष्ठितो दिवः ॥ २७ ॥

जिगीषति क्रीडति वा देवः । 'गाण्डीवगाण्डिवौ जिष्णोः
कोदण्डे कार्मुकेपि चेति' विश्वः ॥ २४ ॥अथेति । भीष्मो भयङ्करः शान्तनवश्च मेघनाद इन्द्रजिच्छ-
ब्दश्च द्विषतामयुतस्य निपाते अयुतसंख्यवैरिषाते च ॥ २५ ॥रोमाञ्चितेति । भुवो भयेन संजातहर्षा इव गिरयः पलायना-
योद्यतपक्षा इव दिशः शरघातवारणाय परिहितकञ्चुका इव
नभो निरोधकमांसभक्षणाय संगृहीतपक्षिगण इव तस्य भीष्मस्य
च बाणधाराभिराच्छादनादासन् ॥ २६ ॥सुरेन्द्रेति । वालिपुत्रेणाङ्गदेनार्जुनपुत्रेण च । अभिमन्युना अ-
तिक्रोधेनैतन्नाम्ना च । भग्नमनोरथः हतोत्साहः स इन्द्रजित् दि-
वो मध्यं प्राप्यावस्थितोन्तरिक्षगो वैरिभिरदृश्योभूत् । तेजसा
रविरिव । पक्षे भीष्मस्तेजसा परैर्दुर्निरीक्षणोभूत् । नभोमध्यगोर्क
इव । 'कृतं युगेलमित्यर्थे विहितेविहितेन्निष्विति' विश्वः ।

तेन द्विषां दुष्करदर्शनेन मुक्तः शराशीविषराशिरुग्रः ॥
क्षपामुखे ध्वान्तवदन्तरिक्षं निरन्तरालं न चिराच्चकार २८ ॥

तथाशान्तनवोद्योगे मेघनादे यथाध्वगाः ॥

अवापुः प्राणसन्देहमुदारा वानरेश्वराः ॥ २९ ॥

अस्त्रैरनालीढवपुः परेषां धृतायुधो यावदमित्रमेकः ॥

अनोरथं वैरिबलस्य भङ्क्ता श्वेतं यशःपुञ्जमसौ बबन्ध ३०

‘एक एव हि यः शत्रून् साहङ्कारं व्रजत्यलम् ॥ महारथः
स विज्ञेयो युद्धशास्त्रविशारदैः ॥ १ ॥ एको दशसहस्राणि
योधयेद्यस्तु धन्विनाम् ॥ शस्त्रशास्त्रप्रवीणः स महारथ इति
स्मृतः ॥ २ ॥ २७ ॥

तेनेति । इन्द्रजिता भीष्मेण च । मायावित्वाददृश्येन तेजस्वि-
त्वात् दुःप्रेक्षेण च । द्विषां द्विषेति वा पाठः । शरेति वाणायि-
तसर्पाणां सर्पायितवाणानां च राशिः । क्षपामुखे मुक्तः । प्रदोषे
ध्वान्तवच्च ॥ २८ ॥

तथेति । अशान्तनूतनोद्योगे मेघनादे इन्द्रजिति सति वा-
नरेश्वराः आशान्तेषु दिगन्तेषु नवोद्योगेब्दध्वनौ पथिका, इव
प्राणसन्देहमवापुः । पक्षे मेघतुल्यनादवति भीष्मोद्योगे शब्द-
नादेश्च गा इव वा पादपूरणे नरेश्वराः राजानः उद्गत आरावो
येषां ते इति वा । उ सम्बोधने स्वरप्रतिरूपकमव्ययम् ।
दारा वा स्त्रिय इवेति वा । ‘वा स्याद्विकल्पोपमयोरित्यमरः ।
प्रयुज्यते च ‘आशीविषो वा संक्रुद्धः सूर्यो वा भूमिनिर्गतः ॥
भीमोन्तको वा समरे गदापाणिरदृश्यते’ति ॥ २९ ॥

अस्त्रैरिति । असौ मेघनादो भीष्मश्च परेषामस्त्रैरदृष्टशरीरः
अलक्ष्यत्वेनालक्ष्यत्वात् छदाच्च । यावन्तो मित्रास्तावन्त्या-
युधानीति यावदमित्रम् । ‘यावदवधारण’इत्यव्ययीभावः । वै

१३२

राघवपाण्डवीये-

॥ नरनारायणौ साक्षादिव तौ रामलक्ष्मणौ ॥

सचक्रौ स तिरश्चक्रे नागरूपचरैः शरैः ॥ ३१ ॥

दुर्निवारमपरैर्धरणीश-

स्तस्य वीर्यमवलोक्य सरोषः ॥

नागबद्ध इव मन्दरशैल-

स्थैर्यमात्मगतमुत्सृजति स्म ॥ ३२ ॥

रिसैन्यस्य तद्रूपरूपस्य श्वेतस्येति च मनोरथं विजिगीषोर्मनो-
वेगरथं च भङ्क्ता प्रतिहत्य आमृद्य च । तस्यैव श्वेतं शुक्लं य-
शोराशिः ओघः तद्वन्तं श्वेतनामानं विराटज्येष्ठपुत्रं च बभञ्ज
भग्नवान् बबन्धेति स्वयशसा अवमृद्वात् । विराटपुत्रं मरणा-
न्तव्यापारेण प्रतिबद्धं चकारेति चार्थः । विराटपुत्रं यश श्वे-
ति कश्चित् ॥ ३० ॥

नरोति । स मेघनादो भीष्मश्च साक्षात्प्रत्यक्षौ नरनारायणा-
विव तौ प्रसिद्धमहिमानौ रामलक्ष्मणौ रामलक्ष्मणाविव तौ नर-
नारायणौ अर्जुनवासुदेवौ च सचक्रौ ससैन्यौ समुदर्शनौ च स-
र्वरूपैस्तत्सदृशैश्च शरैस्तिरश्चक्रे परिवभूव । आच्छादयामास
च । 'साक्षात्प्रत्यक्षतुल्ययोरित्यमरः । 'चक्रो गणे चक्र-
वाके चक्रं सैन्यरथाङ्गयोः । ग्रामजाले कुलालस्य भाण्डे राष्ट्रा-
स्त्रयोरपीति' विश्वः ॥ ३१ ॥

दुर्निवारोति । धरणीशो रामः कृष्णश्च तस्येन्द्रजितो भीष्म-
स्य च सर्वैर्बद्धो मन्दर इव आत्मनि स्थैर्यं तत्याज बभ्राम मु-
मोह सारथ्यं त्यक्त्वा युयुत्सता भीष्ममभिजगाम । वासुकिवे-
ष्टनो मन्दरइवेति च वा । 'नागः पन्नगमातङ्गक्रराचारिषु तो-
युदे' इति विश्वः ॥ ३२ ॥

अष्टमः सर्गः ।

१३३

जिघांसया तस्य शरादैतानि
बलानि भग्नानि निरीक्ष्यमाणः ॥

मनुष्यमूर्तिः पुरुषः पुराणो
महीतलं मन्युवशाज्जगाम ॥ ३३ ॥

सपदि भुवननाथे तां दशां संप्रपन्ने
भ्रमति च हरिचक्रे लोलहेतिप्रताने ॥
सुरमुनिभिरवादि स्वस्ति लोकत्रयाय
त्युदजनि परसैन्ये मङ्गु कोलाहलश्च ॥ ३४ ॥

निरीक्ष्य रामानुजमाकुलं तथा
तदा विसंज्ञे भुवनत्रये भृशम् ॥
प्रभाववेदी भुवनप्रभोः परं
मुमोच नो तां प्रकृतिं पितामहः ॥ ३५ ॥

जिघांसयेति । तस्य मेघनादस्य कर्तुः जिघांसया करणभू-
तया शरैः पीडितानि सैन्यानि भग्नानि पश्यन् पुराणपुरुषो ना-
रायणो मनुष्यमूर्तिः रामरूपापन्नो मन्युवशात् दैन्याधीनतया
महीतलं जगाम । भूमौ पपात । पक्षे सैन्यानि भग्नानि पश्यन्
कृष्णो भीष्महननेच्छया क्रोधावेशेन, रथादवततार । 'मन्युर्दैन्ये
कृतौ कुधी' इत्यमरः ॥ ३३ ॥

सपदीति । भुवननाथे रामे कृष्णे च तां दशां नागपाशव-
शान्मोहे वशं युयुत्सतां च । हरिचक्रे कपिकुले कृष्णसुदर्शने
च ॥ हेतयः शस्त्राणि ज्वालाश्च ॥ 'खेरार्चिश्च शस्त्रं च
वह्निज्वाला च हेतयः' इत्यमरः । 'द्राक्षंस्तु सपदि द्रुत' इति
च ॥ ३४ ॥

निरीक्ष्येति । रामसाहितमनुजम् । 'सर्वोपि द्वन्द्वो विभाषयैकव-
दि'त्येकवद्भावो वा । रामं लक्ष्मणं च । पक्षे कृष्णं च भुवन-

१३४

साधपाग्वीये-

अवान्न वायुर्निरवात्कशानुः

क्षितिश्चकम्पे जलधिर्जुघूर्णे ॥

आसीन्महोल्काजटिलं नमश्च

किं वा तदा भ्रान्तमभून्न भूतम् ॥ ३६ ॥

अथ भुवमवतीर्णः पन्नगारिः किरिटी

सपादि शमितमन्युः प्रीतिहृद्यैर्वचोभिः ॥

तमवजितभुजङ्गप्राभवाभ्यां भुजाभ्या-

मशिथिलमुपगुह्य स्वामवस्थामनैषीत् ॥ ३७ ॥

दीप्तं यशः संयति लब्धवन्तं गाङ्गेयमुच्चैर्गतमात्मधाम्ना ॥

तृणीकृताखण्डलशत्रुमेनं राजा स्ववर्गेः सह बह्वमंस्त ॥ ३८ ॥

प्रभोर्नारायणस्य पितामहो ब्रह्मा जाम्बवान् भीष्मश्च नोद्वि-

प्रोभूत् । 'पितामहो विरिञ्चये स्यात्तातस्य जनकेपि चेति

विश्वः ॥ ३९ ॥

अवान्न वायुरिति स्पष्टार्थः ॥ ३६ ॥

अथेति । पन्नगारिर्गुरुडः खाण्डवदाहे हतसर्पोर्जुनश्च । प-
न्नगोश्वसेनो रिपुर्यस्यार्जुनस्येति वा किरिटी मुकुटवान् तन्नामा
च । मन्युर्देन्यं क्रोधश्च । तं रामं कृष्णं च । अवेति प्रभोर्भावः
प्राभवं जितसर्वसामर्थ्याभ्यां निर्ग्रन्थितया तत्सादृश्याभ्यां च ।
स्वामवस्थां सर्पबाधाशून्यतां युयुत्साराहित्यं च ॥ ३७ ॥

दीप्तमिति । राजा रावणः उच्चैर्गेयं यशः सङ्ग्रामे आत्मते-
जसा प्राप्तं गां स्वर्गं गतः रामबन्धनार्थं ततः पृथ्व्यागतं वा
तेजसा सुवर्णसादृश्यं तदेव प्राप्तं नमस्कारेण भूमिगतं वा तृणी-
कृत इन्द्र एव शत्रुर्येन तमेनं शक्रातीतं बह्वमन्यतेपि । पक्षे
राजा दुर्योधनः एनं गाङ्गेयं गङ्गासुतं भीष्मं तेजसोच्चैस्त्वं प्राप्तं ।
आखण्डलशत्रुवो दैत्या इन्द्रात्मजत्वादाखण्डलार्जुनः स एव श-

तदा पुनः स्वां प्रकृतिं प्रपन्नौ निरीक्ष्य हृष्टौ नरदेववर्यौ ॥
 बलाधिनाथाः प्रसभं बभञ्जुः प्रचण्डवेगाः परमण्डलं ते ३९
 आक्रान्तमन्तर्हरिनायकेन तेषां प्रतापेन कशानुनैव ॥
 पुरत्रयं लुष्टप्रिवेश्वरेण विरोधिचक्रं चकितं चचाल ॥ ४० ॥
 रोषेण धूम्राक्षकम्पनं च प्रमथ्य सैन्यं पवमानसूनुः ॥
 व्ययूयुजत्संयति जीवितेन तुङ्गेन दोष्णा तुलिताद्रिशृङ्गः ४१
 त्रुः खाण्डवदाहे जितेन्द्रत्वाद्वा इन्द्रशत्रुर्जुनस्तृणीकृतो येन तं ।
 यद्वा राजा रामः दीप्तं यशः अतितप्तकार्तस्वरभास्वरत्वादात्मधा-
 म्ना गाङ्गेयं सुवर्णं तद्भावं प्राप्तं गां स्वर्गतं चोच्चैः स्तुत्यं वा तृ-
 णीकृतेन्द्रजितमेनं गरुडं स्ववर्ग्यैः सुग्रीवादिभिः । 'गाङ्गेयं भर्म
 कर्तुमि' त्यमरः । पक्षेपि राजा युधिष्ठिरः स्वशौर्येण भीष्म
 मतं तृणीकृतदैत्यमेनं कृष्णमर्जुनं वेति ॥ ३८ ॥

तदेति । स्वां प्रकृतिं प्रपन्नौ गतपाशौ रामलक्ष्मणौ । पक्षे
 नरो विष्णुर्देववर्यः कृष्णस्तस्य स्वां प्रकृतिरापदि कृष्णस्य सा-
 रथ्यं जिष्णोर्युद्धाभिनिवेशम् । बलाधिनाथाः सुग्रीवादयो भी-
 मादयश्च । परो रावणो दुर्योधनश्च ॥ ३९ ॥

आक्रान्तेति । वानरनायकेन सुग्रीवादीनां तेषां वानराणां प्र-
 तापेन लुप्तं दग्धं विरोधिनां रक्षसां चक्रं सैन्यं 'हरिनायकानां'-
 मित्यपि पाठः सुगमः । पक्षे कृष्णसाराथिनार्जुनेनांतराक्रान्तं
 तेषां पाण्डवानां प्रतापेन लुष्टं कौरवसैन्यं ऐश्वरेण शराग्निना
 लुष्टं त्रिपुरमिव रणाच्छहाल ॥ ४० ॥

रोषेणेति । पवमानस्य वायोः सूनुः हनुमान्क्रोधेन सैन्यं
 हत्वा प्रांशुना हस्तेनोत्थापितगिरिशिखरोथ धूम्राक्षकम्पनौ रा-
 क्षसौ निर्जीवीचकार । पक्षे अद्रिशिखरसदृशभुजो भीमसेनः
 क्रोधेन धूम्रनयनं अकम्पनं निर्भयं च सैन्यं प्रमथ्य जघान ४१

१३६

राघवपाण्डवीये-

ततो निषङ्गी शरदी प्रहस्तैः

सेनापतिः क्रौञ्चमिवापगेयः ॥

बलं बृहच्छक्तिधरो विभेद

मूर्च्छेद्यशः पाण्डुसुतस्य राज्ञः ॥ ४२ ॥

प्रवीरलोकान्प्रलयं नयन्तं

प्रतापकालानलमस्य दृष्ट्वा ॥

यशोधनस्तं निधनैकसाध्यां

स्वपक्षरक्षां क्षितिपोनुमेने ॥ ४३ ॥

विक्रान्ता अपि धीमन्तस्ते पार्था हरिनायकाः ॥

नक्तंचारित्रलाधीशमभिपेतुर्जयश्रियः ॥ ४४ ॥

ततइति । निषङ्गी इषुधीमान् । शरान्ददात्युत्सृजतीति शरदं धनुस्तद्वान् प्रहस्तनामां सेनापतिः आपगायाः गङ्गायाः अपत्यं गुहः बृहत्याः शक्तेरायुधविशेषस्य धरः क्रौञ्चपर्वतं राज्ञः सुतस्य रामस्य मूर्च्छेता यशसा पाण्डुशुक्लीभूतं महद्वलं विभेद । सुपूजयामव्ययम् । अतिशयेन तस्य राज्ञ इति वा । उपसर्गत्वे 'ते-प्राग्धातो' रित्यस्य प्रयोगनियमार्थत्वे सती नियमार्थत्वे वा धातोः प्रागेव प्रयोगः स्यात् । 'कासूसांमर्थ्ययोः शक्तिरित्यमरः । उपमालङ्कारः । पक्षे शरैः दीप्तभुजः कौरवसेनानीर्गाङ्गेयो भीष्मः क्रौञ्चं कृष्णयुद्धोद्यमात्प्राक् युधिष्ठिरकृतं क्रौञ्चाकारव्यूहविशेषमिव ततः अर्जुनन कृष्णस्य परावर्तनानन्तरं महाशक्तिसंपन्नः पाण्डुसुतस्य राज्ञो युधिष्ठिरस्य विवृद्धयशस्कं सैन्यं मूर्च्छेद्यशो यथा स्यात्तथा वा अभैत्सीत् । 'क्रौञ्चः खगमग-द्वीपप्रभेदेषु प्रयुज्यत' इति विश्वः । उपमाध्वनिः ॥ ४२ ॥

प्रवीरेति । अस्य प्रहस्तस्य भीष्मस्य च तयोः । प्रहस्तभीष्मयोः । निधनं नाशः । क्षितिपो रामो युधिष्ठिरश्च ॥ ४३ ॥

विक्रान्ता इति । धीमन्तो बुद्धिसम्पन्नाः कृतविक्रमाः अ-

निर्भिन्नमर्मणा देहस्पृहां हित्वा युयुत्सता ॥
परेभ्यस्तेन वीरेण वधोपायः प्रदर्शितः ॥ ४५ ॥

प्रवर्त्य भूयः समरं परशता-
न्विपक्षवीरान्नयतो यमक्षयम् ॥

पराक्रमस्तस्य धनजयोद्भव-
प्रतापरुद्धोपि विपप्रथेतराम् ॥ ४६ ॥

पार्थाः असिद्धप्रयोजनाः जिगीषवस्ते कषियूथपाः नक्तंचारे-
णां रक्षसां बलस्याधीशं हस्तमभिपेतुः । पक्षे पराक्रमिणो बु-
द्धिमन्तश्च प्रसिद्धमहिमानः कृष्णोपदेष्टृका युधिष्ठिरजयार्थिनः
सन्तो वैरिसेनापतिं भीष्मं तद्वधोपायजिज्ञासयाभ्याजग्मुः ॥ ४४ ॥

निर्भिन्नेति । निर्भिन्नानि मर्माणि येन शरीरास्थां विहाय
युद्धक्रामेन तेन वीरेण ग्रहस्तेन वानरेभ्यः वधरूपः अपाघः
प्रदर्शितः बहवो हता इत्यर्थः । देहस्पृहां त्यक्त्वा युध्यमानेनैव
शत्रवो हन्तुं शक्या इति स्वनिदर्शनेन प्रदर्शितमिति वार्थः ।
पक्षे निर्भिन्नमुद्भिन्नं प्रकाशितं मर्म रहस्यं येन देहजिवांसया
युयुत्सुना तेन भीष्मेण स्ववधस्वोपायः 'शिखण्डिनं पुरस्कृत्या-
र्जुनेनाहं हन्तव्य' इत्येवं रूपः पाण्डवेभ्यः उक्तः । परे परमा-
त्मनि अभ्यस्ते निरन्तरपरिशीलनेन साक्षात्कृते वधोपायो न
प्रदर्शितः । अपि तु प्रदर्शित एवेति वा । तदुक्तं 'आत्मप्रे-
म्णि समुत्पन्ने विषयप्रेम नश्यति । योषित्प्रेम्णि समुत्पन्ने मातृ-
प्रेमेव कामिनामि'ति । यद्वा । परात्मानि साक्षात्कृते दर्शितः अपा-
यो न वधः प्रदर्शितो वधो वा नापायः देहादितादात्म्याध्या-
सस्यैवात्मवधाद्यभिमानमूलत्वात्तद्विविक्तात्मदृष्टेस्तस्य तदभावात् ।
'पूर्वादिभ्यो वभ्य' इति वैकल्पिकत्वात्स्मिन्नभावः ॥ ४५ ॥

प्रवर्त्येति । तस्य ग्रहस्तस्य भीष्मस्य च । धनंजयोद्भवो व-

१३८

राघवपाण्डवीये-

प्रतिदिशमरिवीरानाशु विद्रावयित्वा

समरभुवि चरुतं नायकं वाहिनीनाम् ॥

प्रसभमभिपपात प्रांशुधामाग्निजन्मा

फणिपतिमिव तीव्रं चण्डवेगः शिखण्डी ॥ ४७ ॥

असह्यतेजाः प्रहरन् प्रहस्तं

मनोजवः स्यन्दनजीर्णभूमिः ॥

असौ विसर्पन् समरे समन्ता-

न्न तच्छराणामभवच्छरव्यम् ॥ ४८ ॥

द्विजो नीलस्तदीयेनार्जुनेन च । प्रतापेन रुद्धः विप्रप्रथेतरां अत्य-
न्तं ववृधे । शतात्परे परशताः । 'पञ्चमी'ति योगविभागात्स-
मासः । राजदन्ताद्वित्वाच्छतस्य परनिपातः पारस्करादित्वा-
त्सुट् तस्य भक्तत्वान्न विसर्गः । 'परशताद्यास्ते येषां परा
संख्या शतात्परे' इत्यमरः ॥ ४६ ॥

प्रतीति । दिशि दिशि प्रतिदिशं शरदादित्वाद्यच् । विद्रा-
वयित्वा विद्रुतान् विधाय विरुद्धो द्वावो विद्रावो विद्रावन्तं क-
रोतीति ण्यतात्क्ता अन्यथा समासे ल्यप्प्रसङ्गात् । आशु विध्य-
तीत्याशुवित् वेत्तीति वा । द्रावयित्वा आहूय प्रापयेति वा ।
प्रांशुधामा तेजस्वी अग्निजन्मा नीलः सर्पं मयूर इव सेनापतिं
प्रहस्तमभिससार । पक्षे उच्चस्य तेजोग्रेर्जन्म यस्मात् । प्रांशु-
धामा वह्निजन्मा भ्राता धृष्टद्युम्नो यस्येति वा स शिखण्डी द्रु-
पदपुत्रः सर्पमिव भीष्ममभ्यापपात ॥ ४७ ॥

असह्येति । मनो जवति प्रविशति । जुहति सौत्राद्वातोर्च्
मनोजवः पितृतुल्यो नीलः 'मनोजवः पितृनिभ' इति क्षीरस्वामी ।
पाठं पपाठ इत्याहुः । स्यन्दनं गतिः तस्य प्रहस्तस्य शराणां
शरव्यं लक्ष्यं न बभूव । पक्षे असौ शिखण्डी मनोजवेन रथेन

संख्ये सन्मुखतां सता रचयता रामानुजस्य प्रियं
 सद्यःसन्मदहृष्टरोमविलसद्वक्षःशिलां विभ्रता ॥
 अग्रे धाम शिखण्डिनः प्रथयता भ्राजिष्णुना विष्णुना
 नीलेनाम्बुमुचेव दावदहनः सेनापतिःपातितः ॥ ४९ ॥

रणाङ्गणगतः प्राणांस्तावदेव बभार सः ॥

यावत्तीव्रकरो नासीदग्नेयपथगोचरः ॥ ५० ॥

एवं दशाहानि धृतप्रतिज्ञः कपिध्वजेनाहितयुद्धभीष्मः ॥
 पतत्रिभिस्तीक्ष्णमुखैः परीतः सवीरशय्यां चिरमध्यशेत ५१
 दीर्णा भूमिर्येन तस्य भीष्मस्य द्रुपदस्य हि शिखण्डिनी कन्येयं
 न पुमान् शिखण्डीति । भीष्मस्य स्त्रियं स्त्रीपूर्वत्वान्न प्रहर्त्तव्य-
 मिति प्रतिज्ञा ॥ ४८ ॥

संख्येइति । संग्रामसांमुख्यं प्रसन्नास्यतां रचयता प्राप्नुवता
 तारान्वयस्याङ्गदस्य प्रियं कुर्वता 'रामानुजस्ये'ति पाठे रामस-
 हितस्य लक्ष्मणस्य सद्य इत्यादि वक्ष इत्यन्तं यथाख्यात् शिलां
 दधानेन भ्राजिष्णुना दीप्यमानेन जिष्णुना जयशालेन मयूर-
 स्याग्रे प्रभावं दर्शयता मेघेन दावाग्निरिव प्रहस्तः पातितः पक्षे
 संग्रामे भीष्माभिमुखं भजता । उच्चान्वयस्य युधिष्ठिरस्य पाठा
 न्तरे बलरामानुजस्य कृष्णस्य द्रौपद्यनुजस्य शिखण्डिनो वा
 प्रियं रचयता हर्षोत्पुलकवक्षसा स्वस्याग्रे शिखण्डिनः श्याल-
 स्य तेजो दर्शयता दीप्यमानेन जिष्णुनार्जुनेन नीलमेघेन दाव
 इव भीष्मः पातितः ॥ ४९ ॥

रणाङ्गणेति । स तीव्रकरोन्वर्थनामा प्रहस्तः यावदग्नेयस्या-
 ग्निपुत्रस्य नीलस्य मार्गगो नासीत् । तावदेव जीवितवान् ॥
 पक्षे भीष्मः रणाङ्गणे वर्तमानस्तावत्प्राणान्दधार यावद्रविरुत्त-
 रायणगो नाभूत् ॥ ५० ॥

एवमिति । दशाहान्यत्यावस्थायामपि निर्व्यूढप्रतिज्ञः क-

ततो जिगीषुः प्रतिपक्षमार्जो
 लङ्केश्वरः प्रागिव देवराजम् ॥
 दध्रे धनुस्तुङ्गकिरीटमौलि-
 राकल्परत्नद्युतिशोभिकर्णः ॥ ५२ ॥
 स्वामिना जनितसत्कृपेण सा
 दिङ्मुखान्तरविसारि तेजसा ॥
 दक्षिणा दिगिव कुम्भजन्मना
 नाथवत्यजनि वैरिवाहिनी ॥ ५३ ॥

पीनां ध्वज इव ध्वजस्तेन नीलेन हेतुना । आहिते प्रसक्ते युद्धे
 भयङ्करः पतत्रिभिः परीतो व्याप्तः प्रहस्तो वीरोचितां दीर्घनि-
 द्रां प्राप । 'प्रवातेपि ध्वज' इति हैमः । 'ध्वजचिन्हे पताकायां
 ध्वानिशौण्डिकशेफयोरिति' विश्वः । पक्षे दशदिनं निर्व्यूढाऽ-
 युतयोधवधप्रतिज्ञः अर्जुनेनाहिता युत् युद्धं यस्य । 'स्त्रियः
 संयत्समित्याजिसमिद्युध' इत्यमरः । ह स्फुटं भीष्मं तीक्ष्णा-
 ग्रैर्वा व्याप्तः चिरं वीरशय्यां शरतल्पमधिशिष्ये । 'अधिशो-
 ङ्स्थासांकर्मे'ति कर्मत्वम् ॥ ५१ ॥

तत इति । लङ्केश्वरो रावणः प्राग्निद्रमिव रामं जेतुं धनु-
 र्दध्रे । आकल्परत्नानां भूषणमणानां द्युत्या शोभमानाः कर्णाः
 यस्य सः । पक्षे ततो भीष्मनिपातानन्तरं कर्णो राधेयः आक-
 ल्परत्नद्युतिभिर्भासमानं धनुर्दध्रे । पुरा शक्रं पौलस्त्य इव ।
 अर्जुनजिगीषुः ॥ ५२ ॥

स्वामिनेति । जनितयोधसन्मानेन स्वामिना रावणेन अग-
 स्त्येन दक्षिणाशेव राक्षससेना सनाथाभूत् । पक्षे स्वामिना दुर्यो-
 धनेन जनिता सत्क्रिया अभिषेकादिसत्कारो यस्य तेन सर्वदिक्-
 प्रसृतशौर्येण कुम्भजन्मना द्रोणेन भीष्मानन्तरं सेनान्या दुर्यो-
 धनेसना सनाथाभूत् । कुम्भोद्भवेन दक्षिणेव ॥ ५३ ॥

स जीवनग्रहणमिथो कृतोद्यमः

क्षमापतेः प्रसभमजातविद्विषः ॥

ससंभ्रमोच्चलितपयोधिडम्बरैः

समण्डलैः परबलमभ्यवर्त्तत ॥ ५४ ॥

ससङ्गरे नरेन्द्रस्य विजयः प्रतिमाददे ॥

वसन्ते कामदेवस्य शीतरश्मेरिवोदयः ॥ ५५ ॥

इति राघवपाण्डवीये काव्ये प्रहस्तर्भाष्म-

वधो नामाष्टमः सर्गः समाप्तः ॥

स इति । सः रावणः द्रोणश्च जीवितग्रहणविधौ वधे जी-
विते सत्येव ग्रहणे जीवतो धृत्वा नयने एव क्षमापतेर्भूमिपतेः
रामस्य शान्तिमतो युधिष्ठिरस्य च अजातप्रायश्चोस्तन्नाम्नश्च
पयोधिडम्बराः समुद्रतुल्यपटहा येषु । 'पटहाडम्बरौ समावि-
त्यमरः । बलैः सैन्यैः समं । समण्डलैरिति पाठः । शोभनैः सै-
न्यैः मण्डलाकारव्यूहैश्चेत्यर्थः ॥ ५४ ॥

स इति । 'विजयम्प्रति सन्दधे' इति पाठः सुगमः । काम-
देवस्य कन्दर्पस्य काव्यप्रयोजकस्य च पक्षे स द्रोणः नरेन्द्र-
स्य जीवग्रहणप्रतिज्ञाने सति अर्जुनप्रीतिं दधे । पाठान्तरे प्रिय-
शिष्यं जिष्णुं न विसस्मार । 'सङ्गरोङ्गीकृतौ युधी'ति विश्वः ५५

आवश्यकपदश्लेषव्याचिरूयासावशात्मनः ॥

लक्ष्मणस्य कृतौ सर्गः समग्रो ह्ययमष्टमः ॥ १ ॥

इति श्रीराघवपाण्डवीये टीकायां अष्टमसर्गः समाप्ति-
मगमत् ॥ ८ ॥

नवमः सर्गः ।

सा सेना युद्धयात्रोत्सुकसुभटमुखाध्मातशंखानुमूः
 न्नादा निक्वाणभेरीमुरजरवसमाक्रान्तलोकान्तराला
 वीतव्याधूतधौतध्वजपटपटलीचुम्ब्यमानाम्बुवाहा
 वाहव्यूहक्षतस्मातलबहलरजोनिर्भरा निर्वभासे ॥ १ ॥
 तदनु सा भरताग्र्यवरूथिनी धृतमहायुधयोधनिरन्तरा ॥
 समररङ्गतले समदोच्चलद्वजघटे जघटे परसैनिकैः ॥ २ ॥
 पणवानकशंखासिंहनादैर्बधिरीभूतनभोदिगन्तरालम् ॥
 इतरेतरसक्तवैरिवीरं समरं संभृतसंभ्रमं बभूव ॥ ३ ॥

महाहवे महितमनोरथं द्विषं

महीपतेः प्रतिमुखमिन्द्रजिदुरुम् ॥

न्यवारयद्भुतमभिषत्य गोपतेः

शरीरजो भुजधृततुङ्गगोत्रधूः ॥ ४ ॥

सासेनोति । निस्सारस्ताम्ररचितश्वर्मतेकाननो महान् घटश-
 ब्दोस्य पाठः स्यादित्युक्तो वाद्यविशेषः ॥ १ ॥

तदा भरतस्याग्रयो अग्रजो रामो भरतवंश्यानामग्रणीर्युधि-
 छिरश्च धृतो मह उत्सवो यस्या । 'मह उद्धव उत्सव' इत्य-
 मरः । आयुधैर्यौधैश्च निरन्तराधृतमहाशस्त्रैर्यौधैरिति वा ।
 'नृत्ययुद्धस्थले रागे रङ्गः क्लीबेत् पुण्ययोरिति विश्वः । 'क-
 रीणां घटना घटे'त्यमरः । जघटे संघटं प्राप ॥ २ ॥

पणवादयो वाद्यविशेषाः । सिंहनादो वीरगर्जितं । 'सम्भ्रमत्रय-
 मिच्छन्ति भयमुद्वेगमादरमिति विश्वः । 'अस्त्रियां समरानीक-
 रणा' इत्यमरः ॥ 'भेर्यामानकदुन्दुभी' इति च ॥ ३ ॥

महान् महितो रामविजिगीषारूपो मनोरथो यस्य तं जिष्णुं

हरिप्रणेतारमुदूढबाणं महीगतं भानुमिव स्फुरन्तम् ॥

भित्त्वा स वीरानितरानरौत्सीदाकाशकुक्षिभरिभिः पृषत्कैः ५

किरीटिनः स्यन्दनकेतुमौलिं

क्रान्त्वा नदन्तं कपिसैन्यनाथम् ॥

दृष्ट्वा विपक्षस्य विनेतुमिच्छो-

न्नेत्राण्यमर्षादरुणत्वमापुः ॥ ६ ॥

मोहायते रामचन्द्रस्य प्रतियोद्धारमिन्द्रजितो गुरुं रावणं । गवां
रश्मीनां पतिः सूर्यः तच्छरीरजः सुग्रीवः भुजधृतगिरिभारो वा-
रयामास ॥ पक्षे स्वाण्डवे इन्द्रं जितवानतः इन्द्रजित् गोपेतः
स्वर्नाथस्येन्द्रस्य पुत्रः स्वभुजन्यस्तोच्चवंशभारोर्जुनः रणे युधि-
ष्ठिरजिघृक्षारूपमहाभिलाषस्तस्यैव प्रतियोद्धारं गुरुं द्रोणं संस-
भकयुद्धाच्छीघ्रमागत्य वारितवान् ॥ धूरिति समासान्तविधेरानि-
त्यत्वात् ॥ ४ ॥

हरीति ॥ उदूढबाणं शरीरसंलग्नशरं हरीणां वानराणां
प्रणेतारं नायकं सुग्रीवं । अथ हरिर्हनुमान् प्रकृष्टो नेता रणाद-
प्रवाहको यस्य तं उदूढाः प्रहताः बाणाः शराः येन तं लक्ष्म-
णं अथ च संलग्नशरं कपिनायकं हनुमन्तं चेति त्रयं महीगतं
भूमौ निपतितम् । तादृशं स्फुरन्तं सूर्यमिव हित्वा भित्त्वेति
पाठे मूर्च्छितेः प्राग्विद्धा स रावणः तदितवान् ॥ आकाशस्य
कुक्षिम्भरिभिः पृषत्कैः बाणैररौत्सीत् रुरोध ॥ ' उभावात्म-
भरिः कुक्षिम्भरिः स्वोदरपूरके ' इत्यमरः ॥ पक्षे गृहीतबाणं
कृष्णसारार्थि जिष्णुं भूमिङ्गतं सूर्यमिव विधानान्तरं त्यक्त्वा पा-
टान्तरे विद्धा न द्रोणोन्यानरौत्सीत् ॥ ५ ॥

किरीति । मुकुटिनो रावणस्य तन्नाम्नोर्जुनस्य च उत्प्लुत्य
स्थितं नीलं ध्वजं हनुमन्तं च विपक्षस्य शत्रोः रावणस्य विरु-

व्याक्षिप्तारातिरक्षोबलपतिरभितः संयुगं वर्त्तयित्वा
 किञ्चिदोर्दण्डकण्डुः कृतशमनविधिर्मारुतेर्विक्रमेण ॥
 वाञ्छाभङ्गे किरीटापनय इव कृते गोपतेर्नन्दनेन
 प्रापप्राप्तेः क्षपायास्तिमिरमुचि मुखे सानुयात्रो निवेशम् ॥७॥

रचितं नरदेवजन्मनाजौ

मुकुटस्येव मनोरथस्य भङ्गम् ॥

परिभावयतो न शर्म राज्ञो

निशि जज्ञे धृतराष्ट्रनन्दनस्य ॥ ८ ॥

द्वपक्षस्य कर्णादेश्व नेत्राणि दशाननस्य स्वभावतः कर्णादीना-
 मनेकत्वाच्च बहूनि ॥ ६ ॥

व्याक्षिप्तेति । व्याधूतः वैरिणां रक्षसां सैन्यस्य पतिः पौ-
 लस्त्यः अभितः इतस्ततो विद्ध्वा नीलमूर्च्छानन्तरं मुष्टिना प्रा-
 हर्त्तुं मारुतेर्हनूमतो विक्रमेण प्रशान्तदोर्दण्डकण्डूर्गोपतेर्भूभर्त्तु-
 र्नन्दनेन रामेण किरीटापनय इव वाञ्छाभङ्गेऽपि कृते सति सानु-
 चरः प्रदोषे शिविरं जगाम । सूर्यपुत्रेण सुग्रीवेण लक्ष्मणजिगीषाया
 रूपवाञ्छाभङ्गः इव भूपतिजेन रामेण किरीटापनयेऽपि कृते स-
 तीति कश्चित् ॥ पक्षे दूरीकृतशत्रुरक्षः सैन्यानां पतिर्द्रोणः भी-
 मेन तत्समं गदायुद्धेन शल्यस्य निर्मितत्वात्प्रशान्तकटकयुयुत्सुः
 स्वर्पतेरिन्द्रस्यात्मजेन जिष्णुना मुकुटापनयनेऽजीवत् । युधिष्ठि-
 राजिवृक्षाभङ्गे कृते सति निवेशं गतः 'निवेशः शिविर-
 मि'त्यमरः ॥ ७ ॥

रचीति । नरदेवजन्मना रामेणार्जुनेन च मनोरथस्येव मुकुट-
 स्येव द्रोणप्रतिश्रुतयुधिष्ठिरजिघृक्षारूपस्य मनोरथस्य भङ्गं चि-
 न्तयतः धृतेति धृतराज्यभारमुखसम्पत्तस्य रावणस्य धार्तराष्ट्र-
 स्य दुर्योधनस्य च ॥ ८ ॥

आगामिवस्त्रे विजयानुबन्धि सङ्कल्पसंसप्तकयोधवृन्दम् ॥
 राजा रजन्या विरतौ रणाय निजानुजोद्धोधनमाचचार ९
 प्रातर्भूयः प्रवृत्ते समरमहमहारम्भहुम्भातिनादे
 संध्यारागे भटानामरिरुधिरभरं भेजयत्यायुधानि ॥
 वीरैर्वैरानुबन्धाप्रतिभटघटनाकाङ्क्षपारुध्य मार्गा-
 वेकीभूतावभूतां रणरभसजितोदन्वदोघौ बलौघौ ॥१०॥

नरकभुवमथाग्रे वाहिनीनां यियासुं
 पटुपटहनिनादध्वस्तनिद्रं दिनादौ ॥

पतिरमररिपूणां सादरं भर्तृभक्तेः

परिचरणविधिज्ञं प्राहिणोत्सङ्गमाय ॥ ११ ॥

संप्रति श्रुतिविरोधशासनो वीरपाणमदधूर्णितेक्षणः ॥

उच्चचाल परमण्डलं प्रति प्रांशुकायपिहितैकदिङ्मुखः १२

आगेति ॥ राजारवणः सुयोधनश्च निजानुजस्य कुम्भकर्ण-
 स्य दुःशासनादेश्च उद्धोधनं शयनादुत्थापनं प्रोत्साहनं च । वि-
 जयानुबन्धि जित्वरं अर्जुनाभिमुक्तं च । 'संसप्तकास्तु समयात्सं-
 ग्रामादानिवार्तिन' इत्यमरः ॥ ९ ॥

प्रेति ॥ महः उत्सवः । हुम्भागो रुतानुकारी वाद्यविशेषः १०

नरेति । यातनाभूमिरूपं रक्षसांपतिः पौलस्त्यः सोदरं कु-
 म्भकर्णं प्राप्तः संग्रामाय ॥ पक्षे नरसुतस्य भौमस्य पुत्रं प्रातर्वा-
 द्यादिराजभोगसम्पन्नं अमररिपूणां दैत्यानां सोदरं भगदत्तं ।
 पतिः दुर्योधनः ॥ ११ ॥

सम्प्रेति ॥ सः कुम्भकर्णो भगदत्तश्च ॥ 'वीरपाणं च यत्पानं
 वृत्ते भाविनि वारण' इत्यमरः ॥ परो रामो युधिष्ठिरश्च । प्रांशु-
 ना कायेन शरीरेण हस्तिना चाच्छादितैकदिङ्मुखम् ॥ 'म-
 हामुखं पुष्करदीर्घकाया' इति हलानुवृत्तिः ॥ १२ ॥

१४६

राघवपाण्डवीये-

तं सुप्रतीकेन सुराद्विपेन समं समीकाजिरमापतन्तम् ॥
 किरीटकोटिस्खलितार्करश्मिं द्रष्टुं न शेकुर्युधि वानरेन्द्राः १३
 सन्नद्धे भगदत्तशंखनिनदत्रस्यात्रिलोके बले
 ताम्यदिक्रिरिकुम्भकर्णपृतनाप्रारब्धकोलाहले ॥
 तीक्ष्णद्रोणपतत्रिपीतसुभटप्रत्यग्ररक्तासवं
 प्रावर्त्तिष्ट दिवोतिथीकृतमहायोधंमहायोधनम् १४॥

हेलानिक्षिप्तपृथ्वीधरसरलभुजङ्गेन्द्रभोगानुकारे
 प्रौढोदञ्चत्करेण प्रलयपरिणतश्यामजीमूतभासां ॥
 व्याभुग्नक्षोणिखण्डस्थपुटितसुतलं कुर्वता पादचारान्
 संक्षुण्णा तेन सम्यक्क्षितिपतिपृतनाकुम्भिनाम्भोजिनीव १५

तं सु इति ॥ ईशानदिग्गजेन समानं तत्संज्ञकेन स्वर्गजेन
 सह च संग्राममागच्छन्तं । किरीटेति । अत्युच्चं तं कुम्भकर्ण
 भगदत्तं च युधि वानरेन्द्रा वा राजानोपीति च द्रष्टुं न शेकुः
 किं पुनर्योद्धुम् ॥ ' समीकं साम्परायिकमि'त्यमरः ॥ ' सुप्र-
 तीकः शोभनाङ्गे भवेदीशानदिग्गजे ' इति विश्वः ॥ १३ ॥

सन्नद्धेति । कृतसन्नाहहस्तिस्थितैः दत्ता वादिताः ये शंखा-
 स्तन्निनदभीतभुवने बले सति भगदत्ताध्मातशंखत्रस्तभुवनबले स-
 न्नद्धे सतीति च । ताम्यदिग्गजया कुम्भकर्णसेनया ग्लायदिक्र-
 रिकुम्भया राधेयसेनया च द्रोणः काको भरद्वाजश्च ॥ ' पत-
 त्रिपक्षिवाणाश्च द्रोणः काके कृपीपतावि'ति विश्वः ॥ १४ ॥

हेलेति ॥ तेन कुम्भकर्णेन करो बाहुः व्यरुग्नेत्यादि यथा-
 स्यात्तथा स्थपुटितं भारेणाधोगमितं पादचारांश्च रणसञ्चारान्
 कुर्वता रामस्य सेना कमलिनीव चूर्णिता । पक्षे तेन कुम्भिना
 भगदत्तगजेन युधिष्ठिरसेना क्षुब्धा तेन ॥ १५ ॥

करधृतकरवालं शातदन्ताग्रकुन्तं
 गुरुतरमदवेगात्सोढगाढप्रहारम् ॥
 अविकलगलगर्जद्विश्वपर्जन्यघोषं
 धृतिरतिबलमेनं पश्यतां नश्यति स्म ॥ १६ ॥
 पादक्षौदैर्दशनदलनैः पुष्करस्य प्रहारै-
 र्हस्तोत्क्षिप्तैः परिघमुसलैः केवलैर्हस्तघातैः ॥
 भ्रामंभ्रामं प्रधनपृथिवीमण्डले चण्डवेगः
 शीर्णव्यूहः प्रतिबलमसौ नाशयामास तूर्णम् ॥ १७ ॥
 भ्रमद्गजानीकमपास्तपत्ति-
 नश्यद्धरिस्यन्दनवेपितोर्वी ॥
 बभूव तत्कुञ्जरवेगभिन्नं
 पथोरुहां वृन्दमिवारिसैन्यम् ॥ १८ ॥
 सुग्रीवस्तदाभिमुखं निपत्य भीमः
 संग्रामं स्वभुजबलोचितं विधाय ॥

करेति । करः पाणिः शुण्डा च । करवालः खड्गः । शातं तीक्ष्णं
 दन्ताग्रमेव कुन्तो यस्य तं 'शातकुन्ताग्रदन्तमि'ति च पाठः
 गजध्वनिः एनं कुम्भकर्णं भगदत्तं च । 'मदो रेतसि कस्तूर्या
 गर्वे हर्षेभदानयोरिति' मेदिनी ॥ १६ ॥

पादेति ॥ पुष्करः खड्गः शुण्डाग्रं च 'नीरे करिकराग्रे च
 व्योम्नि खण्डे फलेम्बुजे । तीर्थौषधिप्रभेदे च रूपे वक्त्रे च पु-
 ष्करामि'ति विश्वः ॥ हस्तो भुजो शुण्डा च । भ्रामं भ्रामं भ्रान्त्वा
 भ्रान्त्वा प्रधनं युद्धं । असौ कुम्भकर्णो भगदत्तश्च ॥ १७ ॥

भ्रमेति । गजो वानरभेदः करी च । हरयो वानराश्वाश्च
 स्यन्दनं गमनं रथश्च । तदारिसैन्यं करिभिन्नं कमलवृन्दमिव तत्
 कुञ्जरेण भिन्नमारिसैन्यं च । अरी रामयुधिष्ठिरौ ॥ १८ ॥

द्राग्दैवाद्विषमदशाङ्गतोपि तस्मा-
 दात्मानं कथमपि मोचयाश्चकार ॥ १९ ॥
 स कोपितो मारुतिना मनस्वी
 महास्त्रजालेन रणे रिपूणाम् ॥
 व्यूहं बृहद्बाहुबलौ बिभेद
 प्राग्ज्योतिषेशस्त्रिपुरं यथोग्रः ॥ २० ॥
 संसप्तकानां द्विषतां वधाय
 निबद्धकक्षः प्रतिपक्षमिन्नम् ॥
 दूरं प्रसर्पद्विजयः स्वसैन्यं
 दृष्ट्वा तमायात्तरसाभिरामः ॥ २१ ॥
 अथ सुररिपुराजपुत्रयोस्त्रिभु-
 वनविस्मयकाकहंसयोः ॥
 समजनि समरस्तदा तयो-
 र्ज्वलदमरास्त्रनिरन्तराम्बरम् ॥ २२ ॥

सुग्रीवेति ॥ वानरेशः शोभनग्रीवश्च । भीमो भयङ्करो वृको-
 दरश्च । विषयेति हृत्प्राणसंशयं च । तस्मात्कुम्भकर्णात्करिणश्च ।
 कथमपि तत्कर्णादिच्छेदनेन लाघवे च ॥ १९ ॥

सेति । कुम्भकर्णो भगदत्तश्च मारुतिना हनूमता भीमसेनेन च
 प्राक् पुर उग्रो भयानकः ईशः शिवः ज्योतिषाग्निना त्रिपुर-
 मिव ॥ प्राग्ज्योतिषेशो भगदत्तः । उग्रो रुद्रस्त्रिपुरमिवेति च २०

संसेति ॥ तं कुम्भकर्णं अभिलक्षीकृत्य रामस्तरसा वेगेन
 आजगाम ॥ प्रसर्पद्विजयः प्रवृद्धजयः संसप्तकानां रणादनिव-
 र्त्तिनां पक्षे संसप्तकाः सुशर्मप्रभृतयः संसर्पस्वसैन्यं दृष्ट्वा विज-
 योर्जुनः तं भगदत्तं बलेनाभिरामः सुन्दरः ॥ २१ ॥

अथेति ॥ सुररिपुः कुम्भकर्णभगदत्तौ राजपुत्रौ रामार्जुनौ २२

भत्रान्तरे मुक्तमनेन रौद्रं

शूलं यथा वैष्णवमस्त्रमुग्रम् ॥

हरिर्मरुत्प्रीतिकरोभ्यगृह्णा-

द्यशोमयी तत् स्वगभूदमुष्य ॥ २३ ॥

तस्याथ नरसिंहस्य शिलीमुखनखावलिः ॥

रिपुकुञ्जरगात्रेषु निपपात निरन्तरम् ॥ २४ ॥

न्यञ्चद्रूचक्रभारोद्वहनपरिगतायासदिकुम्भिकुम्भं

सद्यस्त्रस्तामरस्त्रीकरपुटपिहितोत्पक्ष्मचक्षुःसरोजम् ॥

अन्योन्योत्कर्षसक्ता कृतकलकलहं खेचरैर्लोकपालाः

सम्प्राप्तास्ते नितान्तप्रतिभयमुभयोः संमुखं तं युगान्तं २५

विधाय पूर्वं च तुरङ्गभङ्गं

नरप्रवीणेन विरोधिवर्यः ॥

मत्तः करी केसरिणेव मौलौ

जघ्ने नखेनेव शिलीमुखेन ॥ २६ ॥

अत्रेति ॥ अनेन कुम्भकर्णेन भगदत्तेन च वैष्णवमस्त्रमिव
रौद्रं शूलमिव वैष्णवमस्त्रं च मरुत्प्रीतिकरो हरिर्वायुपुत्रो हनु-
मान् अभ्यगृह्णाद्वभञ्ज तद्गञ्जनरूपा तस्य सा यशोमयी मालेवाभू-
त् ॥ देवानन्दनः कृष्णः जग्राह । तद्वैष्णवमस्य यशोमयी वै-
जयन्त्यभूदिति च ॥ २३ ॥

तस्येति । तस्य रामस्यार्जुनस्य च । नरसिंहस्य पुरुषश्रेष्ठ-
स्य ॥ शिलीमुखा एव नखा रिपुकुञ्जरो वैरिश्रेष्ठः कुम्भकर्णो
वैरिणः करी च ॥ २४ ॥

न्यञ्चदिति । लोकपालाः इन्द्रादयः उभयोः रामकुम्भकर्ण-
योः जिष्णुभगदत्तयोश्च प्रति भयङ्करं युगान्तप्रकृतम् ॥ २५ ॥

विध्रायेति ॥ नरवीरेण रामेणार्जुनेन च चतुरङ्गस्य सैन्यस्य

१५०

राघवपाण्डवीये-

स जिष्णुना सङ्गरङ्गमध्वे
विपक्षवीरः क्षपितामहास्रम् ॥

खरः पुरस्तादिव कुम्भकर्णो
रामेण जघ्ने रणपण्डितेन ॥ २७ ॥

नखरशरानिकृत्तं तच्छिरः प्राक् शरीरा-

दपतदुरुकिरीटोद्भासि दूरस्रुतासृक् ॥

दवदहनशिखाभिर्दह्यमानं महाद्रेः

शिखरमिव सधातुस्यन्दमिन्द्रास्त्ररुणम् ॥ २८ ॥

कण्ठच्छेदादुपरि विलासच्छोणिताम्भश्छटाना-

मासारेण क्षणमरुणयन्नन्तरिक्षस्य कुक्षिम् ॥

तत्कायोपि प्रसभमपतदूरयान्नानिमित्तं

क्षोणीदेव्या इव विरचयन् गौरवेण प्रणामम् ॥ २९ ॥

तस्य वीरवरिष्ठस्य भ्रूभाङ्गि पतितं शिरः ॥

बभौ सन्ततिवात्सल्याद्वात्र्येवाङ्गे निवेशितम् ॥ ३० ॥

विरोधिवर्यो महावैरी कुम्भकर्णो विरोधिनो भगदत्तस्य वरिष्ठ-
स्य च सिंहेन मत्तहस्तिनखेनैव मौलौ शिलीमुखेन जघ्ने ॥ न-
खेन केसरिणेव मत्तः करी बाणेन जघ्ने इति च ॥ २६ ॥

सेति ॥ जयशीलेन रामेण विपक्षवीरः कुम्भकर्णः पुरस्तात्
खर इव पक्षे पुरा रामेण कुम्भकर्ण इव खरः तीव्रो भगदत्तो ।
जिष्णुना अर्जुनेन च ॥ २७ ॥

नरेति ॥ नरवरो रामोर्जुनश्च तस्य कुम्भकर्णस्य भगदत्तस्य
च शिरः ॥ २८ ॥

कण्ठेति ॥ तस्य कुम्भकर्णस्य भगदत्तस्य च धान्या उप-
मात्रा पृथिव्या च । 'धात्री जनन्यामलकी वसुमत्युपमावृष्वि'-
त्यमरः ॥ २९ ॥ ३० ॥

दशमः सर्गः ।

१५१

सदैवतैर्वैरिनिपातहृष्टैः प्रशंस वीरैर्नरदेववीरः ॥
 दर्पोद्धतं शम्बरमाजिभूमौ विजित्य राजन्निव कामदेवः ३१॥
 इति राघवपाण्डवीये महाकाव्ये कुम्भकर्णभ-
 गदत्तवधो नाम नवमः सर्गः समाप्तः ॥

—००—

दशमः सर्गः ।

ततो भृशं व्याकुलितान्तरात्मा
 स्वपक्षघातेन विपक्षनाथः ॥
 प्रायुक्त वीरान्पुनरेव योद्धु-
 मापत्सु मुह्यन्ति समानभाजः ॥ १ ॥

ते राज्ञो धृतराष्ट्रस्य कुमाराः कुपिता भृशम् ॥

रक्षःपुरोगमाश्चेरुर्देवशासनकारिणः ॥ २ ॥

सदैवेति । स रामोर्जुनश्च दैवतैः वीरैश्च । देवसहितैः वीरैरिति
 व्याख्याने नरदेवयो रामार्जुनयोश्च । वीरो कुम्भकर्णो भगदत्तश्च ।
 सूर्यकं राजविशेषं । कामदेवः काव्यप्रयोजकः ॥ शम्बरमिति
 पाठे कन्दर्पं पक्षे दैत्यविशेषो राजपक्षे तन्नामानम् ॥ ३१ ॥

इति राघवपाण्डवीये महाकाव्ये टीकायां भगदत्तकु-
 म्भकर्णवधो नाम नवमः सर्गः समाप्तः ॥ ९ ॥

तत इति ॥ विपक्षनाथः रावणो दुर्योधनश्च स्वपक्षः कुम्भ-
 कर्णादिः भगदत्तादिश्च ॥ १ ॥

तइति ॥ राज्ञो राष्ट्रधर्तुः पौलस्त्यस्य धृतराष्ट्रसंज्ञस्य च ।
 कुमारा देवान्तकादयो दौःशासनमुखाश्च ॥ २ ॥

घण्टाटङ्कारघोरोऽडमरुकारिघटासङ्कटक्षोणिपृष्ठं
धाटीभिर्घोटकानां झटिति स्वरस्वरोद्धूतधूलीवितानम् ॥
सान्द्राणां स्यन्दनानां ध्वजपटपटलीलीढादिक्रवालं
सैन्यं सन्नद्धमासीत्पटुसुभटभुजामण्डलोद्धूतखड्गम् ॥३॥

आमूलादाजिरस्यान्तादाचार्येण प्रवर्तितम् ॥

पद्मं परबलानां तत्पश्यतां विस्मयोऽभवत् ॥ ४ ॥

ततो युगान्तार्णवधीरघोषा व्याधूतनानाविधदुर्निरीक्ष्याः ॥
अभ्युद्ययुर्भाममुखा नरेन्द्रसेनाधिनाथा परसैन्यवीराः ॥५॥

घण्टेति । घण्टायाष्टङ्कारेण घोर उत्कण्ठो डमरुर्वाद्यविशे-
षस्तद्वती गजसंहतिः धाटीभिः समूहैः 'दोषा च भुजा भुज'
इति शब्दभेदः । उदूर्णाः उद्यताः ॥ ३ ॥

आमूलेति ॥ मूलादारभ्य रणाङ्गणपर्यन्तं आचार्येण तत्क-
र्माधिकृतेन द्रोणेन च पद्मसंख्याविशेषं पद्ममिव पद्मं चक्रव्यूहं
च ॥ यद्वा पदेर्यत् पद्यते गम्यते श्रीरत्रेति पद्मं चक्रं गम्यते
हि या दाक्षादिस्थ तत्र श्रीः 'चित्राणि चक्रेध्वानि चक्रवर्तिचिह्नं
तदङ्घ्रिप्रतिमासु चक्रमि'ति श्रीहर्षः ॥ 'त्वं वार्जुनो वा कृष्णो
वा विन्द्यात्प्रद्युम्न एव वा ॥ चक्रव्यूहं महाबाहो पञ्चमो नो-
पपद्यते ॥ तं वाभिमन्युर्वचनात् पितुर्ज्येष्ठस्य भारत । विभेद
दुर्भेदं संख्ये चक्रव्यूहमनेकधे'ति भारतात् । प्रविशसि न च
निर्गन्तुं ज्ञातासि व्याकुलत्वमातनुषे ॥ बालकचेतसि तस्याश्च
चक्रव्यूहमभिमन्युरेवेति प्रयोगाच्चैवं व्याख्यातम् ॥ पार्थाः सि-
न्धुरवं तं पद्मव्यूहं समीक्ष्य सिन्धुरेवं तमिति युधिष्ठिरविजय-
दर्शनात्पद्मशब्दश्चक्रपरो व्याख्येयः यथाश्रुतो वास्तु । 'पद्मो-
न्वी पद्मके व्यूहे पद्मसंख्यान्तरेषु' च इति मेदिनी ॥ ४ ॥

तत इति ॥ नानायुधैर्वृक्षादिभिश्च । भीममुखाः भीषणास्याः
वृकोदरादयश्च ॥ परस्य रावणस्य दुर्योधनस्य च ॥ ५ ॥

दशमः सर्गः ।

१५३

नानायानभयानकं गुरुधनुर्ज्याघोषघोरं नद-
द्रक्षोराजकुमाररक्षितबहुस्कन्धं द्विषां तद्वलम् ॥
पद्मव्यूहरजोभरैः सर इव व्यापिञ्जरं कुञ्जरै-
रावत्रे पवनात्मजप्रभृतिभिर्वीरैर्विगाहोद्यतैः ॥ ६ ॥

महीमहाभारनिरासहेतुं

सुभूषमाकल्पमनल्पकीर्तैः ॥

सुराङ्गनाश्लेषविधायिनं ते

संग्रामयज्ञं बलिनो वितेनुः ॥ ७ ॥

द्विषां सुशर्मापनयैककर्त्ता समृद्धगोपालबलप्रणोदी ॥

देवान्तकः प्राप्य हरेः कुमारं विपक्षकं पार्थमरुन्ध सैन्यैः ८
नेति । नानायानानि रथाश्च । गुरूणि बरिष्ठानि गुरोर्द्रोणस्य

च नदद्भिः पौलस्त्यपुत्रैः पाल्यमानसेनासंनिवेशम् शब्दाय-
मानहलायुधराक्षसं दुःशासनादिरक्षितस्कन्धं च । पद्मेति ।
अब्जपुञ्जपरागैः पिञ्जरं सरो हस्तिभिरिव हनुमदादिभिर्वैरिणां
बलमावृतम् । पक्षे पद्मोपमा पद्मपदप्रयोगान्यतरगम्या । चक्रव्यू-
हधूलीधूसरं कौरववलं गजैः सर इव भीमादिभिरावत्रे ॥ ६ ॥

महीति । महत्याः कीर्तैः कल्पान्तपर्यन्तं भूषणम् ॥ ७ ॥

द्विषामिति । सुशर्म शोभनसुखं तदपनायकः । गोः भूमेः पा-
लो रामः प्रणोदी वारकः देवान्तको रावणिः । हरेर्वालिनः कु-
मारगङ्गदं विपक्षाणां कम्पार्थं भयजननाय । पक्षे द्विषामपाकर्त्ता
सुशर्मा त्रिगर्तः युधिष्ठिरसैन्यनिवारकः कृतवर्मसैन्यानां ' नारा-
यणाश्च गोपाला ' इति भारते प्रसिद्धाः स्वयं पुरोभूय तेषां
तिरस्कर्त्ता । वा । दीव्यन्तीति देवाः विजिगीषवस्तेषां तस्य दै-
त्यवंशत्वादमराणां वा अन्तक इव सन्त्रासकः । हरेः कुमारमैन्द्रं
पार्थ अर्जुनं । विगतः पक्षः सहायवर्गो यस्य तमेकाकिनम् ॥ ८ ॥

समापतन्तं प्रसभं समन्तादपि द्विषच्चक्रविभेददक्षाः ॥

व्यूहं न भेत्तुं व्यसहन्त वीराः पञ्च मयूखा इव शीतरश्मेः ९

समुद्यमस्यन्दनासिन्धुराजं व्यूहं द्विषां दुष्करभेदमन्यैः ॥

दृष्ट्वा सपत्राकरणाय तस्य न्ययुङ्क्त राजा पुरुहूतपौत्रं १०

स संनिदेशं पितृसोदरस्य संस्थाप्य मालामिव मौलिदेशे ॥

तूर्णं रथेनेव मनोरथेन प्रत्यर्थिनां स्कन्दमभिप्रतस्थे ॥ ११ ॥

सबाणवंशोच्चशरासनस्फुरत्करालरंहः कृतमार्गमग्रतः ॥

जवाज्जगाहे परमण्डलं वली सुरापगापूरइवाम्भसां निधिं १२

तमाशु यान्तं रिपुचक्रमर्दं तदानुगन्तुं व्यसहन्त नान्ये ॥

द्राक् सिन्धुरोजन निरुद्धमार्गाः पुरा हनूमन्तमिवात्मवर्गाः १३

समिति । वैरिवृन्दभेदे दक्षा अपि वीराः देवान्तकादिसमूहं भेत्तुं नाशक्नुवन् । चन्द्रकराः पद्ममिव । पक्षे शत्रुसमूहभेत्तारोपि पद्मोपमं चक्रव्यूहम् ॥ ९ ॥

समुद्येति । समुद्यतैः स्यन्दनैः गमनैः समुद्रतुल्यं । सिन्धुरैर्गजैरजतीति गच्छतीति वा । सिन्धुराजो जयद्रथश्च । सपत्राकरणाय सपुष्पशरप्रवेशेन सपत्राकर्तुं 'सपत्रनिष्पत्रादतिव्यथने' इति डाच् । राजा सुग्रीवो युधिष्ठिरश्च । पुरुहूतपौत्रमङ्गदमभिमन्युं च 'चक्रं द्विषामि'त्यादि पाठः ॥ १० ॥

सेति । सोङ्गदोभिमन्युश्च पितुः सोदरं सुग्रीवं युधिष्ठिरं च रथेनेव मनोरथेन प्रत्यर्थिनां स्कन्दं रथेन च । स्कन्दः सेनासन्निवेशः ॥ ११ ॥

सेति । सोङ्गदः बाणैर्विशैरुच्चैः शरैः सासनैश्च वृक्षविशेषैः स्फुरतः कराग्रस्य रंहसा वेगेनाग्रतः कृतमार्गम् ॥ पक्षे सोभिमन्युः सशरवेणुमयोच्चापस्फुरत्कराग्रस्य रंहसा ॥ १२ ॥

तमिति । तमङ्गदं अभिमन्युं च चक्रं समूहो व्यूहविशेषश्च

परिभ्रमत्कुञ्जरनक्रचक्रं

व्याविद्धवाजिब्रजवीचिमालम् ॥

विचिक्षिपे तेन विपक्षसैन्यं

मन्थाचलेनेव महार्णवाम्भः ॥ १४ ॥

वीरान्बहून् बाहुबलेन मुख्यान्निघ्नन्तमेनं रणवेगनिघ्नम् ॥

न वीक्षितुं स्म प्रभवन्त्यमित्रा नैदाघमकारिभसावभासम् १५

मातंगैरिव गण्डशैलकलिताः सिन्दूरसान्द्रत्विषः

क्रान्ता भूषणभाषणैर्भटभुजैर्वेल्लद्रुजङ्गप्रभैः ॥

व्याकृष्टध्वजकाननाः शरधनुश्चक्राधिनक्राकुलाः

संरुद्धध्वजिनीपथा रुधिरजाः प्राहुर्महासिन्धवः १६

विरोधिनां निकरमपोढलक्ष्मणं

वितन्वता प्रसभमनेन वैरिणः ॥

परःशताः समरतले निपातिताः

प्रफुल्लभूरुह इव चण्डवायुना ॥ १७ ॥

वीरवर्गैकनिर्घातनिपातितबृहद्वलम् ॥

द्विषं नरोन्तकः प्राप तं दुःशासनसंभवः ॥ १८ ॥

समुद्रानिरुद्धाः कपयो हनूमन्तमिव जयद्रथानिरुद्धा भीमादयः

सिन्धुनिरुद्धा वानरा मारुतिमिवेति च ॥ १९ ॥

परीति । तेनाङ्गदेनाभिमन्युना च ॥ १४ ॥ १५ ॥

मातङ्गैरिति । गजैर्गण्डशैलवत्य इव वेष्टं उच्छलन्तः शराद-

यो नक्र इव ॥ १६ ॥

विरोधेति । अपोढानि त्यक्तानि लक्ष्मणानि चिह्नानि येन तं

निरस्तदुर्योधनपुत्रं च ॥ १७ ॥

वीरइति । तमङ्गदं बृहद्वलं महासैन्यं बृहद्वलाः कौसल्याश्च

द्विषंश्चासौ नरान्तको रावणिः द्विषतां नराणां अन्तकश्च । तं

१६६

राघवपाण्डवयि-

यशोनिधानस्य निधानभूतं जगत्रयीविस्मयनीयकीर्त्ति ॥

सुराङ्गनालोचनलोभहेतु तयोरभूत्संगरकर्म भीमम् ॥ १९ ॥

मिथःसमानं कृतसंप्रहारौ दिव्यैर्दिविव्याहृतसाधुवादौ ॥

जगत्प्रतिष्ठापितशुभ्रकीर्त्ति स्वस्थावभूतामचिरादुभौ तौ २०

तदा सौभद्रमाकर्ण्य कुमारं निहतं परैः ॥

शुशोच राजा चित्तेन व्याकुलेन दशाननः ॥ २१ ॥

विनीयमानस्य सुहृद्बचोभिरशान्तशोको नलधूपितस्य ॥

निबद्धवैरस्य विरोधिवर्गेन स्वास्थ्यमासीत्पितुरस्य चित्ते २२

प्रधानहेतुभूतस्य निजात्मजनिपातने ॥

पराक्रमं न ममृषे वृद्धक्षत्रात्मजस्य सः ॥ २३ ॥

अङ्गदं अभिमन्युं च दुःखेन शास्यते इति दुःशासनो रावणो
दुर्योधनानुजश्च ॥ १८ ॥

यश इति । निधानं निधिः आवस्थापनं वा । तयोरङ्गदनरा-
न्तकयोः अभिमन्युदौशासन्योश्च ॥ १९ ॥

मित्येति । अङ्गदः स्वस्थः निश्चिन्तः नरान्तकस्तु स्वर्गस्थोभू-
त् । पक्षे अभिमन्युः स्वस्थो दौशासनिर्हतः ॥ २० ॥

तदेति । तदा असौ दशाननो राजा भद्रं कुमारं नरान्तकं
पक्षे शोकावस्था आनने यस्य दुःखदशायामाननं जीवनं यस्ये-
ति वा । राजा युधिष्ठिरः सौभद्रं सुभद्रासुतं अभिमन्युं नास्मा-
कं दशा तदवस्थानेति शुशोचेति वा ॥ २१ ॥

विनीयेति । अस्य नरान्तकस्य पिता रावणोऽभिमन्योः पि-
तार्जुनश्च ॥ २२ ॥

प्रधानेति । वृद्धक्षत्रस्य दशरथस्यात्मजोरामः नरान्तकः सः
रावणः पक्षे निजात्मजोऽभिमन्युः वृद्धक्षत्रो जयद्रथपिता । रामो-
र्जुनः ॥ २३ ॥

औद्धत्यपश्चात्कृतसिन्धुराजे

पुनःप्रतिद्वन्द्विनि वैरिचक्रे ॥

रणाङ्गणं प्राप नरेन्द्रसेना

प्रातर्दिवं भानुमतः प्रभेव ॥ २४ ॥

अथातिकायस्य जयद्रथस्य वधानवेगेन कृतप्रतिज्ञः ॥

धनुर्वितन्वन्विजयस्थवीयः परान्सराजावरजोऽभ्ययुक् २५

गुरुणा कृतवर्मणास्मयोधिप्रतिपक्षेण सुदक्षिणेन भूयः ॥

स विधायमहाहवं मनस्वी परसेनाम्बुधिमध्यमाजगाहे २६

अकलितलघुपातं संप्रविष्टेन दूरा-

दलघुविकिरतोच्चैर्विश्वतो विक्रमाग्निम् ॥

औद्धत्येति । औद्धत्यपश्चात्कृतः तिरस्कृतः पृष्ठतः स्थापितश्च सिन्धुराजः समुद्रो जयद्रथश्च येन नरेन्द्रो रामो युधिष्ठिरश्च सेनासंग्रामाङ्गणं प्राप रवेः प्रभा प्रातर्दिवसमिव प्रातर्युद्धभूमिं प्रापेति च ॥ २४ ॥

अथेति । अतिकायो रावणिः महाकायश्च जयद्रथो जैत्रस्यन्दनः सिन्धुराजश्च विजये स्थिरं धनुर्विधुन्वन् विजयार्जुनः स्थिरं धनुरिति च सः रामोवरजो लक्ष्मणः रामावरजेन च सहितः ॥ २५ ॥

गुरुणेति । गरिष्ठेन कृतकवचेन स्म पादपूरणे युद्धशिलेन सुतरां दक्षेण च पुरस्तादुपस्थितेन येनकेनापि राक्षसवीरेण सह युद्धा स लक्ष्मणः परसैन्यमध्यं प्रविवेश । पक्षे अस्मयो गर्वरहितः सन् द्रोणेन ततः कृतवर्मणा हार्दिक्येन ततोधिकेन प्रतिपक्षेण सुदक्षिणनाम्ना काम्बोजेन भूयः अत्यन्तं तदन्तर्पर्यवसायि यथा स्यात्तथा युद्धा सोर्जुनः कौरवसेनारूपस्य शकटपाश्चात्यसूचिगर्भरूपव्यूहाभ्यां दुरवगाहस्य महार्णवस्य मध्यः ॥ २६ ॥

१५८

राधवपाण्डवीये-

रणभुविपरचक्रं व्याकुलं तेन तेन

त्रिपुरमिव पुरस्तात्सायकेन स्मरारेः ॥ २७ ॥

विन्दानुविन्दप्रतिपक्षभेत्ता प्रणीतसंसप्तकजीवमोक्षः ॥

सुदर्शनोद्योगहरः स सद्यश्चकार दुर्योधनमानभङ्गम् ॥ २८ ॥

तिरोहिताकौशुचयैस्तदीयैर्निरुन्धतः स्वैर्विशिखैर्विपक्षम् ॥

श्रमं विनीयोजितविक्रमस्था रयेण चर्कुहरयोस्य हर्षम् २९

यया जघान दुर्धर्षं वीराणामृषभं हरिम् ॥

तयैव जघ्ने गदया रणे मत्तः श्रुतायुधः ॥ ३० ॥

अकलितेत्यादि । क्रियाविशेषणं तेन लक्ष्मणेन जिष्णुना च २७

विन्देति । प्रथमोमस्थितो विन्दः पश्चादुपस्थितोनुविन्दः
तादृशस्य प्रतिवीरस्य भेत्ता कृतरणः निर्वर्तितवधः सुदर्शना-
नां पुरोन्शयमानवीराणां उद्योगप्रतिघातकः सः लक्ष्मणः दुर्यो-
धनस्य दुःखयोधनीयस्य रावणवलस्य तादृशां तद्योधानां मा-
नस्य दर्पस्य गौरवस्य वा भङ्गं चकार । पक्षे विन्दानुविन्दा-
वावन्त्यौ तयोः प्रतिवीरयोः हन्ता संसप्तकानां सुशर्मादीनां
कृतघातः सुदर्शनस्य वीरविशेषस्योद्योगहारः सौर्जुनः दुर्योध-
नस्य द्रोणवद्धमन्त्रस्य कवचस्य चापमानं चकार ॥ २८ ॥

तिरोहितेति । हरयो वानरास्तस्य लक्ष्मणस्य हर्षं चक्रुः
पक्षे शरगृहं कृत्वा सूर्यरश्मीनामपि प्रवेशं निरुन्धतोर्जुनस्य वा-
णी । विरोधिपक्षे वार्यमाणे कृष्णेन मुक्ताः पायिताः अर्जुनोत्पादित-
निपानजलासमाश्वस्ताः सोत्साहपादाविक्षेपाः हरयः अश्वाः
अर्जुनस्य यथापूर्वं वेगेन हर्षं चक्रुः ॥ २९ ॥

ययेति । वीराणां दुर्धर्षं ऋषभं नाम वरुणात्मजं वानरं श्रु-
तायुधः प्रसिद्धगदाप्रहरणो मत्तो महापाश्वो रावणानुजः यथा
गदया जघान तेन तयैव गदया स निहतः । अत्र रामायणे ।

दशमः सर्गः ।

१५९

अथ संगररङ्गमभ्युपेतौ

क्षपयामासतुरोजसा विपक्षम् ॥

पवमानशरीरजश्च भीमो

युयुधानश्च पतिर्वरूथिनीनाम् ॥ ३१ ॥

‘युद्धोन्मत्तं चमत्तं च भ्रातरौ चापि रावणः । महापार्श्व महासत्त्वं
 भ्रातरं च महोदरमि’त्युत्तरार्द्धोक्तौ मत्तौ युद्धोन्मत्तावेव न तु तद-
 न्यौ अनन्तरं ‘निर्जग्मुर्नैर्ऋतश्रेष्ठः षडेते युद्धकाङ्क्षिणः । त्रिशिराश्चा-
 तिकायश्च देवान्तकनरान्तकौ । महोदरमहामार्श्वौ निर्जग्मुः
 कालचोदिता ’ इति षण्णां परिगणनात् । तावतामेव युद्धस्य
 वधस्य दर्शितत्वात् ॥ महोदरवधानन्तरं तस्मिन्युद्धे मत्तपद-
 म्रयोगात् । महापार्श्ववधावसरे ‘गदामादाय संक्रुद्धो मत्तो
 राक्षसपुङ्गवः । इत्युपक्रम्य ‘अनया गदया भग्नो विशीर्णदशने-
 क्षणः । निमपात तदा मत्तो वज्राहत इव द्विपः’ । इति तस्य मत्त
 इति व्यपदेशाच्च भट्टिकाव्ये मन्मतयोरेव निर्देशात् स्पष्टम् । ए-
 तेन ‘महापार्श्वः श्रुतायुध इति पाठः रणे मत्त इति तु ग्रामादिक’
 इति वदन्तो रामायणाभिज्ञमन्याः परास्ताः । पक्षे श्रुतायुधो नाम
 वारुणिः पर्णाशानदीसुतः अयुध्यमानप्रहृतस्तदातिन्या पितृद-
 त्तगदया वीराणां श्रेष्ठं दुर्धर्षं कृष्णं प्रमत्तो जघान स च तथैव
 जग्ने ॥ ३० ॥

अथेति । भीमो भयङ्करः पवमानसूनुर्हनुमान् युध्यति इति
 युयुधानां वरूथिनां सेनानां पतिः नीलश्च विरोधिपक्षं क्षीणं
 चक्रतुः । युध्यतेरौणादिके आनाके बाहुलकाद्विष्ये युयुधानः । ए-
 तच्च बुध्यतौ माधवीयधातुवृत्तौ स्पष्टम् । पक्षे भीमसेनसात्यकी ।
 विपक्षं दुर्योधनम् ॥ ३१ ॥

१६०

राघवपाण्डवीये-

एकेन भग्नाङ्घ्रिपरंहसोच्चैः-

रलं बलध्वंसकृतापरेण ॥

आभ्यां निरासे युधि वैरिवृन्दं

यथान्धकारः शशिभास्काराभ्याम् ॥ ३२ ॥

दधज्जिगीषां धृतिमाजनेय-

कृतावमानोपि सवृष्णिवीरः ॥

त्वाष्टस्य वज्रीवरणे त्रिमूर्धे-

श्चिच्छेद भूरिश्रवसःशिरोधिम् ॥ ३३ ॥

एकेति । एके ताभ्यां हमुमन्नीलाभ्यां भीमसात्यकिभ्यां च एकेन हनूमता भीमेन च भग्ना अङ्घ्रिपाः वृक्षाः येन तादृशरंहसा मूलरक्षकरावणरंहोरूपे तत्पुत्रं देवान्तकहन्त्रा च अत्यन्तं भग्नमूलरभककर्णवेगेन च विध्वंसकृता विद्रावितसैन्येनापरेण नीलेन सात्यकिना च अयुतसंख्याकं युतसङ्घत्यस्थितं स्थितं च वैरिणां रक्षसां कौरवाणां च । 'अन्धकारो ह्यियां ध्वान्तामि'त्यमरः ॥ ३२ ॥

दधदिति । जेतुमिच्छां धैर्यं दधत् स आजनेयो हनूमान् वृष्टिमेव इव परस्पराघातविवृद्धयुयुत्सारितः तदीयखड्गदृढाघातेन मूर्च्छितत्वात्कृतावमानः त्वष्टुरपत्यस्य त्रिशिणोर्वहुकर्णस्य विश्वरूपस्य वज्री इन्द्र इव षट्कर्णस्य त्रिशिरसो रावणात्मजस्य तदीयखड्गेन शिरोधिं कन्धरां चिच्छेद । वृष्णिः शिवगणाः विलसद्दृष्णिगणैरिति माघश्लेषणादिति कश्चित्तन्न । अचिराजितमीनकेनो विलसन् वाष्पगणैर्नमस्कृतः ॥ क्षितिपः क्षपितो धृतान्धको हरलीलां स विडम्बयिष्यतीति चैव हि तदुक्तौ वाष्णे विलसन् वृषारूढ इत्यर्थः 'वृषोक्षिण सुकृतेन्द्रयोरिति' विश्ववैजयन्त्यौ ॥ इति सर्वकषादौ व्याख्यानात् सत्यपि

प्राप्य भङ्गमिनन्दनाद्यशः पूरिताखिलजगन्महोदरात् ॥
नील एव पुनरुद्धभौ मणिः शाणघृष्ट इव भीमविक्रमः ३४
अथ रिपुवधपुष्टद्रूमिपार्थः प्रसर्पन्
प्रतिबलजलराशौ साधनैः साधिताध्वा ॥
त्वारितगतिसुमित्रानन्दनः संप्रपेदे
तपन इव समीपं सिराजस्य सूनोः ॥ ३५ ॥

वृष्णेर्गणत्वे तच्छायैर्मानाभावात् मल्लमेषयुद्धविरामस्य सुप्रसि-
द्धत्वाच्च । पक्षे जेतुमिच्छां दधत् ऊने धैर्ययुक्तः भूरिश्रवसः कौरव-
विशेषस्य केशग्रहणादिना कृतावमानोपि स वृष्णिधीरः सा-
त्यकिः शिरश्चिच्छेद त्वाष्ट्रस्य त्रिशिरस इन्द्र इव ' वृष्णिस्तु
यादवे मेघे ' ति विश्वः । ' वृष्णिः क्षत्रियभेदयोतिरि ' ति
कोशान्तरं । सुवृष्णीक्ष्यां किञ्चित्पूर्णादिसूत्रेभिषु तैः उक्तम्(?) ३३

प्राप्येति । इनस्य स्वामिनो रावणस्य नन्दकाङ्क्षातुः महोद-
रनाम्नः सकाशाद्भगं प्रहारं प्राप्य यशःपूरितत्रिभुवनो नीलो-
ग्निपुत्रः पुनरेवोद्धभौ । भीमो महोदरवधेन पराक्रमो यस्य भग्नं
एकदेशक्षितिं प्राप्य शाणे रत्नसंस्कारकपाषाणे घृष्टमणिरिव
' रत्नं मणिर्द्वयोरश्मजातौ मुक्तादिकेपि चे ' त्यमरः । पक्षे य-
शः पूरितत्रिभुवनान्दरमूर्तेः सूर्यपुत्रात्कर्णाद्भङ्गं प्राप्य भीमसेने
पराक्रमः शाणघृष्टनीलमणिरिव पुनरुद्धिदीपे महोदरान् स्थूला-
न् । इनः सूर्य आल्हादको यस्मात्तस्मात्सूर्यकान्ताद्भङ्गं प्राप्य
नील इव यश इत्यादि यथा स्यादित्यपि कश्चित् ॥ ३४ ॥

अथेति । अथ अरिवधसंसिद्धकार्यः भूमात्यन्तं यथा स्या-
त्तथा पार्थोर्जुनश्च सुमित्रापुत्रो लक्ष्मणः शोभनमित्रानन्दजनन-
श्च रविरिव तेजस्वी शत्रोः सिन्धुराजस्य समुद्राधिपतेरतिकाय-
स्य सिन्धुकदेशपतेर्जयद्रथस्य च द्रुतगतिर्यथा स्यात्तथान्तिकं

१६२

राघवपाण्डवीये-

विद्युल्लेखाविलिखितमिव व्योमसंदर्शयद्भि-
निर्विच्छेदप्रसरशलभश्रेणिशोभां वहद्भिः ॥

जज्ञे जन्यं सममथ तयोरर्धमार्गे फलानां
संघट्टौघद्धुतवहशिखालीढऋक्षं पृषत्कैः ॥ ३६ ॥

गगनातिविलं घनातिवेगाद्धरिचक्रेण तिरोहिते पतङ्गे ॥
रजनीमुखशङ्कया जजृम्भे निजकालागमसत्त्वरो विपक्षः ३७
ततो महन्मन्त्रवदस्त्रमुग्रं संधान संध्यामुखसीम्नि शत्रोः ॥
मूर्द्धानमुद्दिश्य समीकमूर्ध्नि प्रायोजि पृथ्वीश्वरसोदरेण ३८

अमुनाप्यसुरद्विषैव राहोः

क्षपिते मूर्ध्नि विहाय जीवलोकम् ॥

प्रचलन् गमितः कबन्धभावं

न भयं कस्य रणे करोति कायः ॥ ३९ ॥

प्राप । सूनोरिति पाठे सिन्धुराजो रावणो वृद्धक्षत्रश्च तत्सूनोर-
तिकायस्य जयद्रथस्य च ॥ ३९ ॥

विद्युदिति । 'समौ पतङ्गशलभावि'त्यमरः । जन्यं युद्धं । त-
योर्लक्ष्मणातिकाययोरर्जुनजयद्रथयोश्च ॥ ३६ ॥

गगनेति । हरिचक्रेण कपिसमूहेन सुदर्शनेन च पतङ्गे सूर्ये ।
रजनीति । रक्षसां निशि बलाधिक्यात् जयद्रथमहत्वा रवेरस्ते
अग्निं प्रवेक्ष्यामीति अर्जुनप्रतिज्ञानाच्च जृम्भणं उच्चोत्कर्षो निः
शङ्काविर्भावश्च निजकालः स्वपौरुषसमयो विनाशावसरश्च
विपक्षोतिकायः सैन्धवश्च ॥ ३७ ॥

तत इति ॥ ततो पृथ्वीश्वरस्य रामस्य युधिष्ठिरस्य च सो-
दरेण भ्रात्रा लक्ष्मणेनार्जुनेन च महदस्त्रं ब्राह्मं महामन्त्रवद-
स्त्रान्तरं च 'समीकं सांपरायिकमि' त्यमरः ॥ ३८ ॥

अमुनेति । अमुना लक्ष्मणेन अतिकायस्य विष्णुना राहो-

दशमः सर्गः ।

१६३

तदानेनोत्पतता तदानीमसृक्सृता चित्रकिरीटभासा ॥
व्यरोचताखण्डलचापरेखा सीमन्तितप्रान्तमिवान्तरिक्षम् ४०

कृतं लसत्कुण्डलमुत्तमाङ्गं

शत्रोर्विवेकात्कपिलक्ष्मणास्त्रैः ॥

रणक्षितेः पातितमङ्कदेशे

तेने पितुः प्राणभयं निजस्य ॥ ४१ ॥

तदनु चरणभूमेः खेचरैस्तूयमानः

प्रसभमवनिभर्तुः सोदरो निर्जगाम ॥

युधि समधिकधौतां कीर्त्तिमुद्धृत्य पृथ्वीं

प्रलयजलधिमध्याच्छ्रीविराहः पुरेव ॥ ४२ ॥

रिव मूर्ध्नि क्षपिते सति अतिकायः कस्य भयङ्करो न अपि तु सर्व-
स्य । पक्षे अर्जुनेन मूर्ध्नि छिन्ने जयद्रथकायः कस्य न भयं करोति
श्रूयमाण इदानीमस्माकमपीति दर्शयितुं वर्त्तमानापदेशः ।
'कवन्धोस्त्री क्रियायुक्तमपमूर्धकलेवरमि' त्यमरः ॥ ३९ ॥

तदिति । तदा अतिकायस्य सैन्धवस्य मुखेन सीमन्तः
केशवेश इव सञ्जातोस्य ॥ ४० ॥

कृतेति । कृतं विवर्गतो विलसन्तः कपयो यद्यतथा
स्यात्तथा लक्ष्मणस्यास्त्रैर्विवर्गत् समुच्चलत् शिरः । कपिलक्ष्मणा
वानरध्वजेन जिष्णुना च रणक्षितेरङ्कदेशे पातितं रावणस्य मर-
णानुज्ञापकं भयं रणभूमेः सकाशात्समन्तपङ्काद्वाहिः तपस्यतो
जयद्रथपितुः वृद्धक्षत्रस्याङ्के पातितम् ॥ तस्यापि नाशं च
तेने ॥ ४१ ॥

तदिति । तदा राज्ञो रामस्य युधिष्ठिरस्य सोदरो लक्ष्मणो-
र्जुनश्च तदनन्तरं रणभूमेर्निर्जगाम । धौतां शुद्धां पृथ्वीं म-
हतीं कीर्त्तिं उद्धृत्य प्रकृष्याब्धिमध्याद्विराहो भूमिमुद्धृत्येव ॥ ४२ ॥

१६४

राघवपाण्डवीये-

निशाकरेणेव वनेश्वरेण

प्रणीतभास्वज्जयमङ्गलक्ष्मीः ॥

रराज राजावरजो जनानां

मुदं वितन्वन्निव कामदेवः ॥ ४३ ॥

इति राघवपाण्डवीये महाकाव्ये नरान्तकादि-
भूरिश्रवसवधो नाम दशमः सर्गः समाप्तः ॥ १० ॥

—
एकादशः सर्गः ।

अथ परिभवरोषात्प्रेषितास्तेन राज्ञा

रजनिचरचमूभिः सङ्गता सैन्यनाथाः ॥

त्वारिततरमरौत्सुर्धर्मराजस्य सेनां

भुवमिव तिमिराणां राशयो वासरान्ते ॥ १ ॥

निशाकरेणेति । निशा राज्ञा रामेण युधिष्ठिरेण च चन्द्रेणेव
कृतशोभनजयमङ्गलसम्पत् । राज्ञो रामस्य युधिष्ठिरस्यावरजो
लक्ष्मणोर्जुनश्च । कामः स्मरः काव्यप्रयोजकश्च ॥ ४३ ॥

आवश्यकपदश्लेषव्याचिख्यासावशात्तमः ॥

लक्ष्मणस्य कृतौ सर्गो दशमः समपद्यत ॥ १० ॥

इति श्रीराघवपाण्डवीयमहाकाव्ये टीकायां नरान्तका-
दिभूरिश्रवसवधो नाम दशमः सर्गः समाप्तः ॥

—००—

अथेति । अथ राज्ञा रावणेन दुर्योधनेन च रजनिचराः
साधारणराक्षसाः हलायुधादयश्च धर्मराजस्य धर्मात्मनो राज्ञो
रामस्य धर्म एव राजा युधिष्ठिरस्तस्य च ॥ १ ॥

व्यूहावुभौ संमुखतामुपेतौ
 मिथो बलाङ्गानि बभञ्जतुस्तौ ॥
 सद्यो जगन्तीव युगान्तकाले
 पूर्वापरावम्बुनिधी प्रसक्तौ ॥ २ ॥
 अविरलरणधूलिध्वान्तरुद्धेन्तरिक्षे
 ज्वलति दशदिगन्ते तीव्रहेतिप्रदीपैः ॥
 द्रुतकवलितरोदःकन्दरोदारधीरो
 ध्वनिरजनि रणश्रीः सेनयोः संप्रवृत्तः ॥ ३ ॥
 रणे रिपूणां बलभिद्विजेता
 गुरुप्रभावाद्गुणैर्निरीक्ष्यः ॥
 महास्रधारानिकरैः प्रवीरा-
 नपेतसंग्रामतृषश्चकार ॥ ४ ॥

व्यूहाविति । ' व्यूहस्तु बलविन्यास ' इत्यमरः । जगन्ति
 भुवनानि ॥ २ ॥

अविरलेति । अविरलः सान्द्रः । अविरतेत्यपि पाठः । बलभू-
 लीति च । ' रेणुर्द्वयोःस्त्रियां धूलिः पांसुर्नानद्वयोरज ' इत्यमरः ।
 ' रवेरर्चिश्च शस्त्रं च वह्निज्वाला च हेतय ' इत्यमरः । रणश्रीः
 संप्रवृत्ता अजनि प्रवृत्ते । सप्तम्यन्तपाठो अन्तरिक्षे रुद्धे सति
 सेनयोः संप्रवृत्ते प्रवृत्तौ च सा रणश्रीरजनीति योज्यः । ' द्या-
 वाभूमी च रोदसी ' त्यमरः ॥ ३ ॥

रणेति । बलभिद इन्द्रस्य विजेता इन्द्रजित् रिपूणां रणे
 गुरोर्भहतः प्रभावाद्गुणैर्निरीक्ष्य महास्रस्याभिचारिकक्षेमल-
 ष्यस्य धारासमूहैः प्रकृष्टवीरान् वानरान् विगतरणयुयुत्सां-
 श्वके । पक्षे गुरोर्भरद्वाजादेः प्रभावाद्गुणैर्निरीक्ष्यः युधि वैरिबला-
 नां भेदा विजेता सेनापतिर्द्रोणः महास्राणां धारानिकरै-

भिन्नाङ्गदं त्रस्तबलाधिनाथं

॥ भ्राम्यद्गजं विह्वलदश्विपुत्रम् ॥

अभीमसंरम्भमनेन भग्नं

रराज नाजौ नरदेवसैन्यम् ॥ ५ ॥

तदा तदीये ज्वलति प्रभावे

ज्ञात्वा महो ब्राह्ममभेद्यमन्यैः ॥

विष्णोर्जगत्क्षेमकरोवतारः

स्वपक्षपीडां कथमप्यसोढा ॥ ६ ॥

रविच्छिन्नपातैः । पिपासा हि धाराजलैः शाम्यति ॥ ४ ॥

भिन्नेति । अङ्गदो वालिसुतो केयूरं बलाधिनाथः सुग्रीवो
घृष्टद्युम्नश्च । गजः कपिभेदः करी च । विह्वलन्तावश्विपुत्रौ मैन्द-
द्विविदौ माद्रेयौ च यत्र । विह्वलशब्दादाचाराकिञ्चन्ताच्छतारि रूप-
म् । भीमो भयङ्करो वानरभेद इति कश्चित् वृकोदरश्च । तदुद्यमर-
हितम् । अनेन इन्द्रजिता द्रोणेन च भग्नं पराजितं नरदेवस्य
रामस्य युधिष्ठिरस्य च सैन्यमाजौ सङ्ग्रामे न शुशुभे । स्त्रियः
संयत्समित्याजिसमित्युधः' इत्यमरः ॥ ५ ॥

तदेति । तदीये तस्येन्द्रजितः द्रोणस्य च । ब्राह्मं ब्रह्मसं-
न्धि । विष्णोरवतारो रामः कृष्णश्च । स्वस्य पक्षाणां सहायानां
स्वकीयपक्षत्येति च पीडां सर्वसैन्यसादरूपां अविच्छिन्नवेध-
जन्यां च कथमपि केनापि प्रकारेण असोढा न सेहे । अ इ-
ति स्वरप्रतिरूपकमव्ययं । सम्बोधनाधिक्षेपनिषेधार्थकं तेनाधि-
क्षेपकरूपां पीडां सोढवानिति वा । 'तीषसहे'ति विकल्पादिडभा-
वेदत्वधत्वष्टुत्वढलोपाः । 'नलोकव्यये'ति तद्योगे षष्ठी निषेधा-
त्पीडामिति द्वितीया ॥ असोढ इति पाठस्तु प्रमादिकः ॥
असहिष्टेत्यापत्तेः अत एव भट्टिद्योते 'सो तेत्प्रासन्प्रासहिष्ठा-
रि'ति । 'आवोढेति वा पाठ्यं पीडां च क्षमे'त्यर्थः ॥ ६ ॥

धीरेषु वैरात्परचक्रमध्यं

विशत्सु नालोचत युद्धकालम् ॥

ततः क्षपायुद्धमवर्त्ततोल्का-

करालदीपक्षपितान्धकरम् ॥ ७ ॥

तत्रातिमात्रं रविनन्दनस्य

तेजो दिदीपे परवाहिनीषु ॥

निषिद्धनासत्यसुतोद्यमस्य

रक्षोवधाय स्वयमुद्यतस्य ॥ ८ ॥

तमभ्यधावत्क्षतशत्रुरक्षो

घटोत्कचस्फीतविटङ्कमौलिः ॥

चलाचलाकारकरीन्द्रपङ्क्ति-

कुम्भप्रभिन्नाम्बुदसंहतिश्रीः ॥ ९ ॥

“स्वशेति । हरेर्वायोरिन्द्रस्य च कुमारो हनूमानर्जुनश्च स्व-
शक्तिर्जम्भाभिरिव औषधीभिः स्वाहृतौषधिपर्वतोद्गताभिः औष-
धीभिरिव स्वशक्तिर्जम्भाभिश्च राज्ञो रामस्य युधिष्ठिरस्य च
बलं सैन्यम् । (!)” धीरेति । अपरामृष्टमं यया स्यात्तथा
उल्कारूपास्तत्सदृशाश्च दीपाः ॥ ७ ॥

तत्रेति । रात्रियुद्धे रविनन्दनस्य कर्णस्य च अतिमात्रं य-
था स्यात् नासत्यसुतौ मैन्दद्विविदौ माद्रेयौ च । रक्षः कुम्भो
घटोत्कचश्च ॥ ८ ॥

तमिति । सुग्रीवं कर्णं च क्षतशत्रुं यथास्यात्तथा निरस्तवैरि-
रक्षणश्च ऊर्ध्वकचस्फीतमुकुटमस्तका रक्षोघटा रक्षः राक्षसो मु-
कुटेति मस्ते घटोत्कचश्च ‘शर्परेखरीति’ विसर्गलोपे वा । वि-
टङ्कः किरीट इत्येव क्वचित्पाठः चलत्पर्वताकारकरीन्द्रपङ्क्तिः
युक्ता कुम्भेन कुम्भकर्णपुत्रेण प्रेरिता मेघसंघातश्यामला रक्षो-

१६८

राघवपाण्डवीये-

भ्रान्तान्तर्गिरिनक्रचक्रमचिरादुदूणिताैरण्वै-

राघाताहितजीवितैः प्रहरणैराक्रान्तरोदोन्तरम् ॥

ध्वस्तध्वान्तविरिश्रिलोकमपुनर्व्यावृत्तिनिष्ठैर्भटै-

र्गोर्वाणा ददशुः सविस्मयधियो दुर्वृत्तयोः संगरम् १०

ताभ्यामन्योन्यसैन्ये समरभुवि मुहुर्मथ्यमाने महास्त्रैः

सद्यो भारावतारात्क्षितिरतिसुभराभोगिभर्तुर्बभूव ॥

वीरैर्द्वाराणि भग्नान्यहमहमिकया गाहमानैः समन्ता-

द्वाक्रान्तोद्यानहर्म्यस्थलमणिभवना द्यौर्ननामातिभारात् ११

चरन्धरिण्यामथ तूर्णमम्बरे

पुरोथ पश्चादपि पार्श्वयोर्द्वयोः ॥

बलानि भिन्दन् बहुहेतिसंचयै-

र्म राक्षसेन्द्रो निरवीयतापरैः ॥ १२ ॥

तदनु रविसुतेन प्रस्फुरच्छक्तिनोच्चै-

र्वृहदवयवभारैः क्षुण्णदिग्दन्तिकुम्भः ॥

घटाचलेत्यादिविशिष्टो घटोत्कचश्च तेन हि मायागजाः दृष्टाः

‘कुम्भौ तु पिण्डौ शिरसः’ इत्यमरः ॥ ९ ॥

भ्रान्तेति । द्यावाभूमी च रोदसीतयोरन्तरं मध्यं । गृहमित्य-
पि पाठः । विरिञ्चीत्यत्र सुरेन्द्रेति च तयोः सुग्रीवकुम्भयोः क-
र्णहैडिम्बयोश्च ॥ १० ॥

ताभ्यामिति । सुग्रीवकुम्भाभ्यां कर्णघटोत्कचाभ्यां च वै-
राणि मरणान्तानि द्वाराणीत्यपि पाठः । स्वर्गगोपुराणीत्यर्थः ।
‘अहमहमिका तु सा स्यात्परस्परं यो भवत्यहङ्कार’ इत्यमरः ।
द्यौः स्वर्गलोकः ॥ ११ ॥

चरन्निति । राक्षसेन्द्रो कुम्भः हैडिम्बश्च अपरैः सुग्रीवादि-
भिः कर्णादिभिश्च ॥ १२ ॥

रजनिचरचमूपः संयुगान्ते युगान्ते

गिरिरिव पवनेन क्षमातले पातितोभूत् ॥ १३ ॥

तस्मिन्स्तदोपेयुषि दीर्घनिद्रं बभूव शोकाकुलितः स्वपक्षः ॥

विरोधिवर्गः सुतरां जहर्ष नकोपि सर्वप्रियतामुपैति ॥ १४ ॥

तदनु किल निकुम्भः कोष्ठशूलं यथोग्रं

निधिमिव सलिलानामुद्यतं कुम्भजन्मा ॥

रणभुवि परसैन्यं शून्यतामाशुनिन्ये

भुवनदहनदाहारम्भतीव्रास्त्रतेजाः ॥ १५ ॥

बाणार्णवौघैर्ग्रसितेषु भूयो

नीतेषु नाकं बलनायकेषु ॥

युधः पलायन्त युधिष्ठिरस्य

सैन्यानि कुम्भोद्भवभीतियोगात् ॥ १६ ॥

तदिति । रत्रिसुतेन सुग्रीवेण कर्णेन च प्रस्फुरन्ती शक्तिः

षराक्रमो यस्य शरीरनिमग्नत्वाद्बहिर्लक्ष्यमाणैकदेशा शक्तिः इ-

न्द्रदत्ता यस्मिन् स च क्षुण्णाः कृताघाताः दिग्दन्तिनो यत्र

तद्यथा स्यात् कुम्भः कौम्भकर्णिः तदिगजकुम्भस्थलो हैडिम्ब-

श्च परस्य स युगान्ते मलयानिलेन पर्वत इव पातितः ॥ १३ ॥

तस्मिन्निति । कुम्भहैडिम्बे च दीर्घं निद्रां मरणं स्वस्य पक्षो

रावणादिर्युधिष्ठिरादिश्च । विरोधिनां च समूहः ॥ १४ ॥

तदन्विता । अनन्तरं निकुम्भो कुम्भभ्राता दन्त्याख्यं विरे-

चनद्रव्यं कोष्ठशूलमिवेति कुम्भपदावृत्या योज्यम् । 'निकुम्भः

कुम्भकर्णस्य तनयेदन्तिकौषधाविति' मेदिनी । पक्षे कुम्भज-

न्मा द्रोणः आवृत्या अगस्त्यः सलिलराशिमिवेति योज्यम् १५

बाणेति युधः युद्धात् स्थिरस्य रामस्य धर्मराजस्य च नि-

कुम्भभयात् सैन्यानि कुम्भोद्भवस्य द्रोणस्य भयात्सैन्यानि च ।

ततः कुमारव्यसनश्रवस्त-

रोर्विदित्वा सुररं निपातम् ॥

हरिर्मरुन्नन्दनउद्यतात्मा

समादधे तन्निधनाय यत्नम् ॥ १७ ॥

कृतास्त्रसन्तानविघातवार्ता-

मनीश्वरः सोढुमसौ समन्युः ॥

प्राणच्छिदः शत्रुबलस्य मध्ये

नेता बलानां विससर्ज हेतिम् ॥ १८ ॥

धृष्टद्युम्नः सपदि पवमानोद्भवस्तीव्रकर्मा

निर्मुक्तास्त्रप्रकरमभितस्तं सहैवाभिपत्य ॥

कुर्वन् कायात्पृथगिव शिरः कौरवान् क्षोभयित्वा

संग्रामाग्रे त्रिदिवपदवीपान्धमेनं व्यधत् ॥ १९ ॥

‘सेनायां समवेता ये सैन्यास्ते सैनिकाश्च ते’ इत्यमरः ॥ १६ ॥

तत इति । कुमारस्य निकुम्भस्य व्यसनं मरणं तदुग्रवार्ता-
मेव तद्गुरोः शवणस्यासुकशं निपातं विदित्वा भारुतिः वानरो
हनूमानुद्यतात्मा सावधानः । निकुम्भनाशाय यत्नं चक्रे । पक्षे
अश्वस्थामा मृत्युवार्त्तामेव द्रोणमरणोपायमवधार्य देवानामानन्द-
जनफः कृष्णः उद्यतात्मा तदेकचित्तः तस्य द्रोणस्य निधनाय
तत्कर्तुं तदनुकूलं यत्नमकरोत् ‘क्रियार्थे’ति चतुर्थी । व्यसनश्रव-
तद्गुरोरिति पाठे श्रवः श्रवणम् ॥ १७ ॥

कृतेति । कृता प्रयुक्तास्त्रपरम्परा विज्ञातवार्तामपि सोढुम-
क्षमोऽतएव क्रुद्धः सैन्याध्यक्षो निकुम्भः शत्रुबलेपरि आयुधं
विससर्ज चिक्षेप शिक्षितास्त्रस्य सन्तानस्याश्वत्थाम्नो विघातस्य
मृत्योर्वार्त्तां युधिष्ठिरमुखोद्भूतां मन्युः शोकः नेता द्रोणः वीरि-
सैन्यमध्ये स्थितः शस्त्रं तत्याज ॥ १८ ॥

धृष्टद्युमेति । दृढपराक्रमः द्रुपदपुत्रश्च पवमानोद्भवो हनूमा-

एकादशः सर्गः ।

१७१

सा युद्धधीरापि निरस्तधैर्या

विभ्रष्टनानायुधयोधवाहा ॥

दशैव पुंसां प्रतिकूलदैवान्

सेना परेषामभवत्पराचीः ॥ २१ ॥

पितुर्निपातादनुबद्धवैरः पत्युर्बलानां तनयः खरस्य ॥

रोषेण मूर्च्छन्मकराक्षउच्चैर्युगक्षये वार्धिरिवोच्चचाल २२

अभीतिभाजा विहिताभियोग-

स्तेन क्षणात्क्षोणिपतेर्बलौघः ॥

नारायणास्त्राभिहतो बभूव

राहोरधः काय इवापचेष्टः ॥ २३ ॥

तदुन्मुक्तनिराबाधवाणवाडववह्निभिः ॥

क्षोणीपालबलाम्भोधिः क्षणात्क्षयमनीयत ॥ २४ ॥

न पवमानो वायुर्वह्निश्च निर्मुक्तो वैरिषु क्षितः शोकात्यक्तश्च ।

वैरं वीरभावः पितृनिग्रहादिमूलकविरोधश्च । कौ पृथिव्यां खान्

शब्दान् कुरुवंशान् धार्तराष्ट्रांश्च । एनं निकुम्भं द्रोणं च । भारत-

पक्षे पवमान इव उद्भवतीति पवमानोद्भवो वायुवदाकस्मिकसं-

क्रम इति ॥ १९ ॥ २० ॥

सेति । पराची पराङ्मुखा ॥ २१ ॥

पितुरिति । खरस्य रावणभ्रातुः तीव्रस्य च तनयो वक्ष्य-

माणोऽश्वत्थामा च । रोषेण मूर्च्छात्क्रोधाविष्टः मकराक्षनामा

क्रोधेन मूर्च्छन्मत्स्यसदृशो वृत्ताक्षश्च । वार्धिरब्धिः । उच्च-

चाल अभिनिर्ययौ ॥ २२ ॥

अभीतीति । तेन मकराक्षेणाश्वत्थाम्ना चाभियुक्तः क्षो-

णिपतेः रामस्य युधिष्ठिरस्य च नारायणस्यास्त्रेण सुदर्शनेना-

भिहतो राहोरधः काय इवापरगतचेष्टोभूत् । पक्षे अश्वत्थामप्र-

युक्तनारायणास्त्राभ्याहतः सुदर्शनेन राहुकाय इव ॥ २३ ॥

१९

१७२

राघवपाण्डवीये-

मुक्तायुधमहायोधा सभ्रान्तपवनात्मजा ॥

रामावरजवाचा सा पर्यवस्थापिता चमूः ॥ २५ ॥

श्रीकण्ठकण्ठमञ्जिरादिव कालकूटः

पूर्वं पयोधिमिव मौर्विमुनेः प्रकोपः ॥

आसाद्य मानवतनुं पुरुषं पुराणं

तस्य प्रतापमहिमा प्रशशाम शत्रोः ॥ २६ ॥

प्रतापमाग्नेयमिवास्त्रमस्य रुद्ध्वा जितारिं नरदेवपुत्रम् ॥

तं वीरलक्ष्मीर्जुषते स्म नक्तं शृगारक्ष्मीरिव कामदेवम् २७

इतिराघवपाण्डवीयेकाव्ये मकराश्वत्थामादिवधो नामै-
कादशः सर्गः ॥तदुन्मुक्तेति । मकराक्षेणाश्वत्थाम्ना चोन्मुक्ताः । क्षोणिपालो
रामो युधिष्ठिरश्च ॥ २४ ॥मुक्तेति । पवनात्मजो हनूमान् । रामस्यावरं जायते इत्थं
वरजो निकृष्टजातिर्मकराक्षस्तस्य च वाचा परस्परसंघर्षगिरा ।
मुक्तानि शत्रूपरिक्षिप्तानि आयुधानि यैस्तैः । राममकराक्षयोः
परस्परजिगीषावचनश्रवणेनाभयापि सेना सावष्टम्भा बभवेति भा-
वः ॥ पक्षे मुक्तानि कृष्णवचनदूरीकृतानि आयुधानि यैस्तादृ-
शयोधवती । सभ्रान्तः सोद्वेगो भीमसेनो यस्यां सा युधिष्ठिरचमूः
नारायणास्त्रस्य प्रतियातार्थमुपायान्तरमपश्यतः कृष्णस्य वाचा
शस्त्रत्यागाविधायिन्युज्जीविता ॥ २५ ॥श्रीकण्ठेति ॥ तस्य मकराक्षस्य अश्वत्थाम्नश्च पुराणपुरुषं
विष्णुं मानवतनुं रामं कृष्णं च प्राप्य शशाम मकरो मृतोश्वत्था-
माऽस्त्रवैयर्थ्याद्विरतः ॥ २६ ॥

प्रतापेति । प्रतापाग्नेयास्त्रमिव प्रतापन्तमिवाग्नेयास्त्रं च रु-

द्वादशः सर्गः

अथ गोप्तारमङ्गानां जिष्णोर्जेतारमाहवे ॥

संभाव्योद्योजयामास स दशास्यो जनेश्वरः ॥ १ ॥

सशक्रचापच्छवि मेघनादो

धुन्वन् धनुर्ज्याशरसंगिकर्णः ॥

रणाय भर्तुर्जयकारणाय

जवेन जैत्रं रथमारुरोह ॥ २ ॥

उत्सर्पत्कलकलघोषभीषणाभि-

र्व्यालोलध्वजपटलीढदिक्ताभिः ॥

द्वा निरुध्य अस्त्रेणाभिभूय जितो हतः पराभूतश्च अरिर्मकरा-
क्षोश्चस्थामा च येन तं नरदेवपुत्रं राममर्जुनं च । जुषते स्म सि-
षेवे । जुषीप्रीतिसेवनयोः । कामदेवः स्मरः । काव्यप्रयोजकश्च २७

आवश्यकपदश्लेषव्याचिख्यासावशात्मनः ॥

लक्ष्मणस्य कृतौ सर्गः सोयमेकादशोगमत् ॥

इति राघवपण्डवीये काव्ये टीकायामेकादशः

सर्गः समाप्तः ॥ ११ ॥

—००—

अथेति ॥ अङ्गानां हस्त्यादीनां देशविशेषाणां च गोप्तारमि-
न्द्रजितं कर्णं च जिष्णोर्जित्वरस्य रामस्यार्जुनस्य च जेतारमिति
संभाव्य संभावनाविषयं विधायाभिषेकादिना सत्कृत्य स
प्रसिद्धो दशाननो रावणः सतामशासनीयः सुयोधनश्च ॥ १ ॥

सशक्रेति । स मेघनादः इन्द्रजित् शक्रचापच्छवि इन्द्रधनुःस-
दृशं तद्युक्तियुक्तं मेघसमगर्जितश्च धनुर्धुन्वन् विस्फारयन् ज्या-
शरसङ्गी कर्णोऽस्य ज्याशरसङ्गि धनुः धुन्वन् राधेयश्च । भर्तुः
पितुः दुर्योधनस्य च ॥ २ ॥

संग्रामप्रमदभरादसंभ्रमाभि-

वीराणामथ समनाहि वाहिनीभिः ॥ ३ ॥

समिद्धराधेयभुजप्रतापे द्विषद्भले दृग्विषयं प्रपन्ने ॥

चमूभृता वह्निभवेन गुप्ता नरेन्द्रसेना त्वरते स्म योद्धुम् ४

रभसवलितनानाहेतिवालप्रवाले

प्रतिमुखमपनीते मृत्युना मन्युना च ।

द्रुतमिव वनराजीनिर्गते निम्नगेव

रणभुवि जघटाते ते उभे राजसेने ॥ ५ ॥

आहूताऽमरलोकवारवनितं दिग्ग्यापि भेरीरवै-

र्दूरात्कृष्टकबन्धमात्स्यमचिरात्सान्द्रैरसृक्सिन्धुभिः ॥

संवाधीकृतनाकनायकपुरं संशप्तकश्रेणिभि-

र्दन्तादन्ति कचाकचि द्रुतमभूद्युद्धं तलातल्यपि ॥ ६ ॥

उत्सर्पदिति समनाहि सन्नद्धम् ॥ ३ ॥

समिद्धेति । संग्रामभूमावाधेय आधातुं स्थिरीकर्तुं योग्यो भु-
जप्रतापो यस्य तस्य प्रदीप्तकर्णदोर्विक्रमवति च । द्विषतो राव-
णस्य दुर्योधनस्य च । वह्निभवेन नीलेन घृष्टद्युम्नेन च । नरेन्द्रो
रामो युधिष्ठिरश्च ॥ ४ ॥

रभसेति । उभे राज्ञो रामरावणयोर्युधिष्ठिरसुयोधनयोश्च से-
ने जघटाते सम्बद्धे बभूवतुः वनराजीनिर्गते नद्याविव वनसम्ब-
धात्तयोः प्रवालवेगः । प्रतिमुखमभिमुखम् ॥ ५ ॥

आहूतेति । प्रथमान्तानि युद्धविशेषणानि । स्वर्वेश्या उर्वशीमु-
खाः । सिन्धुभिः समुद्रैः । 'सिन्धुः समुद्रे नद्यां च नदभेदानयो-
रिति विश्वः । 'सम्वाधा सङ्कटे भये' इति च । दन्तैश्च दन्तैश्च प्र-
हृत्येदं युद्धं प्रवृत्तं दन्तादन्ति । एवं कचेषु कचेषु गृहीत्वा कचा-
कचि । तलैश्च तलैश्च प्रहृत्य तलातलि । 'तत्र तेनेदमि'ति बहुव्री-

विधाय निष्पन्दमिवारिवृन्दं

स तीव्रधानप्रभवः प्रतापैः ॥

विवेश वीरः स्वनिवेशभूमिं

द्वीपान्तरं सूर्य इधोपसंध्यम् ॥ ७ ॥

प्रगे सहस्रांशुरिवोज्ज्वलप्रभः

सवेगसज्जीकृतभीमकार्मुकः ॥

रथेन भूयः समराय निर्ययौ

विपक्षवाञ्छाऽनुगशल्यसारथिः ॥ ८ ॥

हिः । 'इच्छकर्म'ति इच् । 'अन्येषामपी'ति पूर्वपदान्तस्य दीर्घः ।

'तिष्ठद्गुप्ते'ति इचः पाठादव्ययत्वं । तलं चपेटः ॥ ६ ॥

विधायेति । तीव्रधामा रावणः सूर्यश्च प्रभव उत्पादको यस्य सः इन्द्रजित्कर्णश्च । अरिवृन्दं रामादि युधिष्ठिरादि च । निष्पन्दं निश्चष्टं स्वस्येन्द्रजितो निवेशभूमिराभिचारिकस्थलं निकुम्भिलाख्यो वटः । उपसंध्यं समीपे । तीव्रस्य तेजसः प्रभावः अरिवृन्दं मन्देहादिराक्षसगणं प्रकृष्टैस्तापैर्द्वीपान्तरं जम्बुद्वीपादन्यत् रविरिव । पक्षे संध्यासमये निवेशः शिविरं 'निवेशः पुंसि विन्यासे शिविरोद्वाहयोरपी'ति विश्वः ॥ ७ ॥

प्रगे इति ॥ स इन्द्रजित् सहस्रांशुः प्रातस्तनः सूर्य इव विपक्षं वाञ्छत इति विपक्षवाञ्छा अनुगाः । शल्यानि शराः सारथिश्च यस्य रथेन हवनाग्नितो निर्गतेन 'शल्यः शत्रौ शरे वंशे कविकायां च तोमरे' इति विश्वः । पक्षे स कर्णः प्रातः पुनर्योद्धुमाययौ । विरोधिनो युधिष्ठिरस्य वाञ्छानुवर्ती तत्प्राथितकर्णतेजोपचयकारी शल्यो मद्राधिपः साराथिर्यन्ता यस्य ॥ ८ ॥

१७६

राघवपाण्डवीये-

निर्यतीषु परितो वरूथिनीष्वाहवाय परिपाकदारुणः ॥

श्रूयतेस्म चकितैश्चमूचरैः कर्णशल्यपरुषोक्तविस्तरः ९

अनुकूलजुषासोऽथ वीरः सारथिना परः ॥

अंशुमानरुणेनेव नीयमानरथो बभौ ॥ १० ॥

दिग्भित्तिप्रविघटनोद्भटमहाघोषैर्जगद्भीषय-

न्वाणासारसृजा धनुर्जलमुचा तन्वन्नसृक्निम्नगाः ॥

नानावीरविमर्दनार्तितभुजाकण्डूविनोदक्षणा-

दभ्यर्णं प्रलयार्णवप्रतिनिधिः पृथ्वीपतेः प्राप सः ॥ ११ ॥

कुर्वाणौ बाणवर्षौ वियति दिविषदां स्वैरयान्नाङ्गरूपं

हुंकारैः कर्षयन्तौ बहलमदनदीनिर्गमं दिग्गजानाम् ॥

सद्यः प्रत्यर्थिवर्गैरपि गुणविवशैः स्तूयमानप्रकर्षौ

प्रायुध्येतां प्रवीरौ सुभटजनदृशां लक्ष्यभूतानुभौ तौ १२

स वाक्शरैराहितमर्मघट्टनश्चकार पीडां महतीं महीपतेः ॥

क्षणेन सीताक्षपणव्यलीकतः कृषीवलस्येव महानवग्रहः १३

निर्यतीष्विति । आहवाय । कर्णशल्यः श्रोत्रकटुः कलहाय-
मानराधेयमद्देशसम्बन्धी च ॥ ९ ॥

अनुकूलेति । चित्तानुवर्तिना । स मेघनादः । पक्षे । अथ कलहा-
नन्तरं अनुकूलेन शल्येन ॥ १० ॥

दिग्भित्तीति । धारासंपात आसारः । प्रतिनिधिस्तुल्यः । पृथ्वी-
पतेः रामस्य युधिष्ठिरस्य च । सः इन्द्रजित्कर्णश्च ॥ ११ ॥

कुर्वाणाविति ॥ उभौ रामेन्द्रजितौ युधिष्ठिरकर्णौ च । सु-
भटैः प्रतिवीरौ वीक्ष्यमाणौ ॥ १२ ॥

सन्नागिति । स इन्द्रजित् वाग्भिः शरैश्च मर्माण्यावेध्यान्यवा-
च्यानि च महीपतेः रामस्य क्षणेनारूपकालेन सीतायाः माया-
निर्मितायाः क्षपणं वधः तद्रूपादप्रियात्कर्षकस्य लाङ्गलपद्धतिः

द्वादशः सर्गः ।

१७७

नैर्घृण्यात्सव्यथं शत्रोर्नरदेवमुपस्थितम् ॥

तद्विराफल्गुनोप्याप भ्राता चित्तस्य विक्रियाम् १४

कृतानुरोषयोरन्तःप्रतियोगिविभीषणः ॥

अपनिन्ये तयोः कृष्णः कार्यज्ञो मन्युमूर्च्छनम् १५

शोषणादृष्टिप्रतिबन्ध इव 'सीतालाङ्गलपद्धतिरि' त्यमरः । पक्षे स कर्णः युधिष्ठिरस्य पीडां वाग्मी बाणैः कृतमर्मघटन इति कश्चित् ॥ १३ ॥

नैर्घृण्यादिति ॥ शत्रोरिन्द्रजितो नैर्घृण्यात्सीतावधरूपात् सव्यथं राममुपस्थितः । तद्विरा सीता हतेति वाचा अफल्गुनः अतुच्छस्यापि चित्तस्य वैकल्पं लक्ष्मणः प्राप मायामात्रतया-लीकानैर्घृण्यादिति वा । पक्षे कर्णकृतनिर्भर्त्सनाद्व्यथितं युधिष्ठिरमुपस्थितोऽर्जुनः कर्णमहत्त्वैव प्रत्यागतस्य 'वृथा गाण्डीवमन्य-स्मै देही'ति तद्वाचा चित्तविकारं युधिष्ठिरावद्योक्तिपर्यन्तं प्राप । फल्गुशब्दा 'तत्र जात'इत्यणः 'श्रविष्ठाफल्गुनी'त्यादिना-लुकि 'लुक्त्तद्धितलुकीति' स्त्रीप्रत्ययविवृतौ फल्गुन इति । 'अर्जुनः फाल्गुनो जिष्णु'रित्यादौ । अस्मादेव स्वार्थिकः प्रज्ञाद्यण् ॥ १४ ॥

कृतानुताप इति । कृतानुतापयोर्धृतदीर्घेजिह्वेषयोः तयोर्दाश-रथ्योः अन्तःप्रतियोगि मनोविघातकं । मन्युना शोकेन मूर्च्छनं मोहं । कृषति दूरीकरोति दुःखमिति कृष्णः श्यामवर्ण इति कश्चित् । कार्यमिन्द्रजितो मायासीतावधं संग्राममावश्यकं च तदभिज्ञो विभीषणो अपनिन्ये । पक्षे अर्धजातपश्चात्तापयोर्युधिष्ठिरा-र्जुनयोः प्रतियोगिनां विरोधिनां भयङ्करः प्रस्तुताऽवश्यककार्य-ज्ञश्च कृष्णो हरिः क्रोधोच्छ्रायमपाचकार । 'अथाऽनुशयो-दीर्घद्वेषानुतापयो'रित्यमरः ॥ १५ ॥

१७८

राघवपाण्डवीये-

धृतप्रसादेन ततो नृपेण वधाय शत्रोः ग्रहितः कनीयान् ॥
बलेन सार्धं महता बलीयान् रोहुं द्विषामुद्यममुद्यतोऽभूत् १६

अतुलबलहनुमत्कल्पितस्यन्दनश्री-

र्दवदहनइवाऽसौ वैरिकक्षं विगाह्य ॥

प्रतिहतवृषसेनाडम्बरव्यूहमेनं

प्रसभमकृतबाह्वोर्विक्रमाणां निकाषम् ॥ १७ ॥

अत्रान्तरे पार्ष्णिममुष्य गृह्णन्

विभीषणः संयति भीमसेनः ॥

दुःशासनं वैरिबलं प्रमथ्य

बलेन बाह्वोर्यमसाच्चकार ॥ १८ ॥

धृतेति । नृपेण रामेण युधिष्ठिरेण च शत्रोरिन्द्रजितः कर्णस्य
च कनीयान् लक्ष्मणोऽर्जुनश्च द्विषामिन्द्रजिदादीनां च उद्यमं
निकुम्भिलायामभिचारिकाऽनुष्ठानमभिषेणनं च ॥ १६ ॥

अतुलेति । हनुमदारूढो ध्वजीभूततत्कृतरथशोभश्च प्रतिहतो
वृष्णः इन्द्रस्यसेनायाः आडम्बरः समारम्भो येन तं । प्रतिहतवृष-
या निर्धूतधर्मया सेनया आडम्बरो यस्येति वा । वृषसेनाख्यकर्ण-
पुत्रस्य स्वयं निहतत्वाहूरीकृततदाडम्बरं च । एनं प्रतिबद्धनि-
कुम्भिलाप्राप्तमिन्द्रजितं सुतशोकवन्तं कर्णं च । निकाषो निक-
षोपलः परीक्षास्थानमित्यर्थः 'आडम्बरः समारम्भो गजगर्जित-
तूर्ययोरिति विश्वः ॥ १७ ॥

अत्रेति । रणे भीमा सेना यस्य स विभीषणः पौलस्त्यः अ-
त्रान्तरे अस्मिन्नवसरे अमुष्य लक्ष्मणस्य पार्ष्णि पश्चाद्भागं पूर-
यन् । दुःशासनं दुःखेन शासनीयं वैरिसैन्यं यमाधीनं यमसाद-
करोत् । 'देये त्रा चे'ति सातिः । पक्षे रणे भयंकरो भीमसेनोऽ-
र्जुनस्य पार्ष्णिग्रहो भूत्वा दुःशासनं दुर्योधनानुजं जघान'पार्ष्णि

अरातिरक्तक्षरणातिरौद्रं
 भ्राम्यद्गदाभीषणबाहुदण्डम् ।
 तथा तमालोक्य रणे चरन्तं
 साक्षात्कृतान्तं मनुते स्म लोकः ॥ १९ ॥

तद्वैभीषणमालोक्य रणकर्म महाजनः ॥
 राजदारोपरोधस्य फलं प्राप्तममन्यत ॥ २० ॥
 तदासौमित्रिणा बाणैर्जिष्णुना विरथीकृतः ॥
 अङ्गानामीश्वरः क्षुभ्यन् मेघनादो रुषं दधौ ॥ २१ ॥

बलभारनिरन्तरा धरित्री
 गगनं निर्विवरं च दिव्यलोकैः ॥
 रजसा पिहितं तदन्तरालं
 न विभागो निरणीयत त्रिलोक्याः ॥ २२ ॥

पाश्चात्यभागे स्यात्पादे मूलोन्मदस्त्रियोः । सेनापृष्ठे च कुन्त्यां
 च ' ति विश्वः ॥ १८ ॥

अरातीति । तं विभीषणं भीमं च अरातीनां राक्षसां वैरिणो
 दुःशासनस्य च । रक्तक्षरणेन रौद्रं यथा स्यात्तथा रक्तप्रधार-
 णोऽग्रकर्माणं च ॥ १९ ॥

तद्वै इति । तत् तद्रणकर्म पराक्रमं रणकर्म दुःशासनरक्तपानं
 च । विभीषणसम्बन्धि वै पादपूरणे भयंकरं च । राजदाराणां
 सीताया द्रौपद्याश्च उपरोधो निग्रहः केशाम्वराकर्षणं च ॥ २० ॥

तदेति । सुमित्रापत्यं सौमित्रिर्लक्ष्मणस्तेन जयशीलेन विरथी
 कृतः सेनाङ्गानामीश्वरः मेघनाद इन्द्रजित् क्षुभ्यन्सञ्चलन् चु-
 क्रोध । पक्षे असावङ्गानां देशविशेषाणामीश्वरो मित्रिणा मित्रसं-
 पन्नेन जिष्णुना ऽर्जुनेन क्षुभ्यन् । घनसमध्वनिः ॥ २१ ॥

बलेमिति । तयोर्भूगगनयोरन्तरालं मध्यं लोकैः त्रैलोक्यस्य पृ-
 थक्त्वं निर्णेतुं नाशक्यत ॥ २२ ॥

प्रथमतनुभिस्तौ जघत्तुः सिंहनादैः
 परमपि च महोल्काक्षेपरूपैः कटाक्षैः ॥
 अथ च वचनबाणैर्मर्मभेदप्रवीणै-
 स्तदनुदलितकायैः सायकानां निकायैः ॥ २३ ॥

नभश्चरैर्मार्गिणपातभीतैर-
 भ्यर्णमुत्सृज्यविलोकयद्भिः ॥
 सविस्मयं व्याहृतसाधुवादं
 तयोः समानं समरं बभूव ॥ २४ ॥
 निर्भिन्नधाराधरगर्भनिर्य-
 त्कीलालकुल्योक्षितभूमिभागाः ॥
 दूरं चरन्तो विशिखास्तदीया-
 दिशां शिरोवेधमिवान्वतिष्ठन् ॥ २५ ॥

दृष्टानेकपुराणवीरसमरश्रीभिः समं खेचरैः
 प्रारब्धस्तुति नारदेन मुनिना निर्णायमानान्तरम् ॥
 भेरीध्वानभवद्गयाश्रितमहादिक्कुञ्जदिक्कुञ्जरं
 युद्धं वर्धितपक्षपातमुभयोः प्रैक्षन्त देवासुराः ॥ २६ ॥
 विरचितमरिणा हि क्रूरबाणप्रयोक्ता
 सहचरहरिशक्तिव्याहतारातिवाञ्छः ॥

प्रथममिति । तौ इन्द्रजिह्मक्ष्मणौ कर्णार्जुनौ च ॥ २३ ॥
 नभइति । ' आस्त्रियां समरानीकरणा ' इत्यमरः ॥ २४ ॥
 निर्भिन्नेति । तदीयाः लक्ष्मणस्येन्द्रजितश्च शराः ॥ २५ ॥
 दृष्टेति । नारदः कलिप्रियः । अन्तरं विशेषः । उभयोर्लक्ष्मणे-
 न्द्रजितोरर्जुनकर्णयोश्च । देवासुरा इति । शाश्वतिकविरोधाभावान्न
 समाहारः । कार्यापेक्षं येषां वैरं । ' देवासुरैरमृतमम्बुनिधिर्ममन्थ ' इति भारविः ॥ २६ ॥

रणभुवि नृपसूनुर्मौलिरत्नापहारं
भुजगइव न सेहे स्तोकमप्याशु भङ्गम् ॥ २७ ॥

आशुरोषवशवर्तिनाऽमुना
ज्यानिनादकृततीर्थभर्त्सनाः ॥

प्रत्यराति विशिखाः प्रतेनिरे

कर्णकुण्डलविघट्टनोत्कटाः ॥ २८ ॥

ग्रस्तचक्रस्य धरया निस्तीर्णस्यन्दनापदः ॥

रणकर्म महच्छत्रोर्नासोढा नरदेवजः ॥ २९ ॥

विरचितेति । अरिणा इन्द्रजिता हि स्फुटं क्रूरयमदत्तबाणप्र-
योक्ता सदृशः क्रूरेति वा हरयः वानराः 'वाञ्छा लिप्सा म-
नोरथ' इत्यमरः नृपसूनुर्लक्ष्मणः भङ्गं न ममृषे । सर्पो मौलिरत्नाप-
हारमिव । पक्षे अरिणा कर्णेन अहिरज्ञाततूणप्रविष्टः खाण्डव-
दाहे छिन्नमातृकोऽनुबद्धवैरः स एव बाणः तत्प्रयोक्ता । सहचरस्य
सख्युः कृष्णस्य सद्यो रथं विनमय्य स्वकण्ठशस्त्रयोगं परि-
हर्तुः शक्त्या व्याहता शत्रुवाञ्छा स्वजिघांसा येन सः । नृपसू-
नुरर्जुनः । आशु शीघ्रं यथा स्यात्तथा । सर्पशराघातकृतं मुकुटर-
त्नापहारे भूपभङ्गं मस्तकमण्यपहाररूपं सर्प इव न सेहे ॥ २७ ॥

आश्विति । अमुना लक्ष्मणेन कर्णेन च धर्षणं भर्त्सनं अरा-
तिं प्रति प्रत्यराति । आभिमुख्येऽव्ययीभावः । वैरिसन्मुखं पेतुः ।
कर्ण इन्द्रजितः श्रवणो राधेयश्च । उत्कटास्तीक्ष्णाः ॥ २८ ॥

ग्रस्त इति । रणधारिण्या संहृतसैन्यस्य निस्तीर्णं लङ्घितं
स्यन्दनायाः अभिचारस्थलगतेः पदं स्थानं येन सः नरदेवजो
लक्ष्मणः शत्रोरिन्द्रजितः रणकर्म शौर्यं असोढा न किन्तु सो-
ढानेव । पक्षे ब्राह्मणशापात् भूमिग्रस्तस्थचक्रस्य निस्तीर्णा अंगी-
कृता स्यन्दनापत् रथव्यापत् येन तस्य शत्रोः कर्णस्य महत्

ततः प्रतीतो नरदेवसूनुः समाप्तिमिच्छन्समरार्णवस्य ॥
 संधाय संधां सफलीकरिष्यन् कर्णान्तसज्जं शरमुत्ससर्ज ३०
 उद्यदञ्जलिकेनासौ नानाविक्रमशोभितः ॥
 विशिखेन शरं निघ्नन् विस्मयं कस्य नाकरोत् ३१
 क्षिप्रोत्क्षिप्तभृकुटिभुजगाभीमभालं पुरस्तात्
 न्यस्तापाङ्गं विशिखशिखया साग्रकं वैरिकण्ठे ॥

स्थैर्यं ना नरावतारः राजपुत्रोर्जुनः न सोढा सोढवान् । असोढ
 इति पाठः प्रामादिकः इत्यवोचम् ॥ २९ ॥

तत इति । 'प्रतीतः सादरेख्यात' इति विश्वः । जगतीन्द्रस्य
 दशरथस्य सूनुर्लक्ष्मणः सन्धां प्रतिज्ञां । कर्णान्तपर्यन्तं सज्जशरं
 सन्धाय मुमोच । जगति ख्यात ईशसूनुरर्जुनः कर्णस्य राधेयस्या-
 न्ते नाशे सज्जं उद्यत् ॥ ३० ॥

उद्यदिति । क्रमेण धनुर्धरस्थानशोभितः तदुक्तं 'अपाङ्गे
 दक्षिणामुष्टिं वामं विन्यस्य लस्यके । पादमाकुञ्चयेद्वामं लक्ष्य-
 निश्चललोचन' इति असौ लक्ष्मणः उद्यदञ्जलिनिबद्धकरपुटं
 यथा स्यात्तथा केन न अनावि नस्तुतः । णु स्तुतौ कर्मणि तश-
 व्दे णिच् । विशिखेन स्वप्ने कुबेरदत्तेन यमदत्तमिन्द्रजितः शरं
 प्रतिघ्नन् कस्य विस्मयं नातनोत् अपि तु सर्वस्यैव । आज्ञाविति
 पाठे 'आज्ञिः समावनौ युद्धे इति' विश्वः । पक्षे विविधविक्र-
 मशोभितोसावर्जुनः उद्यता उद्यतेनाञ्जलिकाख्येन बाणेन अत्र
 कश्चित् रामायणेञ्जलिकादर्शनाद्धारते बाणेन बाणप्रतिघाताभा-
 वात् मूलविरोध इति वृथैव बभ्राम । तत्पक्षेऽन्यथैवाशयस्य पक्षा-
 न्तरे परस्परवारणसत्त्वान्मूलानुसारेणैव बाणक्षेपादिवर्णनस्य सं-
 भवदुक्तिकत्वाच्च ॥ ३१ ॥

लूनं तेन प्रसभमिषुणा भूषयामास भूमिं
जिष्णुद्वेष्टुर्मुखमशनकैर्मुक्तहुंकारमेव ॥ ३२ ॥

अङ्गभर्तुः शिरश्छिन्नमिति गद्गदवादिनी ॥

प्रपलायत संग्रामात्सा परेषां पताकिनी ॥ ३३ ॥

समं सुहृद्विर्जयिनं समेतं

सभूपतिभ्रातरमभ्यनन्दत् ॥

उपेन्द्रमग्रप्रणतं महेन्द्रः

पुरेव वैरोचनिभङ्गदृष्टः ॥ ३४ ॥

चभूपतिर्मारुतिरश्विनन्दनौ गदाधरः पुण्यजनेश्वरस्तथा ॥

पुरःस्फुरत्कीर्तिधनं जयं प्रभोस्तमृक्षराजेन समं प्रतुष्टुवुः ३५

क्षिप्रेति । तेन लक्ष्मणेनार्जुनेन च जिष्णोरिन्द्रस्य स्वस्य च
द्वेष्टुरिन्द्रजितः कर्णस्य बाणाग्रेण साग्रकं वैरिकण्ठे न्यस्तापा-
ङ्गं यथा स्यात् तथा क्षिप्रमुक्षिप्तेन भृकुटिभुजगेनासमन्तात् भी-
मं भयङ्करं ललाटं यस्य तत् इषुणा लूनं छिन्नं मुखं उच्चैः त्य-
क्तहुङ्कारमेव भूमिं भूषयामास । नूनं जिष्णुर्द्वेष्टुरिति च पाठे नूनं
निश्चितं जिष्णुर्भूमिं भूषयामास द्वेष्टुर्मुखं मुक्तहुङ्कारमेवासीदित्यध्या-
हार्यम् ॥ ३२ ॥

अङ्गेति । अङ्गानां हस्त्यश्वादीनां । अङ्गसम्बोधने वा । भर्तुः
इन्द्रजितः अङ्गदेशभर्तुः कर्णस्य च । परेषां रक्षसां कौरवा-
णां च ॥ ३३ ॥

सममिति । भूपतिः रामो युधिष्ठिरश्च भ्रातरं लक्ष्मणमर्जुनं च
उपेन्द्रमिन्द्रइवाभ्यनन्दत् वैरोचनिर्वलिः ॥ ३४ ॥

चाम्ब्विति । नीलो हनूमान् मैन्दद्विविदौ गदाहस्तः पुण्यजनानां
रक्षसामीश्वरो विभीषणश्च । पुरः स्फुरत्प्रसरत् कीर्तिरूपं धनं ये-
न तं प्रभोः रामस्य तमेवं पूर्णजयं ऋक्षराजेन जाम्बवता सह

रणस्य भूमिः कटकद्वये सा
 शोकप्रहर्षविभजत्समानम् ॥
 निवेशयोर्वारिजकैरवाणाम्
 निद्राप्रबोधी युगपन्निशेव ॥ ३६ ॥
 तदाहवे तीव्रकरस्य सूनो-
 र्नक्तं चरेभ्यो निधनं निशम्य ॥
 शुशोच राजा बहुधार्तराष्ट्रः
 स्वदुर्नयस्यानुभवन्फलानि ॥ ३७ ॥
 स्वामिना दशमुखेन नोदिता
 दिङ्मुखानि रजसा निरुन्धती ॥

प्रतुष्टुवुः स्तुतवन्तः । पक्षे चमूपतिः धृष्टद्युम्नः मारुतिर्भीमः अ-
 श्विनन्दनौ माद्रेयौ पुण्यजनानां सत्पुरुषाणामीश्वरो गदाधरः
 कृष्णः प्रभोर्युधिष्ठिरस्य पुरः अग्रतः स्फुरत्कीर्तिः यथास्यात्
 ऋक्षराजेन चन्द्रेण समं सदृशं तं धनंजयमर्जुनं अस्तुवत् 'भ-
 वेत्पुण्यजनो यक्षे राक्षसे सज्जनेपि चेति विश्वः । रामायणपक्षे
 रामस्य पुरः जयमर्थाच्छक्ष्मणस्येति कश्चित् ॥ ३५ ॥

रणस्येति । अतिभूमिरुत्कर्षकाष्टा रामायुधिष्ठिरपक्षे हर्षं अन्य-
 त्र शोकं वारिजानां सूर्यविकासिनां कैरवाणां चन्द्रविकासिनां
 निवेशयोराकरयोः ॥ ३६ ॥

तदेति । तीव्रकरस्य घोरकर्मकृतः तीक्ष्णहस्तस्य सूनोरि-
 न्द्रजितः नक्तंचरेभ्यो राक्षसेभ्यः रणे मरणं श्रुत्वा धार्तराष्ट्रो
 राजा दशास्यो बहुधा शुशोच त्वदुर्नयस्य सीताहरणादेः । रा-
 क्षसेभ्यः पक्षे सूर्यसुतस्य कर्णस्य नक्तं रात्रौ चरेभ्यः । धार्तराष्ट्रः
 सुयोधनः बहु यथास्यात्तथा कृष्णाकेशाम्बराकर्षणादेः फलान्य-
 नुभवन् ॥ ३७ ॥

प्रत्यराति विचचाल वाहिनी

धीरनादपरशल्यनायका ॥ ३८ ॥

ततः कृतव्यूहमुखाश्चमूभृता

स्थिरप्रभावा नरनाथसैनिकाः ॥

समभ्ययुर्भर्तुररातिमण्डलं

निशान्धकारं द्युमणेरिवांशवः ॥ ३९ ॥

द्रवदविरलधूलिध्वान्तरुद्राम्बरान्तं

विघटितसुरलोकद्वारशाखाकपाटम् ॥

समदविधुतनारीनेत्रदत्तानुयात्रं

स्वारितविविधयोधं युद्धमासीद्धजिन्याः ॥ ४० ॥

अभिशात्रुसमापतन्नितान्तं

पृतनानां पतिरेधिताननश्रीः ॥

स्वामिनेति । दशाननेन प्रेरिता रजसा दिङ्मुखानि आवृण्व-
ती धीरनादा परेषां शत्रूणां शल्यभूता नायका यस्यां सा से-
ना वैरिसन्मुखं चलिता । पक्षे स्वामी दुर्योधनस्तेन स्वमुखेनाद-
ष्टा दशदिङ्मुखानि दशमुखेन रजसेति वा । धीरनादः परः श्रेष्ठः
शल्यो नायको नेताऽस्याः ॥ ३८ ॥

तत इति । चमूभृता नीलेन धृष्टद्युम्नेन च कृतव्यूहमुखाः
हिंसितपरसमूहाग्रभागा रचितवलविन्यासविषमपुरोभागाश्च ।
स्फुरद्दीप्तयः वानरनायकस्य सैनिकाः प्रकटप्रभावाः नरनाथस्य
युधिष्ठिरस्य च श्रितव्यूहमुखा इति पाठः सुगमः ॥ ३९ ॥

द्रवदिति । धूलिरेव ध्वान्तं द्वारशाखाद्वारं शाखायां द्वारोपरि
काष्ठैः कृतं कपाटमिति वा । 'शाखामृगे सहाये च शाखा पक्षा-
न्तरेपि च' इति । विश्वः । अनुयात्रा पश्चाद्गमनम् ॥ ४० ॥

रजसा पिहितांशुमद्रराज

स्थगयन् व्योम गभीरमेघनादैः ॥ ४१ ॥

जनितशंखरवानरकुंजरक्षतजरञ्जितदिक् त्रिदिवौकसाम् ॥

प्रतिभटाऽवटशल्यमुखोद्भटा परचमूर्मनुजेश्वरमावृणोत् ४२

नरेश्वरशरच्छिन्ननानावीरं ततस्ततः ॥

भूमिभृद्भारसंहारि प्रधानं तन्न पप्रथे ॥ ४३ ॥

रथाश्वमातङ्गनिरंतराणि बलानि हत्वा द्विषतां बहूनि ॥

क्षणेन धर्मप्रभवः क्षितीशः शक्त्याक्षितैरुद्धरतिस्म शल्यम् ४४

अभीति । सेनानां पतिः पौलस्त्यः वैरिसन्मुखं समापतन्गच्छ-
न् रराज एधिता आननश्रीरस्य रजसा पिहितांशुमान् सूर्यो
यत्र तद्व्योम गभीरगर्जितैः पूरयत् । पक्षे मद्रराजः शन्यः वैरि-
संमुखं समापतत् आगच्छत् प्रसन्नमुखः पिहितांशु व्योम स्थगय-
न् । वैकल्पिको विसर्गलोपः ॥ ४१ ॥

जनितेति । परेषां रक्षसां चमूः देवानां जनितं सुखं मनुजेश्व-
रं रामं मनुजो राम ईश्वरो यस्य तं सुग्रीवमिति वा । खराणां
तीक्ष्णानां वानरश्रेष्ठानां रक्तैर्लोहितीकृतदिक् प्रतिभटरूपेषु
गतेषु बाणमुखानि यस्याः उद्भटाः उग्राः तैः उद्भटेति वा । पक्षे
मनुजेश्वरं युधिष्ठिरं देवानां जनितः शंखादिवाद्यघोषो यया ह-
स्तिरक्तः रञ्जितदिक् । प्रतिभटानामवटो प्रसनशीलो मद्भगान्नो मुखं
प्रधानं सुखं यस्याः प्रतिभटानावटति । ' वट ' वेष्टने स चासौ
शल्यश्चेति वा ॥ ४१ ॥

नरेश्वरेति । नरः रामः ईश्वरो यस्य स सुग्रीवस्तास्मिन्
निपतितैः शरीरैरिति वा । पक्षे नरेश्वरो युधिष्ठिरः ॥ ४३ ॥

रथाश्वेति । शक्त्या अस्त्रभेदेन भूमेः सकाशान्मद्देशमुद्धार ।
स्वर्गं प्रति निनाय जघानेत्यर्थः ॥ ४४ ॥

विननाश विरूपाक्षस्तीव्रतापनिपातितः ॥

यथा विपक्षः शकुनिः सहदेवनिपीडनैः ॥ ४५ ॥

सुग्रीवेन दृढाङ्गदेन मथितं भीमेन विद्विड्वलं
सेनानीर्युयुधान एष जगृहे प्रौढाऽरिहा संजयम् ॥

उक्षांचक्रतुरश्विनौ श्रितनयौ क्षोणीं द्विषच्छोणितै-

ऋक्षाणामधिपेन पद्मवनवत् ध्वस्ताः परे जिष्णुना ४६

विननाशेति । स विरूपाक्षो राक्षसः । ह स्फुटं । विपक्षः हतस-
हायः तीव्रेण तापनिना सूर्यपुत्रेण सुग्रीवेण पातितः सन्विन-
नाश ममार यथा विरूपनेत्रः । पक्षे ग्रीष्मे तीव्रातपेन निपाति-
तप्रायः विगलितपक्षो देवस्य पर्जन्यस्य निपीडनैर्नश्यति तैः
सहेति वा । 'देवः सुरे धने राज्ञि देवमाख्यातमिन्द्रिये' । पक्षे
विवर्णाक्षः शल्यः युधिष्ठिरस्य तीव्रप्रतापेन निपातितः विन-
नाश । यथा सहदेवकर्तृकनिपीडनैः शकुनिः सौवलः सोपि तेन
हत इत्यर्थः । यद्वा शल्यवधस्य पूर्वश्लोकैरेवोक्तः पूर्वोक्त एव वि-
शेषणः शकुनि सहदेवप्रहारैः तथा विनष्टः यथा यथा विप-
क्षः वैरमकरोत् तथा नाशं प्रापेत्यर्थः ॥ ४५ ॥

सुग्रीवेति । कपिराजेन दृढेन वालिसुतेन शोभनग्रीवेण दृढ-
बाहुभूषणेन च भीमेन भयङ्करेण भीमसेनेन च युयुधानो युध्य-
मानः एष च सेनानीः सुग्रीव एव प्रौढोऽरिकर्तृको हास्य
उपहासो येन तं जयं जगृहे पक्षे सेनापतिर्युयुधानः सात्यकिः
प्रौढवैरिहन्ता सञ्जयं गावल्गणिं जग्राह धृतवान् अश्विपुत्रौ
मैन्दद्विविदौ माद्रेयौ च जिष्णुना ज्यशीलेन ऋक्षाधिपेन
जाम्बवता पद्मवनेन तुल्यं परेऽन्येध्वस्ताः चन्द्रे पद्मवनानी-
वार्जुनेनेति च रामायणे पूर्ववृत्ताऽनुकीर्त्तनमेतत् ॥ ४६ ॥

विलयं व्रजति क्रमाद्बलौघे नृपसेनामसुयोधनां विलोक्य ॥

गुरुपुत्रकृपानुबद्धभावः कृतवर्मा सुभटो विदूरमाणात् ४७

आग्नेयेन स्ने-धृष्टद्युम्नेनान्ये निपातिताः ॥

वसन्ते कामदेवेन प्रोषिता इव रागिणः ॥ ४८ ॥

इति श्रीराघवपाण्डवीये महाकाव्ये द्वादशसर्गः समाप्तः

—००—

त्रयोदशः स्वर्गः ।

अथ स्फुरदक्षिणबाहुरुच्चैरङ्गारशेषानलसन्निभस्य ॥

अल्पावशिष्टात्मबलस्य शत्रोर्नराधिपो निर्गममन्वियेष ॥ १

विलयामिति नृपयोः रामसुयोधनयोः असुयोधनां दुःखयो-
धनीयां दुर्योधनशून्यां च गुर्व्यां पुत्रकृपया गुरोर्महतः पुत्रस्य
कृपयेति वा व्यासमनस्कः द्रौणिः शारद्वतानुसारिचित्तश्च कृत-
वर्मा अमुक्तकवचः तन्नामा हार्दिक्यश्च असूनां प्राणानां भर्ता
' भट ' भृतौ यद्वा ' वटभट ' परिभाषणैः उपलब्धप्रमाणः असुभटो
रावणः महावीरः कृतवर्मा च ॥ ४७ ॥

आग्नेयेनेति धृष्टं द्युम्नं तेजो यस्य तेनाग्निपुत्रेण नीलेन धृ-
ष्टद्युम्ननाम्ना अग्निसंभवेन च ' द्युम्नं वित्ते पराक्रम ' इति वि-
श्वः कामदेवेन कन्दर्पेण काव्यकर्त्ता वसन्ते ऋतुविशेषे वसन्त्य-
स्मिन् इत्यारण्यादौ च ' हृदहवहीत्यादिनाज्ञां प्रोषिताः प्रवा-
सिनो देशभ्रष्टाश्च ॥ ४८ ॥

आवश्यकपदश्लेषव्याचिख्या सावशात्मनः ॥

लक्ष्मणस्य कृतौ सर्गो द्वादशः समपद्यतः ॥ १२ ॥

इति राघवपाण्डवीयकाव्ये टीकायां द्वादशः सर्गः समाप्तः ।

अथ शुभसूचकः स्फुरन्स्पन्दमानो दक्षिणबाहुरस्य नराधिपो
रामो युधिष्ठिरश्च । शत्रोः पौलस्त्यस्य सुयोधनस्य च । आ-

रिपोर्न सहमानास्ते हरिमुख्याविलंघनम् ॥

रुरुधुस्तदधिष्ठानंसरोवरमिव द्विपाः ॥ २ ॥

ततःसर्वं निरंगादरातिविपक्षसिंहध्वनिकीर्णकर्णः ॥

तदा हृदा न्नाग इव स्वधाम्नासंदर्शितोत्साहमहीनलक्ष्यः ॥ ३ ॥

दोर्विक्षेपैरपारैः परिघशतमिव व्योम्नि संचारयंतं

दृष्टारैर्मण्डलेषु प्रतिदिशमटनैर्दर्शितानेकवक्त्रम् ॥

कुर्वाणं दृष्टिपातैरनलकवलितानीदसैन्यानि दूरा-

त्तं कोपादापतंतं कथमपि ददृशुः प्रत्यनीकं प्रवीराः ४

तमा वायावहत दूषणघ्नो वृकोदरः काल इवात्तकोपः ॥

उद्योजितं श्रीवृषवाहनेन भर्ता भृगूणामिव कार्त्तवीर्यम् ॥ ५ ॥

त्मा शरीरमेव बलं यस्य निर्गमं गृहाज्जलाशयाच्च ॥ १ ॥

रिपोः रावणस्य सुयोधनस्य च हरिमुख्याः वानराः कृष्ण
नायकाः पाण्डवाश्च घनं विलं होमस्थानं धिलङ्घनमतिक्रमञ्च तं-
दधिष्ठानं तदाश्रयद्विपाः सर इव सरोरूपमधिष्ठानद्विपा इ-
वेति च । 'लङ्घ्येन तूपवासे स्यात्क्रमेण बलनेपि चे'ति विश्वः २

ततेति । अरातिः रावणः दुर्योधनश्च । विपक्षेति । वानर-
श्रेष्ठानां हर्षेण ध्वनिः भीमादीनां गर्जितं चालहादात् । अहीन-
स्य गरुडस्य लक्ष्यः सर्प इव हृदादिति च तत्संदृशात् होमस्थानात्
व्याससरसश्च हृदान्नाग इवेत्यावृत्यायोज्यम् । अरातेर्युद्धमरणा-
दिरूपं लक्ष्यमुद्देश्यं यस्यां ॥ ३ ॥

दोर्विक्षेपैः सञ्चारयन्तं मण्डलसमूहैः अनेकवक्त्रं दशाननं-
त्वात् पक्षे पातवशाद्दर्शितानेकवक्त्रमिव ॥ ४ ॥

तमेति ॥ तं रावणं सुयोधनं च दूषणघ्नो रामो दोषहन्ता
च । आहत । स्पर्धया आहूतवान् 'स्पर्धायामाङः' इत्यात्मनेपदम् ।
'लिङि सिचि द्वश्चे'ति अङ् । काल इव सकोपः आदरो

१९०

राघवपाण्डवीये-

मुंखारविन्दैः सुरसुन्दरीणां

नभोवभूवेह सहस्रचन्द्रम् ॥

सहस्रगङ्गं च तदोत्सुकानां

विमानहंसावलिभिः सुराणाम् ॥ ६ ॥

सरस्वतीपूततनुस्तरस्वी चिराय जायाविरही व्रतस्थः ॥

उपेयिवान्संयुगधाम रामो हरिप्रधानैर्ददृशे सुहृद्भिः ॥७॥

जज्ञे तयोरथ तदुद्रवकाय भाति

स्फीताङ्गदोज्ज्वलमहामुजयोः समीकम् ॥

अन्योन्यहेतिपरिघट्टनकीर्णवन्धि-

ज्वालापरिस्फुरितसंनिभविद्युदचिः ॥ ८ ॥

निर्भयः वृको व्याघ्र इवेति केचित् । वृकनामकाल इवेत्यन्ये ।
 वस्तुतस्तु वृकोऽग्निविशेष उदरेऽस्य सकाल इव 'यस्य तीक्ष्णो वृको-
 नामजठरे हव्य वाहनः मया दत्तः स धर्माय तेन चासौ वृकोदरः
 अतीवाद्यशीलश्च नागायुतलो महानि'ति । भीमद्वादशीकर्तृ-
 त्वेन भीमं प्रकृत्य ब्रह्माणं प्रतिमासोवेति शिववचनान् । पक्षे
 वृकोदरो भीमः क्रुद्धः काल इव वृषवाहनेन शिवेन भृगूणां भ-
 र्त्ता जामदग्न्यः ॥ ९ ॥

मुखेति । इव संग्रामे उत्सुकः युद्धदिदृक्षपोत्कण्ठिनां हं-
 सावलीनां शौक्येन गङ्गासाम्यम् ॥ ६ ॥

सेति । वाणी नदी च तरो बलं रंहश्च जाया सीता रेवती
 च व्रतं ब्रह्मचर्यं संयुगधाम तात्कालिकं वीरश्रीसंज्ञसञ्जयसू-
 चितं रणस्थानं च । उपेयिवान्प्राप्तः आगतश्च रामो दाशरथिः
 बलश्च । हरिप्रधानैः सुग्रीवादिर्वानरश्रेष्ठैः कृष्णादिभिश्च जज्ञे ।
 तयोः रामरावणयोः भीमसुयोधनयोश्च समीकं रणम् ॥
 ॥ ७ ॥ ८ ॥

आद्यैरायुधपातपूततनुभिर्वीरैर्विमानस्थितैः ।

रभ्यस्तामरसुन्दरीरतिरसैः सासूयमालोकितः ॥

घोरस्यन्दनवेगानिःसहमहीदिक्कुम्भिकुम्भी नस

प्रष्टप्रार्थितशांतिराहवविधिस्तत्रासनिष्वासयोः ॥९॥

धूतचापलतया विराजतोमार्गिणाभिहतमर्मणोर्मिथुः ॥

नान्तरं ददृशुराहवे तयोः साधुवादमुखरानभश्चराः ॥ १० ॥

भुग्राशोकस्तवकनिकरैः सावतंसा इवाशा

विद्युच्छेदैरिवशबलिताः शारदावारिवाहाः ॥

उल्काजालैरिव जटिलिता जज्ञिरे व्योमगर्भा

स्तूर्णोत्कीर्णैः प्रसभमुभयोरायुधार्चिः कल्यैः ॥११॥

मनोरथगतिध्वंसपरिवर्धितरहसोः ॥

रणकर्मसु दक्षत्वादश्रांतमुभयोरभूत् ॥ १२ ॥

तथा तयोर्विक्रम उद्दिदीपे दिदक्षयाव्योम्नि यथा समेताः ॥

दिवौकसोप्येकतरेण लभ्यं जयं न निश्चेतुमलं बभूवुः ॥१३॥

आद्यैरिति ॥ घोरस्यन्दनेति रामस्यापीन्द्रप्रहितरथसत्त्वात्

प्रष्टोग्रगामिनि आस्त आसीत् आसेति पाठे अस गत्यादित्यस्य

रूपम् । अस्तेलुडिभूभावात् ॥ ९ ॥

धूतेति । कंपितधनुर्लतया मुक्तचापलत्वेन च मार्गिणो बाणः

परस्परच्छिद्रान्वेषणं वा ॥ १० ॥

भग्नैति । तयो रामरावणयोर्भीमदुर्योधनयोश्च आयुधानां

शराणां द्वयोश्च ॥ ११ ॥

मनेति ॥ इच्छाविघातेन क्रुद्धयोः सुदक्षत्वादश्रांतमभूत् ॥

रणकर्मसुनैपुण्यादश्रांतं श्रमाभावो वा उभयोः रामरावणयोः

भीमसुरयोधनयोश्च ॥ १२ ॥

तथा शक्रभावनं खदितं नभ इति त्रिकाण्डशेषादिवमोकी

१९२

राघवपाण्डवीये-

मध्ये तयोरायुधघट्टजन्मा प्रतिक्षणं वह्निशिखोल्लसन्ती ॥
 भीता तयोरेकतरं गृहीतुं साक्षाज्जयश्रीरिव लक्ष्यते स्म १४
 पौष्पी वृष्टिः पुरस्तात्तदुपरि कुसुमोपक्षये खेचरौघै-
 मुक्ता मुक्ताकलापाः किल तदुपरमे कैवलाः साधुवादाः ॥
 संयत्संरम्भभीतास्त्रिदिवयुवतयोऽप्यञ्चलैरंशुकानां
 चक्षुष्पाछादयन्त्यो दिवि दयिततमैर्दूरमालापगीताः ॥ १६ ॥
 दिग्भित्तिप्रतिनाददुःखदुभिरवप्रक्षोभिगर्भौच्चल-
 नानानागनगेन्द्रचक्रनिकरप्रोत्क्षिप्तवीचिच्छटः ॥
 कूलातानुदगाच्चमत्कृतितया नूनं तयोरायुध-
 उवालीर्वानललङ्घितस्य नभसो निर्वापिणायाम्बुधिः ॥ १६ ॥

विलोक्य विद्वेषिवधे ससंशयं
 रणे जगत्प्राणभुवं नृपात्मजम् ॥
 उपायमस्मै निभृतं न्यवेदय-

ज्जयोचितं कोपि पुरातनौ मुनिः ॥ १७ ॥

श्रेषां एकतरान्यतरो रामो रावणो वा । एवं पक्षेपि ॥ १३ ॥
 मध्ये घटः सङ्घट्टः अग्निज्वाला जयश्रीरिव ददृशे ॥ १४ ॥
 पौष्पीति । चक्षुष्पा छादयन्त्य इति भीतजातिः ॥ १५ ॥
 दिग्भित्तीति । नागा जलहस्तिनः वीचीः क्षिपन्तीति त-
 क्षिपः छट इति पाठे बहुव्रीहिः ॥ १६ ॥
 विलेति ॥ जगत्प्राणस्तत्पालको दशरथः वायुश्च तदुद्धवं
 नृपात्मजं रामम्भूमिं च कोपिवु कोपनेषु । तामसेषु राक्षसेषु
 चिरजीवी मुनिस्तज्जातिदाषास्पष्टो विभीषणः कोपि अचि-
 न्त्यमहिमा चिरन्तनो मुनिः कृष्णश्च निभृतं निगूढं यथास्या-
 तथा अस्मै रामाय भीमाय च उषार्य नाभिगतामृतशेषं उरुवा-
 तं च । इह कोपि मुनिः ब्रह्मणोपदिष्टो मातलिनारदोवेत्याद्य-
 सम्भवदुक्तिकमिति स्पष्टमेवाकरदृशाम् ॥ १७ ॥

प्रवर्त्य भीमोथ लसन्महायुधं
विरोधिवीरं निजघान मर्मणि ॥
पुरेव रामः शतमन्युसम्भवं
महात्त्रमोक्षण निशाचरेश्वरम् ॥ १८ ॥

ततः स उच्चैर्गतमानसोपि
दुर्योधनश्छिन्नदशाननश्रीः ॥
प्राप्योरुभङ्गं जगतीं जगाम
सुरद्विपां मूर्त्त इवाभिमानः ॥ १९ ॥

अन्ते संग्रामयज्ञस्य सद्यः पूर्णाहुतीकृतः ॥
तत्कायः परिचस्कार दारुणं रणमण्डलम् ॥ २० ॥
विसृज्युरथ वृष्टिं कौसुमीमम्बुवाहा-
ननृतुरमरवध्वो दध्वनुः खेमृदङ्गाः ॥

प्रवेति । भीमो भयङ्करो वृकोदरश्च महदायुधं महतीं युद्धं
च उभयत्र समं वा । विपक्षवीरं रावणं सुयोधनं च मर्मणि
नाभौ ऊर्वोश्च युवारामः शक्रसुत वालिनमिव निशाचरेश्वरं रा-
क्षसपतिं जघान पक्षे यथा रामो दालिनं रावणं च शताधिक
क्रोधानां शोकानां चोत्पादकं रावणमेव वा ॥ १८ ॥

• ततः स रावणः गतमानसो गतप्राणः उच्चैः अत्यन्तं दुःख-
योधनीयः छिन्नसर्वास्यशोभः उरुं महान्तं भङ्गं प्राप्य भूमौ प-
पात । पक्षे उच्चैर्गतमानसो । हतः समुयोधनः छिन्नदशा
विवर्गावस्था मुखश्रीर्यस्य ऊर्वोः भङ्गआनुभ्यां भूमिं जगाम सु-
रेति रक्षसां दैत्यानां चमूर्त्तोभिमान इव सोपि तदैवोछिन्न
इति भावः ॥ १९ ॥

अन्तेति । तस्य रावणस्य सुयोधनस्य च देहपरिष्करो वि-
भूषणमित्यमरः ॥ २० ॥

जगुरनिमिषभूता दिक्पुरन्ध्यः प्रसेदु-

स्तुतुषुरखिललोका मङ्गलेनेव पूर्णाः ॥ २१ ॥

तीर्त्वा प्रतिज्ञां पवनात्मजेः । प्रत्यागतेनाभिहितारिभङ्गा ॥

मेने तदानीं मनुजेन्द्रपत्नी महोत्सवं भर्तुमुखावलोकम् ॥ २२ ॥

महावराहेण महीव सागरा

त्समुद्भृता भीमबलेन सङ्कटात् ॥

नरेन्द्रपत्नी प्रतिपन्नमङ्गला

जहर्ष जन्मान्तरमास्थिता यथा ॥ २३ ॥

पत्युः प्रतिज्ञार्णवलङ्घनेन सकञ्चुका संचितचारुवेणी ॥

अनल्पसन्तापहुताशमध्याद्विनिःसृता राजवधूर्विरेजे २४

राज्ये नियुक्तेन विभीषणेन हरिप्रणेत्रानुगतो बलेन ॥

नराधिपः स्वां नगरीं प्रतस्थे विमानराजप्रभुतां प्रपन्नः ॥ २५ ॥

विसेति । अनिमेषाः देवाः सूताः बन्दिनश्च भूता इति पा-
ठे देवयोनिविशेषाः दिश एव पुरन्ध्री नारी 'भानुर्भूमिनीकामि-
नी चे'ति हलायुधः ॥ २१ ॥

तीर्त्वेति । पवनात्मजेन हनुमता भीमेन च अरी रावणो दु-
र्योधनश्च पत्नी सीता कृष्णा च भर्तुर्मुखावलोकरूपं महोत्स-
वं इयेष प्राप च ॥ २२ ॥

महेति । भयंकरं बलेन रामेण भीमस्य बलेन च पत्नी सी-
ता कृष्णा च ॥ २३ ॥

पत्युरिति । पत्युः रामस्य भीमस्येति कृताकल्पा निबद्ध-
वेणिश्च अनव्यः सन्तापो यस्य तस्मादग्नेः प्रविश्य निर्गता ती-
व्रसन्तापाग्नेर्मुक्ता च राजवधूः सीता कृष्णा च ॥ २४ ॥

राज्येति । लङ्काधिपत्ये नियुक्तेन विभीषणेनानुगतः हरिः
सुग्रीवः प्रजेता नायकोऽस्य तेन च नराधिपो रामः स्वां नगरी

समुद्रहन् भर्त्तरि भक्तिमुत्कटां
कृपानुगामी कृतवर्मनोदितः ॥

तमन्वगच्छन् गुरुवंशवर्धनः
क्षपाचरो राजवरं विभीषण. ॥ २६ ॥

स कुलस्यानुकूलेन शनैरावाप्ताकिनीम् ॥

प्रभञ्जनः कुम्भजाशासंभवस्तामवर्धयत् ॥ २७ ॥

अयोध्यां प्रतस्थे ॥ विमानराजस्य पुष्पकस्य प्रभुतां स्वामित्वं
प्राप्तः। पक्षे तद्राजरूपेण भयङ्करेण कृष्णाज्ञावर्तिना सैन्येनानुयातो
विगताभिमानानां विशिष्टसन्मानभाजां वा। राज्ञां स्वाम्यं प्राप्तो
युधिष्ठिरो हस्तिनापुरमिन्द्रप्रस्थं प्रतस्थे ॥ २५ ॥

समुद्वेति । मुत्प्रीतिस्तत्साहितः भर्त्तरि रामे महतीं बहू
रामस्य कृपामनुगच्छतीति तदनुगामी तदनुरूपस्थितिः कृत-
वर्मणः कवचस्य नोदनं मोचनं येन सः गुरोर्महतो वंशस्य पुल-
स्त्यकुलस्य वृद्धिजनकः विभीषणः क्षपाचरो राजसः तं राजश्रे-
ष्ठं राममनुजगाम । पक्षे गुरोर्द्रोणस्य वंशवर्धनोऽवस्थामा भ-
र्त्तरि दुर्योधने भक्तिं समुद्रहन् कृपो. मातुलोनुगामी यस्य कृत-
वर्मणो हार्दिक्यस्य नोदनः प्रेरकः क्षपायां रात्रौ सौतिकव-
धार्थं चरतीति सः विभीषणः क्रूरकर्मकरत्वाद्भयङ्करः तं राजव-
लं राज्ञांवलभूतं युधिष्ठिरमन्वगच्छत् ॥ २६ ॥

सकुलस्येति । कुम्भजस्यागस्त्यस्याशा दक्षिणा दिक् तत्सं-
भवः प्रभञ्जनो दाक्षिणात्यो वायुः सकुलस्य पवमानकुलस्य ह-
नूमतः आनुकूलेन शरैः जलैश्च सह शनैरिति पाठे मन्दमन्दं
आगच्छत् अवर्धयत् चिच्छेद वर्धच्छेदनपूरणयोः चुरादिः। के-
चित्तु शकुनस्य पक्षिणः शुभमूचकस्य आनुकूलेन सह शनैः
पताकिनीं वैजयन्तीयुक्तां रामसेनां सौभाग्यसम्पन्नां सीतां वा

१९६

राघवपाण्डवीये-

अभ्यर्णं कीर्णसेनापतिपृथुकुणपं कृत्तभीष्मारिकण्ठं
 योधव्रातप्रतीकैर्विशमितवसुधं ध्वस्तनानाकुमारम् ॥
 द्रष्टुं वेतालमारीयुतमुपरि पतत्फेरुभेरुण्डरुण्डं श्रोतुं
 वानालमासीत्पथि नृपतिवराधूर्यपुत्राजिरंतत् ॥ २८ ॥

कृतप्रतीकारमरेः कृतागसः

समग्रचूडामणिमौलिनिग्रहात् ॥

अभिष्टुवन्तो विजयं महाभुजाः

ससोदरं तं सुहृदोनुवत्रिरे ॥ २९ ॥

आगच्छत् दाक्षिणात्यो वायुः तां सेनां सीतां वा वृद्धिमगमत् ।
 पक्षे शकुनस्य काकोपसंहर्तुरुलूकस्यानुकूलेन तत्प्रदर्शितयुक्त्या
 द्रौणिर्धृष्टद्युम्नादि सेनामवधीत् । 'पताका वैजयन्त्यां च सौ-
 भाग्येपि ध्वजेपि चे'ति कोश इत्याहुः ॥ २७ ॥

अभ्येति । समीपे सेनापतिः प्रहस्तादिः धृष्टद्युम्नश्च कुणपः
 शवः । भीष्माः भयङ्कराः अरयो भीष्मारिः शिखण्डी च । कुमारा
 अतिकायादयो द्रौपदेयाश्च वेतालाः भूतभेदाः केरवः शृगाला
 भेरुण्डं भीषणं तुण्डं मुखं । रुण्डं इति 'पाठे रुण्डो तुण्ड' इति
 हारावली 'रुण्डः कवन्ध' इति मालती । टिप्पटे सर्वरक्षित इति
 कश्चित् । 'भेरुण्डो देवताभेदे यक्षिण्याम्बिकयोः स्त्रियाम् -
 पानके वाच्यलिङ्ग' इति मेदिनी । तथा च उपरि पतच्छृगालभ-
 यानकं कवन्धं वधू सीता द्रौपदी च आर्यः श्वशुरो दशरथः
 द्रोणश्च तत्पुत्रस्य रामस्याश्वत्थाम्नश्च युद्धं रणं श्रोतुं न शशा-
 क कारुण्यात् पुत्रादिशोकाच्च ॥ २८ ॥

कृतेति । अरेः रावणस्य द्रौणेश्च कृतमागोऽपराधः दारह-
 रणं सौत्तिकं सूतादिवधश्च येन तस्य समग्राणां चूडामणिसहि-
 तानां मौलीनां मस्तकानां छेदनाद्यव्यग्रशिरोरत्नग्रहाच्च कृत-

एवं विलङ्घ्यापदमर्णवं वा जवेन पश्चात्कृतदीर्घभावः ॥
सवन्धुवर्गं भरतप्रधानं ददर्श राजा धृतराष्ट्रमग्रे ॥ ३० ॥

शिखावलानामिव वारिवाहं
पिकावलीनामिव चैत्रमासम् ॥
उदन्वतामिन्दुमिबोज्जुम्भे
प्रीतिस्तमालोकयतां जनानाम् ॥ ३१ ॥
चिराद्वियोगेन सहैव तीव्रे
व्रते समाप्ते परिपाकभाजा ॥
फलोदयेनेव तदीक्षणेन
कृतार्थं तामापुरमात्यवर्गाः ॥ ३२ ॥

श्रीखण्डद्रवनरिजीकृततथा वलगत्पताका कचि
द्भास्वत्तेरणरातिरुत्सुकजनप्रारब्धरम्योत्सवा ॥
हृद्या तोद्यरवा ससम्भ्रमवधू कान्तोच्चहर्म्यावली
पत्यावेष्पति कामिनीव नगरी सा ह्रस्वशोभा वभौ ३३
करकिसलयमुक्तैर्लाजवषैर्वैधूना-
मलघुभिरनुवेलं कीर्यमाणाङ्गयष्टिः ॥

वैरनिर्यातनं विजयं विशिष्टजययुक्तं अर्जुनं च स्तुवन्तः सुग्री-
वाद्याः कृष्णाद्याश्च सलक्ष्मणं रामं सयुधिष्ठिरादिमर्जुनं समीमा-
दियुधिष्ठिरमेव वाऽनुजग्मुः ॥ २९ ॥

एवं आपदमिवार्णवं तमिवापदं च वा इवार्थे स रामो युधि-
ष्ठिरश्च भरतप्रधानं कैकयीसुतं कौरवाग्र्यं च अग्रे राष्ट्रधरं त-
न्नामाम्बिकेयं च ॥ ३० ॥

शिखेति । मयूराणां तं रामं युधिष्ठिरं च ॥ ३१ ॥

चिरेति । तयोः रामयुधिष्ठिरयोः दर्शनेन ॥ ३२ ॥

श्रीखण्डेति । पत्यौ रामे युधिष्ठिरे च ॥ ३३ ॥

करेति ॥ अवनिपालो रामा युधिष्ठिरश्च ॥ ३४ ॥

प्रमुदितजनवर्गं राजमार्गेण गत्वा
भवनमवनिपालः प्राविशत्पूर्वजानाम् ॥ ३४ ॥

नाथेनसाकं प्रथमं गताया-
स्तेनैव साक पुनराभजन्त्याः ॥
साक्षाच्छिष्यो मूर्तिरिवाविवेश
पुरं नरेन्द्रस्य तदा पुरन्ध्री ॥ ३५ ॥

तदा तदालोकनसत्त्वराणां
मुखैर्वधूनां निचिता गवाक्षाः ॥
विकासिहेमाम्बुजानिर्भराणां
सरोवराणां समतामवापुः ॥ ३६ ॥

चयेन दत्ताधरलोचनत्विषां
विलक्ष्यमाणानुभवेन सुध्रुवाम् ॥
सुवर्णवातायमपङ्क्त्यस्तदा
विचित्ररत्नैः खचिता इवावभुः ॥ ३७ ॥

शरीरसंधारणदुःखराशेरे
तत्फलं श्रेय इति स्मरन्ती ॥
स्नुषामुखन्यस्तसबाष्पवृष्टिं
भक्त्या ववन्दे जननीं नरेन्द्रः ॥ ३८ ॥

आयोधनान्मृत्युमुखादिवोग्रा-
द्विनिमृतं भ्रातृसहायमग्रे ॥
कृतप्रणामं तमवेक्ष्य माता

बालस्तदा जात इतीव मेने ॥ ३९ ॥

नाथेति । पुरन्ध्री सीता कृष्णा च ॥ ३५ ॥

तदेति । तस्याः सीतायाः द्रौपद्याश्च ॥ ३६ ॥

चयेति । विशेषेण लक्ष्यमाणा अनुभवा यत्र सर्वेषां प्रत्येका-
नुकाभावाद्भक्तितुल्यता ॥ ३७ ॥

शरीरेति ॥ सभर्तृकस्नुषादर्शनं स्नुषा सीता कृष्णा च ॥
जननी कौसल्या कुन्ती च नरेन्द्रो रामो युधिष्ठिरश्च ॥ ३८ ॥

सन्मोचिते तस्य जटाकलापे

प्रसाधकैः कङ्कतसक्तहस्तैः ॥

निरन्तरग्रन्थिरपि श्लथोभू-

त्तदा जनानां हृदयेषु शोकः ॥ ४० ॥

अथाभिषेकाय नृपस्य मौलौ

सद्यो विसृष्टा निपुणाः पुमांसः ॥

तीर्थाम्भसामानयनाय चेरुः

पृथ्वीरसानामिव सूर्यपादाः ॥ ४१ ॥

तं चार्चङ्ग्या सह दयितया भद्रपीठोपविष्टं

वारां पूरैः कनककलशावर्जितैरभ्यपिञ्चन् ॥

इष्टान्मन्त्रञ्जदघहरान् व्याहरन्तो मुनीन्द्रां

मेरुं मेघा इव सुनिनदाः सेवितं कल्पवह्न्या ॥ ४२ ॥

जलोच्चयः स्वान्मुकुटाग्रभागा-

न्निपत्य गात्रं परितो विसर्पन् ॥

रराज मेरोः शिखराभिघाता-

द्विष्वग्विसारीव सुरापगौघः ॥ ४३ ॥

आयोधनेति । भ्राता लक्ष्मणो भीमादयश्च तं रामं युधिष्ठि-

रं च । माता कौसल्या कुन्ती च ॥ १९ ॥

राममेकाकिगतौ बाहुलकादतच् । गौरादिः 'ड्यापो'रिति-

स्वः । 'प्रसाधनी कङ्केतिके' त्यमरः । कङ्केतेति पाठो युक्तः ।

'कङ्कतं तु प्रसाधनमि'ति क्लीवकाण्डे । 'कङ्कती तु प्रसाधनी' ति

त्रिकाण्डे च नाममाला ॥ ४० ॥

अथेति । मौलौः अमासादिभिः ॥ ४१ ॥

तं च रामं युधिष्ठिरञ्च ॥ दयितया सीतया कृष्ण्या च ।

भद्रपीठं मण्यादिभयं राजासनं नृपासनं यत्तद्भद्रासनमित्य-

मरः ॥ ४२ ॥

जलेति । विष्कक् सर्वतः ॥ ४३ ॥

२००

राघवपाण्डवीये-

सद्यो विद्याधरकरपुटैर्वारिवाहैश्च मुक्ता
 दूरोत्सर्पत्यरिमलमलद्रुसङ्गीतहृद्या ॥
 ज्योत्स्ना फेनस्तवकसदृशमंक्षु पर्यस्तरं त्क्ष्मां
 दिव्योद्यानद्रुमशिखरजा पुष्कला पुष्पवृष्टिः ॥ ४४ ॥

प्रासादान् प्रतिनादयन् क्षितिभृतां द्राक् कन्दराः पूरयन्
 दिग्भिक्तीः प्रतिघट्टयन् प्रगुणयन्मोनिधीनां ध्वनिम् ॥
 मूर्च्छन्नुच्चविमानसंघममरस्वलो कवाचस्वनै-
 राधमातः शिवतातिरास जगतः कल्याणतूर्यध्वनिः ॥ ४५ ॥

तं तरुण्योभिषेकान्ते राजानं निरराजयन् ॥
 दीपैर्विद्युत्कलापेन मेघमाला इवाचलम् ॥ ४६ ॥

परितापमथानुदज्जनानां
 क्षितिभर्तुः कृतशोभमातपत्रम् ॥
 निरवद्य तदीयकीर्तिगङ्गा
 नवपूरोत्सुकहंसमञ्जुलाभम् ॥ ४७ ॥

विमलमुकुटमौलिः कुण्डलेद्वाङ्गदश्री-
 मणिमयविलयाढ्यस्तारहाराभिरामः ॥
 परिगतकटिसूत्रः सोधिकप्रेक्ष्य आसी-

दपर इव जनानां पुण्यजः पारिजातः ॥ ४८ ॥

सद्येति । मङ्गु शीघ्रं पर्यस्तरत् ॥ आच्छादितवती ॥ ४४ ॥

प्रासादेति ॥ मूर्च्छत् । शिवतातिः शिवङ्करः । आस्त आसीत्
 आसेति पाठे अस गत्यादिष्वित्यस्य लिटि रूपं अस्तेभूमावेना-
 पहारात् ॥ ४५ ॥

तमिति । तं रामं युधिष्ठिरं च निरराजयन् नीराजयन्ति-
 स्म ॥ ४६ ॥

परितापमिति । क्षितिभर्तुः रामस्य युधिष्ठिरस्य च ॥ ४७ ॥
 विमलेति । स रामो युधिष्ठिरश्च ॥ ४८ ॥

पुराणभूपालपरंपराणां
 साम्राज्यलक्ष्मीयरिकार्षणं सः ॥
 मणिप्रभाभास्वरमध्यतिष्ठन्
 सिंहासनं सूर्य इवोदयाद्रिम् ॥ ४९ ॥
 मणिदर्पणमण्डले मनोज्ञे
 प्रतिफुल्ला विललास तस्य मूर्तिः ॥
 सुधियां हृदयेषु सद्गणौघः
 ककुभां भित्तिषु पुण्यकीर्त्तिपूरः ॥ ५० ॥
 लीलापातैर्नयनचलनैः सस्मितैर्भ्रूविलासै-
 र्यूनां चित्ते मनसिजदशां गाढमुद्बोधयन्त्यः ॥
 चञ्चत्सिजद्वलयनिजदोर्वल्लरीवेष्टितैस्तं
 सेवन्ते स्म प्रवणमंबलाश्रामरालीमरालैः ॥ ५१ ॥
 प्रसन्नचक्षुश्चलनेष्वनुक्षणं
 किरीटकोटीषु कराग्रसंपुटम् ॥
 विधारयन्तः सुहृदश्चिराय तं
 यथोचितस्थानजुषः सिषेविरे ॥ ५२ ॥
 अथोचिताभीष्टवरप्रदानै
 रुत्साहविस्रम्भकरैश्च वाक्यैः ॥
 कृतानुयोगैश्च गुणानुरूपै
 रतूतुषन्मित्रजनं जनेश्वरः ॥ ५३ ॥
 अन्यासु संपत्तिषु संनिवृत्ता
 वृता वरार्थं सुहृदः प्रसाद्य ॥

पुरेति । मूलकर्म तु कर्मणम् । सिंहासनं सिंहाकारमासनम्
 'सिंहासनंतु तत् हैम'मित्यमरः ॥ ४९ ॥
 मणीति । प्रतिफुल्ला प्रतिनिम्बिता ॥ ५० ॥
 लीलेति । चामरालय एव मरालाः हंसाः ॥ ५१ ॥
 अनुक्रियाविशेषणम् ॥ आनकैः प्रथमं निवेदितैः कुशी-
 लवैः ॥ ५२ ॥ ५३ ॥

ययाचिरे संपदमानतास्ते
 तद्वत्सभावादाधिकं न किञ्चित् ॥ ५४ ॥
 अनुज्झिता स्थानकगर्भमानकै-
 ध्वनद्विरारात्प्रथमं निवेदितैः ॥
 अशेषसङ्गीतकलाविचक्षणैः
 क्षणात्स भजे कुशलैः कुशीलवैः ॥ ५५ ॥
 ततेषु विज्ञैर्विततेषु कोविदै-
 र्घनेषु रक्षैः सुषिरेषु सूरिभिः ॥
 अवादि वाद्यं पुरतोस्य वादकै-
 रमुक्तगेषैर्लयबन्धसुन्दरम् ॥ ५६ ॥

सकेतकदलं यथा चतुरनेत्रधीरैः सदः
 सपत्ररचनं यया करतलाञ्चलैः शोभयन् ॥
 सविद्युदिव गात्रकैः सकमलावलीवाङ्घ्रिभि-
 र्नर्तकैः ललितक्रियानिपुणलासकस्त्रीगणः ॥ ५७ ॥

सचन्द्रलेखश्चलहंसपक्षतिः

सपद्मकोशः शुकतुण्डभासुरः ॥

कराङ्गहारः सुदृशामशोभय-

त्तदा शरत्काल इव प्रभोः सभाम् ॥ ५८ ॥

सं पूज्यानाभिषेकान्ते स्वापतेयैरपूजयत् ॥

यथा ते संपदं प्रापुर्नरकिन्नरराजनम् ॥ ५९ ॥

॥ ५४ ॥ ५५ ॥

ततेति । विततेषु आनन्दादिषु 'ततं वीणादिकं वाद्यमानद्वं
 मुरजादिकम् । वंशादिकं सुषिरं कांस्यतालादिकं घनमि' त्यमरः ।

'लयः साम्यमि' ति च ॥ ५६ ॥

सतेति । 'नर्तकीलासिके समे' ॥ ५७ ॥

सचन्द्रेति । चन्द्रलेखहंसयक्षपद्मकोशशुकतुण्डा अङ्गहार-
 विशेषाः शरीरसम्बन्धिनस्तु प्रसिद्धाः ॥ ५८ ॥

संपूज्येति । 'द्रव्यं वित्तं स्वापतेय'मित्यमरः ॥ ५९ ॥

त्रयोदशः सर्गः ।

२०३

सस्थूललक्षो बहुलक्षसंख्यैः
 वनीपकौद्यानवनीपवर्यः ॥
 धनैस्तदानीमधिनादधिश्रीः
 सस्यानि पाथोभिर्गिवाम्बुवाहः ॥ ६० ॥
 र मा र सा सा र मा र
 मा न ता न न ता न मा ॥
 र ता ग मा मा ग ता र
 सा न मा न न मा न सा ॥ ६१ ॥

सर्वतो भद्रः ॥

रम्या कल्पविलासिनी क्षितिपतेर्लावण्यतेजस्विनी
 सत्याविष्कृतिमण्डना स्थितिमती याभीष्टलोकान्तर ॥
 रक्षोराजिराभमतिमता जकंमाद्यं सुसेव्यं सदा
 तत्तारं रमितानुजेन च शतानीकेन रामं तदा ॥ ६२ ॥
 सस्थूलेति । 'स्युर्वदान्यस्थूललक्ष्यदानशौण्डावहुप्रदे' इत्यमरः ।
 अधिनोत् प्रीणयामास 'धिविप्रीणने' अधिश्रीर्षणसम्पत् ॥ ६० ॥
 रमेति । सा रमा लक्ष्मीः तं रामं युधिष्ठिरं च आर प्राप-
 तमिति सामर्थ्याल्लभ्यते । सारमारं श्रेष्ठकामम् । आनता नत्रा
 सारस्य रामस्य मानं तनोतीति सा । तथोक्तेर्दः । न नतं नत्रमा-
 ननं मुखं मानसं च यस्याः । सर्वतोभद्रम् 'तदिष्टं' सर्वतोभ-
 द्रं भ्रमणं यदि सर्वत इति 'कण्ठामरणम् ॥ ६१ ॥

रम्येति । सुन्दरी अकल्पं विलसनरीलामित्यमाविष्कृतमण्ड-
 ना । स्थितिर्मर्यादातद्वती अभीष्टलोकान्तरं सुखोदकीम् । रम-
 तानुजेनोपलक्षितं रामं दाशरथि रमन्तेस्मिन्निति । युधिष्ठिरं
 च क्षितिपतेर्दाशरथस्य पाण्डोश्च लक्ष्मीराश्रयते स्म । चक्रबन्धः ।
 'पुरः पुरोलिखेत्पादानत्र त्रीन्षडरीकृतान् । तुर्यं तद्रमयेन्नेमौ

राघवपाण्डवीये-

युग्मं चक्रबन्धः ॥

श्रुतचित्रकथस्तीर्थभूतात्कुम्भभुवः कवेः ॥

स्वपुरप्राप्तये चक्रे राजा हरिविसर्जनम् ॥ ६३ ॥

श्रिया जुष्टः स भारत्या साधुवत्सलः ॥

पृथिवीं पालयामास कामदेव इवापरः ॥ ६४ ॥

इति श्रीहरधरणीप्रसूतकादम्बचक्रवर्तिकुलति-
लकवीरकामदेवप्रोत्साहितकविराजपाण्डितविरचिते
राघवपाण्डवीये महाकाव्ये त्रयोदशः सर्गः समाप्तः ॥

नमाङ्कश्चक्रसंविधिरिति कण्ठाभरणात् । अत्रांकः कविराज-
काव्यमिति ॥ ६२ ॥

श्रुतेति । तीर्थभूताद्गुरुरूपात्कुम्भभुवोगस्त्यात्कवेः सर्वज्ञा-
त्कुम्भभुवो गङ्गायाः कवेर्भिष्माच्च स्वपुरं किष्किन्धां द्वारवतीं
च । राजा रामो युधिष्ठिरश्च हरीणां सुग्रीवादीनां कृष्णस्य
च ॥ ६२ ॥

श्रिया स रामो युधिष्ठिरश्च भरतप्रत्यर्पितया भरतकुलाग-
तया च श्रिया सेवितः । अनुजाः लक्ष्मणादयो भीमादयश्च ।
कामदेवः स्मरः काव्यप्रयोजकश्च सभाः सशोभाः रत्यापत्याप्री-
त्या च सा नुमर्दः शिखरमार्गान्यतरजः ' सानुः प्रस्थे तुषेमार्गे
वात्यायां पल्लवे मद ' इतिविश्वः ॥ राजपक्षे सरस्वतीसहितया
लक्ष्म्येति वा स्मरपक्षे सानुजः सवत्सः साधुषु वत्सलः तदनुमा-
दकः राजपक्षे सानुजः सवत्सः साधुषु वत्सलः तदनुमा-

आवश्यकश्लेषपदाशयैकविवक्षयातुक्षणमक्षिणीयम् ॥

श्रीलक्ष्मणो राघवपाण्डवीयं व्याचष्टविस्पष्टगभीरभावम् ॥१॥

उत्तमश्लोकपादाब्जरजोनिर्मृष्टचेतसः ॥

दत्तसूरिसुतस्वैषा कृतिरस्तु सतां मुदे ॥ २ ॥

प्रमादतिमरच्छन्नश्लेषाशयविशोधनीम् ॥

उपादध्यमपाकृत्यमत्सरंसारचन्द्रिकाम् ॥ ३ ॥

भास्वद्रहज्ञानिवंशावतंसं श्रीमद्राजादत्तसूरिप्रसूतेः ॥

हृद्योविद्वल्लक्ष्मणस्य प्रयासो विश्वेशस्य प्रीतये शश्वदस्तु ॥४॥

इति श्रीमत्पदवाक्यप्रमाणपारावारपारीणपरमहंसप-

रिव्राजकाचार्यश्रीमदुत्तमश्लोकतीर्थमहामुनिकृपाकटाक्षक-

वोक्षितब्रह्मज्ञानिवंशावतंसश्रीदत्तसूरिसुतलक्ष्मणपण्डितवि-

रचितो राघवपाण्डवीयटीकासारचन्द्रिका समाप्ता ॥

राघवपाण्डवीये-

युग्मं चक्रबन्धः ॥

श्रुतचित्रकथस्तीर्थभूतात्कुंभभुवः कवेः ॥

स्वपुरप्राप्तये चक्रे राजा हरिविसर्जनम् ॥ ६३ ॥

श्रिया जुष्टः स भारत्या साधुवत्सलः ॥

पृथिवीं पालयामास कामदेव इवापरः ॥ ६४ ॥

इति श्रीहरधरणीप्रसूतकादम्बचक्रवर्त्तिकुलति-
लकवीरकामदेवप्रोत्साहितकबिराजपाण्डितविरचिते
राघवपाण्डवीये महाकाव्ये त्रयोदशः सर्गः समाप्तः ॥

नमाङ्कश्चक्रसंविधिरिति कण्ठाभरणात् । अत्रांकः कविराज-
काव्यमिति ॥ ६२ ॥

श्रुतेति । तीर्थभूताद्गुरुरूपात्कुम्भभुवोगस्यात्कवेः सर्वज्ञा-
त्कुम्भभुवो गङ्गायाः कवेर्भिष्माच्च स्वपुरं किष्किन्धां द्वारवतीं
च । राजा रामो युधिष्ठिरश्च हरीणां सुग्रीवादीनां कृष्णस्य
च ॥ ६२ ॥

श्रिया स रामो युधिष्ठिरश्च भरतप्रत्यर्पितया भरतकुलाग-
तया च श्रिया सेवितः । अनुजाः लक्ष्मणादयो भीमादयश्च ।
कामदेवः स्मरः काव्यप्रयोजकश्च सभाः सशोभाः रत्यापत्याप्री-
त्या च सा नुमर्दः शिखरमार्गान्यतरजः ' सानुः प्रस्थे तुषेमार्गे
वात्यायां पल्लवे मद ' इतिविश्वः ॥ राजपक्षे सरस्वतीसहितया
लक्ष्म्येति वा स्मरपक्षे सानुजः सवत्सः साधुषु वत्सलः तदनुमा-
दकः राजपक्षे सानुजः सवत्सः साधुषु वत्सलः तदनुमा-

आवश्यकश्लेषपदाशयैकविवक्षयातुक्षणमक्षिणीयम् ॥

श्रीलक्ष्मणो राघवपाण्डवीयं व्याचष्टविस्पष्टगभीरभावम् ॥ १ ॥

उत्तमश्लोकपादाब्जरजोनिर्मृष्टचेतसः ॥

दत्तसूरिसुतस्वैषा कृतिरस्तु सतां मुदे ॥ २ ॥

प्रमादातिमरच्छन्नश्लेषाशयविशोधनीम् ॥

उपादध्यमपाकृत्यमत्सरंसारचन्द्रिकाम् ॥ ३ ॥

भास्वद्रहज्ञानिवंशावतंसं श्रीमद्राजादत्तसूरिप्रसूतेः ॥

हृद्योविद्वल्लक्ष्मणस्य प्रयासो विश्वेशस्य प्रीतये शश्वदस्तु ॥ ४ ॥

इति श्रीमत्पदवाक्यप्रमाणपारावारपारीणपरमहंसप-

रिव्राजकाचार्यश्रीमदुत्तमश्लोकतीर्थमहामुनिकृपाकटाक्षक-

वोक्षितब्रह्मज्ञानिवंशावतंसश्रीदत्तसूरिसुतलक्ष्मणपण्डितवि-

रचितो राघवपाण्डवीयटीकासारचन्द्रिका समाप्ता ॥

Kavya

891.263

K. 20 R.

SRI PRATAP SINGH
PUBLIC LIBRARY,
Srinagar.

A book borrowed must be returned within one month of its issue. It may be reissued for fifteen days if not requisitioned by another member. Members residing outside Srinagar may return books within forty days of their issue.

